

REWO

SENIŇ MALIÝE
REWOLÝUSIÝAŇ

YLALAŞYGYŇ GÜÝJI

LÝU

GERI KISI

SIÝAŇ

R E W O

**SENIŇ MALIÝE
REWOLÝUSIÝAŇ**

YLALAŞYGYŇ GÜÝJI

L Ý U

GERI KISI

S I Ý A Ň

Your Financial Revolution, The Power of Allegiance, Turkmen

Copyright © 2021 by Gary Keesee

Originally published in English

Copyright © 2015 by Gary Keesee

ISBN: 978-0-9729035-9-2

Gary Keesee Ministries,
P.O. Box 779, New Albany,
OH 43054, USA

GaryKeesee.com

This book is a FREE GIFT from Gary Keesee Ministries and is
NOT FOR SALE

Seniň maliýe rewolýusiýaň, Ýlalaşygyň güýji, türkmen dilinde

© 2021, Geri Kisi

Ilkibaşda iňlis dilinde çap edilen

© 2015, Geri Kisi

ISBN : 978-0-9729035-9-2

Geri Kisiniň hyzmaty,
П/Я 779, Nyu Albani,
Ogaýo 43054, ABŞ

GaryKeesee.com

Bu kitap Geriniň hyzmatyndan sowgat, ol **SATUWA DEGIŞLI DÄL**

Geri Kisi bu kitabynda maliýe mätäçliginde ýaşan döwründe durmuşyňň düýpgöter özgerişi barada gürrüň berýär. Awtor bu kitabynda başdan geçiren umytsyz ýagdaýyny ýürekden paýlaşyp, soňra Mukaddes Ýazgylaryň ajaýyp prinsiplerini paýlaşýar. Ütsünlikli we ak patalardan doly durmuşa ýetmäge hem hut şu prinsipler ýardam berendir.

MAZMUNY

GIRIŞ SÖZİ	5
GIRIŞ	7
BİRİNJİ BAP. Şalyk	19
İKİNJİ BAP. Mawy öwüşgin	57
ÜÇÜNJİ BAP. Ýa Hudaý, maňa rehim et!	65
DÖRDÜNJİ BAP. Äpet balyk	93
BÄŞİNJİ BAP. Bu kimiň çözüdidi?	103
ALTYNJY BAP. Rebbiň berekedi	137
ÝEDİNJİ BAP. Gapy	157
SEKİZİNJİ BAP. Ýlalaşygyň güýji	167
DOKUZYNJY BAP. Olara iýmäge zady siz beriň!	177
ONUNJY BAP. Derlemek däl-de, ýygnamak!	191
ON BİRİNJİ BAP. Uçmak ýörmekden aňsat!	197

GIRIŞ SÖZI

Men Hudaýyň aýalym Drenda ikimizi birnäçe ýyl mundan ozal äkiden syýahatyny beýan etmegi ýüregime düwdüm. Biziň durmuşymyz düýpgöter özgerdi! Şol gudratly birnäçe ýylyň dowamynda Isa Mesihiň Mukaddes Ýazgylarda eden gudratlary biziň gözlerimiziň alnynda bolup geçdi: biz ölen adamyň direlişini, ysmazyň aýaga galyp, ýöräp başlaýşyny we ertesi gün işe gidişini, san-sajaksyz adamyň şypa alşyny, ýüzlerçe müň adamyň maliýe abadanlygynyň dikelişini gözümüz bilen gördük. Ýöne gudratlaryň iň ulusy – hut özümüz bilen, biziň maşgalamyz bilen bolup geçen ýagdaýlardyr.

Meniň maksadym – sizi şu açyşlardan doly syýahata çagyrmak; ol siziň durmuşyňyzy hem biziňki ýaly özgerder diýip umyt edýärin. Bu wakany diňe bir kitapda beýan etmek mümkin däl. Bu kitap siziň öz maliýe rewolýusiýaňyzy amal etmäge we Hudaýyň Şalygynyň durmuşymy özgerden syrlaryny açmaga ýardam berjek ýygyndy kitaplaryň birinjisidir. Bu syýahat meniň üçin şatlykdan doly, ol asla tamamlanmaz. Biz öwrenmegi hemişe dowam ederis! Hudaýyň Şalygyny öwrenip, aňyrsyna çykyp bolýan däldir.

Men Hudaýa diýseň minnetdar: Onuň rehim-şepagaty her gün täzelenýär, Ol sabyr-takatdan we geçirimlilikden doly, Ol bizi gutulýş ýoluna gönükdirýär. Sizi bu syýahata çagyrmak bilen, men ajaýyp aýalym Drendany agzaman bilmerin. Onuň Hudaýa sadyk bolan ýüregi, söýgüsi, sabyr-takaty gujur-gaýratdan dolup, ejizliklerimi ýeňip geçmäge we örän mätäç bolan jogaplarymy Hudaýdan agtarmagyma ýardam berdi. Men uly begenç bilen şu kitaby siziň bilen paýlaşasym gelýär:

Seniň maliýe rewolýusiýaň.

Ylalaşygyň güýji



GIRIŞ

Meniň janym rahatlygy unutdy, şatlygyň nämedigi ýatdan çykdy.

– Ýermeýanyň agysy 3:17

Men nämedir bir zatlaryň bolmalysy ýaly däldigi sebäpli oýandym, bütinleý bolmalysy ýaly дәl! Meniň aňmy güýçli gorky gaplap alypdy. Men öz dilimi duýamokdym; ellerim, aýaklarym we ýüzümiň bir gapdaly gurşupdy. Men Drendany oýardym we özüme bolýan zatlary oňa kynlyk bilen düşündirdim, sebäbi ýüzüm we dilim diýen edenokdy. Men öz ýagdaýymy beýan etjek bolanymda, ýüregimiň güýçli gürsüldeýändigine we demimi kynlyk bilen alýandygyma üns berdim. Aýalym turdy-da, bada-bat dileg edip başlady. Bu geň-taň we gorkunç duýgular kem-kemden köşedi. Men ýene-de ýerime geçip ýatdym we Drenda maňa iýer-içer ýaly zat getirip bermegi tekliptdi. Men ýatan ýerimde dileg edýärdim we bedenime bolýan zatlardan ýaňa dörän aljyraňnylygy we gorkyny duýýardym. Meni howsala basýardy; ömrümde duýmadyk gorky aňyma hüjüm edýärdi.

Bergilerimden ýaňa duýýan basyşym we dyngysyz pul ýetmezçiligi gorkyny durmuşymyň bir bölegine öwrüpdü. Soňky birnäçe ýylyň dowamynda maliýe ýagdaýymyň erbetleşýänligi zerarly başdan geçirýän sarsgynlyklarym aňa sygardan uludy. Men satyjydy, şonuň üçin-de satan zatlarymdam gelyän göterim töleglerine garaşlydym we

maliýe meselesinde edenim ugruna bolmaýardy. Biz kiçiräk fermer öýüni kärendä alýardy, ol 1800-nji ýylda gurlandy we şondan bäri asla abatlanymadyk ýaly görünýärdi. Meniň biraz ulaldyp aýdýan bolmagym ahmal, ýöne bu jaýyň ýagdaýy dogrudan-da gözgynydy. Penjiräniň çarçuwalary jaýryk atandy, ösümlükler bu jaýryklardan edil myhman otagymyzyň içine ösýardiler. Aýnalaryň köpüsi döwlendi; biz olary karton we skotç bilen petikläpdik. Muňa garamazdan, Drenda bularyň baryny biziň öýümize öwürmegi başarypdy. Ýöne hatda onuň şeýle täsin başarnyklary-da bu öýüň düýpli kemçiliklerini gizläp bilmeýärdi.

Biziň ähli zatlarymyz hem şeýleräkdi – olar gözgyny haldady! Ulaglarymyzyň ikisi-de gaty könedi, olar eýýäm 300 müň kilometr geçendi we zordan otlanyrdy. Ogullarymyzyň ikisi-de şepagat öýünden alnan düşeklerde ýatýardylar, otaglaryndaky palasjyk bolsa ýol ugrundaky zir-zibilleriň arasyndan tapylyp alnandy. Biz karz berýän kassalaryň hemişelik müşderileridik, azda-kände kömek berip bilýän adamlaryň baryndan karz alýardy. Biz güzeranymyzy zordan aýlaýardy we ertirki gün has gowy bolar umydy bilen güzerany dolamak üçin haýsydyr bir satyp bolajjak zatlaryň gözlegindedik.

Bellenilen çäkten geçen kredit kartoçkalarymyň onusy birnäçe aý mundan ozak petiklenipdi we ýyllyk 28% bilen alnan üç karzým kollektorlara geçirilipdi. Ulaglarymyň töleg möhleti (hawa, men şol köne ulaglarym üçin hem bergilidim) 120 gün gijikdirilipdi we olary bergimiň hasabyna elimden alynmak howpy bardy. Meniň tölemeli töleglerimiň her biri möhletinden geçendi. Maňa garşy kazyýetiň çözümleri çykarylypdy, emlägim tussag edilendi, kollektorlar meni her gün irden jaňlary bilen oýarýardylar. Bulardan başga-da men salgyt gullugyna bergilidim, olar hem tölemedik salgytlarym üçin maňa garşy iş gozgapdylar. Drenda ikimiz ene-atalarymyza 26 müň dollar bergilidik we olar bize kömek etmekden ýadapdylar. Biziň sowadyjymyz azykdan seýrek dolýardy. Bize elmydama, her aýda diýen ýaly elektrik togumyzyň öçüriljekdigi barada duýduruşlary alýardy. Men iň soňky hetdime ýetipdim.

Bu sarsgynlyk indi meniň bedenime nämedir bir zatlar edip başlady.

Men lukmanlaryň birnäçesine ýüz tutdum; olar güýçli howsalalyklary başdan geçirendigimi aýtdylar we maňa antidepressantlary bellediler. Gynansak-da, howsalalyk duýgusy meni girdabyna alyp, ýgy-ýgydan gaýtalanýardy, men hatda öýden-de çykмага gorkýardym. Şol kyn günlerde men jogaplary agtarmagy dowam edýärdim. Men düzüminde şeker, krahmal ýa-da kofein bolan käbir önümleriň was-waslygy has-da artdyryandygyna üns berip başladym. Indi men iýmäge-de gorkup, islendik nahara şübhe bilen garaýardym. Netijede, men işe-de ýaraman başladym, bu bolsa biziň maliýe ýagdaýymyzy has-da kynlaşdyrdy.

Meniň aýalym ýanýoldaşyndan mahrum bolaryndan gorkýardy; ol şol döwürde çagalary ýekebaş ulaltmagyň pikirini edendigini soňra bir gezek gürrüň berdi. Men Hudaýa ýalbaryp, jogap bermegini sorýardym, meniň öz göreşýän zadym babatda ne tejribäm, ne-de bilimim bardy. Lukmanlar meniň ýagdaýymy beýan edenlerinde çylşyrymly adalgalary ulanyp, munuň bejerilmeýändigini we ömürboýy derman içip ýaşamalydygymy aýdýardylar. Başga lukmanlar bolsa maňa süýjikeseliň bosagasynda durandygymy we garradygymça keselim agyrlaşmaz ýaly, elmydama analizleri tabşyryp, seresap bolmalydygymy aýdýardylar.

Men mesihi bolsam-da, ruhy söweşde tejribäm ýokdy we duşmana nädip garşy durmalydygyny bilmeýärdim. Durmuşymyň şol tapgyrynda men jyn ruhlary tarapyndan hüjüm edilendigime düşünmeýärdim. Men öz tenime birzatlar bolýandyr öýdüp, Hudaýdan şypa bermegini dileýärdim. Mesihi bolmak bilen, men agtarýan jogabymyň Hudaýdygyna düşünýärdim, ýöne şol döwürde Hudaý maňa gaty uzak bolup görünýärdi. Lukmanlar meniň ýagdaýymy dürli kesel kesgitleri bilen atlandyryýardylar we hemmesi biragyzdan olaryň baryny birentek dermanlar bilen bejerilýän psihiki meseleleri bilen baglanyşdyrýardylar. Ozal belläp geçişim ýaly, bu kesel bejerilmeýärdi, dermanlar maňa psihiki ýagdaýymyň hötdesinden gelip bilmegim üçin gerekdi. Mundan başga-da, bu dermanlaryň goşmaça täsiri bolup, olar maňa bütinleý kömek etmeýärdiler. Meniň pikirimçe, olar täze alamatlary goşup, özümi dumana gaplanan ýaly duýmaga, gorkudan we gözegçilikde saklap bolmaýan pikirlerden ejir çekmäge mejbur

edýärdiler. Şeýle ýagdaý birnäçe hepde dowam etdi, umytsyzlygym alamatlar bilen artýardy we gorky durmuşymy bütinleý gaplap alypdy.

Ýöne günleriň birinde, soraglaryma jogap almak üçin Hudaýy agtaryp otyrkam, öýlän wagty böwsülmäni başdan geçirdim. Men öz azatlygymyň iň esasy açaryny tapdym. Men çarşende günü öýlänki ýygnağa gatnaşyp otyrdym. Öwgi we sežde wagty meni güýçli howsala basmarlap başlady. Meniň ýagdaým gaty erbet bolup, dilege mätäçdigimi bilýärdim, şonuň üçin-de bütin ýygnagyň göz alnynda oňe çykdy. Hudaýa edilýän ybadaty togtadyandygyma düşünsem-de, özümi saklap bilmedim. Men örän uly ýygnağa gatnaşýardym, çopan meniň bilen ýakyndan tanyş däldi, ýöne sežde toparyndaky adamlaryň biri meni oňat bilýärdi. Men umytsyz halda oňe emedekläp diýen ýaly çykanlygym sebäpli seždäniň arasy kesilip, hemmeleriň gözi maňa dikildi. Tertip-düzgün gullugynyň hyzmatçylary meni äkitmek üçin maňa tarap gönükdiler, ýöne sežde toparyndaky şol tanşym ýagdaýa bada-bat seslendi.

Ol meniň ýagdaýymy çopana gürrüň bermäge başlady we onuň ýüz keşbi kem-kemden ýumşady. Çopan ýanyma gelip, dileg etmäge başlady. Dostum çopana meniň keselim barada gürrüň berdi. Çopan maňa seretdi-de: “Onda ysgynsyzlyk ruhy bar” diýdi. Şondan soň ellerini meniň başyma goýup, bu ruha menden aýrylyp gitmegi buýurdy. Şol pursatda aňa sygmajak zatlar boldy: men azat boldum! Soňky ençeme aýyň dowamynda men ilkinji gezek özümi oňat duýdum – mende gorky-da, horlaýy pikirler-de ýokdy, diňe çuňňur rahatlyk duýgusy bardy. Minnetdarlygymyň çeni-çaky ýokdy. Begendim-ow diýsem, bu meniň hakykatda duýýan zatlarymyň ýele ýanyndan hem geçmeýärdi. Men özümi ýelek kimin ýeňil duýýardym, şatlykdan ýaňa depäm göge ýeten ýalydy.

Ýygnakdan soň Drenda ikimiz dostlarymyz bilen bu wakany bellemek üçin Pizza Hut pisseriýasyna gitdik. Men şol ýerde pissa iýip otyrkam, birdenkä radiodan aýdym eşitdim; gorky duýgusy meni ýorgana dolan ýaly üstümden basdy – ol ýene-de gaýdyp geldi. Şol pursadyň özünde men munuň jyn ruhudygyna gaýtadan aň ýetirdim. Çopan munuň ysgynsyzlyk ruhudygy aýdypdy, ýöne men munuň

näme aňladýandygyna düşünmeýänligim zerarly biraz aljyradym. Men ýygnak wagty şypa tapandyryn öýdýärdim, ýöne bu beýle däl eken. Ertesi gün men howsalalyk hüjümleri bilen göreşdim, ýöne geçen agşam ýygnakda bolan zatlar barada dyngysyz pikir etdim. Çopan meniň üçin dileg edende, şypa almagym üçin dileg emändi. Ol murdar ruhuň üstünden ygtyýarlygy alypdy. Meniň ýagdaýymyň çopanyň hereketlerinden üýtgemegi onuň kesel bilen däl-de, ruh bilen baglydygyny görkezýärdi. (Görýäňizmi, men munuň şeýledigine düşünmeýänligim Isa Mesihde näderejede kämilsizdigimi görkezýärdi) Men şol döwürde ruhy söweş barada örän az bilýärdim, ýöne şonda-da jynlaryň hakykatdan-da bardygyna düşüňýärdim. Men olardan birini görüpdim.

Ýetginjek wagty men ene-atamyň ýöredýän iki pisseriýasynda dolandyryjy bolup işleýärdim. Günleriň birinde giç agşam bir adam gelip, ýerli metodist ýygnagynda galkynyş ýygnaklaryny geçirýändigini aýtdy. Ol meni şol ýygnaga çagyrdy. Ol öz çakylygyny şeýle sözler bilen tamamlady: “Isa Mesih Mukaddes Kitapda edenlerini henizde edýändir”. Bu meniň ünsümi özüne çekdi. Men ýygnakda öňüp-ösüpdim. Bäşinji synpda okaýarkam, Mukaddes Ýazgylaryň tomusky mekdebinde men öz ýüregimi Rebbe bagyş edipdim. Ýöne şol köp ýyllaryň dowamynda men kimdir biriniň Hudaýyň güýji arkaly şypa alandygyny asla görmändim – ünsümi çekäýjek ýa-da Hudaý tarapyndan edilen işleri görmändim. Mekdep döwri men kem-kemden Rebden çetleşdim. Men wagtal-wagtal ýygnaga gaýtadan gatnamaga synanyşýardym, ýöne bu gzyklanmam tiz ýitirim bolýardy. Emma maňa ýüz tutan şol ýigit başga göründi. Isa Mesih Mukaddes Kitapda edenlerini henizde edýär? Men şol ýigidiň näme barada aýdýandygyny göresim geldi. Meniň käbir işgärlerim bu ýygnaga gatnaýardylar we meni oňa çagyrdyrdylar, men ahyrda gitmegi ýüregime düwdüm.

Şol ýerde ilkinji agşamyň özünde men Hudaýyň huzuryny oňde-soňdakymda duýmaýşym ýaly duýdum. Men Onuň huzuryny fiziki taýdan duýýardym; ol diýseň güýçlüdi! Şol adamyň aýdýan sözleri güýçden doludy; ol: “Özüni Isa Mesihe bagyş edesi gelýän ýa-da ozalky bagyş edilmesini täzelemek isleýän adam barmy?” diýip soranda, men

elimi galdyrdym. Beý-bä! Ol nähili agşamdy! Men şeýle ruhlanypdym! Men Hudaýyň nähili beýikdigini hemmelere jar edesim gelýärdi.

Şol günlerde Internet, CD-diskler ýa-da kassetalar ýokdy we baryýogy üç sany teleýaýlym bardy. Şäher kiçidi, öýlänlerine meşgul bolara zat o diýen kän däldi. Şonuň üçin-de ýetginjekler güýmenmek üçin adatça pisseriýanyň ýanynda ýygnanyp, şol ýerde giç agşama çenli oturýardylar. Anna we şenbe günleri biz gije sagat bire çenli işleýärdik we ýanymyzdaky awtoduralga ýetginjeklerden ýaňa hyryn-dykyn dolýardy. Müşderilerimiz öz ulaglaryny goýup bileri ýaly, men köplenç çykyp, şol ýerdäki ýetginjekleri kowmaly bolýardym. Uruş-söğüşleri bes etdirmek we ýaşlary öýli-öýüne dargatmak üçin polisiýa işgärlerini köp gezek çagyrmaly bolýardy. Ýöne indi kelläme bir pikir geldi. Bu ýaşlara Isa Mesih barada eşitmek gerekdi. Şonuň üçin-de, men çykyp, eger bu ýerde galmak isleýän bolsalar, pisseriýa müşderiler üçin ýapylandan soň, olara Mukaddes Ýazgylary öwredip bilýändigimi aýtdym. Göz öňüňize getiriň, bu gije ikiniň ýary, sebäbi pisseriýa ýapylandan soň biz onuň içini syrýp-süpürmelidik we kimdir biriniň geljegini ýa-da gelmejegini anyk bilmeýärdim. Ýöne bilýäňizmi näme, birnäçe adam geldi, şeýle-de işgärleriň birnäçesi galdy. Sapaklarymyzyň ilkinji agşamymda eýýäm bir ýetginjek Isa Mesihe hyzmat edesi gelýändigini aýdyp, munuň üçin nämeleriň gerekdigini menden sorady. Meniň öňümde oslagsyz bir mesele ýüze çykdy, sebäbi men şeýle zatlar barada heniz oýlanyp görmändim. Meniň Mukaddes Ýazgylary bütinleý diýen ýaly bilmändigimi unutmaň. Ýöne men olardan bir ýerini okapdym; ol meniň pikirimçe jogap bolup bilýärdi.

Şonda Rebbi çagyran her bir ynsan halas bolar.

– Resullaryň işleri 2:21

Bu diýseň sada görünýardi, şonuň üçin-de men hut şeýle-de etmegi karar etdim. Bu ýetginjek ýanyma soragy bilen gelende, başgalar eýýäm gaýdypdylar, şonuň üçin-de men oňa kürsä geçip, Isa Mesihiň adyny çagyrmagy teklipt etdim. Men bu aňsadyň aňsady bolar öýtdüm, ýöne iki minut geçdi, ol bolsa ýeke sözi-de aýdyp bilmedi. Men ol

aýdanlarymy eşiden däldir öýdüp, ýene bir gezek gaýtaladym. Ýene-de ümsümlük. Şol pursadyň özünde-de men onuň titreyändigini gördüm. Onuň yüz keşbinden men oňa Isa Mesih adyny aýtmak gaty kyn düşýändigini aňladym. Soňra ol “Isa” sözünü hamala desga böwsülen ýaly halda zarp bilen aýtdy we yüzünde rahatlyk alamaty peýda boldy. Hä, diýmek başa bardy! Şunlukda, kimdir biri öz ýüregini Rebbe bagyş etmek islände, men hut şeýle hereketleri gaýtalaýardym.

Men olary kürsä oturdyp, Isa Mesih adyny çagyrmagy teklipe edýärdim. Bu hemmelere diýen ýaly ýüzügra başartmaýardy. Olar titrap başlaýardylar we diňe soňra, uly kynlyk bilen bu ady aýdyp bilýärdiler, şondan soň olara rahatlyk aralaşýardy.

Günleriň birinde men otagyň iň çetki künjeginde hamyr ýugrup durkam, gapynyň kakylýandygyny eşitdim. Gapyny açanymda, iki ýetginjegiň durandygyny gördüm, men olara ozal Isa Mesih barada gürrüň beripdim. Olary içeri çagyrdym we olaryň biri ýüregini Hudaýa bagyş edesi gelýändigini aýtdy. Men ony oturgyja oturdym, hemişe bolşy ýaly, ol titrap başlady we soňra Isa Mesih adyny aýtdy. Men yzma garanymda, beýleki ýetginjek menden ters tarapa yzanaklap başlady we gabalan ýabany haýwan kimin burça dykyldy. Ol menden uzaklaşjak bolup, diwary dyrnaçaklap başlady. Bu gaty geň-taň görüni we munuň sebäbine hiç düşüniş bilemokdym.

Men oňa garap durkam: “Bu arwah-jyn bolaýmasyn?” diýen pikir kelläme geldi. Bu çäkke meniň hiç tejribäm ýokdy, ýöne men Mukaddes Ýazgylarda arwah-jynlar barada okapdym. Men şeýle geň-taň herekete başga düşündiriş berip biljek dälдим. Onsoň men: “Isa Mesih, bu jynmy?” diýip soradym. Birdenkä kimdir biri tutyny galdyran ýaly boldy: men bu ýetginjegiň bykynyndan asylyp duran jyny gördüm. Onuň boýy bir metr çemesi bolup, bu oglana aýaklaryny diräp, ondan asylyp otyrdy. Menden bu jynyň keşbi barada soraýarlar. Ol biraz maýmyna meňzeýärdi, ýöne ondan tapawutlanýardy. Ol maýmyn ýaly tüýlekdi, elleri uzyndy, ýöne gyzaryp ýanyp duran gözleri bardy; ol gaty betnyşandy. Men onuň gözlerine garanymda, dogrymy aýtsam, çirkin gygyrdym. Bu gözlerdäki ýigrenç çydardan uludy. Olardaky zatlary beýan etmek kyn, ýöne bu gurşaýan ýigrençdi – içinden geçip barýan

ýamanlykdy, ony hatda elläp-de bolýan ýaly görünýärdi. Şol pursadyň özünde men bu jandaryň meni diňe ýigrenmän, eýsem gahar-gazapdan püre-pürdigine düşündim.

Indi näme? Men bu elhenç jandary görenimde, näme etmelidigini bilmedim. Ýöne men eger Isa Mesihniň Şalygyna Onuň ady bilen girýän bolsak, Onuň ady bilen bu jynyň üstünden ygtyýary hem alyp bolar diýen pikir bilen: “Isa Mesihniň ady bilen!” diýip gygyrdym. Tuty şobada ýapyldy. Ak-gara telewizorlar ýadyňyza düşýärmí? Olary öçüreniňde, ekranýnda soňky kadryň şöhlelenmesi galyp, ol kem-kemden ýitýär. Şu ýagdaýda hem şeýle boldy: men indi bu jandary däl-de, onuň ýitip barýan kölegesini görýärdim. Tuty ýapylan badyna ýetginjek oslagsyz halda jaýdan ылgap çykdy.

Şunlukda, men arwah-jynlaryň hakykatdygyny bilýärdim. Meniň kynçylygymyň arwah-jyn ruhy zerarly döreýändigine aň ýetirip, ony bada-bat çözüp, şondan bäri erkin ýaşap gelýändigimi aýdasym gelerdi, ýöne bu bada-bat bolmady. Gynansak-da, bu hakykat: ýygnaga gatnaşan şol ýyllarymyň dowamynda men özümiň Isa Mesihde kimdigimi öwrenmäge wagt sarp etmändim; men hakyky kanuny hak-hukuklarymy duşmana garşy ulanmagy öwrenmändim. Emma şol pursatda jyn bilen iş salyşýandygymy aňlap ýa-da hiç bolmanda, şony çaklap, bu ruhy ýeňmäni öwrenerin diýen pikirden ýaňa göwnüm galkypdy. Men arwah-jynlaryň maňa tabyn bolmalydygyna düşünmek üçin ýeterlik bilýärdim, ýöne bu başa barmansoň, aljyraýardym. Birnäçe günden men ýene-de bir wakany başdan geçirdim, bu bolsa meniň ýagdaýymyň hakykakatdan-da murdar ruh zerarly dörändigini tassyklady.

Men ýatýan otagymda ruhda dileg eden wagtym özüme nämeleriň bolýandygyny anyklamagy kesgitli ýüregime düwdüm. Men dileg edenimde, ýene-de ozalkym ýaly, ýygnakda çopan dileg eden wagtyndaky ýaly birdenkä ýeňillik we erkinlik duýdum. Şol gün agşam men bu erkinlikden iki sagat töweregi lezzet alsam-da, soňra ýene-de hemme zat öňküsi ýaly boldy. Ýöne bu gezek welin men arwah-jyn bilen iş salyşýandygyma göz ýetirdim, sebäbi ol dilegime seslenýärdi. Men ýene-de dileg etmekçi boldum, ýöne hiç zat başa barmady. Şonda men

okap bilen zatlarymyň baryny – ruhy söweş barada okap, özümiň Isa Mesihde kimdigimi ykrar edip başladym, ýöne hiç zat üýtgemeyärdi. Şol gezek arwah-jyna öz ygtyýarymy ýöredip bilen ýeke-täk gezegim boldy. Men kelebiň ujyny ýitiren ýaly boldum we Hudaýdan näme etmelidigimi görkezmegini soradym. Men bütinleý erkinligi almadym, ýöne howsalalyk hüjümleri we bedenimiň guruşmasy bes etdi! Men ýeňiş gazanyp başladym. Men heniz-de basmarlaýjy pikirlere we lapykeçlige garşy göreşsem-de, has kuwwatlanýandygyma ynam edýärdim. Men her gün Mukaddes Ýazgylardan biziň Isa Mesihdäki ygtyýarlygymyz barada aýdylýanlary öwrenmäge wagt sarp etdim.

Günleriň birinde gündiz öz ofisimde işläp otyrkam, ýene-de şol tanyş gorky we elhençlik duýgulary meni basmarlap başlady. Men dileg edip, gorkulyk ruhuna aýrylmagy buýurmak üçin dileg etmäge synanyşýardym, ýöne bu hemişekisi ýaly netijesiz boldy. Birdenkä men Rebbiň sesini eşitdim. Ol bu ruha gitmegi buýurmalydygymy aýtdy, men muny gaty ses we ygtyýar bilen etmelidim. Soňra Ol maňa ruhy ygtyýarlyk baradaky düşünjelerimi bütinleý özgerden sözleri aýtdy. Ol maňa arwah-jyna gitmegi buýranymda, öz duýgularyma asla üns bermän, duýýan ýa-da görýän zatlaryma däl-de, Onuň Sözüne daýanmalydygymy aýtdy. Men şol wagt ofisedim, töwerek-daşymda kärdeşlerim bardy, men ýöne ýerimden turup, iblise gatydan gygyryp bilmeýärdim. Şonuň üçin-de, men hajathana gidip, şol ýerde: “Eý, gorky ruhy, men seni Isa Mesihniň ady bilen baglaýaryn. Seniň edýänleriň bikanuny, men saňa bada-bat güm bolmagy Isa Mesihniň ady bilen buýurýaryn” diýip sesli aýtdym. Men hiç hili üýtgeşiklik duýmadym. Ýöne Rebbiň: “Öz duýgularyňa üns berme” diýip aýdanlary ýadymdady. Şonda men Hudaýyň maňa bu ruhuň üstünden beren ygtyýarlygy üçin Oňa minnetdarlyk aýdyp, öz azatlygym üçin şöhratlandyryp başladym. Men iş otagyma dolanyp, işimi dowam etdim. Men stoluň başynda oturan ýerimde hiç bir özgerişlikleri duýmasam-da, her gezek gorky aňyňa hüjüm edende Hudaýa öz azatlygym üçin şükürler edýärdim. Men bir müşderimiziň faýlynyň üstünde işläp otyrkam, birdenkä Hudaýyň huzuryny duýdum we içi görnüp duran gara buludyň menden aýrylyp, ofisimiň potologyndan geçip, dargaýşyny gördüm.

Men azat boldum!

Gorky ruhy gitdi we ol ýene-de gaýdyp gelen bolsady, men onuň hötdesinden nädip gelmelidigini eýýäm bilýärdim. Bu şeýle uly şatlykdy! Men Drenda jaň edip, bolan zatlary gürrüň berdim. Ol şobada geljekdigine we meniň azatlygymy bellemek üçin söýgüli hytaý restoranymyza gitjekdigimizi aýtdy. Şuny belläp geçesim gelýär: şol günden soň men bu ruha ýene-de köp gezek garşy durmaly boldum, arwah-jynlar aňsat ýeň bermeýärler ahyrin. Bu ruh giden hem bolsa, meniň durmuşymda maliýe bulam-bujarlygy dowam edýärdi. Şonuň üçin-de, maliýe çägi babatdaky gorky elmydama maňa ornaşmaga dyrjaşýardy we men aňymda parahatlygy saklamagy öwrenmelidim.

Hudaýyň Şalygy barada ruhy sapaklary almak bilen birlikde başga-da göreşmeli söweşlerim boldy. Men size bu wakany gürrüň beresim gelýär, sebäbi maliýe sarsgynlygynyň adamlara täsir edip, olaryň kalplaryny horlaýjy gorkulara açşyny öz durmuş tejribämden bilýändigime düşünmegiňizi isleýän.

Meniň şol ýerde bolup görendigimi bilmegiňizi isleýän.

Şoňa görä-de, her nähili kynçylyga uçrasaňyz-da, umydy ýitirmeli däl. Wah, Hudaýyň Şalygy barada öň bilen bolsam nähili gowy bolardy! Biz maliýe bulam-bujarlykdan gaça durup bilerdigimize garamazdan, şeýle bulam-bujarlykda dokuz ýyllap ýaşandygymyza aň ýetirmek örän gynandyrýan zat!

Gynansak-da, biziň maliýe bulam-bujarlygymyz radardaky signal däl – ol radaryň hut özidi. Ol biziň durmuşymyzyň şöhlendirmesidi. Dyngysyz bergiler, kemsidiji ýagdaýlar we wakalar baradaky ýatlamalardan doly tutuş dokuz ýyl... Bularyň baryny basymrak ýatdan çykarysyň gelýär. Meniň ýalkan an aýalym! Ol şol ýyllaryň dowamynda şeýle köp zatlara döz gelmeli boldy, şonuň üçin-de indi men ony ýalkamak üçin elimden gelenini edýärin.

Rebbiň maňa gorky ruhuň hötdesinden gelmegi öwrediş ýaly, maliýe meselesine hem ruhy nukdaýnazardan çemeleşmegi öwredip başlady. Hudaýyň Drenda ikimize maliýe babatda açan zatlary biziň durmuşymyzy düýpgöter özgertdi. Biz hatda galan ömrümüzü başga

adamlaryň hem bu esaslara düşünişip bilmegine sarp etmegi makul bildik.

Biz Drenda bilen bütinleý pulsuzlykdan ulaglary nagt pula satyn alyp bolýan derejä geçdik; biz arzuwlaýan jaýymyzy ýeke bergi etmän gurduk, köp kompaniýalaryň düýbünü tutduk, bütin ýer ýüzi boýunça sagat guşaklaryň her birinde ýaýlyma çykýam “Pul meselesiniň çözüdi” (Fixing the Money Thing) atly gündelik teleprogrammany ýola goýduk. Mundan başga-da, Drenda ABC Family teleýaýlymynda maşgalalara kömek etmegi we aýallary goldamagy maksat edinýän “Drenda teleýaýlymda” atly hepdelik gepleşigi alyp barýar. Biz “Iman durmuşy” (Faith Life Church) ýygnaýy esaslandyrmakda Hudaýyň ugrukdyrmasyňy alyp, onda her hepde müňlerçe adama Hudaýyň Şalygy barada öwredýäris. Häzirki wagtda biz öz alyp barýan işlerimize millionlarça dollary sarp edýäris; her aýda telewideniýäniň bir özüne 200 müňden gowrak dollary sarp edip bilýäris. Eger Hudaý bize bu zatlaryň baryny öwretmedik bolsa, olaryň biri-de amal bolmazdy; biz hem size bulary şu kitaplary toplumynda öwredesimiz gelýär. Men siziň bu kitaba maliýe gollanmalaryňyň ýene biri hökmünde garamagyňyzy islemeýärim. Bu býujeti dogry meýilleşdirmek boýunça ýene bir taglym däl, ýöne ony şeýle meýilleşdirmegiň örän wajyp we gerek zatdygyny hem belläp geçmeli. Bu girdejileriň ýetmezçiligi we çykdajylary kemeltmeklik meselesine gaýtadan garalýan köne mowzuk hem däl.

Bu kitap rewolýusiýa barada, gedaýçylygy bilen bogýan tümlük şalygyna garşy aýaga galmaklyk barada. Bu kitap boýuntyrygy taşlap, täze durmuşa başlamaklyk barada. Meniň jogabym – haýsydyr bir hemmetaraplaýyn maliýe maslahaty däl. Men özüme bütinleý maliýe özgerişligiň – **MALIÝE REWOLÝUSIÝANYŇ** gerek bolandygyna düşündim!

BIRINJI BAP

ŞALYK

Men girişde gorkynyň meni baglap, durmuşymy ýuwudyşy barada gürrüň beripdim, şoňa görä-de, biziň bilelikdäki syýahatymyza siziň-de hakykatdan aň ýetirmeli örän wajyp beýandan başlasak dogry bolar diýip pikir edýärim: GORKY BILEN ÝAŞAMAGA ENDIK ETMÄŇ! Meniň durmuşymda we başga-da millionlarça adamyň durmuşynda bolşy ýaly, gorky her dürli jynlaryň täsiri üçin, bulam-bujarlyk, göwniçökgünlik üçin gapyny açýar. Men maliýe sarsgynlygy çynlakaý sarsgynlaryň biri we ol arkaly gorky adamlaryň durmuşyna aralaşýar diýip hasap edýärim. Men 34 ýyl bäri maliýe meýilleşdiriş boýunça işleýän kompaniýam arkaly adamlara maliýe meselelerinde kömek edip gelýärim we maliýe kynçylyklaryna garşy göreşen ýeke men däldigimi ýüze çykardym.

Men bu mowzугy öwrendim we Amerikanyň ilatynyň 23%-ň öz bergi borçlarynyň hatda minimal tölegini-de tölemeyändigini we netijede kem-kemden bütinleý töläp bilmezlik derejesine düşýändigini ýüze çykardym¹. Bu bolsa tutuş ýurduň dördten bir bölegi! Kyrk ýedi million adam – ilatyň altydan bir bölegi – talon boýunça berilýän azygyň üpjünçiliginde, her on maşgalanyň sekizisi aýlykdan aýlyga ýaşaýarlar². Ýurduň daşky bergisi barada aýdyp-da oturmaly, ol 18 trillion dollara

1 Tracy Turner. Debt Is People's Biggest Worry... Finance Problems Rank Higher Than Terrorism and Disasters // The Columbus Dispatch. 2006.

2 Brad Plumer. Why are 47 million Americans on food stamps? It's the recession — mostly // The Washington Post. 2013.

ýetip, biz ony asla töläp bilmeris. Şeýle-de men yzyna tölemekligiň hiç çäresiniň ýokdugyna garamazdan, ýurdumyzyň öz üstüne alan 120 trillionlyk bergi boçlaryny agzamaýaryn³. Biz çynlakaý maliýe meseleleri bolan ýurtda ýaşaýarys! Men öz durmuşymyň mysalynda çözümedik maliýe meseleleriniň we maliýe sarsgynlyklaryň gorkyny durmuş ýörelgesine öwürýändigini bilýärim.

Emma çykalga bar! Siz azat bolup bilýänsiňiz! Mukaddes Kitap muny aýdyň aýdýar: Isa Mesih hoş habary garyplara wagyz etmek üçin geldi!

Hökmürowan Rebbiň Ruhý üstümdedir. Garyplara hoş habary bildirmegim üçin, Ol meni seçip-saýlady.

– Işaya 61:1

Garyp-gasarlar üçin nähili hoş habar bolup biler? Onuň azat bolup bilýänligi! Şindi munuň nähili amal bolup bilýändigine asla düşünmezligiň mümkin. Men hem durmuşymyň belli bir tapgyrynda bütünleý mejalsyzdym. Gapjygymda bergilerimden daşary hiç bolmanda ýüz dollaryň bolmagy baradaky pikir meniň üçin şeýle bir hyýaly zatdy welin, men hatda, eger bu şeýle erbet we gynandyrjy ýagdaý bolmadyk bolsa, onda üstünden-de gülerdim. Dokuz ýyl dowam eden mätäçlik we güzerany zordan aýlamaklyk meniň üçin güýçli emosional sarsgynlyk boldy. Maliýe sarsgynlygy bizi ähli zatdan mahrum edýär. Men şol ýyllaryň maşgala wideoýazgylaryna tomaşa edenimde, utanjymdan ýaňa ýere giräýjek bolýaryn. Men wideoda öýümiziň ýanyna barýaryn we ofisde uzakly gün işlänimden soň ulagyndan düşýärim, eziz çagalarym maňa tarap ylgap gelip, ayaklarymy gujaklap: “Kaka, salam!” diýip gygyrýarlar. Men bolsa hatda olara ne jogap berýärim, ne-de seredýärim. Men güýçli sarsgynlyk ýagdaýynda we lapykeç bolamsoň, haýsy zatlaryň hakykatdan-da wajypdygyna aň ýetirmeýärim.

Meniň şol döwürdäki pikir ýöretmelerim suwda ýüzmek boýunça

3 Glenn Kessler. Does the Nation have 128 Trillion in Unfunded Liabilities // Washington Post. 2013.

berlen sapaklarynda öwrenen zatlaryma meňzeýär. Eger kimdir biri gark bolup barýarka sizi kömege çagyrsa, örän seresap bolmaly. Näme üçin? Sebäbi gark bolýanlar halas bolmaga dyrjaşyp barşyna tötänlikde sizi hem gark edip bilýär. Men hem şeýle ýagdaýdadym – men zombi ýaly daş-töweregimde bolup geçýän zatlary görmeýärdim, nämedir bir zatlary edýärdim we şol bir wagtyň özünde-de hiç zat duýmaýardym. Men ýanyoldaş hökmünde şowsuzlykdan ejir çäkýärdim. Kaka hökmünde şowsuzlykdan ejir çäkýärdim. Maşgalanyň ekleýjisi hökmünde şowsuzlykdan ejir çäkýärdim. Meniň durmuşym birsydyrgyndy; onda ne şatlyk, ne arzuw, ne-de görnüş bardy, ol lapykeçlikden doludy.

Şol günlerde Kolumbusda, Ogaýo ştatynda gurluşyk giň gerim bilen alnyp barylýardy. Jaýlar ähli ýerde diýen ýaly peýda bolýardy we biziň şäherimizde köp ýyllaryň dowamynda Jaýlar parady geçirilýärdi. Eger siz munuň nämedigini bilmeýän bolsaňyz, düşündireýin. Jaýlaryň parady – bu özboluşly bir sergi bolup, onda dürli gurluşykçylaryň bina eden jaýlary görkezilýärdi; bu sergi arkaly olar öz üýtgeşik tärlerini we mümkinçiliklerini, gurluşygyň täze tehnologiýalaryny we bezeglerini görkezip bilýärdiler. Biziň çäklerimizde bu çäre örän ýörgünli bolup, münlerçe adam ony diýseň halaýardy. Ýöne meni welin Jaýlar parady hopukdyrýardy. Men gedaýçylykda ýaşamak bilen, Drendanyň şol ýere gidip, bu jaýlary görmegini islemeýärdim. Men onsuzam maliýe şowsuzlyklary sebäpli özümi diýseň erbet duýýardym we aýalymyň biziň näderejede erbet ýaşaýandygymyza aň ýetirmegini, elbetde, islemeýärdim. Şindi men munuň nähili akmaklykdygyna düşüňýärim, ýöne şol döwürde meniň garaýyşlarym hut şeýleräkd. Men onuň şol ýere gitse, şolar ýaly jaýy arzuwlaýjakdygyny bilýärdim. Şonuň üçin-de men ýylyň-ýylyna: “Ýok!” diýýärdim, ýöne ahyrda ýeň berip, gitjekdigimizi karar etdim.

**HÖKMÜROWAN REBBIŇ
RUHY ÜSTÜMDEDİR.
GARYPLARA HOŞ
HABARY BILDİRMEGİM
ÜÇIN, OL MENI SEÇIP-
SAÝLAD**

– IŞAÝA 61:1

Çaklaýşyňyz ýaly, bu jaýlar diýseň ajaýypdy. Olaryň daşkeşbinde biziň 1800-nji salnan daýhan jaýymyz ýaşaýyş üçin ýaramsyz we ýykylmaga niýetlenen ýaly görünýärdi. Ilkinji binäçe jaýlary görenimizden soň köçeden aşaklygyna ýöräp gaýtdyk; şonda Drendanyň ýanymda ýokdugyny görüp galdym. Men onuň nirededigini bilmek üçin yzma garanymda, gynansam-da, ýaňyja çykyp gaýdan jaýymyzyň ýanynda durandygyny we ýüzünden syrgýan gözäşlary gördüm.

Men onuň ýanyna baryp: “Näme boldy?” diýip, samsyk sorag berdim. Men meseläniň nämededigine düşünmediksirän boldum. Ol maňa garap: “Meniň haçan öýüm bolar?” diýip sorady. Pikirler kellämdede at kimin çapyp başlady: “Öý? Şeýle öými? Olaryň hemmesiniň diýen ýaly 500-700 müň dollar bahasy bar-a. Men öz kepbämiziň kärendesi üçin 300 dollary süýşürüp bilsem monça boljag-a”. Gynansam-da, men bu ýagdaýdan hiç çykalga göremokdym we mähriban, eziz aýalyma teklipe edere zadym ýokdy. Gorky we şowsuzlyk meniň aňmy we hereketlerimi baglaýardy. Bu men däl dim; meniň şatlygyma, bagtyma näme boldy? Men ähli zady diňe maliýe sarsgynlygynyň prizmasyndan görüp bilýärdim.

Gije sagat iki ýa-da üç töweregidi, men hiç uklap bilemokdym. Agyry ýüzüme, äňime iňňe kimin sanjylýardy, men onuň ýeňlemesine diýseň zardym. Otuz alty sagat mundan ozal ýaňagymy pökgi ýaly pökgerden infeksiýany saklamak üçin, dişimiň kanalyny arassaladypdym. Agyry we ynjalysyzlyk çydardan güýçlüdi. Agyryny aýyrmak üçin men her dört sagatdan taýlenol içýärdim, ýöne bu maňa o diýen kömek etmeýärdi. Ine, indi mynman jaýymyzda oturyp, hiç uklap bilemok we dermanyň ýene bir dozasyňy kabul edýärim; gözüm taýlenolyň gutujygyna düşýär-de, onuň görkezmelerini okamaga başlaýaryn. Men taýlenoly nähili kabul etmelidigini bilmeýänligimden däl, muny edere zadymyň ýoklugy sebäpli etdim; bu, mysal üçin, ertirlige arpa iýýärkäk onuň gutusynyň ýüzündäki zatlary okaýşymyz ýalydy. Bu kimdir biri üçin gzyklydygy üçin däl-de, gutunyň ýöne şol ýerde duranlygy sebäpli edilýär. Şunlukda, men okaýaryn...Hawa, hawa. Her dört sagatdan iki gerdejik atmaly, ýöne näme ýazylygy? Bir gije-gündiziň dowamynda 10 gerdejikden köp bolmaly däl. Näme? 24 sagadyň dowamynda on

gerdejikden köp bolmaly däl? Meniň beýnim, eger adam – meniň şoňky iki günüň dowamynda edişim ýaly, her dört sagatdan iki gerdejigi içse, bu günde on iki gerdejik, ýagny iň ýokary dozirowkadan iki gerdejik artyk bolýandygyny hasaplady. Meniň aşgazanym birdenkä gysyldy-da, meni gorky gaplap aldy.

Mätäçlikde geçiren dokuz ýylym meni emosional taýdan lagşan adama öwürpdi, men ýanyoldaş, maşgalabaşy ýa-da ekleýji hökmünde edýänlerim hiç başa barmandy. Lukmanlar maňa nähili hem bolsa bir goldaw bermek üçin, meni antidepressantlara garaşly edipdiler, ýöne bu serişdeler maňa asla kömek etmeýärdiler. Ine, şunlukda, men dişimdäki infeksiýa zerarly iki gijäni ukusyz geçiripdim; agyry çydardan güýçli bolansoň, ýene-de uklap bilemokdym. Indi, taýlenolyň instruksiýasyny okanymda, men alada üçin ýene bir sebäbiň – dermanyň rugsat edilýän mukdaryndan has artygyny içen bolmagym babatdaky aladanyň peýda bolandygyna düşündim. Men taýlenolyň artyk mukdarynyň maňa nähili howp salyp bilýändigini bilmesem-de, onuň dermanhanalaryň her birinde satylýandygy sebäpli howpsuz dermandygyna ynanýardym. Men öndürijiler gutynyň daşyndaky bu duýduryşy diňe ýuridiki formallygy saklamak üçin ýazandyrlar öýtdüm. Men rugsat edilen mukdaryndan iki gerdejigiň içilmeği şeýle çynlakaý meselä öwrülüp bilýändigini göz öňüme-de getirip bilemokdym. Emma gorky ruhy aňymy gaplady-da, bu maglumaty ulanyp: “Birdenkä neme bolsa näme...” diýen pikirler bilen maňa hüjüm edip başlady. Şoňa görä-de, köşeşmek maksady bilen men Zäherlenme gözegçiligi merkezine jaň edip, hemme zady aýdyňlaşdyrmagy ýüregime düwdüm. Men gorkara zadyň ýokdugyny aýdarlar diýip ynanýardym.

Telefon jaňyna jogap berýän gyz öz işini bilýäne meňzeýärdi; ol maňa näme kömek gerekdigini sorady. Men oňa soňky 36 sagadyň dowamynda her dört sagatdan taýlenol içendigimi we netijede ýazylan on gerdejige derek 12 gerdejigi kabul edendigimi düşündirdim. Şeýle-de men iki gerdejigiň maňa düýpli zyýan etmejekdigine göz ýetirmek üçin ýöne jaň edýändigimi aýtdym. Ümsümlik ara düşdi, men kompýuteriň klawiaturasyna urulýan sesi eşidýärdim. Soňra şeýle sözler ýaňlandy, men olary sözme-söz gaýtalaýaryn: “Jenap, biz şeýle artyk mukdary kabul

eden adamyň diri galan ýagdaýlaryny bilemzok”. Näme? Men size dogry düşündimmi? Elbetde ýok! Men oňa ýene-de 24 sagadyň dowamynda rugsat edilen mukdardan diňe iki gerdejigiň artyk kabul edilendigini we munuň diňe iki günüň dowamynda bolandygyny düşündirdim.

Bu gezek ol has berk äheňde: “Jenap, men ýene bir gezek gaýtalaýaryn: şeýle artyk mukdary kabul edenden soň adamyň diri galan ýagdaýy ýok. Siz tiz kömek bölümine DERREW gelmeli!” Men oňa bolan zatlary ýene-de bir gezek düşündirmekçi boldum, sebäbi ol maňa nädogry düşünenidir öýdýärdim, ýöne ol meniň sözümi böl-di-de: “Ýa hassahana özüňiz gelýäňiz, ýa-da yzyňyzdan tiz kömegi ugradýaryn” diýdi. Men depämden gaýnag suw guýlan ýaly boldum! “Men özüm bararyn” diýip zordan samyrdadym. “Sizi haýsy hassahana gönükdireýin?” Men gyza jogap berenimden soň, gyz telefony goýdy.

Men doňan ýaly bolup galdym. Irden sagat dokuzda örän möhüm duşuşyga gatnaşmalydym, häzir bolsa daňdan dördüň ýarydy. Men ýatýan otagymyza enterekläp bardym-da, Drendany oýaryp, bolan zatlary gürrüň berdim. Ol maňa howsalaly we haýpygelejilik bilen seretdi. Onuň ýanyoldaşy, ine, eýýäm birnäçe aý bäri özüni birgeňsi alyp barýardy we ol ähli zady öz elinde saklamaly bolýanlygyndan ýaňa ýadapdy, indi bolsa bu hem öňkiniň üstüne urna boldy. “Geri, bary-ýogy iki gerdejik artyk. Munuň seni öldürmejekdigine düşüňäň-ä. Olara ýene bir gezek jaň et” – diýdi. Emma gorky aňa sygman, horlaýardy. “Ol gyz munuň meni öldürip bilýändigini aýtdy. Men hassahana gitmeli” diýdim. Men aýalymyň ýüzünde: “Sen oýun edýän bolmaly” diýen pikiri gördüm we otagdan çykdym.

Hassahana baranymda gaýragoýulmasyz kömek bölümiň agzynda egni ak ýektaýly iki ýigidiň garaşyp durandygyny gördüm. Men ulagy duralgada goýanymda, olar menden: “Siz Geri Kisimi?” diýip soradylar-da, meni lukmanyň ýanyna gyssagly äkitdiler. Kabul ediş bölüminden geçip barýarkam, maglumatlar tagtasynda: “Geri Kisi – artykmaç mukdary kabul eden” diýip adymyň ýazylandygyny gördüm. Men muňa ynanyp bilemokdym. Men wakamy gysgaldaýyn: umuman, lukman meniň ganymy barlaga aldy we soňra ýanyma gelip, şeýle diýdi: “Siz bu ýere näme üçin geldiňiz? Siziň ganyňyzdaky taýlenolyň mukdary hatda

kellagyryny aýyrmak üçin-de ýeterlik däl". Men özümiň Zäherlenmä gözegçilik merkezine ýüz tutuşymy gürrüň berenimde, ol güldi. Bu maňa asla gülkünç görünmeýärdi. Poçta arkaly iki müň dollar töleg haty gelende güлки asla-da ýada düşmedi. Iblis ýene meni oýnap, talady.

Men bu wakany özüm üçin Hudaýyň Şalygyny açmazdan ozal durmuşymyň nähili bolandygyna düşünmegiňiz için gürrüň berýärim. Hawa, men mesihidim. Hawa, men ýygnaga ondan biri berýärdim. Hawa, men bir döwür ýygnakdaky sežde toparyny alyp barypdym. Hawa, men Hudaýy söýýärdim. Ýöne nämedir bir zatlar bolmalysy ýaly däl,di, bütinleý bolmalysy ýaly däl,di! Men Hudaýyň maňa gorky ruhuna garşy durmagy öwredişini, antidepressantlardan we was-waslykdan azat edişini ozal gürrüň beripdim. Ýöne men gorky ruhunyň aralaşyp bilýän ýagdaýlaryndan – meniň nalajedeýin maliýe ýagdaýymdan asla azat däl,di! Men heniz-de her gün güýçli basyşy duýýardym, sebäbi jaý töleglerini, bloga düşen on kredit kartoçkamyň bergilerini tölemäge, üç karz alan kreditimi, salgyt bergilerimi tölemäge, garyndaşlarymdan alan karzlarymy bermäge, kollektorlaryň we kazyýet pristawlarynyň köp sanly talaplaryny kanagatlandyrmaga pul agtarýardym.

Ozal aýdyp geçişim ýaly, biziň durmuşymyz maliýe bulambujarlygyndan doludy. Gaýgylyklar we emosional sarsynglyklar barlygymyň gün tertibidi. Biz mesihidik, ýöne maliýe taýdan ölüp barýardyk; meniň kredit kartlarym yzly-yzyna bloga düşýärdi. Maňa kazyýet çözgütlerini gowşurýardylar, emlägimi tussag edýärdiler, karz almakdan mahrum edýärdiler, algydarlar bize dyngysyz jaň edýärdiler. Maliýe betbagtlyklarymyzyň iň erbet ýagdaýlarynda - telekeçilik işlerimiziň ýeterlik girdeji bermedik ýagdaýlarynda, biziň hatda azyk almaga-da pulumyz bolmaýardy.

Şöhratly Hudaýym Öz baýlygy bilen siziň, ýagny Isa Mesihe degişli bolanlaryň ähli mätäçlikleriniň öwezini dolar.

– Filipililer 4:19

Biz ýylynmak üçin maşgalamyz bilen myhman otagymyzdaky odun pejiň daşyna üýşýärdik, sebäbi jaýymyzy suwuk ýangyç bilen

ýylatmaga ýagdaýymyz bolmaýardy. Biz “Makdonaldsdaky” Happy Meal naharyny satyn alyp, ony çagalarymyza paýlap bermek üçin kürsülerdir diwanlaryň yslyryna gaçan teňňeleri agtarýardyk.

Men jaň edýän algydarlarymdan sypmagy eýýäm öwrenipdim, ýöne bir gezek algydar kompaniýalaryň biri öz algysyny almak üçin ýuristi hakyna tutdy. Bu adam maňa jaň edip: “Puly üç günden gaýtarmaly, ýada men öz müşderimiň adyndan kazyýete arz edýärim” diýdi. Üstümden labyr inen ýaly boldum. Meniň hiç saýlawym ýokdy. Maňa hiç kim ynanmaýardy. Men eýýäm ähli dostlarymdam karz alypdym we hut şol pursatda iň soňky hetdime ýetendigime düşündim. Men ýatýan otagymyza süýrenip bardym we krowatyň üstünde keseleýin ýykyldymda, Hudaýa ýalbaryp başladym. Men şobada Onuň sesini eşitdim. Mukaddes Ýazgylardan ozal ençeme gezek eşiden aýadym aňyma geldi.

Şöhratly Hudaýym Öz baýlygy bilen siziň, ýagny Isa Mesihe degişli bolanlaryň ähli mätäçlikleriniň öwezini dolar.

– Filipililer 4:19

Men Rebbe bu aýady köpden bäri bilýändigimi, ýöne mätäçliklerimiň öweziniň dolunmaýandygyny aýtdym! Ol meniň soragyma bada-bat jogap berdi: “Hawa, ýöne bu Meniň günäm däl. Sen Meniň Şalygymyň nähili gurnalandygyny bilmek üçin hiç haçan wagt sarp etmändiň-ä. Imanlylaryň köpüsi edil ysraýyllaryň Köne Ähtde ýaşaýşlary ýaly – gul kimin ýaşaýarlar. Olar bergilerde we maliýe gulçulygynda ýaşaýarlar. Men Öz halkymyň azat bolmagyny isleýärim”.

Rebbiň maňa aýdanlaryny Drenda bilen paýlaşmak üçin men bada-bat aşak düşdüm. Men onuň öňünde Hudaýy agtarmanlygym we Onuň Şalygynyň nähili gurnalandygyny bilmeýänligim üçin toba etdim. Aslynda, biz Hudaýyň Öz Şalygynyň gurnalýşy baradaky aýdanlaryna şol pursat hatda düşünmeýän ekenik. Biz ýygnaga gatnaşýardyk, hemişe diýen ýaly ondan birini berýärdik we Hudaýy söýýärdik. Biz Hudaýyň Şalygy barada eýýäm hemme zady bilýäris diýip hasaplaýardyk. Emma men Göklere eltýän ýolda bolandygymyza garamazdan, Gökleriň güýjüni we ygtyýarlygyny durmuşymyza nädip

getirmelidigi, ýer ýüzündäki ýagdaýlara nädip täsir etmelidigi barada asla düşünjämiň ýokdugyny ýüze çykardym. Şunlukda, biz Mukaddes Kitaby öwrenmäge başladyk, Hudaý hem biziň bilen gürleşmäge we Şalyk barada aýdanda nämäni göz öňüne tutandygyny görkezip başlady. Biziň bilen zatlarymyz bizi sarsdyrdy! Biz hamala garaňky otagda çyrany ýakan ýaly bolduk. Biz ömrümüzde ilkinji gezek öz maliýe kynçylyklarymyzyň çözüdini tapdyk.

Hudaý, Sen Şalyk barada aýdanyňda, nämäni göz öňüne tutýarsyň?

Hudaý maňa Onuň Şalygynyň gurnalşyyny öwrenmänligimi aýdanynda, men birhili aljyrapdym. Şalyk? Drenda ikimiz muňa hiç düşünmeýärdik. Biz dileg edip, Hudaýdan nämäni göz öňüne tutýandygyny görkezmegini sorap: “Ýa Reb, Seniň Şalygynyň näme aňladýandygyny bize görkezsene!” diýip dileg edýärdik. Meniň ilki bilen düşünmeli zadym – bu Şalyk nähili zat?

Günbatar ýurtlarda ýaşayan adama bu konsepsiýa düşünmek kyn bolar diýip pikir edýärim, sebäbi biz amerikan demokratiýasynda we azatlygynda ýaşaýarys. Hudaýyň Şalygy – bu demokratiýa däl; ol Patyşasy bolan Şalyk. Patyşanyň ygtyýarlygy Şalykda hökümet edaralaryna we adamlaryna geçirilen ygtyýarlyk arkaly amala aşyrylýar; bu edaralar we adamlar bolsa bu ygtyýarlygyň çäklerinde hereket edýärler. Töweringiňe adamlaryň toparyny ýygnamaklyk – bu şalyk däl. Seniň töweringiňe million adam ygnanyp bilýär, ýöne bu şalyk bolmaýar. Şalyk – bu bir kanunyň we hökümetiň ygtyýarlygynyň astyna bile ygnanan adamlaryň topary. Sözlük şalygyň kesgitlemesini şeýle berýär: “Şalyk – bu patyşanyň ýa-da şa aýalyň baştutanlyk edýän döwleti ýa-da hökümeti”.

Biz her gezek Isa Mesihiň doglan gününde Onuň ýer ýüzüne gelşini baýram edip bellesek-de, Onuň Öz ýany bilen Öz ygtyýarlygyny-da getirendigine düşünmeýäris. Mukaddes Kitap bu barada şeýle diýýär:

*Biziň üçin bir çaga doguldy, bir ogul berildi bize,
hökümdarlyk onuň gerşinde bolar; Onuň ady
Ajaýyp Maslahatçy, Gudratly Hudaý, Ebedi Ata,*

Parahatlyk Şazadasy bolar. Hökümdarlygy dynuwsyz öser, parahatçylygy tükeniksiz bolar. Dawudyň tagtyndan baky berkarar eder öz patyşalygyny. Patyşalygy adalatlylyk hem dogrulyk bilen goldar. Hökmürowan Rebbiň yhlasy bilen amala aşar bu.

– Işaya 9:6-7

Isa Mesih – bu dolandyrylyşygyň baýy we biz Ony şahsy Halasgärimiz hökmünde kabul edenimizde, Onuň Şalygynyň bir bölegi, onuň raýatlary bolýarys. Biz diňe raýatlyk derejesini alman, eýsem Onuň maşgalasynyň agzalary – Hudaýyň ogullary we gyzlary bolýarys.

Ol Özüni kabul edip, adyna iman edenleriň hemmesine Hudaýyň perzentleri bolmak hukugyny berdi. Olar ne ten, ne ynsan isleginden, ne-de är höwesinden doglupdylar. Olar Hudaý tarapyndan doglan perzentlerdir.

– Ýohanna 1:12-13

Şeýlelikde, siz mundan beýläk keseki-de, gelmişek-de dälisiňiz. Siz indi Hudaýyň mukaddes halkynyň raýatysyňyz we Hudaýyň maşgalasynyň agzasysyňyz.

– Efesliler 2:19

Hudaýyň maşgalasynyň agzalary bolmak bilen, biz muňa laýyklykda Hudaýyň eýeçiligindäki ähli zatlara eýe bolýarys ýa-da onuň bir bölegi bolýarys. Şeýle-de biz Onuň beýik hökmürowanlygynyň ygtyýarynyň astyndaky raýatlaryna öwürülýäris. Bu bolsa şeýle hökmürowanlygyň çäklerinde kanuny haklaryň we aýratyn hukuklaryň bolýandygyny aňladýar.

Aýdýan zatlaryma has oňat düşünmek üçin, geliň muňa ABŞ-niň raýaty bolmagyň mysalynda garap geçeliň. Siz Amerikanyň Birleşen Ştatlarynyň raýaty hökmünde kanuny hak-hukuklaryňyz bar. Siziň

kanuny hak-hukuklaryňyz Konstitusiýada we hökümet tarapyndan kabul edilen kanunlarda ýazylan. Bu kanunlar we hak-hukuklar kimdigine garamazdan raýatlaryň ählisine degişli bolup durýar. Bu hak-hukuklar biziň duýgularymyza ýa akyl başarnyklarymyza garaşly däldir. Ýok, olar kanun tarapyndan berkidilen we oňa görä Amerikany öz öýi diýip atlandyryan her bir raýat üçin elýeterdir. Käwagt raýat hatda öz hak-hukuklaryny-da bilmeýär, ýöne muňa garamazdan, ol Amerikanyň Birleşen Ştatlarynyň raýaty bolany üçin olara eýedir.

Bu ýerde oýlanara zat bar we men munuň Hudaý baradaky düşüňjäni üýtgedip, Hudaýdan kabul etme ukybyňyza täsir eder diýip umyt baglaýaryn. Eger şu ýerde, Birleşen Ştatlarda kimdir biri ýa-da nämedir bir zat sizi hukugyňyzdan mahrum edip, siz babatda bikanuny hereket edýän bolsa, biz adalat edaralaryna (adalatlylyk kanuny herekete girizmekligi aňladýar – biziň hak-hukuklarymyzyň goragyny üpjün edýän proseslere ýüz tutýarys. Biz kazyýete gidýäris we kazy siziň daş keşbiňize, baý ýa garypdygyňyza garamaýar. Ol kanuna garaýar. Onuň wezipesi – her bir anyk ýagdaýda kanuny herekete girizmek. Biziň howpsuzlygymyz, ine, şundan ybarat: biziň kanuny hak-hukuklarymyz bar we hökümet ABŞ-niň ähli ýerinde adalatlylyk ulgamy arkaly bu hak-hukuklaryň saklanylmagyna gözegçilik edýär. Indi bolsa şu barada oýlanmak bilen, geliň, Işaya pygamberiň 9-njy babyna dolanlyň; ol ýerde Isa Mesihniň Öz ygtyýarlygyny ýer ýüzüne getirendigi barada aýdylaýar:

Hökümdarlygy dynuwsyz öser, parahatçylygy tükeniksiz bolar. Dawudyň tagtyndan baky berkarar eder öz patyşalygyny. Patyşalygy adalatlylyk hem dogrulyk bilen goldar. Hökmürowan Rebbiň yhlasy bilen amala aşar bu.

– Işaya 9:7

Bu parçada Hudaýyň Şalygynyň kazylyk arkaly ykrar edilip, berkarar bolýandygy barada aýdylýar; bu kazylyk – siziň kanuny hak-hukuklaryňyzy ulanmak we durmuşa geçirmek arkaly kanuny herekete

getirýän edara. Siziň kanuny hak-hukuklaryňyz – Hudaýyň dogrulyk diýip atlandyryany ýa-da Onuň dogry hasaplaýany, ýagny Onuň kanuny bolup durýar. Hudaý Öz Şalygynyň nukdaýnazaryndan dogry diýip hasaplaýan zatlaryna eýe bolmagyňyzy öňden taýýarlap goýdy; siz bu Şalygyň raýatlary bolanyňyz üçin bu zatlara hakyňyz bardyr; Hudaý Öz wada beren zatlaryny aljakdygyňyzy kepillendirýän adalatlylygyny hem size elýeter etdi. Hudaý Öz ýradasyny Öz Sözünde – Mukaddes Kitapda aýan etdi, onda biziň Onuň Şalygyndaky hak-hukuklarymyz ýazylan. Bu hoş habar! Mukaddes Kitapda Hudaýyň wadalary barada aýdýan sözleriň bary size degişlidir, sebäbi siz Onuň Şalygynyň raýatларысыňyz!

Korintoslylara ikinji hatyň birinji babynyň ýigirminjisi aýadynda Hudaýyň her bir wadasynyň (her bir wadasynyň!) “hawa” we “omyn” bolup durýandygyny aýdyň aýdýar. Bu eýýäm çözülen we tassyklanан siz olara haklysyňyz.

Çünki Hudaýyň beren wadalarynyň ählisi Isa Mesih arkaly “hawadyr”. Hudaýy şöhratlandyryp aýdýan “omyn” sözümüz-de Isa Mesih arkalydyr.

– 2 Korintoslylar 1:20

Hudaýyň Şalygynyň binýadynyň özi adalat bilen dogrulykdyr. Ol mizemezdir. Indi bolsa bu barada şeýle tärdä pikir edip görüň: “Eger men Hudaýyň Şalygynyň kanuny (Onuň ýradasyny) bilýän bolsam we Onuň adalatlylygy, ýagny kanunyň aýdýanlaryny kepillendirýän prosesi maňa elýeter bolýan bolsa, onda men ynamly bolyp, hiç zatdan gorkman bilerin”.

Biz Hudaýa bil baglaýarys, sebäbi Onuň ýradasyna görä näme dilesek, dilegimizi eşidýändigini bilýäris. Onuň ähli dileglerimizi eşidýändigini bilýän bolsak, Ondan dilän zadymyzy aljakdygymyzy-da bilýändiris.

– 1 Ýohanna 5:14-15

Bu aýatlarda Hudaýyň bizi diňleýändigini barada aýdylýar we bu

ýerde biziň aýdýan sözlerimiziň ses tolkunlaryny eşitmek barada aýdylanok; bu ýerde gürrüň Onuň meniň işimi diňleýändigini barada aýdylýar. Işe garalanda adalatlylygy ýola goýmagy maksat edinýän kazyny göz öňüne getirip görüň. Kazylık we kazy adalatlylygyň her bir raýat

babatda amal edilmegi üçin belenilýär. Kazynyň çözüdi duýgulara däl-de, kanuna esaslanýar we ol kanunyň her bir raýat babatda ulanylmagyna gözegçilik etmelidir. Kazy ýazylan kanuna laýyklykda adalatlylygyň amala aşyrylmagyny üpjün etmek üçin belenilýändir.

Hudaý babatda aýdylanda, Onuň tagty (ygtyýarlyk ýeri) we ygtyýarlygy Isa Mesihe gelip, Onuň Şalygynyň raýatlary bolan adamlaryň ählisi üçin adalatlylygy amala aşyrýar (Onuň yradasyny amal edýär).

Bu jümläni ýene bir gezek ünsli okaň we oňa Hudaýa şindiki garaýyşyň bilen galtaşmaga ygtyýar ediň. Adamlaryň aglaba bölegine Hudaý karary ýagdaýa laýyklykda kabul edýän ýaly görünýär, ýöne bu beýle däl. Ol kanunlary üýtgemeyän Şalykdaky Patyşa. Ol kanunyň çäklerinden çykýan kararlary kabul etmeyär we etmez. Şeýlelikde, biz haýsydyr bir zady Ondan heniz soramankak, Onuň jogabynyň nähili boljakdygyny bilýäris we muny heniz öz gözlerimiz bilen görmänkäk, Onuň kanunda aýdylýan zatlary aljakdygymyz babatda ynamly bolup bilýäris, sebäbi Onuň Öz kanunyny berjaý etmäge ygtyýary bardyr.

Drenda ikimiz Şalykdaky kanuny hak-hukuklarymyzy öwrenip başlanymyzda, bu Hudaý we Mukaddes Kitap babatdaky garaýyşlarymyzy düýpgöter özgertdi. Täze düşüňjämiziň netijesinde durmuşymyz özgerdi. Biz Hudaýdan haýsydyr bir zady dilemegi we Oňa ýalbarmagy bes etdik. Biz Hudaýyň Sözüne laýyklykda Onuň Şalygynyň raýatlary hökmünde bize eýýäm berlendigini bildik. Indi biz özümiziň hakly bolan zatlarymyzy almagy we muny ýer ýüzüniň hakykylygyna boşatmagy öwrenmelidik. Bu barada edil çekdäki pul nagtlaşdyrmak ýaly bir zat hökmünde pikir ediň. Siziň hasabyňyzda pul köp bolsa-da,

HUDAÝYŇ ŞALYGY KANUNLAR ARKALY DOLANDYRYLYAR WE BU KANUNLAR ÜÝTGEMEYÄR.

siz degişli amallary berjaý edip, puly almak üçin arza berýärsiňiz we çekdäki puly nagtlaşdyrýarsyňyz. Biz haýsydyr bir zada eýedigimize garamazdan, ony almak üçin arza bermekligiň bellenilen amallaryň toplumy islendik ulgamda-da bardyr.

Hudaýyň ýörelgesi boýunça ýaşamagymyz üçin Ol Öz güýji arkaly bize gerek bolan ähli zady berdi. Ol muny ýagşylyk we şöhrat bilen bizi Çagyrary tanamagymyz üçin etdi.

– 2 Petrus 1:3

Bu Hudaýyň Şalygy! Şalygyň raýaty bolan adamyň hem edil beýleki raýatlaryňky ýaly hak-hukuklary bar. Şuňa düşünmegimiz wajyp: Hudaýyň Şalygy kanunlar arkaly dolandyrylýar we bu kanunlar üýtgemeyär. Bu näme üçin wajyp? Sebäbi üýtgemeyän kanun arkaly dolandyrylýan Şalykda ýüz görmeklik ýok. Şeýle Şalykda hemmeler deň hukukly we bu Şalygyň islendik beýleki adamy ýaly Şalygyň kanunynyň hereketini özi üçin ulanyp bilýär.

Ýöne ýygnak dünýäsinde käbir bulam-bujarlyk döreýär. Mesihileriň köpüsi Hudaý adamyň durmuşynda haýsydyr bir zady Öz islegine görä edip goýbermegi çözüär diýip pikir edýärler. Başga sözler bilen aýdylanda, olar Hudaý bir adamy ýalkap, başgany ýalkamazlygy çözüär diýip oýlaýarlar. Olar Hudaý adamyň gözegçiliginde bolmadyk haýsydyr zatlaryň bolmagyna ýol berýär diýip hasaplaýarlar. Olar Hudaý bir adama şypa berip, beýlekisine bermeýär diýip pikir edýärler. Mesihileriň köpüsi Hudaýa ýalbaryp, kömek etmegini soraýarlar, aslynda welin Ol kömek etmek üçin mümkin bolan zatlaryň ählisini eýýäm etdi. Ol olara Şalygy berdi! Bütün Şalygy!

Hudaý meniň bilen pul serişdeleri barada gürleşip, maňa Şalyk barada öwredip başlanda, Mukaddes Ýazgylaryň, ine, şu aýadyny berdi:

Eý, garyplar, siz bagtlysyňyz, çünki Hudaýyň Şalygy siziňkidir!

– Luka 6:20

Hudaý maňa finanslarymyň jogaplary Onuň Şalygy bolup durýandygyny we Isa Mesihniň edişi kimin, Şalygyň kanunlarynyň şu ýerde, ýer ýüzüniň hakykylygynda nädip ulanmalydygyna düşünmek arkaly oňa “çatylyp” bilýändigimi aýdyp başlady. Dogrymy aýtsam, men başda gürrüňiň näme barada gidýändigine asla düşünmeýärdim. Ýöne men Hudaýyň sözleri barada köpden-köp oýlanýardym we Şalygyň dogrudan-da kanunlar arkaly dolandyrylýandygyna aň ýetirip başladym. Kesgitli bir kanunyň hereketini we täsirini bilip bolýar we onuň her gezek şol bir tärde işlejekdigine bil baglap bolýar, sebäbi kanunlar üýtgemeýär. Men ozal bu barada ruhy nukdaýnazardan asla pikir edip görmändim. Emma eger bu şeýle bolsa, eger Hudaýyň Şalygy dogrudan-da şeýle tärde işleýän bolsa, onda men bu kanunlary öwrenip, olary ulanyp we bu kanunlaryň hereketleriniň berýän artykmaçlyklaryny öz durmuşymda peýdalanylýandygyma bilýändigime düşündim.

Men ýer ýüzüni dolandyryýan kanunlaryň üýtgewsizdigi baradaky düşüňjä geldim. Onsoňam, biz olaryň mizemez we üýtgewsiz täsirine bil baglap bilýäris, bu bize häzirki döwürde adamlary Aýa uçurmaga we uçarlarda uçmaga mümkinçilik berýär. Ýöne mesihileriň köpüsi bu düşüňjäni Hudaý babatda ulanmaýarlar. Muňa derek olar aglaýarlar we hakykatdan-da haýsydyr bir zada mätäçdikleri babatda Ony ynandyrmaga synanyşyp, Oňa ýalbarýarlar, hamala olaryň aladasyny edip-etmezlik babatdaky saýlawy Hudaý etmelidir öýdýärler.

Men ýygnaýda geçirilýän konferensiýada çykyş etmelimiş diýen ýagdaýy göz öňüne getiriň. Şu çäräniň geçiriljek wagtynyň dowamynda şol ýerde çyranyň bolmagy üçin tutuş ýygnaý dileg edermi? Olar agyz bekläp, Hudaýa ýalbaryp: “Eý, Hudaý, Sen bu çäräniň nähili wajypdygyny we bize çyranyň gerekdigini bilýärsiň ahryr” diýip gözlerine ýaş aýlap, öwran-öwran gaýtalap dileg edermi? Men-ä beýle pikir edemok. Mundan başga-da, bu çäräni meýilleşdirmekde ýşyklandyrmanyň aladasyny etmek hiç kimiň kellesine-de gelmez. Eger haýsydyr bir sebäplere görä olar şol aňşam konferensiýa baranlarynda çyra bolmasa, olar elektroenergiýany berýän edara jaň edip, çyrany ýakmagy üçin olara ýalbararmy? Ýok. Ýöne eger jaň edäýen ýagdaýynda-

da, telefona jogap berjek adamyň bir salym diňläp, ýanyndaky kärdeşine: “Bir samsyg-a jaň edýär” diýjekdigine ynanýaryn. Soňra bolsa size: “Diňleseñizläň, size tok berlip otyr, mesele siziň ýeriňizde” diýip jogap bererdi.

Men bu mysaly konferensiýalarda aýdanymda, adatça hemmeler gülýär. Bilýäňizmi näme üçin? Sebäbi şäheri elektrik togy bilen üpjün edýän kompaniýa jaň edip, aglamjyrap çyraňyzy ýakyp bermegi olardan soramak akmaklyk bolýar. Adamlaryň köpüsi näme etmelidigini bilýär: olar ýöne tok düwmesine basarmaly. Bu şeýle aňsat zat! Hiç bir emosional agram, hiç bir sarsgynlyk ýok, ýöne tok düwmä basarmaly. Adamlar çyrany ýakanlarynda näme üçin sarsgynlygy duýmaýandygyny bilýäňizmi? Sebäbi olar çyra ýanar diýip UMUT EDÝÄRLER. Olar çyranyň ýanjakdygyna umyt edýärler, sebäbi toguň nähili işleýändigini bilýärler. Olar elektrik toguny dolandyryan KANUNA düşüňärler we bu kanunyň asla üýtgemejekdigini bilýärler.

Ýöne siz mundan müň ýyl ozalky döwre geçip, tutuş şäheri jäjek lampoçkalaryň kömegi arkaly ýagtylandyryp bolýandygyny gürrüň beren bolsadyňyz, sizi aklyndan azaşan hasaplardylar. Emma ata-babalaryňyz şäheriň tutuş etrabynyň lampoçkalar arkaly ýşyklandyrylandygyny gören bolsalar, muny gudrat saýardylar. Adamlar düşündirip bilmeýän zatlarynyň baryny gudrat diýip atlandyrýarlar. Ýöne bu aslynda gudrat däl, bu ýöne elektrik toguň kanunyň hereketi, ol ony haçan hem bolsa bir wagt öwrenen her bir adam üçin işleýändir.

Şunlukda, biz elektrik togunyň nähili gurnalandygyna düşüňäris ýa-da elektrik toguny dolandyryan kanunlar babatda aňymyzy täzeledik diýse-de bolýar. Indi biz olaryň işlejekdigine garaşarys we işleýşini görenimizde, geň galmaýarys. Biz indi elektrik togunyň bolmadyk ýagdaýynda geň galarys. Kanunlary öwrenip, olary ýazmak bilen, biz indi şeýle tärde elektrik toguny bütin dünýä boýunça geçirip bilýäris. Nädip? Adamlara bu kanunlary öwredip, elektrik togundan peýdalanmagyň ähli artykmaçlygyndan lezzet almaga mümkinçilik döretmek arkaly. Bularyň bary elektrik toguny dolandyryan kanuna düşünendigimiz sebäpli mümkin boldy. Bu ruhy kanunlar babatda hem hakykatdyr. Eger biz olara düşünmeýän bolsak, gerek bolan

wagty olardan şeýle tärde peýdalanmaga mümkinçiligimiz bolmaz.

Biz uçup barýan uçary görenimizde: “Beý-bä! Görseňizläň, nähili gudrat!” diýmeýäris. Ýok, biz uçarlaryň uçýandygyny bilýäris, sebäbi olaryň nädip we näme üçin uçýandygyna düşünýäris. Ýöne biz mundan müň ýyl ozalky döwre geçsek, ol ýerde hem adamlaryň depesinden iki palubaly reaktiw Airbus A380 uçary geçen bolsa, adamlar näme diýerdi? Olar muny gudrat hasaplardylar! Men Airbus A380 uçaryň aklylyňy haýran edýändigine düşünýärim: onuň agramy 500 tonna, 800 adamy sygdyryp bilýär, sagatda takmynan 900 kilometr geçýär we gonman, 15 müň kilometre çenli aralykdaky uçuşlary amal edýär. Ol şeýle bir haýran galdyrýar welin, hatda özüň-de ony gudrat hasaplap başlaýarsyň! Ýöne bu gudrat däl. Biz bu uçary konstruirlän inženerlere ýüz tutup bilýäris we olar fizikanyň kanunlaryny ulanyp, ony nädip uçar ýaly edýändiklerini düşündirip bilerler. Şeýle-de olar ulanylan nurbatjyklaryň her biri, bölekleriniň her biri barada gürrüň bererler. Uçaryň ilkinji uçuşynda onuň içinde oturan inženerleriň biri-de: “Ine, görseňizläň! Bu zadyň dogrudan-da uçýandygyna ynanyp bilemok!” diýmeýär. Ýene gaýtalaýyn, biz uçara ynamly münýäris, sebäbi onuň fizikanyň üýtgeşsiz kanunlarynyň esasynda uçjakdygyny bilýäris. Biz bu kanunlarynyň çäginde galýarkak, ol uçar. Şuny ýatda saklaň: kanunlar üýtgemeýär!

Eger fizikanyň kanunlary durnuksyz bolan bolsa, biz uçarda uçmaga aslarazy bolmazdyk. Şeýle ýagdaýy göz öňüne getirip görüň: siz uçara peteksatyn aldyňyz diýeli, petekde bolsa maglumatlaryň arasynda şeýle jümle bar: “Siz bu uçarda öz jogapkärçiligiňizde we töwekgelçiligiňizde syýahat edýärsiňiz, sebäbi aerodinamikanyň kanunlary durnuksyz. Hiç kim anyk bilmeýär. Siz uçuşyňyz şowly boljakdygyny duýýarsyňyzmy? Size ýakymly uçuşy arzuw edýäris”. Ýa-da başga bir mysal: siz öz kürsüňizden birdenka ýokary uçup görüpmediňiz? Hä, beýle zat bolmandymy? Näme üçin? Sebäbi grawitasiýa kanuny üýtgemeýär.

Bularyň hemmesi tebigatyň fiziki kanunlary, olary Hudaý döretdi. Ýöne bilýäňizmi näme? Onuň Şalygynyň ruhy kanunlary hem edil şeýle işleýär – olar üýtgemeýär! Hudaý maňa Öz Şalygy barada heniz aýtmanka, men, elbetde, ýer yüzündäki kanunlaryň nähili işleýändigini

bilýärdim, ýöne Hudaýyň Şalygynda hemme zat başgaçadyr öýdýärdim. Men Hudaý näme etmelidigini we haçan etmelidigini Öz isleýşine görä çözüär diýip hasaplaýardym. Ýöne men munuň beýle däldigini ýüze çykardym. Men Onuň Şalygynyň ruhy kanunlarynyň üýtgewsizdigini, olary öwrenip, olara düşünişip we ulanyp bolýandygyny bilenimde, Isa Mesihniň elmydama: “Hudaýyň Şalygy, ine, şuna meňzeşdir” diýmesiniň sebäbine düşünişip galdym. Ol adamlaryň Hudaýyň Şalygynyň nähili işleýändigine düşünişip bileri ýaly, ony ýer ýüzündäki haýsydyr bir ýagdaý bilen deňeşdirýärdi. Meniň kellämdä birdenkä çyra ýakylan ýaly boldy. Aňyňa birdenkä şu pikir geldi: “Eger Hudaý Şalygy bize beren bolsa, Ol bolsa muny hakykatdan-da berdi, Şalyk hem üýtgemeýän kanunlar arkaly dolandyrylýan bolsa, onda men bu kanunlary öwrenip, olary öz durmuşymda ulanyp bilýärim ahyr”.

Gorkma, eý, kiçijik süri! Çünki Ataňyz Şalygy size bermegi makul bildi.

– Luka 12:32

Şol gün ruhy zatlary öwrenijä öwrüldim! Men Mukaddes Kitaby bütinleý başga şöhlede gördüm. Men ony okanymda, şeýle soraglary berip başladym: “Balyk näme üçin köpeldi? Adam näme üçin şypa tapdy? Çörek näme üçin şeýle köpeldi?” we başga soraglar. Men Mukaddes Kitapda gizlenilgi kanunlary maňa açmagyny Hudaýdan diläp, Kitaby öwrenmeklige şeýle çemeleşip başlanymda, bu akyla sygmajak bir zat ýaly boldy!

Ýuristiň jaň eden şol gününde Reb meniň bilen gürleşip, meseläniň Onuň Şalygyny öwrenmeklige wagt sarp etmeýändigimi aýdypdy; men şonda Rebbi agtarman, maşgalamy şeýle gözgyny ýagdaýa eltenim üçin, aşak düşüp, aýalymyň öňünde toba edişim ýadyňyzdamy? Biz Hudaýyň Şalygynda jogaplarymyzyň bardygyna ynanmaklygyň nämedigini bilmeýärdik. Ýene gaýtalaýyn, biz ýygnaga gatnaşýardyk, Göklere eltýän ýoldadyk, Rebbi söýýärdik, ýöne Hudaýyň “Şalyk” diýmegi bilen nämäni göz öňüne tutýandygyna düşünmeýärdik. Biz çynlakaý mesele bilen ýüzbe-ýüz bolduk we ýurist puluň üç günden

tölenilmelidigini ýa-da onuň işi kazyýete geçirjekdigini aýdanda näme etjegimizi bilmeýärdik.

Ine, Hudaýy synamaga pursat-da ýetip geldi. Bu meniň pul babatdaky meseläni çözmekdäki ilkinji tejribämdi we men Rebbiň “Şalyk” diýmegi bilen nämäni göz önüne tutýandygyny maňa açmagyny şeýle isleýärdim. Şeýlelikde, bolan zatlary gürrüň bereýin. Ýadyňyzdamy, ýurist maňa üç gün purýja berýändigini aýdypdy, meniň bolsa ýeke köpüjim-de ýokdy! Men lapykeçlikden ýaňa ýatýan otagymyza girip, gapyny ýapdym-da, Hudaýy çagyryp başladym. Men betbagtlyga uçrapdym! Ine, şonda Ol maňa jogabymyň Onuň Şalygydygyny aýdypdy, ýöne men gürrüňiň näme baradadygyna hiç düşünmesem-de, öwrenmäge taýyndym.

Men iki günden müşderim bilen onuň ätiýaçlandyryş meselesi boýunça duşuşmalydym. Şol döwürde men adatça öz ulagymy müşderimiň öýüniň arka tarapynda goýýardym. Men ulagymy hiç haçan onuň öýüniň önünde goýmaýardym, sebäbi meniň ulagymyň ýagdaýy o diýen gowy däldi. Men ony otlanymda, tutuş köçe ak tüsseden dolýardy. Men müşderimiň öýünden ugranymda köçäni ak tüsseden doldursam, munuň telekeçiligime ýardam bermejekdigini bilýärdim. Men bu maliýe abraýyma zeper ýetirer öýdýärdim, sebäbi men müşderilerime ýüzlerçe müň dollary inwestirlemegi teklipl edýärdim we şeýle ajaýyp finans menejeridim, aslynda welin zordan otlanyan ulagy sürýärdim. Şol agşam hem hemişekisi ýaly boldy.

Ýöne müşderimiň öýünden çykanymda, onuň yz ýanym bilen ulagyma tarap gelýändigini görüp hopukdym. Ol menden hiç zat islänokdy, biz ýöne gürleşýärdik. Ýöne meni tolgundyryýan sorag – ulagy otlanymda ol ýanymda durarmy ýa-da ýok? Men miniwenime münenimde, gürrüňimiz heniz-de dowam edýärdi. Men gürrüňi açyk aýnadan dowam edip, ol meniň bilen hoşlaşyp, häzir gider, men hem ol gidýänçä bir salym güýmenen bolup, ugraryn diýip umyt edýärdim. Ýöne ol gitmeýärdi. Ahyrda ol hoşlaşyp, ulagdan birki ädim yza çekildi-de, şol ýerde duruberdi. Men duzaga düşenimi bilip, ulagymy otlanymda şu gezeg-ä ak tüsse çykarmaz öýtdüm, ýöne eden tamam çykmany. Köçe bada-bat gözüni iýip barýan aý tüsseden doldy.

Erkek ellerini derrew galgady, motory öçürmegimi sorady. Ol ýanyma gelip, kapoty açmagy sorady, sebäbi ol ozal awtomehanik bolup gazanç edensoň, käbir zatlary barlamak isleýändigini aýtdy. Birki minutdan ol: “Men şeýle hem öýtdüm – silindrleriň başjagazlarynyň prokladkalary zaýalanan. Siz ulagy öýe äkidip, ony derrew bejermeli” diýdi. Men oňa minnetdarlygymy bildirdim, ýöne bu anyklaýyş çäresi meniň üçin howaýy gürrüň ýalydy. Meniň bejermäge barybir pulum ýokdy.

Meniň ofisim müşderimiň öýünden bary-ýogy dokuz kilometr uzaklykda ýerleşýärdi we men oňa ýetýänçäm, lapykeçlik labyry ýene-de üstümden indi. Ýöne men şol ýere barýarkam, Rebbiň maňa aýdanlaryny ýatladym-da, Onuň bilen öz ulagym barada gürleşmäge başladym. Men şeýle diýdim: “Ýa Reb, meniň bu ulagy bejermäge pulum ýok. Men heniz-de onuň üçin bergili we ony şeýle ýagdaýda satyp-da bilemok. Men näme etmelidigime akylым çatanok. Belki, ol ot alyp, ýansa gowy bolardy? Şonda ätiýaçlandyryş kompaniýasy onuň üçin tölärdi, menem ondan dynardym”.

Ofisime bäs kilometr ýaly aralyk galanda, men kapotda bir pakgarmanyň emele gelenini gördüm. Bu gabarçak barha ulalýardy we men ofisimiň duralgasynda ulagymy togtadan badyma ýaňky gabarçak ýalyn sütünine öwrüldi. Men agzymy öweldip galdym; ýalyn ulagyň öňki tarapyny doly gurşap, onuň dilleri kapotdan iki metr çemesi ýokarlygyna alawlaýardy. Men derrew ofisime ylgap, ýangyn gullygyny kömege çagyrdym. Ertesi gün ätiýaçlandyryş kompaniýasy maňa ýanan ulagyma degişli tölegi töledi. Olaryň maňa beren çeki ulagyň bergisini doly ýapdy we üç gün ozal jaň eden ýuristiň talap edýän pullaryny tölä ýaly pul-da artyp galdy. Drenda ikimiz gaty haýran galdyk. Biz näme pikir etjegimizi-de bilmeýärdik. Biz Hudaýyň biziň bilen işläp başlandygyna we nämedir bir zatlaryň üýtgeýändigine düşünärdik. Ýöne biziň Şalyga berlenligimiz täzedan synalmalydy; bu bolsa bize gelejekki ähli ýyllaryň dowamynda dogry ýola gönükdirdi.

Şol pursatda biz Hudaýyň ulgamynyň işleýändigini özümize subut etdik we Onuň Şalygynyň ulgamyny öwrenmekligi dowam etmegi hem-de ulanmagy ýüregimize düwdük.

Miniwениmiziň ýanandygyna, biz, elbetde, begendik, ýöne birdenkä ulagsyz galandygymyza düşündik. Biz onuň bergisini üzdük, ýuriste bergimiz ýokdy, ýöne täze miniwene-de pulumyz ýokdy. Kakam ulagymyzy ýitirendigimizi eşidip, jaň etdi we täze ulagy almaga kömek etjekdigini aýtdy. Biz bu täzelige diýseň begendik. Men kakam bilen awtoulaglaryň ýerli dilerine baryp, Drenda ikimiziň halan miniwениmizi saýladyk. Kakam 5 müň dollary berjekdigini aýtdy, ulagyň bahasy bolsa 17 müň dollara barabardy. Biz üstüniň 12 müň dollaryny tölemelidik. Men ýüregime daş baglap, karz almaga arzany doldurdym, kakam hem oňa goluny çekdi. Karz berip-bermezligi baradaky karar ertir çykarylmalady.

Şol gije gözümize çiş kakylan ýaly boldy, sebäbi biz bu bergini boýun alyp bilmeýändigimize düşünyärdik. Reb biziň bilen ýaňyja şu barada gürlleşipdi. Ýöne ulagsyz galmak bilen, men basyşy duýup, ýeň bermäge taýyndym. Ukusyz geçiren agyr gijeden soň Drenda ikimiz karz berýän resminamalara gol çekmejekdigimiz babatda ylalaşdyk. Men kakama jaň edip, onuň jomart teklibi üçin minnetdarlyk bildirdim we ony ret etmäge mejburdygymyzy aýtdym. Soňra dilerlere jaň edip, kakama aýdanlarymy gaýtaladym. Olar örän gynandylar, sebäbi karzyna almak baradaky arzamyz oňlanypdy we ulagy alyp gaýdybermelidi. Biz Hudaýyň şu ýagdaýda nädip kömek etjekdigine düşünmesek-de, kalbymyzda rahatlyk duýýardyk.

Şol döwürde Drenda garaž satuwlarynda tapan antikwariat predmetleriň birnäçesini satýardy. Ol miniwениmiz ot almazyndan bir aý öň mebeliň birnäçe komplektini satmakçy bolýan bir adama habar ýollapdy. Ýöne bu adam hiç jogap bermeýärdi. Miniwениmizli wakadan birki gün geçenden soň, bu adam jaň edip, içi köne mebelden hyryndykyn üç ussahanany müň dolardan az baha satmaga razy boldy. Drenda bu mebelleri satmak üçin, auksionlary geçirýän kompaniýalar bilen jaňlaşdy we töleg hökmünde özleriniň köne, ýöne ýagdaýy oňat bolan ulagyny bermeklerini sorady. Şunlukda, biziň oňat uniwersalymyz peýda boldy, onuň üçin tölemeli däldik, kredit boýunça bergilerimiz-de ýapylandy.

Beý-bä! Şalyk şeýle işleýär diýsene! Şol pursatda biz Hudaýyň

ulgamynyň işleýändigini özümize subut etdik we Onuň Şalygynyň ulgamyny öwrenmekligi dowam etmegi hem-de ulanmagy ýüregimize düwdük. Siziň: “Siz haýsy prinsipi ulandyňyz?” diýip soramagyňyz ahmal. Iň esasy prinsip – bergä batmazlyk, ýöne mätäçligiňi Hudaýa tabşyryp, jogaby nädip kabul etmelidigini görkezmegine ýol bermeli.

Miniwenli wakamyz meni gyzkydyryp, şondan birki aý öň bolup geçen ýene bir wakany ýatlatdy. Ýöne şol pursat men Hudaýyň özüme görkezmekçi bolan zatlaryna düşünmän ekenim. Kellamdäki bölekleyin şekiller Hudaýyň Şalygynyň prinsipleriniň bütewi suratyny heniz doly emele getirmändiler.

Men sugunlary awlamagy halaýardym, ýöne her gezek öýe boş dolanýardym. Men awa gidýärdim, sowukda oturýardym we her gezek awsyz dolanýardym. Mesele meniň aw awlamagy halaýanlygymda däl, men çagalary eklemelidim we sugun eti biziň üçin o diýen kemem däl. Ozalky döwürlerde awum käwagt şowly bolan bolsa-da, soňky gezek öýe et getirenimden bári ep-esli ýyl geçipdi. Günleriň birinde indiki awçylyk möwsüminiň açylmagy barada oýlanýarkam, Rebbiň: “Saňa suguny nädip awlamalydygyny şu ýyl saňa görkezmäge ygtyýar et” diýdi. Men doňup galan ýaly boldum: “Suguny nädip awlamalydygyny görkezmek? Bu näme diýidigi-kä?” Men bu sözler barada oýlanyp başlanymda, soňunda sugun eti görnüşinde hasyl ormak üçin, finans ýa-da peşgeş tohumyny ekem geldim. Men ekenimden soň dileýän zadymy hakykat ýüzünde görmezimden öň eýýäm alandygyma ynanmalydygym barada Rebbiň maňa aýdýandygyny duýdum. Bu Markyň hoş habarynyň 11:24 aýadyna görä şeýledi.

Şonuň üçin size diýýärim: doga-dileg edip, Hudaýdan soran her bir zadyňyzy eýýäm alandygyňyza ynanyň, ol size berler.

– Mark 11:24

Men mesihi hökmünde hemişe sadakalar berip, ýygnagy goldasam-da, ine, şeýdip maksatlaýyn, dileg eden wagtym ony eýýäm alandygyma iman etmeklik meniň üçin haýsydyr bir täze zatdy. Men çeki aldym-da, oňa “1987-nji ýylyň suguny üçin” diýip ýazdym. Soňra

men çeke ellerimi goýup dileg etdim we ony özümiň ygtybarly saýýan hyzmatlaryň birine sadaka hökmünde iberdim; çeki iberenimde, men öz sugunymy kabul edýändigimi yglan etdim.

Men Oklahoma ştatynyň Talsa şäherinde ýaşaýarkam, aw awlamaga ýerim ýokdy, ýöne ýygnakdaky dostlarymyň biri Minnetdarlyk gününde şäheriň daşynda ýaşaýan enelerine myhmançylyga çagyrdy. Ol fermanyň golaýlarynda sugunlaryň bolýandygyny hem aýtdy. Şunlukda, tagamlardan, söhbetdeşlikden lezzet almak we ahyrda, suguny awlamak üçin, biz tutuş maşgalamyz bilen Minnetdarlyk gününde şol ýere ugradyk.

Dostum meni haýsy tarapa gönükdirjegini bilmeýärdi, ýöne şol ýerde daşy tokaý bilen gurşalan bir ýaýla bardy. Şonuň üçin-de, ol maňa şol ýere gidip, şol ýerde ösüp oturan ullakan agajyň aşagynda oturmagy teklipti. Ine, onsoň şeýle suraty göz önüne getiriň. Men oty orlan ýaýlanyň ortarasynda duran äpet agajyň aşagynda otyryn. Men özümden ýüz metr uzaklykdaky tokaýa seredip, bu agaja ýaplanyp otyryn. Şindi bu zatlary ýatlamynda açyk meýdanda agajyň aşagynda oturmagyň awçy üçin oňat ýer dældigine düşünýärim.

30-40 minutdan ýaýladan bir sugun ylgap geçdi, ol meniň arka tarapyndan tokaýa tarap ylgap barýardy. Men mundan bihabardym. Sugun bilen meniň aramda şol agaç bardy, şonuň üçin-de ol-a meni görmeýärdi, menem – ony. Sugun tokaýa ýönelmek bilen, göni agaja tarap ylgap gelýärdi we meniň şol ýerde oturandygymy görmeýärdi. Ol agajyň ýanyna gelenden soň meniň ysymy alyp, aýak çekdi; ol agajyň daşyndan aýlandy we baş metr aralykda gözlerimiz kaklyşdy. Kimiň – meniň ýa-da sugunyň has köp haýran galandygyny aýtmak çetin zat, ýöne sugun pyşgyrdy-da, tokaýa tarap okduryldy. Heniz-de oturan ýerimden tüpeňimi garbap aldym-da, nyşana almaga synanyşdym, sugun bolsa aýak aldygyna menden gaçyp barýardy.

Aýdylmaly zat - bar güýji bilen gaçyp barýan akguýruk suguny nyşana almak we uzakdan atmak aňsat mesele däl. Dogrymy aýdaýyn: men ozal ylgap barýan suguny atyp görmändim. Ony nyşanda zordan saklandygym ýadyma düşýär, sebäbi akguýruk sugunlaryň çalt ylgaw

wagty edişi ýaly, ol dyngysyz ýokary bökýärdi. Ýöne men tüpeňiň gulagyny gysyp goýberenimde, sugun ýykyldy. Men haýran galdym! Bularyň bary göz-açyp ýumasy salymda bolup geçdi. Aralyk ýüz metr çemesedi, men nyşandan sowa geçmedim.

Tüpeňiň sesine dostum geldi we ýanymda ýatan suguny görüp, meni gutlady. Men bolsa oňa suguny nädip tutmalydygy barada Rebbiň meniň bilen gürleşişini aýdyp başladym; men oňa garadym-da, şeýle diýdim: “Bu sugun bärde meniň başarnyklarym sebäpli ýatyr diýip pikir edemok”. Men kurtkamyň jübüsinden kagyzy çykardym; çek dolduran günümde şol kagyza: “1987-nji ýylda suguny aljakdygyma Isa Mesihiň ady bilen ynanýaryn” diýip ýazypdym. Aşakda şu dilegi eden günümiň senesi we sagady ýazylgydy. Men bu kagyzy dostuma görkezdim, Rebbiň maňa nämeleri etmelidigimi aýdysyny gürrüň berdim.

Bu waka meniň ünsümi özüne çekdi. Muny Hudaýyň edendigini gürrüňsizdi. Ýöne haýsydyr bir sebäbe görä men Şalygyň kanunynyň hereketine goşulýandygyma düşünmeýärdim. Aslynda men “Şalyk” düşünjesine heniz hatda garamaýardym. Suguny atyp awlamak zor işdi, ýöne bu ýene bir gezek şeýle bolarmydy? Şalygyň kanunlarynyň hereket edişiniň prinsiplerine düşünmeýänligim üçin, suguny açyk meýdana çykmaga nämäniň iterendigini bilmeýärdim. Şonuň üçin-de, men Hudaýyň edenlerini özüm üçin bellige alyp, indiki awçylyk möwsümünde muny ýene bir gezek synap görmek mümkinçiligine gzyklanma bilen garaşyp başladym. Ýöne bu möwsüm ýetmezden öň, biziň miniwemimiz ot alýar. Soňra uniwersal peýda bolýar, onuň üçin hiç zat tölemeli hem däldi. Hudaý meniň ünsümi doly derejede çekdi. Indi men indiki awçylyk möwsümüne sabysyzlyk bilen garaşyp başladym. Men öz teoriýamy ýene bir gezek barlap, Hudaýyň Şalygy barada has köp zatlary bilesim gelýärdi. Sugunlary awlamak möwsümi ýetip gelýärdi!

Şol birinji sugunymy men Oklahoma ştatynda 1987-nji ýylyň güýzünde atypdym. Ýöne 1988-nji ýylyň iýulynda biz önüp-ösen ýerlerime – Ogaýo ştatyna göçdük. Men çagalygymy şol ýerde geçirsem-de, şol ýerlere eýýäm on iki ýyl dagy baryp görmändim. Şol ýerde ýaşayarkam, ýeke gezek-de sugunlary awlamak başartmandy.

Awa birnäçe gezek gidendigime garamazdan, ýeke gezek-de suguny atmandym. Biz Ogaýoda taunhausy karendä alyp, şol ýere ýerleşdik, ýöne aw awlamak üçin hatda haýsy tarapa gitmelidigimi-de bilmeýärdim. Oglan çagym kakamyň öýüniň ýanyndaky ýoldan geçen ýeriňdäki çeşmäniň boýunda towşanlary awlaýardym. Men şol ýerde köp ýylyň dowamynda gapan goýýardym, ýöne ýeke gezek-de suguny görmändim, hatda olardan haýsydyr bir nam-nyşanlary hem görmeýärdim. Günleriň birinde, kolejde okap ýörkäm, agam jaň edip, kakamyzyň öýüniň golaýyndaky çeşmäniň boýunda bir suguny görendigini şatlyk bilen habar berdi. Biz örän geň galypdyk.

Şol gürrüň hakydama gelensoň, awçylyk möwsüminiň açylan günü çeşmäniň boýuny syryp, aşaklygyna gitdim. Men agama jaň edip, anyk haýsy ýere gitmelidigimi soradaym. Ol şol jelegaýlarda birnäçe ýyl bolmandygyna garamazdan, çeşme bilen tokaýyň serhedindäki uly klýon agajy ýadyna gowy düşýärdi, ol şol ýeriň gowy boljakdygyny aýtdy. Men şol çeşmäniň boýunda önüp-ösemsoň, şol ýerleri bäs barmagym ýaly bilýärdim; şonuň üçin-de, bu klýon agajyny tapmak maňa kyn bolmady.

Biz Drenda bilen bir ýyl mundan ozal Oklahomada Rebbiň bize öwredenlerini ýatda saklaýardyk: tohum ekmeli, ýazmaly we Mark 11:24-e laýyklykda dileg edenimizde eýýäm jogap alandygymyza iman etmeli. Şol döwürde Ogaýoda çäklendirmeler bardy: islendik jynsdaky sugunlaryň diňe ikisini awlap bolýardy, ýöne biz ilki bilen Hudaýdan bir suguny, soňra bolsa ikinjisini sorarys diýip pikir etdik. Biz sugun babatdaky tohumy ekdik we dileg edenimizde, ony eýýäm alandygymyza iman etdik. Täsin zat, möwsümiň açylanyna 40 minut bolmanka, şol säherde men bir däl-de, iki suguny awladym. Beý-bä! Biz dogrudan-da haýsydyr bir açyşy etdik!

Bir aýdan men telekeçilik işi barada bir pikiri düşüde gördüm. Bu telekeçilik işi maliýe bilimleriniň we endikleriniň bolmagyny talap edýärdi, men olary ätiýaçlandyryş telekeçiliginde edinipdim; ýöne düşümde bu işiň maksady başgarakdy. Men düşüme doly düşünmesem-de, Hudaýyň meni öz telekeçilik işimi açyp, sekiz ýyl bäri işläp gelýän firmamy taşlamaga gönükdirýändigine ynanýardym. Şol düşüşi

gören döwrümde men heniz-de ätiýaçlandyryş we gymmat bahaly kagyzlarynyň satuwy bilen meşgullanýardym.

Düýş gören hepdämde biz bir maşgala bilen duşuşyp, olaryň janlaryny ätiýaçlandyrmak barada gürlleşmegi meýilleşdirýärdik. Men bu ätiýaçlandyryşyň olara dogrudan-da gerek ýa gerek

**MEN BU MAŞGALANYŇ
ÖZ GIRDEJILERINI
ÜÝTGETMEZDEN ÝEDI
ÝYLYŇ DOWAMYNDA
BERGILERINDEN, ŞOL
SANDA KARZYNA ALAN
JAYLARYNYŇ BERGISINI
ÜZÜP BILJEGINE AŇ
ÝETIRENIMDE, HAÝRAN
GALDYM.**

däldigini bilýärdim. Olar bergä batandy we her aýdaky girdejileri güzeranlaryna zordan ýetýärdi. Men adatça müşderiler bilen işlänimde, anketany dolduryp, ähli finans maglumatlaryny doly görkezmeklerini soraýaryn; men olaryň esasynda ätiýaçlandyryşyň haýsy görnüşiniň olara laýyk gelyändigini bilýärim. Şol agşam meniň keýpim ýokdy, sebäbi men bu maşgalanyň ýagdaýyny gaýgy edýärdim. Men olara kömek edesim gelyärdi, ýöne muny nädip etjegimi bilmeýärdim. Men olaryň anketalaryny elime alyp, birnäçe

warianty kellämde aýlap başladym. Finans hasaplamalary geçirip oturşyma ätiýaçlandyryş mowzugyndan ünsüm sowlup, olaryň her aýdaky gurdejisinden az-owlak puly süýşürüp boljagyny-bolmajygyny derňäp başladym. Käbir zatlary rejeläp we çylşyrymly bolmadyk hasaplamalary geçirenimde, men bu maşgalanyň öz girdejilerini üýtgetmezden ýedi ýylyň dowamynda bergilerinden, şol sanda karzyna alan jaýlarynyň bergisini üzüp biljegine aň ýetirenimde, haýran galdym.

Şol döwürde men finans çäklerinde işläp ýörenime sekiz ýyl bolupdy, ýöne men hiç haçan kimdir biriniň şeýle zatlaryň mümkindigini aýdanyny eşitmändim. Men gaýta-gaýta hasaplaýardym, kagyzlary gaýtadan gözden geçirýärdim we şol bir jogaby alýardym: alty ýyl we iki aý – onsoň olar bergilerinden dynýar. Şondan soň men müşderilerimiň papkalary saklanýan şkafymyň ýanyna baryp, başga adamlaryň anketalaryny aldym. Men ýene-de şeýle hasaplary geçirip,

şol bir netijä geldim: ýedi ýyla ýeter ýetmez wagtda ähli bergilerden çykylýar. Dogrymy aýtsam, men bu sanlardan ýaňa özüme gelip bilemokdym.

Men müşderilerimi örän begendiresim gelýärdi, şonuň üçin-de owadan prezentasiýany taýýarlap, ony ätiýaçlandyryş babatda geçirýän duşuşyklarymyň dowamynda görkezip, şeýle ýagdaýdan çykalgany ap-aýdyň görkezmeği ýüregime düwdüm. Men bu maşgalany örän gaýgy edýärdim. Men finans sarsgynlygynyň durmuşyň her bir çägene nähili täsir edýändigini öz tejribämden bilýärdim we olaryň ýagdaýlarynyň çykgynsyz dældigini görkesim gelýärdi. Şunlukda, men müşderilerime kiçijek prezentasiýamy görkezdim we hemme zatlary sanlar arkaly tassyklanymda, olar örän haýran galdylar. Men olara bergilerden diýseň çalt çykyp bilýändiklerini görkezende, adamsy towsup turdy-da, gözlerine ýaş aýlap maňa minnetdarlyk aýdyp başlady. Bu maňa haýsydyr bir şagalaňly gepleşikde adamlaryň lotereýa peteklerini utuşyny ýa-da baş baýragy alşyny görkezýän telegepleşigi ýatlatdy. Olar meniň aýdanlaryma ynanyp bilmeýärdiler. Bu meniň üçin-de, olar üçin-de örän tolgundyryjy boldy.

Bu duşuşyk barada oýlananymda, men müşderileriň aktiwlerini ýöne gaýtadan rejeläp, sanlar bilen işlemek arkaly maliýe yüklerinden ýedi ýyla ýeter-ýetmez wagtyň dowamynda nädip boşanyp bolýandygyny adamlara görkezmek baradaky pikirden hiç saplanyp bilmedim. Men munuň olara nähili täsir edişini we umyt berşini gördüm. Şonda men ýedi ýyldan az wagtyň dowamynda bergilerinden dynyp bilýänleriň toparyna düşüp-düşmeýändiklerini anyklamak üçin, beýleki müşderilerimiň faýllaryny görüp başladym we geň galmak bilen, adamlaryň 85%-iň şu topara düşýändigini ýüze çykardym. Ýöne muny olara kim aýdar? Ine, geçen duşuşyk barada oýlanmak we öz müşderilerimiň faýllaryny gözden geçirmek bilen, men öz telekeçilik işime başlap bilýändigim we düzen meýilnamamyň esasynda adamlara bergilerinden çykmaga kömek edip bilýändigim baradaky pikire geldim.

Şol döwürde meniň öz bergilerim-de bardy we maliýe sarsgynlyklary duýýan adamlara diýseň haýpym gelýärdi. Meniň täze

missiýam ätiýaçlandyryş kagyzlary satanymdan göwnüme has köp ýaraýardy. Men ätiýaçlandyryş boýunça ähli müşderilerimiň arasynda prezentasiýalary geçirip başladym we olaryň hemmesi eşidenlerine ynanyp bilenokdy.

Ýöne men muňa telekeçilik-ülňüsi hökmünde garamazdan ozal, birnäçe meseläni çözmelidim. Birinjiden, hasaplamalary geçirmek we prezentasiýalary taýýarlamak diýseň köp wagty alýardy, sebäbi men hemme zady elde edýärdim. Ikinjiden, men bu arkaly nadip pul gazanyp bilerin? Netijede, men programma üpjünçiligini işläp düzýänçi bilen gürleşdim we ol maňa maliýe meýilnamalary has çalt taýýarlamaga kömek berýän gerekli programmany düzüp berdi. Ikinji mesele – men bergilerden çykarmak üçin adamlardan pul alyp bilmejekdigimi bilýärdim, sebäbi olaryň onsuzam şeýle puly ýokdy. Men bu barada dileg edip başladym.

Ine, günleriň birinde aňmy bir pikir ýagtylandyryp gitdi. Men kompaniýany nädip guramalydygy we adamlardan pul alman, olara kömek etmek we şol bir wagtda hem nädip pul gazanyp bolýandygy baradaky pikiri maňa Hudaýyň berendigine dogrudan-da düşündim. Meýilnama laýyklykda, meniň “ýitirilen pullar” diýip atlandyranlarymy tapyp bilýärdim; bu serişdeler müşderimde eýýäm bar, ýöne ol olary görmeýär. Mysal üçin, men tygşatlama mümkinçiliklerini gözläp, müşderimiň emlägi: awtoulagy, jaýy, janyny we saglygyny ätiýaçlandyryşy üçin tölenilýän göterimleri deňeşdirýärim. Men adatça ipotekanyň göterimlerini barlap, ony has pes göterimde gaýtadan maliýeşdirenä degip-degmeýändigine garaýaryn. Men telekeçiligiň şu çäkleriniň hemmesinde hünärmen bolmasam-da, köp zady şeýle tärde barlaýaryn. Soňra men müşderä tygşytlamak mümkinçiliklerini görkezýärim we meniň meýilnamalarymy durmuşa geçirip biljek kompaniýalara özbaşdak ýüz tutmagy ýa-da kompaniýa bilen işleşýän wekili tapmagy maslahat berýärim; meniň tapan kompaniýamyň şeýle wekilleriniň hyzmatlary has arzan düşýär. Ine şonda men birdenkä şu kompaniýalardan öz müşderilerim üçin sylag almak mümkinçiliginiň bardygyna düşünip galdym.

Aslynda, men bu işiň ählisini eýýäm edýärdim, ýagny öz

müşderilerime ol ýa beýleki kompaniýalary, önümi teklipl edýärdim. Olaryň bar etmeli zady – meniň müşderilerimiň işine kömek etmekdi. Şunlukda, men hyzmatlary hödürleýänlere, kompaniýalaryň wekillerine we beýleki hünärmenlere ýüz tutup başladym, soňra bolsa olary öz müşderilerime maslahat berdim; men olara änyk näme edýändigimi düşündirýärdim we soňunda öz işim üçin haýsydyr bir el hakyny alyp bilýändigimi soraýardym. Olaryň hemmesi “hawa” diýip jogap berýärdi. Men şonuň bilen meşgullanyp başladym. Men ozalky kompaniýamdan çykdym we adamlara bergilerinden dynmaga kömek etmek maksady bilen özüm üçin işläp başladym. Telekeçilik işim ugruna bolup, girdeji berip başlady we netijede Drenda ikimiz iki ýarym ýylyň dowamynda ähli bergilerimizi üzdük! Biz şeýle ruhlandyk! (Eger sizi bergilerden çykmaklygyň mugt meýilnamasy gzyklandyrýan bolsa, bize 1-800-815-0818 belgä jaň edip bilersiňiz. Şindi, 28 ýyl geçenden soň, biz heniz-de munuň bilen meşgullanýarys!)

Hudaý bize Öz Şalygynyň gurluşyny köpden-köp görkezdiği saýy biz her gün haýsydyr bir täze zady öwrenýärdik. Duşuşyklaryň birinde Hudaý maňa işgärleri hakyna tutup, telekeçilik işimi has ýokary derejä çykaryp bilýändigimi aýtdy. Men işgärleri hakyna tutdum we telekeçilik işimiz pajarlap başlady. Giriş sözünde belläp geçişimiz ýaly, biz awtoulaglary nagt pula satyn alyp başladyk we arzuwlaýan jaýymyzy gurundyk. Täze işgärler bilen her aýda geçirýän işewürlik duşuşyklarymyzda men olara Hudaýyň Şalygy barada gürrüň berýärdim; bu bolsa adamlary meniň kompaniýama çekip başlady; olar diňe telekeçiligiň mümkinçilikleri barada däl, eýsem Hudaýyň Patyşalygy we onuň esaslaryny öz durmuşynda ulanmaklyk barada diňlemek üçin gelýärdiler.

Hudaý maňa täsin sapaklary öwredýärdi we, elbetde, bu sapaklaryň köpüsini her ýyldaky aw awlamalarda alýardym. Meniň bilen akyla sygmajak wakalar bolup geçýärdi. Eger men olary öz gözlerim bilen görmedik bolsam, asla ynanmazdym. Wakalaryň her biri maňa Şalygyň täze taraplaryny, ozal bilmeýänlerimi öwredýärdi. Men şu kitapda olaryň diňe käbirleri barada gürrüň bererin, yöne bu mowzuk sizi dogrudan-da gzyklandyrýan bolsa, websaýtda “Iman bilen aw awlamak” (Faith Hunt) atly kitabymy tapyp bilersiňiz.

Wakalaryň biri Şalyk baradaky täze bilimlerimi awda ulanmaga başlanymdan birki ýyl soň bolup geçipdi. Ozal ýazyşym ýaly, Hudaý sugun üçin tohum ekmelidigimi we ony dilegde eýýäm amal bolan zat hökmünde kabul etmelidigimi görkezdi, şeýdip, men eýýäm 30-45 minutdan sugun görnüşinde haslyly orýardym. Bu, gepiň gerdişine görä, eýýäm 28 ýyl bäri şeýle bolýar. Şunlukda, şol ýyl, men adatdakysy ýaly sugunyň peýda boljakdygy babatda hiç şübhelenmän, awa ugradym. Birnäçe minutdan men takmynan 200 metr aralykda barýan suguny gördüm; ol goňşyryň tokaýlygyna tarap barýardy. Men sugun tokaýa giren badyna ony ýitirjekdigimi bilýärdim, ýöne şol bir wagtyň özünde-de bu sugunyň meniňkidigini bilýärdim. Bu waka awçylykda arbalet ýa-da ses albaýlary bilen aw awlamagyň inçe tilsimlerini heniz bilmeýärkäm bolup geçdi. Sugun eýýäm goňşyryň tokaýlygyna aralaşyp, ýitirim boldy, men bolsa onuň meniň haslylymdygyny bilsem-de, bialaç duruberdim. Birdenkä men öz ruhumda: “Suguna seniň ýanyňa gelmegi buýur” diýleni eşitdim. “Näme? Suguna ‘gel’ diýip aýdaýynmy? Bu näme boldugy?” Ýöne men her nähili bolsa-da, daşymdan, ýöne sugun meni eşider ýaly o diýen gaty ses bilen däl: “Sugun, men saňa saklanmagy buýurýaryn; zýyňa dolan, gelde, bukulyp oturan agajyryň ýanynda dur”. Men arbalet bilen aw awlaýardym we agajyň ýanynda durmagy baradaky soňky jümlämi goşdum, sebäbi onuň ýeterlik aralyga gelmegini isleýärdim. Men eger meniň imanym suguny meniň ýanyma getirýän bolsa, goý, ol onda nyşanyma düşer ýaly aralyga – agajyň ýanyma hem gelsin diýip oýlandym.

Siz geň galarsyňyz, ýöne meniň sözlerimden soň sugun saklandy, yzyna öwrüldi we göni maňa tarap, bukulyp duran agajyma tarap yöneldi. Men gaty haýran galdym, ýöne ol şol iki ýüz metri geçip, göni şol agajyň aşagynda, oturan ýerimden üç metr çemesi aralykda saklandy. Meniň egnimde bukujy eşik-de, ýörite ysly ýa-da sesli duzaklar-da ýokdy, diňe men we Hudaý bardy, sugun edil meniň öňümde durdy. Men şeýle ýagdaýda kimdir biri nyşandan sowa geçer öýdemok. Men uly şatlyk bilen suguny öýe getirdim we ýaňyja şaýat bolan zatlarym kellämden hiç çykmaýardy. Sugun dogrudan-da şol zatlary buýranym

üçin meniň ýanyma geldimikä? Hemme zat edil şeýle görünýärdi.

Biz Ogaýoda 40 gektar ýeri kärendä alypdyk; ol ýerde ýaýlalar, kiçiräk tokaýlar we ota basygy galan çeşmejik bardy. Gyş aýlary, aýratynda gar ýagan wagtlary biz towşanlary awlamagy halaýardyk. Ogaýoda towşanlary awlamagyň möwsümünde sülgünleri awlap bolýan möwsümi hem bolýar, ýöne biz öz fermamyzda olary hiç haçan görmändik.

Şol gün biz towşan awlamaga çykdyk we çeşmäniň gözbaşynda bir sülgünü örüzdik. Men şobada tüpeňimi çenedim-de, atdym. Tüpeňiň gulagyna basanymda, men guşuň diňe ganatyny ýaralandygyma düşündim. Sülgün ýere düşdi, ýöne şobada aýagyna galdy-da, aýagaldygyna gaçmaga başlady. Sülgünler sagatda 50 kilometr tizligi ýaýbaňlandyryp bilýär we biziň ýigdekçämiz muny bar güýji bilen subut etmäge dyrjaşýardy. Ýer ýaňy ýagan gar bilen örtülendi, guş açyk meýdandan ылgap barýardy, şonuň üçin-de men onuň halas bolmak üçin ылgaýan ýolunyň her ädimini aňsatlyk bilen yzarlap bilýärdim.

Men sülgünü sydyranlygym barada oýlanyp, birsalym hyrçymy dişläp durdum, ýöne ruhumda haýsydyr bütinleý başga zady duýdum. Meniň awda suguna saklanyp, meniň ýanyma gelmegi buýruşym ýadyma düşdi. Men şu gezek hem şol gezekki ýaly etmelidigimi duýdum-da, gaty ses bilen: “Sülgün, Isa Mesihniň ady bilen, DUR!” diýip gygyrdym. Birdenkä men guşy gözden ýitirdim, men onuň yza ýa öňe hereket edýändigini göremokdym. Açyk meýdan elniň aýasynda ýalydy we sülgün meniň gygyran pursadymda saklandy. Meniň ýanymda oglum Tim bardy we ol: “Kaka, sülgün sen gygyran badyňa saklandy” diýdi. Ýöne ol nirä ýitirim bolduka? Tim ikimiz zylary yzarlap, ony edil garyň üstünde gördük. Ol kellesini garyň aşagyna sokan eken, göwresi bolsa bütinleý açykdy. Onuň oturan ýerinde biraz ot bardy, ol şoňa gabatlaşansoň, biz ony gözden sydyrypdyrys. Ol näme, öldümi? Men ony galdyrdym we ol şobada ganatlaryny galgadyp, çirkin gygyryp başlady. Ol şeýle janly eken! Guşy soňra pudarlap otyrkak, men okumyň onuň ganatyny çalaja ýaralandygyny gördüm. Tim ikimiz biri-birimize geň galyjylyk bilen seretdik. Biziň öz gözlerimiz nilen gören zatlarymyza adam ynanar ýaly dälidi.

Ozal belläp geçişim ýaly, Ogaýoda sugunlary awlamagyň çäklendirmeleri bardy; her ýylda islendik jynsdaky sugunlaryň ikisini, ýöne erkek sugunyň diňe birini awlamak rugsat berilýärdi. Ştatyň hökümeti urkaçy sugunlary has köp awlama rugsat bermek bilen, sugunlaryň sanyny azaltmak isleýärdiler. Şonuň üçin-de men erkek we urkaçy suguny awlamak hasylyny ormak üçin, tohum ekdim. Ine, 30 ýa 40 minutdan, edil sagat boýunça bellenilen ýaly, erkek sugun peýda bolda. Indiki çykyşymda urkaçy sugun peýda boldy. Meniň aňyma şeýle pikir geldi: “Dursana, sugunlar tohum ekenimde ýazan tertibime görä peýda bolýarlar-aý. Bu dogrudan-da şeýlemikä? Eger men başga tertipde ýazan bolsam, näme bolardy?” Men adatça bir erkek, bir-de urkaçy suguna tohum ekýärdim we olar hut şeýle yzygiderlikde-de gelýärdiler. Ýöne bu gezek welin men urkaçy suguna we erkek suguna tohum ekdim; birinji bolup urkaçy sugun geldi, biraz soňra bolsa erkek sugun geldi. Men öz teoriýamy barlamak üçin, tertibi birnäçe gezek üýtgedýärdim we her gezek şeýle-de bolýardy. Men bolýan zatlary görenimde, Hudaýyň Şalygynyň huzurynda yzzat-hormatdan dolýardym we ol barada nähili az bilýändigime düşüňärdim. Şübhesiz zat şudy: Reb öz durmuşym babatda ulanyp bilýän ygtyýarymyň öňde-soňda göz öňüme getirip biläýjegimden has uludygyny maňa görkezýärdi.

Bellik hökmünde şuny aýdaýyn: häzir 2015-nji ýylyň aw möwsümi dowam edýär. Men şahy dört ýa ondan köp ösüntgili sahy bolan suguna, şeýle-de et üçin birýaşar urkaçy suguny we birýaşar erkek suguny awlamaga tohum ekdim. Ine, edil sagat bellenilen ýaly, meniň agajymyň ýanyna alty ösüntgili şahy bolan erkek sugun, biraz wagtdan bolsa birýaşar urkaçy sugun gelýär. Indiki ýylda bolsa ýaş erkek suguny awlajakdygymy anyk bilýärin. Munuň akyla sygmajak bir zat ýaly eşidilýändigini bilýärin, ýöne men aw wagty meniň bilen bolan zatlary size gürrüň berýärin.

Bir waka şeýle göz-görtele boldy welin, ol hatda meni hem gorkuzdy. Men dört ýa ondan köp ösüntgili şahy bolan suguny, şeýle-de şahsyz ýaş suguny (ýaş sugunyň şahjagazlary görünmän, heniz tüýleriniň aşagyndan çykmanka, urkaçy sugun hasabynda bolýar) awlamaga

tohum ekdim. Men awa adatdakysy ýaly çykdyň we on baş minutdan sekiz ösüntgili şahy bolan suguny awladym. Men indiki gezek awa gidenimde ýaş sugun peýda bolar diýip doly ynamlydym.

Iki hepdeden men awa çykyp, hemişekim ýaly agaçdaký buky ýerime geçip oturdym we menden üç ýüz metr uzaklykda ýaýladan barýan sekiz ösüntgili şahy bolan owadan suguny gördüm. Ol göni meniň agajyma tarap gelýärdi. Ol ugruny üýtgetmän, tutuş meýdandan geçip, agajyň ýanyna geldi-de, şol ýerde takmynan ýigrimi sekunt saklandy. Soňra ol öwrüldi-de, gelen ýoly bilen yzyna gitdi. Ýadyňyza düşýän bolsa, Ogaýoda diňe bir erkek suguny awlamak rugsat edilendi, men bolsa bu ýyl eýýäm sekiz ösüntgili şahy bolan suguny awlapdym. Şonuň üçin-de men bu owadan haýwana ýöne seretdim-de, atmadym. Bu meni bütinleý aljyratdy. Meniň bilen şeýle ýagdaý birinji gezek bolupdy: sugun aw wagty maňa örän ýakyn geldi, ýöne bu tohum eken sugunym dälidi. Bu sugunyň meýdany keserdip geçişi, agajymyň ýanyna gelşi, göni agajyň ýanynda durup, gelen ýoly bilen yzyna gaýdysy maňa gaty geň görüldi. Bu sugun hamala buýrugy berjaý edýäne meňzeýärdi. Men ýaş suguna şol gün irden köp garaşdym, ýöne ol peýda bolmady.

Öýlän iş otagymda otyrkam, bolan zatlar babatda biraz ynjalysyzlandym. Bir zada bolmalysy dälidi. Şahsyz ýaş sugun gelmelidi. Näme üçin sekiz ösüntgili şahy bolan erkek sugun geldi? Men ruhda dileg edip başladym-da, Hudaýdan bu ýagdaý barada soradym. Men Ony eşitdim, Ol şeýle diýdi: “Öz eken tohumyňa seret”. Eken tohumyma seretmeli? Men nämä ekenimi bilýärim-ä. Bank meniň çeklerimiň göçürme nusgasyny edýär, şonuň üçin-de men gerekli nusgany alyp, ýazga seretdim. Men iki suguna: dört ýa ondan köp ösüntgili şahy bolan bir erkek suguna we urkaçy sugun hasabynda alynýan şahsyz ýaş suguna ekdim diýip pikir edýärdim. Ýöne çekde, ine, şeýle ýazylygydy: “Iki sugun, dört ýa ondan köp ösüntgili şahy bolan we bir şahsyz sugun”. Men muny ýazanymda bary-ýogy iki suguny göz önüne tutýardym – biri şahly, beýlekisi bolsa – şahsyz, ýöne bolmalysy ýaly bolmady. Men şeýle ýazan ekenim: “Iki sugun, dört ýa ondan köp ösüntgili şahy bolan we bir şahsyz sugun”. Jemi näçe bolýar? Üç, diýmek ikinjisi hem birinjisi ýaly dört ýa ondan köp ösüntgili şahy

bolan sugun. Men muny görenimde, haýran galmadan ýaňa doňup galdym. Şol sekiz ösüntgili şahy bolan sugun dogrudan-da tabşyrygy berjaý edýän eken. Ol şol ýerde Hudaýyň Şalygynyň kanunynyň herket etmesi sebäpli peýda bolmalydy. Men ýerimden towsup, begenjimden ýaňa gygyryp we öýüň içinde ylgap başladym. Beý-bä!!!

Gören zatlarym şol bir wagtyň özünde gorkuzdy hem. Eger Hudaýyň Şalygy şeýle anyk we aýdyň bolýan bolsa, men has ykjam bolmaly. Men bilmezden aslynda islemedik zatlarymy herekete getirdim, olar ruhy kanuny ulanandygym sebäpli amala aşdy. Indi men köp adamlaryň, şol sanda meniň hem, öz üstlerine çekip-de, durmuşda özleriniň islemeýän zatlaryny başdan geçirmäge mejbur bolýandyklaryna düşünişip başladym. Ýadyňyza düşýän bolsa, Isa Mesih sözi bilen injir agajyny guradypdy, başga ýagdaýda bolsa Lazary gabyrdan çykarypdy. Iki ýagdaýda-da maksady dürli bolan şol bir kanun ulanylypdy. Indiki gezek awa gidenimde, şol ýaş sugun geldi, men tohumy hut şeýle ekipdim.

Yzly-yzyna bolan bu wakalar meni haýrana galdyryp, Şalyk babatdaky düşüňjäme ägirt täsirini ýetirdi. Indi men Hudaýyň Şalygynyň örän anyk hereket edýändigine asla şübhelenmeýärdim. Biz muňa haýran galmalymy? Ýer ýzünde hereket edýän islendik kanun örän anykdyr. Men, mahlasy, ruhy kanunlaryň hem edil ruhy dünýäden herekete getirilen fiziki kanunlar ýaly hereket edýändigine hiç aň ýetirmeýärdim. Men muny bilmelidim, ýöne bilmändirin. Emma şindi Şalygyň kanunlarynyň näderejede anykdygyna düşündim.

Size aw wagty başdan geçiren ýene bir wakamy gürrüň bereýin (men aw mahaly alýan sapaklarymy halaýaryn, şonuň üçin-de siz biraz sabyrlyrak bolmalysyňyz). Men Şalygyň kanunlarynyň näderejede anykdygyna aň ýetirenimde, ýene bir has anyk synagy geçirmegi ýüregime düwdüm. Şol ýyl men ýedi ösüntgili şahy bolan suguna tohum ekmegi karar etdim. Adatça sugunlaryň iki şahyndaky ösüntgileriň sany deň bolýar. Dört ösüntgi – her tarapynda iki ösüntgi; sekiz ösüntgi – her tarapynda dört ösüntgi we ş.m. Ýöne käwagt käbir sebäplere görä sugunlaryň iki şahyndaky ösüntgileri täk bolýar. Ýöne adatça welin, iki tarapyndakylaryň sany jübüt bolýar.

Men öz imanymy haýsydyr bir örän anyk – kada bolmadyk zada boşadasym gelensoň, şu synagy geçirmegi ýüregime düwdüm. Men anyk boldugyňça, has köp garaşmaly bolýandygyň we muny amal etmek üçin Mukaddes Ruhun görkezmeleriniň has anyk bolýandygy baradaky sapagy eýýäm öwrenipdim. Şunlukda, arbaletli aw awlamak möwsümi başlanypdy, yöne men häzirki wagtda awa çykmaly däldigime düşüýärdim. Men öz sugunymyň şol ýerde ýokdugyny bilýärdim. Men tutuş oktýabr aýy garaşyp, öz ruhumda: “Onuň heniz şol ýerde däldigine” düşüýärdim. Bu meni biraz gynandyrýardy: tokaý güýz lybasyna beslenipdi we men aw awlamaga gidesim gelýärdi. Ýöne men garaşýardym.

**MEN HUDAÝYŇ
ŞALYGynyň ÖRÄN
ANYK HEREKET
EDÝÄNDIGINE ASLA
ŞÜBHELENMEÝÄRDİM.**

Ine, şol zat amal boldy. Agsamlaryň birinde men myhmanhana otagymda bize Jorjiýadan myhmançylyga gelen gaýynatam we gaýynenem bilen gürleşip otyrdym. Ine, birdenkä men içimde ertir irden bellenilen wagtyň boljakdygyny eşitdim. Ýedi ösüntgili şahy bolan erkek sugun şol ýerde bolar! Men tutuş maşgala ertir öz sugunymy awlajakdygymy aýtdym.

Men örän ruhobelent halda oýandym we daň atmanka çykdim. Men elim arbaletli agajyň üstündäki buky ýerimde durdum we meniň tokaýlarym bilen serhetleşän takmynan baş gektar batgalyk ýerlerini gözden geçirýärdim. Bu örän owadan ýer. Sen şol ýerde durup, ördekleriň uçup geçişini, batgalygyň gyrasyna ondatralaryň çykyşyny we hatda käwagt norkalary synlap bilýärsiň. Batgalygyň gyrasynda hyşşalyk bar, sugunlar köplenç şol ýerde dynç alýarlar. Ine, men öz buky ýerimde durdum, yöne hiç zat bolmaýardy. Men 45 minut garaşdym, bir sagat, hiç zat.

Men meýdanyň beýleki gyrasynda awtoulagyň gapysynyň açylyp ýapylandygyny eşitdim – men munuň Drendanyň ata-enesiniň Jorjiýa- öýlerine gaýtmaga taýýarlyk görýändiklerini bilýärdim. Men olar gitmezinden ozal olar bilen ertirlik edinmegi söz beripdim we

olara ertirlik taýýarlasym gelýärdi. Ilkibaşda men daňdan suguny awlap, soňra ertirlik edinmäge öýe dolanmagy meýilleşdirýärdim. Ýöne sugun hiç peýda bolmansoň, agaçdaky buky ýerimden göwünligöwünsiz düşüp, öýe gaýtdym. Men öz tejribämden sugunlaryň batgalyga irden has gijrak wagty gelýändiglerini bilýärdim, sebäbi ozal aýdyşym ýaly, bu olaryň halayan dynçlyk ýerleridi. Wah, men sugunyň islendik pursatda peýda boljakdygyna düşünýärdim, ýöne mundan artyk galyp bilmeyärdim. Bu bolsa meniň ertesi gün irden ýene-de awa gelmelidigimi aňladýardy.

Men öýdäkileriň hemmesi bilen saglyk-amanlyk soraşyp, ertirlik taýýarlap başladym. Biziň öýümüzde ertirliги hemişe men taýýarlaýaryn we bu özümi bilelim bári şeýle. Meniň bitewi däneden bişirilýän gatlaklynyň üýtgeşik reseptim bar, men olary şeýle ajaýyp bişirýärim, maňa ynanaýyň. Ýumurtga, kolbasa, peýnir tagamlaryň sanawyny jemleýärler, ýöne meniň ertirligimiň naýbaşy tagamy- ony şeýle ajaýyp edýän zat, elbetde, klýon siropy. Ogaýo – bu klýon siropynyň öndürilýän we satylýan ýeri. Men öz öýümde ýasama siropyň peýda bolmagyna asla ýol bermerin, diňe hakykysy bolmaly! Şunlukda, men ertirlik taýýarlap durun, aşhanamyzyň penjireleri bolsa tokaý we batgalyk tarapa çykýar. Ine, onsoň men sugunyň meýdandan geçip, batgalyga ýönelyändigini görýärim. Men: “Meniň sugunym!” diýip gygyrdym. Öýdäkilere ertirliги tamamlamagy tabşyrmaga ýetişip, ylgap gitdim!

Men sugunlaryň bu meýdandan geçişlerine birnäçe gezek syn edipdim, şonuň üçin-de, onuň anyk nirä gönükyändigini bilýärdim. Men eger tä sugun barýança, öz ýerime ylgap baryp, buky ýerime gizlenip ýetişmesem, onda ony atyp-ha bilerin diýip hasapladym. Ýöne ol ýere sugundan öň ylgap baryp, agaja münmek aňsat bolmaz. Men DERREW ylgamaly! Men gapydan atylyp çykyp barşyma ýüzugra arbaletimi aldym, meýdanyň daşyndan ylgap bardym we oňardygymdan ýuwaşlyk bilen buky ýerime mündüm. Hemme zat häzirikçe gowy barýardy, ýöne sugun heniz görnenokdy.

Men buky ýerime mündüm we oturan badyma sugunyň batgalykdan geçip, göni meniň ýerime ýönelyändigini gördüm. Ol urkaçy sugunyň yzlaryny yzarlap gelşine başga hiç zada üns bermeyärdi; ol meni

ne görýärdi, ne-de ysymy duýýardy. Urkaçy sugun menden uzak bolmadyk ýerde otlap, batgalyga tarap yönelýärdi. Erkek sugun hem şol ýol bilen barýardy. Has amatly ýagdaýy men hatda göz önüme-de getirip biljek däldim. Sugun menden ýigrimi metr çemesidi, men ünsli nyşana aldym-da, arbaletdaky peýkamy atdym. Peýkamy atan badyma atyşymyň takyk bolmandygyna düşünişip galdym. Hakykaty aýtmagy başarmaly: men meýdanyň daşyndan ýlgap, sugundan ozmakçy bolup batgalygyň daşyndan ýlganym sebäpli demim-demime ýetenokdy.

Men peýkamyň juda pessaý geçip, wajyp beden agzalarynyň birine-de düşmänligimi görüp, gynandym. Atyşdan soňra sugun batgalygyň gyrasyny gurşap oturan hyşşylyga bökdi-de, kem-kemden gözden ýitdi. Men arbalet bilen aw awlanyňda sugunlar käwagt näme bolandygyna bada-bat düşünişmeýändigine üns beripdim. Olar köplenç seni görmedik ýa-da ysyňy almadyk bolsalar, yöne gidiberýärler. Şeýle-de men sugun ýaralanan bolsa, golaýdaky otluga ýatyp, uzaga gitmeýändigini bilýärdim. Şol sugun meni görmändi, şonuň üçin-de men buky ýerimden ýuwaşlyk bilen çykyp, gelen ýolum bilen öýe gaýtdym – bu suguny ürküzmezlik üçin aýlawly uzak ýoldy.

Men öýe gelenimde, hemmeler näme bolandygyny sorap başladylar. Men bolan zatlary bolşy ýaly gürrüň berip, ogullaryma ýanym bilen gidip, suguny indi bir atyp bilerim ýaly, ony hyşşalykdan çykarmaga kömek etmeklerini soradym.

Biz hyşşalygyň daşyny gabap, kem-kemden biri-birimize ýakynlaşyp başladyk. Birdenkä men oglumyň şol suguny ürkezendigini we onuň uzyn otlugyň içinde bökjekläp başlandygyny gördüm. Ol menden büş ýüz metr çemesi aralykdady we sagdan çepe yönelýärdi. Birdenkä sugun meýdanyň gyrasyndaky ikinji oglumy gördi. Ol munuň özüni ýaňy ürkezen adamyň däldigine düşünişip we haýsy yoluň has howpsuzdygyny bilmän, sakga durdy-da, özüniň halas bolma mümkinçiliklerine tizara düşünmäge dyrjaşýardy. Sugun meni heniz görenokdy. Ol menden takmynan altmyş metr uzaklykda durup, ogluma seredýärdi. Arbaletiň şeýle aralykdan suguny öldürmäge ýeterlik güýji bolsa-da, peýkamynyň uçuşynyň anyklygy ýitýär. Men arbaletden şeýle uzaklyga hiç haçan atyp görmändim. Mundan başga-da, bu peýkamalary sekuntda 120

metr tizligi bilen atýan gymmat bahaly täze arbalet dälidi. Meniň arbaletimiň anyk atyş ukýby 30-35 metre çenlidi.

Sugun maňa gapdallaýyn durup, asuda bolansoň, men atmagy karar etdim. Men arbaletimi galdyrdym, nyşana aldym we peýkamym atdym. Men peýkamymyň göni suguna tarap okdurylyşyna seredýärdim we onuň dogrulap boýnuna düşüşine haýran galdym. Peýkam sugunyň boýnundan parran geçip (jikme-jik zatlar üçin bagyşlaweriň), onuň iki tarapyndan-da çykyp durdy. Sugun hyşşalyga okduryldy-da, gözden ýitdi. Men haýallyk bilen hyşşalyga ýakynlaşdym. Ol şol ýerdedi! Peýkam öz işini etdi we sugun meniňkidi!

Oglum Tim ýanyma gelende, meni bu sugunyň şahlarynyň näçe ösüntgisiniň bardygy hemme zatdan ileri gyzyklandyrýardy. Şu pursada çenli olary sanamaga mümkinçiligim bolmandy, indi bolsa sanadyk: olar ýedi sanydy. Has ünsli seredenimizde, ösüntgileriň aslynda sekiz bolandygyny, ýöne biriniň döwüp, indi ýedidigini gördük. Tim ikimiz haýran galyp, Rebbi şöhratlandyrdyk. Hudaýyň Şalygy diýseň täsin! Biz duran ýerimizden: “Gyzykly zat: bize heý ynanarlarmyka? Hudaýyň Şalygynyň nähili gurnalandygyny bilýän adam beri barmyka?” diýip pikir edýärdik.

Siz asyl mana düşünensiňiz diýip pikir edýärin. Hudaýyň Şalygynda örän anyk kanunlar tassyk edilen we olaryň her gezek üýtgewsiz işlejekdigine bil baglap bolýandyr. Men bu kanunlaryň ähli çäklerde, şol sanda pul çäginde hem işleýändigine aň ýetirenimde, örän begenipdim. Men kanunlary öwrenip bilýärdim. Men ruhy öwreniji bolmalydym we Hudaýyň Şalygynyň nähili gurnalandygyny ýüze çykarmalydym. Ýa Hudaý, maňa ýardam ber!

IKINJI BAP

MAWY ÖWÜŞGIN

Drenda ikimiz Şalygyň täsirini öz durmuşymyza görüp, bergilerimizden doly çykanymyza, bilen zatlarymyzy töwerek-daşdaky adamlaryň hemmesine gürrüň beresimiz geldi. Biz muny diňlemäge taýyn adamlaryň ählisine gürrüň berýärdik; şonda biz ýygnagyň düýbünü tutduk, şeýle-de men telekçilik işimi dowam etdirdim. Ýöne men haýsydyr bir has uly zadyň bardygyny ruhumda duýýardym; anyk nämedigini bilmesem-de, adamlara Şalyk barada gürrüň berip bilerim ýaly, Hudaýyň meni öňe tarap äkidýändigine düşünýärdim.

2005-nji ýylda men konferensiýa geçirmäge ymtylyşy duýdum; men ony “Maliýe rewolýusiýasy” diýip atlandyryp, onuň dowamynda wagyzlaryň baş toplumyny berip, meniň durmuşymy özgerden Şalygyň maliýe esaslaryny adamlar bilen paýlaşasym gelýärdi. Men metodist ýygnaqda kemala gelipdim we bizde käwagt şeýle görnüsdäki galkynyş konferensiýalaryň hepdeligi geçirilýärdi. Men ruhumda hut şol nusgany-dy gördüm: baş ýygnaq geçirip, olaryň dowamynda Hudaýyň maliýe babatda maňa açan düşüňjelerini we esaslaryny adamlara ýetirmek. Şol wagta çenli men hiç haçan bu esaslary bir ýere jemläp, rejelemäge synanyşmandym. Ýöne ruhumda men özümi baş ýygnaqda maliýe barada wagyz edişimi görmegi dowam edýärdim.

Men bu barada dileg edýärkäm, günleriň birinde dostum Lerrä duşdum, men ony köpden bäri görmändim. Ol Albaniýada konferensiýa geçirmegi meýilleşdirýändigini gürrüň berip, şol ýerde çykyş etmäge

çagyrdy. Lerri Albaniýada eýýäm on iki ýyl ýaly missionerlik işini alyp barýardy we bu ýurtdaky täsiri örän uludy. Şeýle uzak aralyga syýahat etmek meniň üçin täze bir zatdy. Men şeýle uzak ýere asla gidip görmändim, Albaniýada hiç haçan bolmandym we, umuman, bu ýurduň niredede ýerleşýändigini bilýändirin öýdemokdym. Lerri meni ruhlandyryp, bu wakanyň milli gerime eýe boljakdygyny, ol ýere ýurduň ähli künjeklerinden çopanlaryň barjakdygyny, meniň Şalyk we maliýe baradaky sözümiň olara örän peýdaly boljakdygyny aýtdy. Ol maňa konferensiýada iki ýa üç ýygnaçda hyzmat etjekdigimi mälim etdi. Gürrüň baş ýygnaç barada bolmandygyna garamazdan, men paýlaşmak isleýän zadym barada gürrüň bermek mümkinçiliginden örän ruhlanypdym. Şonuň üçin-de, men höwes bilen gitjekdigimi aýtdym.

Men Albaniýada uçardan düşen badyma, Lerri meni şeýle sözler garşylady: “Lerri, çykyş etmeli adamlarymyzyň biri gelmesini soňky pursatda goýbolsun etdi, şonuň üçin-de, şen baş ýygnaçda çykyş etmeli”. Meniň ýüregim gürsüldäp urýardy. Ine, şeýle! Men bularyň baryny Hudaýyň edýändigini bilýärdim we ruhumda alan zatlarymyň nädip amal bolmaga başlaýşyny göresim gelýärdi. Meniň ýanymda ýazgylarym bardy, ýöne men olary baş ýygnaç hasaby bilen rejelemändim. Şonuň üçin-de men her gün öwrenýärdim, soňra dolanyp, ruhda dileg edýärdim we indiki wagzým üçin gysgaça bellikler edýärdim. Ýygnaçlaryň her birinde gudratly ýalkanyşlar duýulýardy.

Sözümi dowam etmezimden ozal, men Albaniýa baran döwrümde onuň juda garyp ýurt bolandygyny size aýdasym gelýär. Adamyň aýlygy takmynan 500 dollar bolup, para-peşgeşlik bu adamlaryň durmuş ýörelgesine öwrülipdi. Olara maliýe barada aýdanymda, olaryň muny nähili kabul etjekdikleri babatda o diýen ynamym ýokdy. Men Sözüň her bir adam üçin täsirlidigini bilýärdim, ýöne bularyň bary meniň üçin bütinleý täze tejribedi. Men birinji ýygnaçyň dowamynda öwredýärkäm, diňleýjilerim bilen aramda diwaryň durandygyny duýýardym. Ikinji ýygnaçyň dowamynda men adamlaryň ruhy açlygyny duýdum we Şalyk barada hoş habary diňlänlerinde imanlarynyň artyp başlandygyny olaryň ýüzlerinden görüp bilýärdim. Bu adamlaryň

wagyzlardan soň günsaýyn ryhlanandygyny we Hudaýyň Şalygyna haýran galandygyny ynam bilen aýdyp bilýärim.

Soňky wagzymy eden agşamymda Reb maňa ýerli ýygnaclar üçin sadaka ýygnamagy aýtdy. Men bu babatda ynamym ýokdy, sebäbi, birinjiden, bu meniň ýygnaçym däldi, ikinjiden, men adamlaryň nähili seslenjekdigini bilmeýärdim. Lerri ikimiz ýerli çopanlaryň şol ýygnaclara gelip bilmegi üçin, olaryň ýol we ýaşaýyş ýeri üçin çykdaýylaryna köp puly sarp edipdik. Men Lerri bilen gürleşdim we ol maňa sadaka ýygnamagy aýtdy.

Şunlukda, soňky hyzmatymyň ahyrynda men şu konferensiýa üçin sadaka bermäge çagyrdym. Hudaýyň huzury şeýle bir güçlüdi welin, men hatda aýak üstünde-de zordan saklanýardym. Adamlar öňe çykyp, sadakalaryny berenlerinde, tans oýnap, şatlanýardylar. Adamlar puly sebete salýardylar, bu sebetleri saklap duran tertip-düzgün hyzmatçylary bolsa aglap, aýak üstünde zordan saklanýardylar. Men ozal sadaka berilýän wagty şeýle zady hiç haçan görmändim. Men adamlar öz berimlerini begenip getirişlerini, tans edişlerini we şatlykda gygyryşlaryny görüp, Hudaýyň huzuryndan, gymmat tohumlary ekýänleriň päk imanlaryndan ýaňa haýran galdym.

Lerri gören zatlaryna gaty tolgundy. Ol hem agşam soňky hyzmatdan soň onuň öýüne sadakadan dolan iki sumkany alyp barýarkak, haýran galyp otyrды. Lerri olaryň adatça diňe bir sumka, özem doly däl sumka mukdarynda ýygnaýandyklaryny aýtdy, biz bu sumkalary ikitaraplaýyn köp hereketli köçeden Lerriniň ýaşaýan kiçijik öýüne seresaplylyk bilen göterip eltdik.

Biz onuň kwartirasyna girenimizden soň, myhman jaýynda oturyп, puly sanamak üçin sumkalaryň agzyny açdyk. Lerri sumkalaryň içindäki zatlary stoluň üstüne çykaryp goýanda, söz bilen beýan edip bolmajak bir waka boldy. Otagyň içi birdenkä nurdan dolup, bizi mawy öwüşgin we Hudaýyň huzury gurşap aldy. Biz otagy dolduran huzuryň astynda ýöne oturyberdik. Bu huzur oňde-soňda wagyz ýa adamlar üçin dileg eden wagtymda duýan huzurlarymyň birine-de meňzemeýärdi. Hudaýyň huzury şu mawy öwüşginiň içindedi. Bu mukaddesdi; men

Hudaýyň hut Özüniň bolan ýeriniň iň merkezinde ýerleşýändigime düşünýärdim. Ol gitdigisaýy güýçlenýärdi. Biziň bar edip bilenimiz – ýöne oturyp, möňňürýärdik. Soňra men kiçijek stoluň üstündäki pul üýşmeginiň arasynda bir erkek nika ýüzügiňi gördüm.

Men kimdir birini sadaka bermäge puly bolmansoň iň eziz zadyny berenliginden ýaña doňan ýaly bolup galdym.

Şol pursat Reb maňa gürläp, şeýle diýdi:

— Men Şalygyň esaslary we finanslar barada öwreden zatlarymy milletlere öwretmäge seni çagyryýaryn. Bu ýüzük şu gün uly iman bilen sadaka berildi. Men seniň ony alyp, bu waka barada ýatlama hökmünde saklamagyňy isleýärin. Şuny bilip goý: ýüzügiň nika ähtiniň nyşany bolşy ýaly, sen hem Meniň Öz halkym bilen eden ähtimi – olary Meniň üpjün etjekdigimi jar edersiň. Şuny hem bilip goý: Men seni nirä ibersem-de, muňa ýeterlik pul bererin.

Men şol agşam бүтін gije ýatyp bilmedim. Lerriniň öýünde ýatmaga galanymda, Hudaýyň huzury hem şol ýerde galdy. Öýe dolanyp, Atlantika üstaşary uçup barýarkam-da uklap bilmedim. Meniň bar edip bilen zadym – penjireden seredip, sekiz sagatlyk uçuşyň dowamynda agladym oturdym. Şol gezek Reb meniň bilen gürlleşenden soňra 46 sagadyň dowamynda uklap bilmedim. Şol agşamky wakadan birnäçe aý geçenden soň hem her gezek şol wakany ýatlanymda, ýene-de şol huzury duýup, aglap başlaýaryn.

Men Lerrä Rebbiň maňa ýüzük barada aýdanlaryny aýtmandym. Ýygnalan pul serişdeleri Albaniýanyň ýygnaklaryna degişlidi; men bu ýüzügi hem satyp, onuň üçin pul alyp bolýandygyny bilýärdim, ýöne meniň bu ýüzük barada Rebden alan Sözüme bardy. Şonuň üçin-de, Lerrä meni ýanyna çagyryp, Rebbiň şol ýüzügi maňa bermegi aýdanyny eşidenimde, özümi şeýle bagtly duýdum. Men ony ýörite gutujygyň üstünde goýdum we ol indi meniň ofisimde saklanylýar. Maliýe kynçylyklaryna (olar maňa şeýle görünýärdi) uçraýan döwürlerim bolýardy; şonda men bu ýüzüğe seredip, Rebbiň şol agşam maňa aýdan sözlerini ýatlaýardym. Hudaýyň sadykdygy we Onuň görkezýän ýolundan giderim ýaly, Onuň meni gerek zatlaryň bary bilen üpjün edýändigini gürrüňsizdi. Albaniýadaky şol agşam

meniň durmuşymy özgertdi, ýöne öňde Hudaýyň ýene görkezmek isleýän has köp zatlary bardy.

Albaniýadan öýe dolanyp gelenimden soň, men başaran ýerlerimiň ählisinde Şalyk baradaky habary paýlaşmak babatda güýçli höwesi duýdum. Men bu habary başga ýerlere hem ýetirmegi kúýseýärdim we öňki zatlaryň gaýtalanyp-gaýtalanmajygynyň görmek üçin, ýene-de baş ýygnagy örän geçiresim gelýärdi. Muňa köp garaşmaly bolmadym. Ýuta ştatyndan bir çopan şol ýerde şol baş ýygnagy geçirmäge çagyrdy. Ol Lerriden bu ýygnaklaryň özgerdiji bolandygyny eşidipdir we meniň şol ýere barmagymy isleýärdi. Ol kiçi we örän garyp indeý ýygnagynyň çopanydy. Olar maliýe serişdelerine mätäçdi we eger Lerriniň aýdanlary hakykat bolsa, onda ol meniň olara kömek berip biljegimi duýýardy.

Sunlukda, men şol ýere gidip, ýekşenbe güni irden we aňşam, soňra bolsa çarşenbe gününe çenli her aňşam wagyz etdim. Albaniýada eden şol baş wagzym we şolar ýaly-da seslenme. Adamlar konferensiýanyň soňky gününde sadakalaryň berlen wagty Hudaýyň güýçli huzurynyň täsirinden ýaňa şatlanýardylar we tans edýärdiler. Bu gezek men mawy öwüşgini görmedim, ýöne wagyzlarymyň başsında-de Hudaýyň huzuryny örän güýçli duýdum. Jemleýji ýygnakdan soň bary-ýogy 17 maşgalynyň getiren sadakalaryny görenimde, edil Lerriniň Albaniýada haýran galysy, men hem haýran galdym. Men pullary ýörite sumka salyp, agzyny ýelmedim-de, indiki gün sanamak üçin, öz ofisime äkitdim.

Soňra, ertesi gün irden maňa ofisimden jaň etdiler. Bu meniň kätibimdi we men onuň sesinden bir zatlaryň bolandygyny duýdum. Onuň sesi sandyraýardy, onuň aglaýandygy eşidilýärdi. Onuň ilkinji sözleri şeýledi: “Çopan, düýnki getiren pullaryňyza bir zatlar-a bolýar”. “Treýsi, sen näme diýmekçi bolýaň?” – diýip soradym. Treýsi puly sanamak üçin sumkany açan badyna Hudaýyň güýçli huzury inip, ol ýere ýykylandygyny gürrüň berdi. Başga bir kätibim takyrdyny eşidip, şol ýere ylgap barypdyr we huzuryň netjesinde ol hem titräp başlapdyr. Treýsi “Bu pullar bilen Ýutada nämeler bolup geçdi? – diýip sorady. Men bilmeýändigimi aýtdym.

Birki hepde geçenden soň men Ogaýonyň günorta bölegindäki kiçijek ýygnağa şol bir esaslary öwretdim. Biz şol ýygnağa birinji dört wagyz ýazylan DVD-diskleri öňünden iberipdik we olar wagyzlary öňýandaky dört hepdäniň dowamymda görüpdiler. Men jemleýji, başynjy wagzy aýtmak üçin, ýekşenbe güni agşam bardym. Hudaýyň huzury ýene-de şeýle güýçli bolany üçin aýak üstünde saklanmak kyndy. Sadakalary ýygnanymyzda, geçen ýygnaqlardaky seslenmäni duýýardym. Adamlar sadakalainy uly şatlyk bilen berýärdiler. Sadakalary ýygnaamak üçin, öňde sebet goýlupdy we adamlar şonuň ýanyna baryp, öz berimlerini salýardylar. Bu gezek ýene-de mawy öwüşgin peýda boldy. Sebetiň daşyny diametri bir ýarym metre barabar şar gurşaýardy. Hudaýyň huzury şeýle güýçli bolansoň, hyzmatdan soň ulaga barmak üçin, maňa hatda kömek gerek boldy, sebäbi men özüm ýöräp bilemokdym.

Men şol pursat nämeleriň bolup geçýändigine düşünmeýärdim, beýle zat barada ozal eşidip görmändim. Men konferensiýalary geçirmegi

**ISA MESIH BIZIŇ GÖKLERE
GITME HAKYMYZY
TÖLEMEK BILEN
ÇÄKLENMÄN, EÝSEM BIZE
HUDAÝYŇ OGULLARY
WE GYZLARY ÝALY
ÝAŞAMAGA WE ŞU TAÝDA,
ÝER ÝÜZÜNDE ONUŇ
ŞALYGYNYŇ AÝRTYN
HAK-HUKUKLARYNDAN
PEÝDALANMAKDAN
LEZZET ALMAK
MÜMKINÇILIGINI HEM
BERDI.**

dowam edýärdim we Hudaýyň huzury örän güýçli inmegini dowam edýärdi. Konferensiýalaryň birnäçesinde mawy öwüşgin ýene-de peýda bolýardy. Öwüşginiň näme üçin diňe puluň üstünde peýda bolmagy meniň üçin gizlin syrды. Puly sanamaga wagt gelende, bu işgärlerime aňsat düşmeýärdi. Lerrі puly şol ýerde, Albaniýada stoluň üstüne goýanda Hudaýyň huzurynyň inişi ýadyňyzdamy? Biz sadaka berlen pullardan birini alanymyzda, şol huzury duýýardy we sandyrap başlaýardy. Men munuň geň eşidilýändigini bilýärim, ýöne bu hakykatdan-da biziň bilen bolan zat.

Bu meni ruhany öwrediji hökmünde ünjä goýýardy we men

bu barada Rebden soradym. Ol maňa gürläp, şeýle güýçli huzurynyň hut sadakalar berlende peýda bolmagynyň sebäbini aýtdy. Ol köp adamlaryň sadakany borç hökmünde ýa-da kanuna eýerip berýändigini aýtdy. Käbir adamlar muny parz hökmünde berjaý edýärler, ýöne öz berimleri arkaly imanlaryny boşatmaýarlar. Köp adamlar Hudaýy gazaplandyrmajak bolup berýärler, sebäbi şeýle etmeseler, Hudaý olara gaharlanar öýdýärler. Käbirleri bolsa muny tölenilmeli töleg hökmünde berýärler. Hudaý maňa men Onuň Şalygy barada öwredenimde, Şalygyň gizlin maliýe esaslaryny açyp görkezýändigimi we adamlaryň ýüreklerinde imanlarynyň ösüp başlaýandygyny aýtdy. Şonda olar sadakalaryny iman berýärler we şeýdip, Şalyk bilen gatnaşygy ýola goýýarlar, şonuň üçin-de Hudaýyň huzury inýär.

2005-nji ýylda Albaniýada bolan saparymdan soň meniň durmuşym örän özgerdi. Drenda ikimiz adamlara Şalyk baradaky hoş habary gürrüň bermek höwesinden doludyk, şonuň üçin-de, teleýaýlymda programmany başlap, ol arkaly köp adamlaryň janyna ýetmegi ýüregimize düwdük. Häzirki wagtda özümiz üçin ençeme ýyl ozal açan Hudaýyň Şalygy baradaky bilimlerimizi adamlar bilen paýlaşmak üçin, ýylda millionlarça dollary sarp edýäris. Ýöne siziň hem Şalyk baradaky bu hoş habary eşitmedik bolmagyňyz ahmal. Biz hem şeýledik : Göklere gitjekdigimize ynanýardyň, ýöne Gökleri nädip ýer ýüzüne getirmelidigini bilmeýärdik.

Isa Mesih biziň Göklere gitme hakymyzy tölemek bilen çäklenmän, eýsem bize Hudaýyň ogul-gyzlary ýaly ýaşamaga we şu taýda, ýer ýüzünde Onuň Şalygynyň aýrtyn hak-hukuklaryndan peýdalanmaktan lezzet almak mümkinçiligini hem berdi. Ýöne has wajyp zat – biz Hoş Habary millionlarça adamlara wagyz etmeli, muňa bolsa pul serişdeleri gerek, adamlar bize seredýärler. Biziň durmuşymyz başgalaryňkydan tapawutlanmaly!

Men şol ýerde, Albaniýada, Hudaýyň huzurynyň şeýle inmesine sebäp bolary ýaly näme öwretdim? Hudaý maňa anyk nämäni milletlere wagyz etmegi tabşyrdy? Şu kitap hut şu zatlar barada ýazylan we men bu hakykatyň günleriň birinde durmuşymy özgerdişi ýaly, siziňkini-de özgertjekdigine ynanýaryn.

ÜÇÜNJI BAP

ÝA HUDAÝ, MAÑA REHIM ET!

Jerri ofisime jaň edip, onuň golaýyndakam, duşuşyp, bile naharlanmagy teklipti. Men onuň golaýyndaky şäherçede teleýaýlyma interwýu berýärdim we ol meniň materiallarymy öwreneninden we telegepleşiklerimi göreninden soň durmuşynyň nähili özgerendigini maňa gürrüň beresi gelyärdi. Biz Jerri bilen ozal hiç haçan duşuşyp görmändik, diňe telefonda birki gezek geleşipdik. Men: “Elbetde” diýdim. Biz öňi-soňy naharlanmalydyk, şonuň üçin-de, men heniz şol ýerdekä, höwes bilen duşuşyp, gürrüňini diňlärin diýip pikir etdim.

Şunlukda, biz nahar başynda duşuşdyk. Jerri ogly bilen geldi. Ol bize öz wakasyny gürrüň berip başlady. Jerri 30 ýyllap çopançylyk edipdir, emma zähmet çekmekden mahrum eden insultdan soň hyzmatyny goýbolsun etmäge mejbur bolupdyr. Durmuş insultdan soň bozulyp başlapdyr. Ol işläp bilmänsoň, maliýe durnuklylygy geçmişde galypdyr we olaryň öýlerini satuwa çykarypdyrlar. Ýaşayş kommunal hyzmatlaryna tölemek we azyk satyn almak hem kyn meselä öwürülipdir. Jerriniň aýdyşy ýaly, hemme zat şeýle bir erbet derejä ýetipdir welin, ol hatda durmuş bilen hoşlaşmaly diýen pikirler bilen, bir eline içine ok salnan sapançany, beýleki eline Mukaddes Kitaby alyp oturypdyr.

Şeýle umytsyz halda Jerri biziň telegepleşigimizi görüpdir we meniň materiallarymyň käbirlerini sargyt edipdir. Ol materiallary alanda, esasy tölegleri we azyk satyn alar ýaly iki müň dollara örän mätäç eken.

Ol biziň materiallarymyzy tä ýüreginde iman ösüp başlaýança gaýta-gaýta diňläpdir. Ol özüniň şeýle mätäç bolan bu iki müň dollary babatda Hudaýa ynanmagy ýüregine düwüpdür we ol Drenda ikimiziň ilkinji sugunymyzy awlamak üçin günleriň birinde edenlerimizi gaýtalapdyr. Ol iki müň dollar almaklyga tohum ekipdir, kagyza bellik ýazyp, Markyň hoş habarynyň 11:24-nji aýadyna laýyklykda puly alandygyna ynanýan senesini we wagtyny goýupdyr-da çeki biziň hyzmatymyza ýollapdyr.

Men bolup geçýän zatlar barada hiç zat bilmeyärdim, sebäbi Jerri bilen gürleşmändim. Ol bir ýarym hepdeden bir adamyň onuň gapysyna gelip, onuň bilen gürleşmekçi bolýandygyny aýdypdyr. Jerri bu adam ozaldan tanaýan eken, ýöne köpden bäri görüşmändirler. Olar biraz wagt gürleşenlerinden soň ýaňky adam aslynda Jerrä iki müň dollarlyk çeki bermäge gelendigini aýdypdyr. Bu adam bir ýarym hepde mundan ozal, pylanynjy gün, sagat pylançada Mukaddes Ruh oňa Jerrä iki müň dollarlyk çeki bermegi aýdypdyr.

Jerri doňup galypdyr, ol gapjygyny bada-bat alyp, içinden özüniň şeýle mätäç bolan iki müň dollarlyk çekini alan wagtynyň we sagadynyň ýazylan kagyzyňy çykarypdyr. Jerriniň kagyzyndaky sene bilen wagt bu adamyň oňa iki müň dollar bermelidigini duýan wagty bilen doly gabat gelipdir. Jerri munuň ýöne bir tötänlik däldigine düşüňýärdi, bu Hudaýyň Şalygyndan gönüden-göni gelen jogapdy, has takyky Şalygyň kanunlarynyň hereketidi.

Jerri öz gürrüňini dowam edip, ýedi çagasynyň bardygynyň we birinden başgasynyň öýli-işikli bolandyklaryny aýdypdyr. Onuň bu 16 ýaşly ogly hem biziň bilen naharlanyp oturdy. Ol atasynyň başyna inen zatlary görende, Hudaýdan daşlaşdy diýse-de bolýan eken. Ol Hudaýa gaharlanýardy, sebäbi ol Oňa 30 ýyllap sadyk bolupdy we onuň göwnüne Hudaý ony taşlan ýaly görnüpdir.

Jerri oglunyň ýüregine ýol tapmaga synanyşypdyr we onuň kellesine şeýle pikir gelipdir. Ol meniň materiallarymdan Hudaýyň maňa imana görä aw awlamagy öwredişini bilipdir. Onuň ogly hem aw awlamagy öran gowý görýän eken we Jerri oňa Şalygyň kanunlaryny bilmek arkaly şu ýyl suguny nädip awlap bilýändiglerini gürrüň beripdir. Ogly biraz

pikir edip, razylaşypdyr we Jerriniň iki müň dollary almakda edişi ýaly, imanlaryny boşadyp goýbermek kararyna gelipdirler. Ýigit öz sugunyny sekiz minutdan alypdyr. Jerri ogly bilen sugunyny et dükanyna alyp barýarkalar, olaryň ulagynda meniň materiallarymyň ýazylan diskini bar eken. Jerri suguny dükana tabşyrmaga gidipdir, ogly bolsa ulagda galyp, diňlemegi dowam etjekdigini aýdypdyr. Jerri dolanyp gelende, ogly oňa şeýle diýipdir: “Kaka, biz köp ýyllaryň dowamynda nämedir bir zatlar-a sypdyrypdyrys. Men bu sugunyň Hudaýyň Şalygynyň netijesidigini bilýärim”.

Onuň ogly öz durmuşyny Rebbe gaýtadan bagyş etmegi ýüregine düwüpdür we eger Reb olara iki müň dollar bilen suguny beren bolsa, onda jaýlarynyň girewini tölemek üçin gerek 17 müň dollary hem berip başarjakdygyny aýdypdyr. Hut şol döwürde-de men Jerri bilen ilkinji gezek tanşypdym. Men Jerriniň jaýynyň bergisini tölemek üçin tohum eken hatyny alypdym. Men hatyň gysgajyk bolandygy ýadyma düşýär, onda sada sözler bilen mätäçlikleri aýdylýardy. Onda jaýlaryny girewden satyn almak haýyşyndan başga hiç haz ýokdy. Şeýle-de bu hatyň üstüne el goýup, olar bilen dilegde ylalaşandygym ýadyma düşýär.

Men muny eden wagtym anyk ýadyma düşýär.

Jerri wakanyň ýene gaýtalandygyny aýtdy. Takmynan iki hepde wagt geçenden soň olara başga bir erkek adam barypdyr. Jerri ony hem ozal tanaýan eken. Bu adam bergileri üçin satylýan emlägiň arasynda olaryň öýlerini görüpdür we Jerriden öýlerini gaýtaryp almak üçin näçe puluň gerekdigini sorapdyr. Jerri bergisiniň 17 müň dollarydygyny aýdypdyr. Erkek bütin bergiň möçberindäki çeki dolduryp gowşurypdyr-da, gidipdir. Jerri gözünü çekden aýryp bilmän, seredip durupdyr. Gürrüniň şu ýerine ýetende, Jerri aglady we restoranda garşymda oturan ýerinden adamlara Hudaýyň Şalygy barada öwredýänligim üçin maňa minnetdarlyk bildirdi. Ol özüniň begenýändigini aýtdy, sebäbi çagalar bolup geçen zatlarda Hudaýyň elini gördüler. Bu ýagdaý olara Şalyk barada aýtmaga mümkinçilik berendigini aýtdy. Bu diýseň göwnüme ýaraýar! Bu Hudaýyň Şalygynyň hakykylygy; ol barada adamlara gürrüň berip, soňra olaryň wakalaryny diňläp bilýänligim

sebäpli men ýalkanan. Görşüňiz ýaly, Jerri ejizlenmä däl-de, jogaplara mätäçdi; ol olary Hudaýyň Şalygyndan tapdy.

Jerriniň wakasy babatda ýene bir zady aýdyňlaşdyrasym gelýär. Eger hatda şol adamlara ýöne onuň öýüne baryp, puly ýöne oňa beren ýaly bolup görnen bolsa-da, men maliýe meseläňiz öz-özünden, diwanyň üstünde koko-kola içip otyrkaňyz çözüler diýen nädogry düşünjäniň sizde döremegini islämok. Ýok, siz mätäç zadyňyzyň hasylyny ýygnamaga gatnaşmalysyňyz. Jerriniň ýagdaýynda ol otuz ýyllap çopan bolupdy. Ol uzak wagtyň dowamynda bu adamlaryň ýüregine iman tohumyny ekipdi, ikinjiden bolsa, Jerri geçiren insultynyň netijeleri zerarly hiç zat edip bilmeýärdi. Jerri hasyly tohum eken meýdanyndan ordy; bu onuň ýygnaýynyň adamlarydy, ol olaryň durmuşyna köp ýyllaryň dowamynda tohum ekipdi.

Size dogrusyny aýdýaryn: bir gorçisa dänesi ýalyjak imanyňyz bolup, şu daga: „Bu ýerden ol ýere göç“ diýseňiz, ol göçer. Size başartmajak zat bolmaz.

– Matta 17:20

Şeýle-de Jerriniň insultynyň netijesinde dörän ýarawsyzlygyndan doly şypa tapandygyny bilmegiňizi isleýärim. Biz onuň bilen naharyň başynda duşuşan wagtymyzda ol 30-dan gowrak artykmaç agramyndan dynan eken. Hudaýa şükür, ol Hudaýyň Şalygy baradaky hakykaty kabul etdi. Siziň: “Elbetde, Jerri çopan bolupdy ahyr. Ol Hudaýyň Şalygy barada hemme zady bilýärdi” diýmegiňiz mümkin. Ýok, bilmeýän eken we men ýeke onuň şeýle dældigini bilýärim. Gynansak-da, ýygnakdaky adamlaryň köpüsi ne Hudaýyň Şalygyna nädip çatylmalydygyny, ne-de jogaplary nädip almalydygyny bilýärler. Mattanyň hoş habaryndaky waka köp adamlaryň pikir edişleriniň mysalyny beýan edýär:

Olar mähelläniň ýanyna ýetip barýarkalar, bir adam Isanyň ýanyna gelip, Onuň öňünde dyza çökdü. Ol: “Agam, ogluma rehim et! Onuň tutgaý keseli bar, örän ejir çekýär. Ol ýygy-ýygydan özüni oda, suwa urýar. Men ony Seniň şagirtleriňe

getirdim, emma olar sagaldyp bilmediler” diýdi.

Isa: “Eý, ýoldan çykan, imansyz nesil! Men haçana çenli siziň bilen bile bolup, size çydaýyn? Oglany şu ýere, Meniň ýanyma getirniň” diýdi. Isa arwah-jyna berk käýän badyna, arwah-jyn oglandan çykyp gitdi. Oglan şol pursadyň özünde sagaldy.

Onsoň şägirtler Isanyň ýanyna gelip, özli-özlerikä Ondan: “Biz näme üçin ony çykaryp bilmedik?” diýip soradylar. Isa hem olara: “Ýeterlik imanyňyzyň ýokdugy üçin şeýle boldy. Size dogrusyňyň aýdýaryn: bir gorçisa dänesi ýalyjak imanyňyz bolup, şu daga: „Bu ýerden ol ýere göç“ diýseňiz, ol göçer. Size başartmajak zat bolmaz” diýdi.

– Matta 17:14-20

Biz bu wakada umytdan düşen adamy görýäris: onuň ogly arwah-jynlardan ejir çekip, ölüm bilen ömrüň arasynda urunýar. Erkek adam Isa Mesihiniň hyzmaty, arwah-jynlary kowup çykarmak barada eşidende, Onuň şypa bermegi üçin ogluny ýanyna getirýär. Emma şol ýere baranda, Isa Mesihiniň üç şägirdi bilen daga dileg etmäge gidendigini bilýär. Şol ýerdäki beýleki şägirtleri munuň mesele dældigini aýdýarlar, sebäbi Isa Mesih muny Öz adyndan etmek üçin olara ygtyýary bereli bärei olar arwah-jynlary kowýardylar, şonuň üçin-de, olar bu adamyň oglunyň aladasyny edip bilýärdiler. Ýöne ýaş ýigdikçe üçin dileg edenlerinden soň, arwah-jyny tanap bilmändiklerine düşüňärler. Olar her näçe jan etseler-de, jyn gitmeýärdi. Oglanyň kakasy gynandy, Isa Mesihe eýerip gelýän jemagat bolsa aljyrady.

Edil şu pursat Isa Mesih üç şägirdi bilen dagdan düşýär we olaryň aljyraňnylygyny görüp, näme bolýandygyny soraýar. Oglanyň kakasy ogluny şägirtleriň ýanyna getirendigini, ýöne olaryň jyny kowup çykaryp bilmändiklerini düşündirýär. Soňra ol çykgynsyz ýagdaýa uçrap, meseläni çözüp bilmedik ýagdaýlarynda köp adamlaryň edýänini edýär – ol Isa Mesihe ýalbaryp, rehim etmegini soraýar. Sen umytdan düşeniňde rehim-şepagat baradaky ýalbarmalaryň oňat we dogry zat ýaly eşidilse-

de, olar bu erkek üçin netijeli jogap dälde, bu sen babatda hem şeýle. Erkek adam Isa Mesihiniň kalbynda rehimi oýarjak bolup, Oňa bu jynyň oglany horlaşsyny, öldürjek bolup oda taşlaşsyny gürrüň berýär. Isa Mesih onuň sözünü bölýär. Ol muňa gynanyp, batly ses bilen şeýle diýýär: *“Eý, ýoldan çykan, imansyz nesil! Men haçana çenli siziň bilen bile bolup, size çydaýyn? Oglany şu ýere, Meniň ýanyma getir-iň”*. Isa Mesih ýekeje jümle bilen jynyň näme üçin kowulmandygyny düşündirýär.

Isa Mesihiniň sözleriniň manysyna doly düşünmek üçin, biz öz daýanyan binýadymyzy ýene bir gezek nygtamaly: Hudaý hiç haçan ýalan sözlemeýär we ýalan sözläp-de bilmeýär. Onuň aýdýanlary hakykat. Munuň bilen ylalaşyp, biz ýagdaýda baha berip, şeýle netijä gelip bilýäris: *“Jynlar HÖKMAN ÇYKAÝMALYDYR!”* Eger olar çykmaýan bolsa, onda haýsydyr bir zat nädogry edilýär we mesele Hudaý sebäpli däl-de, biz sebäpli dörändir. Isa Mesih jynyň çykmazlygynyň asyl sebäbini – imansyzlyk we ýoldan çykmaklyk sebäpli bolandygyny aýdyň düşündiripdi. Biz bu iki sebäp barada biraz soňra has giňişleýin gürrüň ederis. Häzir bolsa siziň ünsüňizi bu wakadaky ataly oğla çekesim gelýär.

Ata öz oglunyň ýagdaýy sebäpli ruhdan düşüpdi. Şagirtler dileg edenlerinden soň üýtgeşiklik bolmansoň, umydyny ýitirdi. Ol jogap almandy. Onuň soňky umudy puja çykdy. Diňe bir zat – rehim dilemeklik galdy. *“Rehim dilemek”* diýen jümle güýji we ygtyýary bolup-da, kömek etmek islemeýän bir kişiniň bardygyny göz öňüne tutýar. Şonuň üçin-de, ýeke-täk çykalga – oglanyň elhenç ejirlerini beýan edip, Isa Mesihiniň rehim-şepagat etmegini dilemäge synanyşmak.

Aç-açan aýtsak, adamlaryň köpüsi şeýle dileg edýärler: olar Hudaýyň kömek etmäge ygtyýarynyň bardygyny bilýärler, ýöne Onuň kömek etjekdigine doly ynam etmän, Ondan rehim-şepagat dileýärler. Olar köp-köp sözli uzyn dilegler edip, ejirleriniň jikme-jiklerini beýan edýärler we ýagdaýlaryny düşündirýärler. *“Ata, Sen birlyärsiň-ä, pul maňa anna gününe çenli gerek; eý, Hudaý, kömek edäý-dä”*. Ýa-da şeýle dileg edýärler: *“Ýa Reb, eger Sen meniň çagama şypa berseň, galan ömrümde Saňa hyzmat ederin. Ýa Hudaý, ýalbarýaryn! Adamlaryň ýüzbe-ýüz bolýan kynçylyklaryna kem baha berýändirin öýdäýmäň. Men siziň Isa Mesihiniň bada-bat seslenişini görmegiňizi isleýärin: Öz*

güýjüni aýan edip, oglanjygy boşatmak üçin Oňa kân wagt gerek bolmady. Munda Hudaýyň ýüregi, Onuň islegi. Onda rehim-şepagat, güýç, ygtyýarlyk ýetmezçiligi ýok. Mesele bütinleý munda däl we beýan edilen parça babatda hem şeýle. Başga sözler bilen aýdylanda, nädogry pikirlenmek we iman ýetmezçiligi şu ýagdaýda Şalygyň aýan bolmagyny bökdeýär.

Bu wakada maslahat edilmäge zat köp, onda Şalygyň we onuň işleýşiniň köp açarlary bardyr. Biziň şu ýerde öwrenmeli zatlarymyza men häzir çuňňur aralaşasym gelenok, ýöne hiç bolmanda, olary agzap bir geçeyin; bu ýerde ulanýan kanunlaryň nähili işleýändigini bolsa biraz soňra öwreneris.

Hudaýyň Şalygynyň kanunyna düşünişip bilmegimiz üçin, biz ilkinji we binýady düşüňjani özleşdirmeli: Hudaý Adam ata ýer ýüzündäki ähli ygtyýary tabşyrdy. Adam ata ony dolandyrmalydy.

Onsoň Hudaý: “Indi Öz keşbimizde, Özümize meňzeş ynsany ýaradalyň. Goý, olar balyklaryň, guşlaryň, mallaryň, bütin ýer ýüzündäki haywanlaryň we ähli süýrenijileriň üstünden höküm sürsünler!” diýdi.

– Gelip çykyş 1:26

Meniň pikirimçe Ýewreýlere hat 2:7-8-de hem bu barada aýdyň aýdylýar:

Ony perişdelerden biraz wagtlyk pes tutduň. Oňa şöhrat bilen hormat jygasyny geýdirdiň, ähli zady aýagynyň astynda goýduň. Hudaý ähli zady onuň aýagynyň astynda goýdy, oňa tabyn däl zat goýmady.

Şu pursat şuňa düşünmegimiz wajyp: şu taýda, ýer ýüzünde (adamlaryň şalygynynda) ýuridiki ygtyýarlygy bolan erkek ýa aýal Gökleriň ygtyýarlarygyny boşatmasa, Hudaý ýer ýüzünde Öz ygtyýarlygyny amal edip bilmeýär.

Hut şu sebäpdenem Isa Mesih Mattanyň hoş habary 18:18-de Öz şägirtlerine şeýle diýýär:

Size dogrusyny aýdýaryn: ýer ýüzünde rugsat berýän zadyňyza gökde-de rugsat berler. Ýer ýüzünde gadagan edýän zadyňyz gökde-de gadagan ediler.

**ÝÖNE BU ÝERDE SEN
BARADA AÝDYLMAÝAR,
EÝ, DOST! GÖKLERIŇ
ADALATLYLYGY SENIŇ
ÜÇIN ELÝETERDIR. SENIŇ
MESELELERIŇ JOGAPLARY
BARDYR.**

Ýene bir gezek gaýtalaýyn: Gökler ýer ýüzüniň hakykylygynda diňe adam arkaly aýan bolmaga haky bardyr, ýöne adam welin şu taýda öz ygtyýarlyklaryny ýitirendir. Hut şu sebäpdenem, Isa Mesih eger erkek bilen aýal Gökleriň ygtyýarlygyny ýer ýüzünde boşadyp goýberseler, onda Gökler olara goldaw berjekdigi barada aýdýar. Eger size bu pikir geň-taň eşidilýän

bolsa, bu pikirde togtamaň. Men biraz soňra bu mowzuk barada has giňişleýin gürrüň ederin. Ýöne şu pursat welin siz bu hakykaty kabul etmelisiňiz, çünki jynyň oglanyň içinden çykmalygynyň sebäbi – **ol muny etmäge borçly däldi!** Onuň şol ýerde galmaga kanuny tutarygy bardy. Ýene bir gezek gaýtalaýyn: Isa Mesih jynyň iman ýetmezçiligi ýa-da ýurisdiksiýanyň bolmazlygy zerarly çykmandygyny aýtdy. Adam ata Hudaýa gulak asman, Ony bilgeşleýin ret edende, Ol adamlaryň işlerindäki ýurisdiksiýany ýitirdi. Hut şol pursadyň özünde-de iblis ynsanyýetiň üstünden ýurisdiksiýany garbap aldy.

Soňra iblis Isany bir belent ýere çykaryp, Oňa dünýäniň ähli şalyklaryny görkezdi. Iblis Isa: “Men bularyň ählisiniň hökümdarlygyny we şan-şöhratyny Saňa bereýin. Bular maňa berildi, men hem ony islänime berip bilýärim.

– Luka 4:5-7

Şuňa laýyklykda, Hudaý ýer ýüzündäki kanuny ygtyýarlygy ýitirdi, çünki onuň göterijisi bolan ynsany – Adam atany ýitirdi. Ozal aýdyp

geçişim ýaly, biz bu mowzuga biraz soňra has içgin garap geçeris; bu wakany ýatladanymyň esasy sebäbi – Isa Mesihe rehim-şepagat etmegini sorap ýalbarýan atanyň garaýşyny we umytsyzlygyny görkezmek. Aşakdaky birnäçe sözlemi, gaýrat edip, örän ünsli okaweriň.

Eger ygtyýarlyk we kanun bolmasa, şeýle-de mätäç adamyň meselesini çözmek üçin adalatlylyk amala aşyrylmasa, onda diňe rehim-şepagat üçin ýalbarmaklyk galýar. Başga sözler bilen aýdaýyn: eger adamyň kyn meselesinde kömek almaga kanuny serişdeleri bolmasa, adalatlylygy amala aşyrmak prosesi oňa elýeter bolmasa, onda ol jogap alar öýtmeyär. Oňa diňe ýalbaryp-ýakarmak galýar.

Ýöne bu ýerde sen barada aýdylmaýar, eý, dost! Gökleriň adalatlylygy seniň üçin elýeterdir. Seniň meseleleriň jogaplary bardyr. Ýadyňyzdan çykarmaň, Hudaýyň Şalygy kanunlar arkaly dolandyrylýar, olar adam saýlamaýar; bu kanunlar Şalygyň raýaty bolup, onuň ýurisdiksiýasynyň astynda bolan her bir adama degişlidir. Şu kitapda ozal belläp geçişim ýaly, Hudaýyň Şalygy adalatlylyk (Hudaýyň kanunyna laýyklykda dogry hasaplanylýan zatlary ýerine ýetirmek üçin Hudaýyň ygtyýaryndan peýdalanýan kanuny proses) we dogrulyk esasynda bina edilen. Jyn adamyň içinden çykmandy, sebäbi onuň tutarygy bardy, bu Hudaýyň gowşaklygyny ýa-da Onuň isleginiň üýtgänligini aňlatmaýardy. Isa Mesih muny bize Öz şägirtlerini bada-bat paş edip, jyny kowşy arkaly görkezýär.

Köp mesihileriň Hudaýyň Şalygynyň aýan bolmasyny görmeýändigini

**ÝER ÝÜZÜNDÄKI
YGTYÝARLYK ADAMA
BERILDI, ŞOŇA GÖRÄ-
DE, ŞEÝLE YGTYÝARY
BOLAN ERKEK BILEN
AÝAL GÖKLERIŇ
AÝDÝANLARYNA
DOLY YNANYP, BU
YGTYÝARY ÝER ÝÜZÜNE
BOŞADÝANÇALAR,
HUDAÝYŇ
DOLANDYRMASY WE
TÄSIRI HEREKETE BAŞLAP
BILMEÝÄR.**

üçin, “Jynlaryň hemmesi çykyp-da baranok” diýip, doktrinalaryny üýtgedýärler. Olar ähli güýç-ygtýaryň Hudaýdadygyny bilýärler we Hudaý şu taýda, ýer ýüzünde islän zadyny edýär we eger jyn çykmaýan bolsa, onda Hudaý ony kowmazlygy çözdü diýip hasaplaýarlar. Eý, dostum, şeýle düşünje düýbünden ýalňyş. Isa Mesih OLARYŇ ýoýulan düşüňjeleriniň we gowşak imanlarynyň şol ýagdaýda Gökleriň ygtyýarlygynyň aýan bolmagyna ýol bermändigini aýtdy. Başga sözler bilen aýdaýn: jynyň çykamazlygynyň sebäbi ýuridikidi, nokat. Jyn çykмага borçly däl, sebäbi Gökleriň ygtyýarlygyny we Hudaýyň kanunynyň amal bolmasyny şol ýagdaýa getirip biljek hiç kim ýokdy. “Ýöne, Geri, olar ony kowmaga synanyşdylar-a!” Hawa, ýöne eýýäm aýdyp geçişim ýaly, kanun nukdaýnazaryndan jyn çykмага borçly däl. Näme üçin? Gaýtalap aýdaýn: sebäbi jyny çykмага mejbur eder ýaly, Gökleriň ýurisdiksiýasy ýokdy.

Şu pikiri başga sözler bilen aýdaýn. Bu adamlaryň düşüňjesi ýoýulandy, sebäbi olar bu ýagdaý babatda Hudaýyň nukdaýnazaryndan nädogry we kabul etmesiz zady ýagsy we kabul ederlik diýip atlandyryýardylar. Imansyzlyk hem uly meseledi, sebäbi Gökleriň ýer ýüzünde ýurisdiksiýany alyp bilmegi üçin, iman gerek. Şagirtler jynyň çykjakdygyna gözleri doly ýetmeýärdi, muňa ýarym-ýalta ynanýardylar. Olar gorkýardylar.

Ýer ýüzündäki ygtyýarlyk adama berildi, şoňa görä-de, şeýle ygtyýary bolan erkek bilen aýal Gökleriň aýdýanlaryna doly ynanyp, bu ygtyýary ýer ýüzüne boşadýançalar, Hudaýyň dolandyrmasy we täsiri herekete başlap bilmeýär. Onsoňam, biziň ýüreklirimiz Gökleriň gürläýändigine bütinleý ynananda, muňa iman diýilýär we şol gün şol ýerde imany bolan ýeke adam-da ýokdy. Olaryň pikirleri ikiýana çapyp, şübhelenýärdiler, bu bolsa şu ýagdaýda gökleriň ýurisdiksiýasynyň aýan bolmagyna böwet bolýardy. Ýöne Isa Mesihini welin imany bardy, Ol jynyň gitjekdigini anyk bilýärdi! Isa Mesih ygtyýary ulandy we jyn çykyp gitdi. “Ýöne, Geri, Isa Mesih jyny Isa Mesih bolandygy üçin kowup başardy ahyr”. Be, dogrudanam şeýlemika? Geliň, Markyň hoş habary 6:5-i okalyň, ol ýerde Isa Mesihiniň Öz doglan şäherine hyzmat etmäge gelşi beýan edilýär:

*Ol birnäçe hassanyň başyna elini goýup sagaltmakdan başga ol ýerde hiç bir mugjyza görkezip **bilmedi**.*

– Mark 6:5

Siz Isa Mesihiň şypa güýjüniň bolandygy bilen ylalaşarsyňyz gerek? Onda bu wakada näme üçin Isa Mesihiň Öz islän zatlarynyň ählisini edip başarmandygyny maňa düşündirseňizläň. Ol ýerde mätäçlik bardy, ýöne Oňa nämedir bir zat böwet boldy. Munuň düşündirişini altynjy aýatdan tapyp bileris: “Isa olaryň imansyzdygyna geň galdy”. Iman (Gökler bilen ylalaşyk) Göklere ýer ýüzünde kanuny esasda hereket etmäge hukuk berýär. Mysal üçin, Isa Mesihe gelip, halas bolmagyňyzda bu prinsipi ap-aňsat görüp bilýärsiňiz.

Çünki çyn ýürekden iman edýän adam aklanar, agzy bilen ykrar edýän hem halas bolar.

– Rimliler 10:10

Siz ýüregiňizden (Gökleriň aýdýanlaryna) iman edýärsiňiz we aklanmany alýarsyňyz. Aklanma – bu ýuridiki adalga bolup, ol adalatlylygyň amal bolmagyny we Gökleriň indi ýer ýüzünde kanuny esasda hereket edip bilýändigini göz önüne tutýär. Bu prinsipe oňat düşünmek üçin, geliň, şuny ýatlalyň: Adam ata ýer ýüzünü dolandyrmak üçin kanuny ygtyýarlyk berlipdi, adamlar bu ygtyýarlyga heniz-de eýedir.

Muny adamyň ýer ýüzünde ruhy taýdan dolandyryp bilmeýändigini bilen bulaşdyрмаň, sebäbi ol bu dolanyşygy Erem bagyndaka iblise beripdi. Hudaý adamyň ýer ýüzüniň hakykylygyndaky häzirki ornunyň kanunylygyny bozup bilmeýär. Şonuň üçin-de, Hudaýa kanuny esasda goşulmaga ygtyýar alyp, ýer ýüzüniň hakykylygynda aýan bolup bileri ýaly, Gökler bilen ylalaşjak erkek we aýal gerek.

Ýewreýlere hatyň 10:10-da siz Gökleriň güýjüniň we ygtyýarynyň ýer ýüzüniň hakykylygyna boşanmagy üçin iki şerti berjaý etmelidigini görýänsiňiz. Birinjisini men eýýäm ýatladypdym: biz Gökleriň aýdýanlaryna doly ynanyň, bütin ýüregimiz bilen ylalaşmaly; muňa

iman diýilýär. Ikinjisi, biziň düşünmeli zadymyz şudur: biziň imanymyz Gökleri awtomatiki tärde boşadyp bilmeýär. Geň galýaňyzmy? Düşündireýin. Çyrany öçürip-ýakýan düwmäni göz öňüne getiriň. Simlerde elektrik togy eýýäm bar, ýöne siz şonda-da öýde çyrany ýakmak üçin, şol düwmä basmaly. Biz Gökleriň aýdýanlaryna ýürekden ynanyşymyzda, bu Gökler bilen çatylmany kanuny we degerli edýär. Ýöne soňra welin biz bu ygtyýarlygy ýer ýüzünde durmuşa geçirmeli. Meniň mysalymdaky ýaly, biz düwmä basmaly. Biz iman edip, Şalygyň ygtyýarlygynyň esasynda hereket edenimizde, hut şeýle-de edýändiris.

**ŞONUŇ ÜÇIN SIZE
DIÝÝÄRIN: DOGA-
DILEG EDIP, HUDAÝDAN
SORAN HER BIR
ZADYŇZY EÝÝÄM
ALANDYGYŇYZA
YNANYŇ, OL SIZE
BERLER.**

– MARK 11:24

Men öz sözlerimi gaýtalaýandygymy bilýärim, ýöne eger siz Gökleriň siziň üçin niýetlän zatlaryny almak isleýän bolsaňyz, onda Şalygyň bu kanuna düşünmek siziň üçin JUDA WAJYPDYR. Siz Göklerden öňde –soňda aljagyňyzy edil gutulyşy alşyňyz ýaly ähli zady alarsyňyz; gutulyşy bolsa Gökleriň aýdýanlaryna ýürekden iman edip, soňra şony ykrar edip we soňa laýyklykda hereket edip alarsyňyz.

Isa Mesihiň öwreden we ýer ýüzünde aýan eden Şalygy şägirtler üçin bütinleý nätanyş zatdy. Biz şägirtleriniň öz gören zatlarynda köp gezek aljyrandygyny görýäris. Meniň pikirimçe, şol oğlanly wakada şägirtler arwah-jynlaryň hereketlerinden gorkanlary üçin pikirleri ikiýana çapdy; bu bolsa olaryň imanlarynyň güýjüni ýatyrdy. Men olar şol jyny kowup çykarmaga gidenlerinde, ol özüni aýan edip, oglany ýere pylçap, göz-görtele zatlary edendir öýdýän. Bu bolsa gorka salan bolmagy ähtimal. Dogrusy, olar hakykatda-da gorkdular. Men häzir bu barada ýöne oýlanýaryn, ýöne şuna welin gözüm ýetýär: olaryň ýüreklerini Gökler bilen ylalaşykdan çykaryp, imansyzlyga ýüz urmaga mejbur eden nämedir bir zat bolan bolmaly. Isa Mesih bolsa Gökleriň şeýle ýagdaýda aýdýanlary bilen doly ylalaşýardy we jyna çykmagy buýurdy.

Şunlukda, biz jynyň çykmazlygynyň sebäbiniň Göklerde däl-de, ýer ýüzünde bolandygyny görýäris.

Eger Hudaýyň Şalygynyň ýer ýüzünde aýan bolşuny görkezmek üçin Mukaddes Ýazgylardan diňe bir parçany saýlamak mümkinçiligim bolan bolsa, onda men Markyň hoş habarynyň 11:22-24-nji aýatlariny saýlap alardym. Şu parça düşünmek üçin, şonuň oňňanyndaky birki aýady okamaly; ol ýerde Isa Mesih söz aýdandan soň gurap galan injir agajy barada aýdylýar. Isa Mesih ondan hiç hasyl tapmansoň, ony näletledi. Ertesi gün şägirtleri agajyň deňinden geçip barýarkalar, onuň gurap galandygyny görýärler. Petrus muña haýran galyp, bu barada Isa Mesihe habar berýär.

Isa olara şeýle jogap berdi: “Hudaýa iman ediň. Size dogrusyny aýdýaryn, kim ýüreginde şübhä ýol bermän, diýýäniniň boljakdygyna iman edip, şu daga: ‘Göteril-de, deňze zyňyl’diýse-de, onuň diýeni bolar. Şonuň üçin size diýýäriň: doga-dileg edip, Hudaýdan soran her bir zadyňyzy eýýäm alandygynyza ynanyň, ol size berler.

– Mark 11:22-24

Petrusyň bolan zatlara haýran galandygyna üns beriň. Bu nädip beýle boldy? Isa Mesih agaja yöne diýdi. Onsoň Isa Mesihiň sözleriniň agaja täsir edendigine hiç şübhe ýok, ol gurap galdy. Soňra Isa Mesih Petrusa hakykaty – Hudaýyň Şalygynyň kanunyny aýdýar. Isa Mesihiň düşündirişi Hudaýyň Şalygynyň ýer ýüzüniň hakykylygy bilen özara hereket edişiniň iň oňat beýanatydyr. Şu mysalda biz ýokarda agzap geçen şol bir kanuny hereketde görýäris: Gökleriň aýdýanlaryna (diýmek, aklanan) jan-tenden ynanyan erkek ýa aýal ýer ýüzünde indi gökleriň ygtyýarlygyny ykrar edýärler ýa-da boşadýarlar. Bu ýagdaýda, erkek, elbetde, Isa Mesih, yöne Ol şägirtlerine Onuň edenlerini her kimiň gaýtalap bilýändigini örän anyk aýdýar.

Eger adamlar Isa Mesihiň olara öwreden kanunyny hakykatdanda bilip, oňa düşüňän bolsadylar, onda munuň olaryň durmuşlaryny

düýpgöter täsir ederdigi babatda meniň bilen ylalaşjakdygyňyza gözüm ýetýär. Men Şalygyň öz maşgala durmuşyňa ýetiren täsirini gördüm, ýöne öz öwrenen zatlarymyzy başgalara öwredenimizden soň olaryň hem durmuşlarynyň özgerişlerini görmek biziň üçin has-da täsin boldy. Biziň ýygnağymyza şu kanunyň durmuşda amal bolşuny görkezýän bir wakany size gürrüň bermäge rugsat ediň. Şalyk we onuň kanunlarynyň hereket edişini bilmeklik köp ýagdaýlarda ölüm ýa ömür meselesi bolup durýan eken. Şu wakada hem edil şeýle boldy.

Jenifer biziň ýygnağymyza gatnap başlady we iman, Şalyk baradaky taglymymyzy diňleýärdi. Ol Şalykdaky ygtyýarlygyny we hak-hukugyny ulanmagy höwes bilen öwrenýärdi, sebäbi ikinji çagasyna garaşýardy we ony öýde dograsy gelýärdi. Şunlukda, ol Hudaýyň Sözüniň çagalaryň dogluşy barada näme diýýändigini we Şalygyň haýsy wadalaryny öz çagasy babatda ulanyp bilýändigini öwrenip başlady. Ol çagany öýde sag-aman dogrup biljekdigine ynanýardy. Ol çagasyny dogranda kömek ederleri ýaly, göbегene we ozal birnäçe çagasyny öýde dogran we biziň ýygnağymyza gatnaýan bir aýal bilen gürlеşipdi.

Çaga dünýä inmezinden ozal Jenifer her bir ýygnağa gatnaşyp, Şalygyň esaslaryny ymykly öwrenýärdi. Bu pikirler onuň üçin täzedi we ol Hudaýyň Şalygynda hakyky jogap alyp bilýändigimizi diýseň halaýardy. Gynansak-da, onuň ýanyoldaşy ýekşenbe günleri işlemeli bolansoň, köplenç onuň bilen ýygnağa gatnaşyp bilmeýärdi.

Şunlukda, çaganyň dünýä inmeli pursady ýetip geldi. Olar göbегенäni we ýygnaky aýal doganlaryny çagyrdylar.

Krowadymyň ýanyndaky telefon jaň edende, gije iki ýa üç töweregidi. Men telefony alanymda, ýygnakdaky aýal doganyň: “Çopan, gaýrat edip, dileg ediň! Çaga öli doguldy!” diýip gygyryandygyny eşitdim. Bu täzelik meni şobada oýardy. Soňra ol maňa tiz kömegiň gelip, çagany ýaňyja hassahana äkidendiklerini aýtdy. Olar şol ýere baranlaryndan soň lukmanlar çaganyň ölüdigini tassykladylar.

Drenda ikimiz ýerimizden atylyp turduk-da, hasyr-husur geýindik. Men ruhda dileg edip, näme etmelidigime diňşergindim. Men şu ýagdaý sebäpli iblisiň hezil edip, ýygnağymyzy masgara etjekdigine

düşünýärdim. “Çaga öýde öldi, sebäbi sekta çaga dogumlarynyň öýde bolmagyny goldaýar” diýen ýaly sözbaşylar, gözümiň öňünde ikiýana çapyp başlady. Aslynda welin, biz çaganyň nirede – hassahanada ýada öýde dogulmagy babatda öz nukdaýnazarymyzy hiç haçan mälim etmeýärdik, ýöne ýygnaçymyzdaky aýallaryň köpüsi dogrudan-da çagalaryny öýde dogurmagy saýlap alýandyklary hakykatdy. Drenda ikimiz hassahana barýan ýigrimi minudymyzyň dowamynda dynman ruhda dileg edýärdik. Ýoluň ýarysyny geçenkärläimizde, men birdenkä Hudaýyň Ruhunyň üstüme inendigini duýdum we çaga babatda hemme zadyň gülala-güllük boljakdygyny bilýärdim. Şol pursadyň özünde-de aýalym maňa öwrülip, Rebbiň oňa çaga babatda hemme zadyň oňat boljakdygy barada aýdandygyny mälim etdi.

Men Rebbiň maňa we aýalyma gürländigini bilýärdim, şonuň üçin-de tiz kömek bölüminde nämeleriň bolýandygyny basymrak göresim gelýärdi.

Ol ýere baryp girenimizde, men ýedi-sekiz şepagat uýasynyň adaty gülgüne reňkli gygyrýan bäbegiň töweregini alyp durandyklaryny gördüm. Men olaryň ýüzüni ünsli öwrendim. Adatça aýallaryň topary çagany gurşanlarynda, olaryň ýüzünde ýylgyrşy görse bolýar. Ýöne bu gezek hiç kim ýylgyrmaýardy. Men her biriniň ýüzünde şok alamatlaryny görýärdim.

Men özümize jaň eden şol aýaly gördüm. Ol tiz kömek lukmanynyň heniz öýdekäler çaganyň ölüdigini tassyklandygyny bize ýene-de bir gezek aýtdy, bu takmynan ýigrimi minut ozal bolupdy. Çagany hassahana getirenlerinde, ol ýerde hem onuň ölüdigini baradaky maglumaty resmileşdiripdirler, ýöne birdenkä, çaga öz-özünden janlanypdyr. Hudaýa müň-de bir şükür! Biz bäbegi görmek üçin, onuň ýanyna tolgunyp bardyk – ol Mukaddes Ruhun aýdyşy ýaly, diri we sagdynjady.

Şol bir wagtyň özünde-de başga bir tiz kömek çaganyň ejesini – Jeniferi çaga dogran aýallaryň bölümine äkidipdir. Şonuň üçin-de Jenifer täze doglan gyzjagazyň ýagdaýy barada hiç zat bilmeýärdi. Meniň aýalym çaganyň ejesiniň özüni nähili duýýandygyny bilmek

üçin, çaga dogrulýan bölümiň gatyna çykypdyr. Ol otaga girip: “Jenifer, seniň bäbejigiň gowy, ol şeýle eýjejik!” diýipdir. Jeniferiň ýanynda duran şepagat uýasy onuň sözünü bölüp: “Ýok, bu çaga eýýäm meýithanada bolmaly” diýipdir. Meniň aýalym bolsa şepagat uýasynyň örän ýalňyşyandygyny berk aýdypdyr.

Häzirki wagtda Haýli diýip at dakylan bu bäbek indi owadan ulugyz, onuň hiç beýni zeperlenmeleri ýa-da saglyk meseleleri ýok. Hudaýyň Şalygynyň ruhy kanunyň esasynda hereket edýändigini bilmek bilen, men bu netijäniň tötänleýin däl digine düşünýärdim. Şoňa görä-de, ruhy öwreniji (mesihilik ylmyny öwreniji däl-de, Hudaýyň Şalygynyň esaslaryny öwreniji) bolanym üçin, men şol ýerde bolup geçenleri jikme-jik öwrenesim geldi.

Men tiz kömegiň Jeniferiň öýlerine baranda, lukmanlaryň Haýliniň ölüdigini tassyklandyklaryny bilýärdim. Şeýle-de men hassahana baranlaryndan soň ölüm ýagdaýynyň ýene bir gezek tassyklanandygyny bilýärdim. Onda nämeler bolup geçdi? Men çaga dogrumda kömek eden aýaldan hemme zady jikme-jik gürrüň bermegini haýyş etdim. Men munuň çözüdini agtarýärdym. Ol aýal tä gyzjagazyň doguljak pursadyna çenli hemme zady gülala-güllük bolandygyny aýtdy. Ýöne doglanda welin, ýaşaýyş alamatlary görünmeýärdi, ol göm-gök eken. Göbegen çagany reanimirlemäge synanyşypdyr, ýöne başarmandyr. Jeniferiň öýlerinde şol wagt birnäçe garyndaşy bar eken, olar howsala düşüp başlapdyrlar. Ýöne Jenifer olara köşeşmeklerini ynam bilen aýdypdyr. Soňra bolsa barmagy bilen ärini dürtüpdür-de: “Ýeke söz-de diýme! Çaga babatda hemme zat gowy bolar!” diýipdir.

Men onuň gürrüniň şu ýerinde duruzdym-da, Jeniferiň öz ärine aýdan sözlerini ýene bir gezek gaýtalamagyny soradym. Ol şol bir zady ýene bir gezek gaýtalady: Jenifer barmagy bilen ärini dürtüpdür-de: “Ýeke söz-de diýme! Çaga babatda hemme zat gowy bolar!” diýipdir. Beý-bä! Ine, açary şu! Bu Heýliniň ömrüni halas eden hut şol pursat, şol ykrar etmedi! Men özümi esasy derňewiň çözüdini tapan detektiw kimin duýýärdym! Men ganat baglap uçaýjak bolýärdym. Hemme zat şeýle yönekeý we şeýle çuňňur! Jenifer şu ýagdaýda ruhy kanuny ulandy we ol onuň çagasynyň ömrüni halas etdi! Men ýaňyja bilen

zatlarym barada oýlanýardym we ähli zat düşnükli bolup başlady.

Jenifer ýanyoldaşynyň imanynyň o diýen berk däldigini bilýärdi, sebäbi ol işlemeli bolansoň, köp wagtdän bärei ýygnaga gatnaşmaga mümkinçiligi ýokdy. Şeýle-de Jenifer äriň maşgalabaşy hökmünde çaga dogrumda dörän şol eýmendiriji ýagdaý bilen ylalaşyp, çaganyň hökümüne gutarnykly tassyklap bilýändigine düşünýärdi. Şonuň üçin-de, onuň ilki bilen edeni – äri bilen gürleşip, oňa çaganyň ölümi bilen ylalaşmagyna ýol bermändi. Muňa derek Jenifer çaganyň ýaşap, sagdyn boljakdygyny bilýärdi, ol muny batyrgaýlyk we iman bilen ykrar edýärdi.

Jenifer hassahanadan çykan badyna tiz kömek brigadasy bilen duşuşyp, şol gije hassahana barýarkalar ýolda çaga näme edendiklerini sorapdyr. Olar birhili aljyrap, oňa seredipdirler.

– Hiç zat, – diýip, olardan biri ahyrda seslenipdir.

– O nähili “hiç zat”? – diýip Jenifer sorapdyr. – Siz reanimasiýa çärelerini geçirmediniňmi?

– Ýok, – diýip jogap beripdirler.

– Siz çaga bütinleý hiç zat etmediňizmi?

– Ýok, – diýip, olar ozal aýdanlaryny gaýtalapdyrlar.

Olar gyzjagazyň öli bolandygyny we ony direldip boljagyna umytda etmändiklerini aýdypdyrlar. Emma olar hassahana gelenlerinde, körpeje birdenkä özüne gelipdir! Lukmanlaryň topary ýolbaşçylaryndan taryplanmany we çykgynsyz ýagdaýdan çykalga tapýandyklary üçin ýylda berilýän baýragy alypdyr. Ýöne olar hiç zat etmändiklerini boýun alypdyrlar.

Ýaňy-ýakynda biz Heýli bilen ejesi Jeniferi öz telegepleşigimize çagyrdyk we gözlerimize ýene-de yaş aýlap, Hudaýyň Şalygynyň ýeňşini belledik. Biz şol ýagdaýda Şalygyň ygtyýarlygynyň ruhy kanunlarynyň esasynda nädip hereket etmelidigini bilen adamyň bolandygyna begendik.

Biz şu wakada Jeniferiň Gökleriň aýdýanlary bilen doly ylalaşandygyny we olara ynanadygyny, soňra bolsa öz sözleri arkaly bu ygtyýarlygy öz ýagdaýyna boşadyp goýberendigini gorýäris. Kanun

hereket edýär!

Meniň ýygnagyma gatnaşýan başga bir maşgala hem Hudaýyň Şalygynyň şol kanunyň hereket edişini öz durmuşlarynda gördüler. Iki aýal dogan bile nahar edinmegi ýüreklerine düwüpdiler. Bu aňsat zat däl, sebäbi olaryň ikisiniň on iki ýa on üç çagasy bardy. Nahar wagty olar dört ýaşly Joeliň gözden ýitendigini görýärler. Olar tutuş öýi barlasalar-da, ony tapmandyrlar. Olar çaga bir ýerde bukulýandyr öýdüpdür, ýöne ymykly gözlänlerinden soňra hem tapyp bilmändirler. Birden onuň ejesi Tinanyň yzky howluda howzuň bardygy ýadyna düşüpdür. Ol 13 ýaşly ýegeni Kortni bilen şol ýere ylgap gidipdir. Tina Joeliň howzuň düýbünde gymyldaman ýatýşyny göreňde hopugypdyr. Onuň şol ýerde eýýäm näçe wagt ýatandygyny bilýän adam ýokdy. Tina 911 çagyrmalydygyny gygyryp, Joeli çykarmak üçin howza böküpdür. Ol dem almaýardy, gymyldamaýardy we ýüzi öliňki ýaly ap-akdy.

Biziň çagalar hyzmatymyza gatnaýan 13 ýaşly Kortni öz daýzasyna şeýle diýipdir: “Ýok, Tina daýza, biz 911 jaň etmeris; biziň ygtyýarymyz bar. Biz dileg etmeli”. Olaryň ikisi-de dileg edip başlapdyr, ýöne hiç üýtgeşme bolmandyr. Tina ýene-de: “911 jaň ediň!” diýip gygyrypdyr. Kortni bolsa: “Tina daýza, biz onuň içine jany ykrar etmeli” diýipdir. Soňra: “Joel, Isa Mesihniň ady bilen, özüňe gel!” diýip aýdypdyr. Joel birdenkä dem alyp, suwy tüküripdir-de, özüne gelipdir; ol öňki katdyna gelipdi.

Men şu waka barada pikir ednimde, bu oglanjygyň özüne geleninden hem köp şu 13 ýaşly gyzjagaza we onuň aýgytly pursatda özüne erk edip bilşine haýran galýaryn. Sarsgyn ýagdaýynda – ölüm ýa ömür meselesi çözülýärkä, ol gorka ýeň bermän, bolup duran zatlara baha berip, gerekli hereketleri etmegi başarypdyr. Kortni Şalygyň esaslaryny bilmekligiň owadan wagyzdan has uly zatdygyny, munuň ölüm ýa ömür meselesi bolup durýandygyny ýene bir gezek subut etdi!

Şalygyň kanunyň nädip hereket edýändigine ýene bir gezek üns beriň. Kortni ilki bilen olara dileg etmelidigini aýdypdyr; olar şeýle-de etdiler, ýöne hiç üýtgeşme bolmandyr. Sebäbi biz dileg eden wagtymyzda Hudaýyň ygtyýaryny we güýjüni boşatmaýarys. Ýöne biz

ugur barada dileg edýäris. Şu ýagdaýda hut şol hem talap edilýärdi. Soňra Kortni oglanjygyň içine ömri ykrar etmelidigini aýdypdyr. Olar şeýle edenlerinden soň, ol özüne gelipdir we edil şu günküsi ýaly, öňki katdyna gelipdir. Biz ýene-de Gökleriň aýdýanlaryna jan-tenden ynanýan ýüregi görýäris; ýöne iman edýän adam arkaly ygtyýar ýer ýüzüne boşadlýança, hiç üýtgeşme bolmaýar.

**ÝATDA SAKLAŇ: ŞALYGYŇ
KANUNLARY HEMIŞE WE
HEMMELELER ÜÇIN IŞLEÝÄR!**

Biziň maşgalamyza ýakyn bolan ýene bir wakany gürrüň beresim gelýär. Drendanyň dogany öz aýaly Kendini hassahana başınjı çagasyny dogurtmaga äkidýär. Biz hem Kendiniň burgusynyň tutup başlan günü irden hassahana bardyk; biz täze maşgala agzasyny şeýle göresimiz gelýärdi. Biz baryp ýetýänçäk, çaga bireýýäm doglandyr öýdýärdik. Emma käbir zatlar bolmalysy ýaly geçmänsoň, çaga ýaňyja doglan eken. Biz çaga dogrulýan bölüme girenimizde, körpeje Hollandy edil şol pursat täze doglan bäbekleriň otagyna alyp barýan ekenler. Siziň-de gören bolmagyňyz mümkin, täze doglan bäbejikleriň otagynyň aýnadan diwary bar, ondan körpejeleri görüp bolýar.

Körpeje Hollandy getirenlerinde, onuň bütinleý akdygyna üns berdim. Jonniniň hemme çagalary akmeňizdi, şoňa görä-de, men ilki bu onuň çagalary üçin adaty ýagdaýdyr öýtdüm. Ýöne şonda-da göwnüme nämedir bir zat bolmalysy ýaly däl bolup görüldi. Birdenkä lukmanlaryň bary ylgaşlap başladylar. Şepagat uýalary çaltlyk bilen perdäni dartdylar we men indi hiç zat görüp bilmän, munuň erbet alamatdygyna düşünyärdim. Perdeleriň dartylandygyna garamazdan, arasyndaky yş arkaly içde bolýan zatlary görüp bilýärdim. Şepagat uýalary enjamlary aldylar we lukman reanimisaýa çärelerini geçirip başlady. Men lukmanlaryň näme gürrüň edýändigini bilmek üçin, täze doglan bäbekleriň otagynyň beýleki gapysynyň agzyna bardym. Men ýürek urgusynyň ýokdugyny we lukmanlaryň ony dikeldip bilmeýändigini eşidip, hopugyp gitdim. Ýürek urgusynyň monitorda örän seýrek ýaňlanýandygy maňa eşidilýärdi. Men bir urgy eşidýärdim,

15-20 sekunt geçýärdi, soňra indiki urgy eşidilýärdi. Hollandyň ýürek urgusy ýokdy.

Lukman palatadan çykdy, Jonniniň ýanyna baryp, şeýle diýdi: “Jonni, ýagdaý öwerlik däl. Men gaty gynanýan. Ýöne biz heniz-de käbir zatlary etmäge dyrjaşýarys”. Bize içine girmek bolmaýardy, sonuň üçin-de Drenda bilen Jonni palatanyň gapysynyň bir tarapynda, men hem beýleki tarapyna ellerimizi goýduk. Biz dileg edip, Hollandyň ýaşajakdygyny, ölmejekdigini we hemme zadyň gülala-güllük boljakdygyny Isa Mesihniň ady bilen ykrar edip başladyk.

Birdenkä Jonni bilen gürleşen lukman palatadan okdurylyp çykdy. Ol hiç zat diýmän, deňimizden geçip gitdi. Birnäçe minutda ol bir şepagat uýasy bilen dolanyp geldi. Şepagat uýasy: “Lukman, biz muny edip bilmeýäris. Biziň hassahanamyzyň şeýle etmäge ygtyýry ýok. Men size bu gany almaga rugsat berip bilmeýärim” diýýärdi. Men tutynyň arasyndaky ýşyndan seredip durdum we onuň galyp, çaganyň içine uzyn trubkany salyp başlandygyny gördüm. Men onuň çaga gan guýýandygyna düşündim.

Birdenkä men monitoryň sesini eşitdim, ýürek urlup başlady. Ol tizligini artdyrýardy, soňra bolsa täze doglan çaga kadalaýyk bolan derejesine ýetdi. Lukman bir minutdan çykyp: “ Ol ýerde perişdeler bardy. Şu çaga babatda maňa Hudaý kömek berdi!” diýdi. Biz onuň sandyraýandygyny gördük. Birnäçe wagt geçenden soň bolsa biz şol gezek nobatçylygyň bu lukmanyňky bolmandygyny we Kendiniň dogrumy bilen onuň meşgullanmandygyny bilip galdyk. Ol hassahana ýöne öz syrkawynyň ýagdaýyny bilmäge baryp, şu ýagdaýyň gatnaşyjysy bolan eken. Onuň özi hem bolan zatlara haýran galdy, sebäbi Hollandyň ýüregi 36 minutlap urmandy ahyryn!

Häzirki wagtda Holland – ajaýyp, adaty dört ýaşly gyzjagaz. Men Şalygyň kanuna düşünmegimiziň şol ýagdaýda çözüdi berendigine ynanýaryn. Gapa el goýup, öz-özüne: “Biz kiçijek ýegenimizi jaýlamarys! Biz munuň bilen ylalaşmaýarys!” diýşim heniz-de ýadyma düşýär.

Gürrüň beren wakalarymyň her birinde Hudaýyň Şalygynyň

täsir edişi baradaky oýlanmalarymy tamamlamak bilen, şuny ýatda saklamagyňyzy isleýärin: Şalygyň kanunlary hemişe we hemmeler üçin işleýär! Kitabyň başynda tebigatyň ýer ýüzündäki kanunlarynyň şol bir üýtgeşsiz netijeleri berýändigini aýdypdym. Olar adam saýlamaýarlar we olary öwrenýän we ulanýan her bir adam babatda işleýärler. ABŞ-daky elektrik togy edil Afrikadaky ýaly işleýär, hiç hili tapawudy ýok.

Men Hudaýyň Şalygynyň gizlin bolsa-da, diýseň anyk kanunlary bolan Şalykdygyna düşünişip başlanymda, öz soraglarymyň jogaplaryny tapandygyma aň ýetirip başladym. Hudaýyň ýalkanyşlaryny ýa-da mätäçlik wagtym Onuň kömegini menden Ol saklamaýan eken. Ýok, durmuş üçin gerek bolan zatlaryň baryny Hudaýyň Isa Mesih arkaly berendigi baradaky netijä geldim; Isa Mesih Özüniň gurbanlyk gany arkaly Gökleriň maña taýýarlan ähli zadyny elýeter etdi. Indi men Şalygyň diýseň anyk kanunlara daýanýandygyna düşüňärin; men bu kanunlary öwrenip, olary öz durmuşymda ulanyp bilýärin.

Men Mukaddes Kitabyň her bir wakasyny okanymda, Şalygyň beýleki kanunlarynyň açarlaryny gözläp, olary täzeçe öwrenip başladym. Men eýýäm tanyş wakalarda bolup geçen zatlaryň sebäbine düşünmek üçin, özümi ruhy dünýäni öwrenmeklige bagyş etdim.

Mukaddes Ýazgylardaky Ýohannanyň birinji hatynyň parçasý köp adamlara geň we gyzykly görünýär. Men siziň ony ozal okandygyňyzy bilýärin, ýöne, geliň, bu aýatlary ýene bir gezek okalyň, sebäbi ol bize jogap berýän hakykaty düşündirýär.

Biz Hudaýa bil baglaýarys, sebäbi Onuň yradasyna görä näme dilesek, dilegimizi eşidýändigini bilýäris. Onuň ähli dileglerimizi eşidýändigini bilýän bolsak, Ondan dilän zadymyzy aljakdygymyzy-da BILÝÄNDIRIS.

– 1 Ýohanna 5:14-15

Men şu aýady halaýaryn, sebäbi bu ýerde kanun barada aýdylýar, kanun bolsa bize adalatlylygyň amala aşyrylýandygy babatda ynamly edýär. Biziň bil baglaşymyzy, ine, şeýledir: eger biz haýsydyr bir

zady Hudaýyň yradasyna (kanuna ýa-da Hudaýyň dogry hasaplaýan zatlaryna laýyklykda) dileýän bolsa, Ol bizi eşidýär. Üns beriň, “Ol bizi eşidýär” diýen jümle Hudaýyň biziň aýdýan sözlerimizi ýöne bir diňlemän, eýsem eşidýändigini aňladýar. Bu ýerde Onuň biziň işimize garaýandygy barada aýdylýar. Eger haýsydyr bir işi alyp, oňa öz şahsy duýgularyna görä däl-de, kanuna daýanyp garaýan (bu aslynda şeýle bolmaly zat) kazy barada pikir etsek, onda bu aýat size düşnükli bolar. Hudaý bize gulak salýar – biziň işimize garaýar, biz hem adalatlylygyň amala aşyryljakdygy babatda ynamly bolup bilýäis; bu adalatlylyga kanuny hakymyz bardyr.

Mähriban dostum, sen şu ýerde säginip, bu aýady ýene bir gezek haýallyk bilen okamaly diýip pikir edýäriň. Eger şu wagt okan zadyň hakykat bolýan bolsa, bu bolsa aslynda hakykat hem, onda seniň durmuşyň şatlykdan dolar! Şuňa düşünmän dileg edýän adamlar ynamsyzdyr; olar ýöne dileg sözlerini gaýtalaýarlar. Isa Mesih Mattanyň hoş habary 6:7-13-de şeýle diýýär:

Doga-dileg edeniňizde, butparazlar ýaly, boş sözleri gaýtalaý durmaň. Olar köp sözlemek bilen eşidileris öýdýärler.

– Matta 6:7

“Boş sözleri gaýtalamak” jümlesi pikir etmezden, sözleri ýa-da sesleri ýöne gaýtalamagy aňladýar. Köp adamlar hut şeýle-de dileg edýärler. Olar özleriniň adalatlylyga bolan kanuny hak-hukuklaryna we Hudaýyň olara Öz Şalygyny eýýäm berendigine düşünmeýärler. Saňa eýýäm degişli bolan zatlary dilemek we ýalbaryp soramak gerek däl!

Ýol ugrunda duran polisiýa işgärini göz önüne getiriň. Ol ýük ulagyny barlamak üçin, ony duruzmak isleýär we aglap, ýalbaryp başlaýarmyş diýeli: “Gaýrat edip, saklan! Maňa rehim et! Ýalbarýaryň, mähribanym, saklanaý-da!” Şeýle hereketler ýol berimsiz hasaplanyp, Birleşen Ştatlary we bütin kanun gorajy ulgamymyzy ynamdan gaçyrdy. Ýok, polisiýa işgäri ör-boýuna galyp, ýük ulagyna durmagy çürt-kesik buýurýar we ol togtaýar, sebäbi ol şu ýurduň hökümetiniň wekili bolan ofisere tabyn bolmaga borçludyr.

Hudaýdan rehim etmegini sorayan adamlar Onuň Şalygynyň kanuny ýa-da öz orunlary barada hiç düşünjesi ýokdur. Eger polisiýa işgäri ýük ulagynyň sürüjisine togtamagy üçin ýalbarýan bolsa, onda bu bütin ýurt üçin masgaraçylyk bolardy, sebäbi bu ýagdaý ýurduň ne kanunyň, ne-de ygtyýarynyň bardygyny subut ederdi. Şeýle döwletde baş-başdaklyk höküm sürerdi. Mesihiler Hudaýa gaýta-gaýta ýalbaranlarynda, bu Hudaýyň Şalygyny gowşak, olara jogap bermeýän şalyk hökmünde şöhlendirýär. Bu adamlary Hudaýyň olara kömek etmäge taýyndygy we başaryandygy babatda şübhelenmäge mejbur edýär, aslynda bolsa olaryň dileýän zatlarynyň baryny almaga haklary eýýäm bardyr. Isa Mesih ýalbarýanlar, ýuregiňi ezip barýan dilegler babatda Öz garaýşyny: “Beýle etmäň!” diýip aýdyň görkezýär.

Doga-dileg edeniňizde, butparazlar ýaly, boş sözleri gaýtalap durmaň. Olar köp sözlemek bilen eşidileris öýdýärler. Olar ýaly bolmaň. Ataňyz size nämeleriň gerekdigini Özünden dilemänkäňiz bilýär ahyryn. Şonuň üçin, şeýle doga-dileg ediň:

*„Eý, gökdäki Atamyz!
 Adyň mukaddes bolsun!
 Patyşalygyň gelsin!
 Gökde bolşy ýaly, ýerde-de Seniň islegiň amala aşsyn!
 Gündelik çöregimizi bize şu gün ber.
 Bize ýamanlyk edýänleri bagyşlaýşymyz ýaly,
 Sen hem biziň ýazyklarymyzy bagyşla.
 Bizi synaga salma, gaýtam bizi şeytandan halas et.*

– Matta 6:7-13

Şu aýatda Isa Mesihniň nädip dileg etmelidigini öwredýändigini ýatdan çykarmaň. Gynansak-da, köp adamlar bu sözleri owadanja çarçuwa salyp, öýleriniň diwaryndan asýarlar we olaryň manysyna bütinleý düşünmeýärler. Bu dilegi “Eý, Atamyz” diýip atlandyrýarlar, Isa Mesih ol arkaly Öz şägirtlerine dileg etmegi öwredipdi. Ol hut şu sözler bilen dileg etmeli diýmändi; ýöne köp ýygnaklar şeýle edýändirler. Bu sözler – eger isleseňiz, hereket etmäge görkezme; olar haýsy sözleri ýat

tutup, gaýtalamagy däl-de, netije almak üçin, nädip dileg etmelidigini öwredýär.

“Gökde bolşy ýaly, ýerde-de Seniň islegiň amala aşsyn!” – bu dileg etmegiň instruksiýasy. Dileg etmek bilen, biz Hudaýyň yradasyny Göklerden ýer ýüzüniň hakykylygyna we durmuşy ýagdaýlarymyza getirmeli. Şunlukda, siziň jogabyňyz nähili? Hudaýyň aýdýanlarynyň saňa degişlidigine ynanmak we Gökleri ýer ýüzüniň hakykylygyna getirmek, özüniň we töweregiňdäki adamlaryň mätäç zatlaryny saňa berilmegi üçin, Gökleriň Şalygyndaky öz ygtyýaryňyzy ulanmak.

Geliň, bir pursat säginip, bu barada oýlanyp göreliň. Eger siz dilegiňiziň netijelidigi we tutuş Gökleriň ony goldaýandy babatda şübhäňiz bolmadyk bolsa, bu size dilegde goldaw berermidi? Hawa!!! Sen Gökleriň raýaty bolmak bilen, öz kanuny hak-hukuklaryňy oňat bileniňde, saňa eýýäm berlendigine düşüneniňde we muny kabul etmäge ýardam berýän prosese aň ýetireniňde, sen bu kanunlaryň berýän artykmaçlyklaryndan lezzet alarsyň we bütinleý täze durmuşda – Şalygyň durmuşynda ýaşarsyň. Şonda seniň gorkyňa näme bolardy? Ýa-da ynamsyzlygyňa näme bolardy? Bu bilimler saňa öz gelejegiňde nädip ynam we gaý-hasrat wagtynda rahatlyk goşup bilerdiler? Drenda ikimiz özümüz üçin Şalygy açdygymyz saýy, ol bize hut şeýle-de täsiri ýetirýärdi. Biz öz açýşlarymyza örän haýran galдық. Ýok, muny başgaçarak aýtmaga rugsat ediň: biz hemişe özgerip, öz açýşlarymyza haýran galýardyk! Mundan başga-da, biz Hudaýyň ýygnak arkaly hereket etmek we ýer ýüzünde Öz hökmürowanlygyny amal etmek üçin, oňa beren ygtyýarlygyna haýran galýardyk.

Sebäbi ýaşayyş berýän Mukaddes Ruhuň KANUNY meni Isa Mesih arkaly günaniň we ölümiň KANUNYNYŇ ygtyýaryndan azat etdi.

– Rimliler 8:2

“Günaniň we ölümiň kanunyndan” azat edilip, Şalygyň we “ýaşayyş ruhunyň kanunyňy” bize elýeter bolandygy baradaky hakykat bizi şatlykdan püre-pür doldurýardy. Bu kanunyň anyk biziň durmuşymyzda

Şalygyň dogrulygyny emele getirişini görenimiz-de, şatlykdan has-da köp dolýardy.

Şalyk maña beden taýdan-da, emosional taýdan-da şypa tapmaga ýardam berdi – men täze umyt edinip, antidepressantlardan azat boldum. 1800-nji ýylda gurlan jaýyň kärendesini tölemek üçin her 300 dollar üçin göreşýärkäm, bu Şalyk maña gedaýlykdan çykmaga we meýdany 700 inedördül metr bolan jaýy gurup, onuň üçin doly hasaplaşmaga we 23 gektar ýeri edinmäge ýardam berdi. Meniň aýalym-da meni has köp söýüp başlady! Günde döwürmeýän abraýly ulaglary sürmek mümkinçiligi – bahasyna ýetip bolmajak zat! Birnäçe ýyl mundan ozal men Hoş Habaryň wagyz edilmegi üçin ýüzlerçe müň dollary berip biljekdigimi göz önüme-de getirip bilemokdym. Şalygyň durmuşy we nury tümlügi kowdy; “Gelip çykyş” kitabynda Hudaý Öz ýaradan zatlaryna seredende: “Juda gowy!” diýşi ýaly, men hem öz durmuşyma haýran galyjylyk bilen seredip: “Gowy! Juda gowy!” diýýärim.

Drenda ikimiz şeýle bir ruhlananymyz üçin, Şalyk barada we öz wakalarymyzy diňlemägerazy bolan her bir adama gürrüň berýärdik. Biziň ýygnağymyzdaky adamlar hem bu “tolkunly tutup aldylar” we olaryň-da şeýle netijeleri boldy; olaryň biri biziň 12 ýaşly gyzymyz. Ol Hudaýyň näçe edýändigini görýärdi we Şalygyň üýtgeşsiz kanunlarynyň durmuşymyzda işleýşiniň hemişeki şaýady bolýardy. Men onuň bize garap, bu kanunlar bilen tanyşýandygyny bilýärdim, wakalaryň biri welin onuň köp zady öwrenendigini görkezdi.

Günleriň birinde men gyzyma rahat gijäni arzuwlamak üçin onuň otagyna girenimde, täze bir zady gördüm. Onuň diwarynda itiň – karlik şpisiň (öýde saklanýan tüýlek itiň bir görnüşi-*terjimeçiniň belligi*) suratyny gördüm. Bu az- kem tejribesi bolan ikslendik ene-ata üçin tizara sizden it almagyňyzy sorap başlajakdyklarynyň alamatydyr. Men wakany öňürtmegi ýüregime düwdüm, sebäbi öýde ýene bir itiň geregi ýokdy. Kirsteniň uýasy Polliniň eýýäm iti bardy we ol olaryň umumy otagynda ýaşaýardy, ýagny Polliniň iti hemişe Polli we Kirsten bile bolýardy.

Men Kirstene suratyň örän owadandygyny, ýöne öýde ýene bir itiň gerek däldigini ýumşaklyk bilen aýtdym. Eger ol it bilen oýnasy gelýän bolsa, onda uýasynyň taksasy bilen has köpräk oýnabermelidigini aýtdym. Kirsten şol agşam maňa hiç zat diýmedi, ýöne aýdanlarymy eşidendigini mälim etdi. Men bu sorag ýapylandyr öýtdüm, ýöne birki günden ondan: “Karlik şpisi edinmek erbed-ä bolmazdy”, “Olar şeýle oňatja we tüýlülje” diýen ýaly jümleleri eşidip başladym. Soňra ol maňa, elbetde, internetden tapan bu güjüjekleriň suratlaryny görkezip başlady. Men ýene-de gaýtalap: “Ýok” diýýärdim. Men maşgalabaşydym we ýene bir iti saklamajkdygymyzy karar edipdim.

Ýene gaýtalap aýdaýyn, şondan bir aý geçip, ýygnakdan gelen günümize çenli bu sorag ýapylandyr öýdýärdim. Şol gün Kirsten maňa ynam bilen ýylgyryp: “Kaka, men şu gün seniň öwredeşiň ýaly, öz şpisini iman boýunça aldym!” diýdi. Men oňa ýene bir it baradaky öňki kararymyzy ýatlatmaga mejbur boldum. Ol ýylgyrmasyny dowam edip: “Kaka, ejem Hudaýyň patyşanyň ýüregini üýtgedip bilýändigini aýdýar” diýdi. Onuň sözleri men babatda pitne turuzdygy däldi. Ol ýöne öz ejesiniň sözleri bilen ylalaşyp, Hudaýyň meniň ýüregimi özgertmegi üçin dileg edipdir. Men tutuldym. Indi men onuň öz ejesi bilen ähli zat barada gürlüşendigini we Hudaýyň dogrudan-da meniň pikirimi üýtgedip bilýändigini babatda ejesiniň ruhlandyrandygyna düşünýärdim.

Şeýle goldawdan ruhlanan gyzym şol gün irden ýygnakda imanyny boşadypdyr-da, tohum ekipdir we öz itini iman boýunça alandygyny ykrar edipdir. Ýöne men dikdüşdilik edýärdim, ony söýýändigimi aýdyp, ýene öz nukdaýnazarymy mälim etdim: “Biziň öýümüzde ýene bir it bolmaz”. Men örän gynansam-da, munuň başgaça bolup bilmeýändigini aýtdym. Ol meniň sözlerime pitiwa etmän, ýylgyryp gitdi. Men ýene-de mesele ahyrda çözüldi diýip pikir etdim.

Takmynan bir aý geçensoň, meni Missisipdäki uly bolmadyk bir ýygnaga çagyrdylar. Bu birnäçe gektar meýdana gurşalyp oturan kiçijek oba ýygnagydy. Birinji agşamyň ahyrynda çopan meniň ýanyma gelip, Rebbiň oňa ýygnak wagty gürländigini aýtdy. Ol maňa şeýle diýdi: “Men siziň eşidip-eşitmänligiňizi bilemok welin, ýöne men karlik şpisleri köpeldýärim we Reb maňa güjüjekleriň birini size

sowgat bermegimi aýtdy. Olar häzir eýýäm alty aýlyk boldular we täze öý edinmäge taýýar”. Men agzymy açyp galdym. Men heniz-de iti almazlyk kararyndan doly bolamsoň: “Men pikirleneýin” diýdim. Men onuň itleri köpeldýäninden habarym ýokdy we gyzymyz Kirsteniň güjüjek edinesi gelyändigini, elbetde, aýtmadym.

Men ahyrda çydaman, bolan zatlaryň baryny Drenda gürrüň berdim we öýe it alyp gitmäge islegimiň ýokdugyny hem mälim etdim. Ol meniň ýüzüme seretdi-de: “Sen öz gzyňyň imanyňy ret edesiň gelyärmiň?” diýip sorady. Drenda hem ikinji iti öýe almak pikirini oňlap baranokdy, ýöne ol ýene bir haýwanyň döretjek oňasyzlygyndan Kirsteni has köp söýýärdi. Ine, Hudaý gyzymyzyň imanyňa jogap hökmünde iti berýär –men ony nädip ret edeýin? Netijede, men çopana güjüjigi äkidýändigimi aýtdym.

Biz Kirstene hiç zat aýtmadyk, diňe onuň uýasyna bizi garşylamaga gaýdanda, Kirsteni howa menziline getirmegini haýyş etdik. Kirsten howa menziline geldi, biz uçardan çykyp, oňa güjügi alyp gaýtmak üçin ýörite satyn alan kapasajagymyzy berdik. Kirsten kiçijek şpisi görende, aglap başlady. Töwerek-daşdaky dünýä doňup galdy. Ýanymyzda duranlaryň bary bu ýagdaýa seretmek üçin aýak çekdiler. Olar uzak wagtlap durup, gyzymyzyň elinde öz güjüjegini saklap, aglap durşuna mähir bilen seredýärdiler. Drenda hemmelere Hudaýyň bu güjügi Kristeniň imanyňa jogap berip sowgat edendigini gürrüň berýärdi.

Ine, şu ýerde hem men eliňizde kiçijek itiň bolan ýagdaýynda hatda howa menzilinde-de galkynyş ýygnaklaryny geçirip bolýandygyna düşündim! Adamlaryň hemmesi güjüjegi göresi gelyärdi we howa menzilindäki mähelle, hatda howpsuzlyk gullugynyň ofiserleride Kirsten bilen bile aýglaýardy. Men şol pursat özümi erbet kaka hökmünde duýdum. Men bu güjüjegini gyzyma näçe şatlyk getirendigini görenimde, we Hudaýyň onuň dilegine nädip jogap berendigini ýatlanymda, birdenkä şeýle pikir etdim: men oňa şeýle eziz bolan zada nädip garşy çykyp bildimkäm? Şekspir – ol oňa şeýle at goýdy – diýseň ajaýypdy. Ol biziň maşgalamyzyň hakyky bölegine öwrüldi. Ol şeýle özdüýenli bolsa-da, Kirsten nirä gitse-de, gije-gündiz onuň söbügine düşer ýözerdi.

Size bu tolgundyryjy wakany gürrüň bermek bilen, men jogap berilmeli şeýle soragy soramaly; bu sorag aslynda şu kitabyň maksady bolup durýandyr: **bu it nähili peýda boldy?** Çünki şol wagta çenli maňa hiç kim it almagy teklipe emändi ahyryn. Onsoňam, näme üçin maňa gyzymyň arzuwlap, Hudaýdan soran itiniň hut şol görnüşini teklipe etdiler? Bu tötänleýin gabat gelen ýagdaýdymy? Elbetde, ýok. Bu Hudaýyň Şalygynyň we onuň durmuşymyzda mese-mälüm aýan bolan kanunlarynyň hereketiniň gönüden-göni netijesi boldy. Bu kanunlar hemişe we hemme ýerde bolşy ýaly, imany bolup, Şalygyň ygtyýarlygyny ýer ýüzüne boşadyp goýberýän her bir adam üçin netijesini berdi. Biz bu iti hut Hudaýyň Şalygynyň sowgat berendigini boýun alyp bilýäris. Ýöne bu nädip boldy? Bu hereketi anyk haýsy kanunlar amala aşyrdy? Şu kitaby okadygyňyz saýy Hudaýyň Şalygyndan lezzet almaga ýardam berjek aýdyň jogaplary edinersiňiz diýip umyt edýärim. Şu Şalygyň raýatydygyňyzy we kanuny hakyňyzyň, aýratyn hukuklaryňyzyň bardygyny unutmaň! Ýöne ilki bilen maşgalamyzyň durmuşyndan Şalyk baradaky ýene bir wakany gürrüň bermäge ygtyýar ediň.

DÖRDÜNJI BAP

ÄPET BALYK

Drenda ikimiz Hudaýyň Şalygy we bize ýer ýüzünde berlen ygtyýarlyk barada bildigimiz saýy adamlaryň öz durmuşlaryny özleriniň kesgitleýändigine has-da köp göz ýetirdik. Hudaýyň Şalygy durmuşmyzyň her bir çäğine öz täsirini ýetirdi, ýöne bize gerek bolan ýa-da almak islän ýalkanyşlarymyz üçin biz ýer ýüzündäki ýaşayşa hut özüimiz ýol açmalydyk. Bu öz-özünden amal bolmady. Gyzymyzyň iti babatdaky waka bize şuny görkezdi: Şalygyň ygtyýarynyň astyna bermez ýaly, hiç bir kiçi ýa-da ähmiýetsiz zat ýok. Biz muňa aň ýetirenimizden soň, biziň üçin mümkin däl ýa-da ýetip bolmaýan zat galmady. Men ömürboýy Hudaýyň Şalygy – TUTUŞ ŞALYGY – lezzet üçin berendigini bilmändirin we muňa düşünmändirin. Şonuň üçin-de, Hudaýyň Şalygynyň durmuşmyzyň dürli çäklerine – hatda iň kiçi we ähmiýetsiz çäklerine täsir ýetirişini görmeklik diýseň begendirýär. Muny beýan etmek üçin, men size ýene-de bir wakany gürrüň beresim gelýär. Bu waka äpet balyk barada.

Bu waka maşgalamyz bilen Alýaskada dynç alyşda bolan wagtymyzda bolup geçdi. Biziň şol ýere gitmegimiziň özi eýýäm arzuwymyň hasyl bolmagydy. Biz uçarda Ankorije baryp ýetenimizden soň, ol ýerde awtofurgony üç hepdelik kärendä alyp, günbatar kenarýaka boýdan-başa aýlanyp çykdyk. Bu diýseň ajaýypdy! Günleriň birinde, Kenaý ýarym adanyň kenarýakasyndan geçip barýarkak, katerleriň biriniň gapdalynda asylygy duran ullakan balygy gördük. Gämi duralgasynda

köp çarter katerleri durdy we ähli ýerde şeýle ullakan balyklar asylygdy. Olar daşyndan ullakan kambala balygyna çalyň edýärdi. Men şol çaka çenli paltusy görmändim we ol barada hiç zat bilmeýärdim, bu balyklar diýseň ullakandy. Biz haýran galyjylyk bilen bir kateriň deňinden beýleki katere geçýärdik, olaryň ählisinde paltus balygyny tutmaklygyň mahabatlary asylygy durdy. Meniň aýalym birdenkä maňa tarap öwrülip: “Paltus tutasym gelýär, özünem hut şu kapitan bilen gidip, balyk tutasym gelýär” diýdi-de, bir mahabaty görkezdi, onda mesihligiň nyşany bolan balygyň şekili bardy. Men başda geň galyp: “Seniň paltus tutasyň gelýärmi?” diýip soradym. Meniň aýalym henize çenli balyk tutmak höwesini bildirmändi. Ýöne ol öz diýenini tutup duransoň, biz ulagymyzy duralgada goýup, ofise girdik. Ofisiň işgärleri başga bir müşderä meşguldylar, şonuň üçin-de biz töwerek-daşymyza äňedip, diwarlardan asylygy duran bildirişlerini okamaga başladyk. Olaryň birinden ýylyň şu möwsümünde paltus tutmaklyk boýunça “Derbi paltusy” atly ýaryşyň geçirilýändigini bildik. Bu ýaryş eýýäm tamamlanyp barýan eken. Biz munuň nämedigini bilmeýärdik, sizem muny bilmeýän bolmagyňyz ahmal, şonuň üçin-de, ony düşündireýin. “Derbi paltusy” – bir aýyň dowamynda iň uly paltusy tutmak boýunça çarter katerleriň kapitanlarynyň arasynda geçirilýän ýaryş. Ýeňijiniň suraty gazetçe çap edilýär we ol çek alýar. Drenda ikimiz bu ýaryşa goşulmak barada gürlaşdik, sebäbi biz barybir balyk tutmakçy bolýardyk. Ýaryşa gatnaşmak üçin biraz pul geçirmelidik, bu zatlaryň bary hut şol pursatda bolup geçdi.

Drenda, şeýle ýumşak we näzik aýal, maňa tarap öwrülip, bu kapitanyň telekeçiliginiň meşhurlyk gazanmagy üçin şeýle ýaryşda ýeňmäge taýyndygyny maňa aýdýar, sebäbi bu kapitan – mesihi we Hudaý bu arkaly şöhratlanlar. Şunlukda, ýaryşa ýazylmaga nobatymyz ýetende, Drenda “Derbi paltusy” atly ýaryşda ýeňjekdigini batyrçaýlyk bilen mälim edýär: bu ýeňiş arkaly Hudaý şöhratlanar, bu kapitanyň kompaniýasy bolsa meşhurlyk gazanar, sebäbi onuň mesihi telekeçiligi bar. Siz bu kapitanyň kellesinde nähili pikirleriň bolandygyny, elbetde, göz öňüne getirip bilýänsiňiz. Bu ýaryşda her kimiň ýeňiş gazanasynyň gelýändigini gürrüňsizdi. Men onuň şeýle sözleri balyk tutmaga äkiden

adamlarynyň aglabasyndan, belki-de turistleriniň hemmesinden ešidendigine ynanýaryn. Ýöne men Hudaýyň şöhratlanmagy üçin ýeňiş gazanjakdygyna ynam eden adamlaryň kän bolmandygyna hem ynanýaryn.

Her nähili bolsa-da, kapitan Drendanyň sözleri we ýaryş barada o diýen köp gürläp durmady. Biz deňze çykyp, paltus tutmaga başladyk. Drenda ýeňiş gazanmak üçin paltusyň ululygynyň nähili bolmalydygyny kapitandan (ol gäminiň eýesi hem eken) dyngysyz sorady. Kapitan onuň ýaňy tutan balygymyzdan has uly bolmalydygyny aýdýardy, bu bolsa Drendany her tutulan balykdan soň gaýtadan sorag bermäge iterýärdi. Ol 20 kilogramlyk paltusy tutanda, kapitan onuň o diýen uly dældigini aýtdy. Soňra ol 30 kilogramlyk balygy tutdy, ýöne ol hem ýeterlik derejede uly däl bolup çykdy. Biz bu balygy öýe ibermekçidik, sebäbi paltusyň örän tagamly balykdygyny, elbetde, hemmeler bilýär. Turistleriň her birine diňe iki balygy äkitmek bolýardy, şonuň üçin-de biz 30 kilogramlyk paltusy özümize aldyk.

Gün öýländen agyp, iňrik garalyp başlady. Oglum Tomuň, gyzym Polliniň we meniň iki balyk limitimiz doldy. Beýleki iki çagamyz, Emi bilen Tim, konferensiýa ýetişmek üçin öýe gaýdansoňlar, ýanymyzda ýokdular. Drenda, elbetde, 30 kilogramlyk awuň eýesi boldy, ýöne tutulan balyklaryň biri-de ýaryşda ýeňjek däl. Emma Drenda äpet balygy tutjakdygyna hiç şübhelenmeýärdi. Iňrik garalyp başlanda kapitan balykçylyk enjamlary ýygnaý başlamalydygymyzy aýtdy. Biz porta dolanmalydyk. Kapitan bize çeňňekleri aýryp, enjamlary ýygnaşdyrmaga kömekleşýärkä, Drenda onuň sözlerine pitiwa-da bermedi. Ol özüne ýene-de birnäçe minut berilmegini sorap, “Derbi paltusyň” ýeňijisini tutjakdygyny ykrar etdi. Kapitan birnäçe minut garaşdy, soňra bolsa onuň ýanyna baryp: “Bagyşlaň, ýöne biz, dogrudan-da, ugramaly” diýdi.

Ol Drendanyň çeňňegine ýapyşan badyna, çeňňegiň ujy birdenkä dartyldy. Çeňňegiň gaňrylyp, tigirçeginiň dartgynlykdan ýaňa naýynjar jyggyldamasyndan çen tutsaň, munuň uly balykdygy aýdyň zatdy. Kapitan balygyň agramyny çaklamak üçin çeňňegi aldy we munuň ýöne bir uly balyk däl-de, akula bolmagynyň gaty ahmalydygyny aýtdy.

Ol munuň balygyň çeňňegi çekişinden görünýändigini aýtdy. Bu balygy deňziň iň çuň ýerinden – takmynan ýüz metrlik çuňlukdan çykarmak üçin Drenda biraz wagt we ähli güýji gerek boldy. Balyk suwuň ýüzünde peýda bolanda, hemmeler munuň äpet paltusdygyny gördüler, ol Drendanyň özünden-de uludy.

Balygy gäminiň bortuna çekýärkäler, kapitan onuň diri galdyryardan juda uludygyny aýtdy: ol urnar, şeýle ululykdaky göwürümi bilen adamlara we katere zyýan ýetirip biler. Kapitanyň şeýle uly balyklar üçin ýörite elektroşokeri bardy. Ol elektroşokeri paltusyň kellesine gönükdirdi, yöne şol pursat balyk birdenkä yza tesensoň, onuň täsiri oňa ýetmedi.

Elektroşokeriň sesinden ýaňa balyk ähli güýji bilen yza tesip, suwuň astynda gözden gaýyp boldy. Şu tutuş wagtyň dowamynda 100 metrlik çeňňegiň simjagazy oralan tıgirçek şakyrdy bilen aýlanýardy we hemmämiz simjagaz şeýle agramy saklap bilmez ýa-da gaňyrçajygy sypar öýtdük, sebäbi balyk suwuň astynda akyla sygmajak hereketleri edip urunýardy. Drenda ähli güýji bilen bu mähneti saklaýardy. Ol öz awuny sypdymajak bolýardy; çeňňegi dört el bilen saklap, balygy endiganlyk bilen suwuň ýüzüne çykarmak üçin, men Drendany arkasyndan gujaklamaly boldum. Kapitana bu gezek paltusy katere çykaryp almak başartdy we biziň barymyň onuň ölçegine agzymyzy açyp galdyk.

Biz öz awumyzy şäheriň meýdançasyna äkitdik; ol ýerde balygymyzy çekip ölçär ýaly uly terezi bardy. Paltusyň agramy 55 kilogram çykdy, uzynlygy bolsa Drendanyň özünden-de uludy. Biziň balygymyzy çekip duran erkek tutuş ýaryşyň dowamynda getirilen balyklaryň arasynda munuň iň uly balykdygyny aýtdy. Ýöne “Derbi paltusy” ýene iki hepde dowam etmelidi we biz öz balygymyzyň ýeňip-ýeňmejegini anyk bilmeýärdik. Siz, elbetde, eýýäm aňýansyňyz: biz biraz wagtdan Drendanyň adyna ýazylan çek bilen ol baradaky makalanyň we suratynyň çap edilen gazetiň ekzemplýaryny aldyk. Biz diýseň begendik!

Hudaýyň Şalygy ýene-de hereketdedi! Men: “Ol balygy nädip tutdy”

diýip gaýtadan soradyryn. Biz bile ýaşan döwrümiziň dowamynda Drendany balyk tutmaga bary-ýogy iki gezek äkidipdim, bu asla onuň oňaryan zady däldi. Men onuň balyk tutmaga gidip, paltusy tutmaga isleg bildirende muňa geň galypdym. Mundan başga-da, ol ýeňmegi karar edipdi! Ýeňdi hem! Biz şol ýerde, Alýaskada kapitan bilen hoşlaşanymyzda, oňa Hudaýyň Şalygy we bu balygy tutuşymyz barada aýtmalydyk. Ýeňiji resmi taýdan yglan edilmedik bolsa-da, balyk kapitanyň ünsüni çeker ýaly derejede uludy we, elbetde, netijede ol ýeňiji bolup çykdy!

Siz balykly wakamyz, has anyrak aýtsak, Drendany balykly wakasy şunlukda tamamlandyr öýdýäňizmi? Kimdir biriniň onuňky ýöne şowuna boldy diýip aýtmagy ahmal, ýöne soňra bolan zatlara gulak goýuň. Bäs ýyl geçenden soň Drenda ikimiz bir çopan dostumyzy biziň bilen gyzyly balyklar maşgalasynda bolan sýomga balygyny tutmak üçin Alýaska gitmäge çagyrdyk. Biz ol ýerde maşgalamyz bilen awtofergonda syýahat eden döwrümizden bäre bolmandyk we ol ýere gaýdyp barmaga hiç tapmaýardyk. Şunlukda, biz şol ýere baryp, ýene-de awtofergony kärendä alyp, balyk tutmaga gitdik, sebäbi şol wagt sýomganyň geçişiniň iň gyzgalyňly döwrüdi. Balyk tutan wagtymyzda biz dostumyza Drendanyň öz paltusyny tutuşyny gürrüň berdik. Ol ozal hiç haçan paltusy tutup görmän eken, şonda biz: “Hä, onda indi wagty geldi” diýdik. Biz ýene-de hut şol ýere we heniz hem şol ýerde öňki telekeçiligi bilen meşgullanýan bolsa, şol kapitanyň ýanyna gitmegi karar etdik.

Biz şol ýere baryp ýetenimizden soň, kapitanyň ol ýerde däldigine düşünişip, başga bir kapitany gözlemeli bolarys diýip pikir etdik. Ýöne ilki bilen tanyş kapitanyň adyny internetden tapmaga synanyşdyk, sebäbi biz ne onuň kateriniň, ne-de kompaniýasynyň adyny bilýärdik. Uzaga çekmedik agtaryşlardan soň bize Drenda baradaky makalanyň we baş ýyl mundan ozal tutan balygy bilen düşen suratynyň göçürmesini tapmak başartdy. Şol ýerde kateriň we kompaniýanyň ady agzalaryardy, şonuň üçin-de, telefon belgisini tapyp, oňa jaň etmek o diýen kyn bolmady. Kompaniýa öz telekeçiligini dowam edýärdi, ýöne olar başga ýere – ýedi kilometr uzaklykdaky ýere göçüp diler.

Biz ofise baryp girenimizde, stoluň başyndaky aýal – şol kapitanyň we kompaniýanyň hojaýynynyň aýaly bizi gören badyna: “Paltus tutmaky ýeňiji!” diýdi. Biz munuň nähili bolandygyny we soňky bäs ýylyň dowamynda nämeleriň bolandygy barada şadyýan gürrüň etdik.

Şol döwürde ykdysady peselme bolansoň, telekeçilik işiniň ýagdaýy o diýen oňat däldi. Aýaly adamlaryň indi ozaklyary ýaly syýahat etmeýändigini we balyk tutmakyga pul harçlamaýandygyny, adamsynyň muňa tukatlanýandygyny gürrüň berdi. Biz oňa Hudaýyň Şalygy barada ýatlatdyk, ýöne ol adamsynyň Hudaýa hyzmat ederden şindi uzakdygyny aýtdy.

Biz kateriň bortuna çykanymyzda, ol hem Drendany tanap, uly paltusy ýatlady. Meniň aýalym balyk tutmakygyň nähili barýandygyny sorady; ol “Derbiniň paltusynda” tutanyndakydan has kiçi balyklary tutýandygyny aýtdy. Ol bu ýerde deňziň çuň bolmanlygy sebäpli iri balyklaryň ýüzmeýändigini, telekeçiligini Drendanyň öz ýeňijisini tutan ýerinden has uzak ýere geçirmeli bolandygyny gürrüň berdi. Öňki ýerinde çuňluk has uly bolansoň, ol ýer akulalardan doludy. Çeňňekdäki iými çuňluga indirýänçäler, akulalar ony eýýäm iýýärdiler, şonuň üçin-de meňe köp çykdaýy etmeli bolýardy we şol zerarly köp wagt ýitirýärdiler.

Biz onda şu ýerlerde nähili ululykdaky balyklary tutýandygyny soranymyzda, ol 10-15 kilogramdan köp bolmaýandygyny aýtdy. Şonda Drenda oňa seredip: “Şu gün men Hudaýyň wepalydygyny bileriňiz ýaly, iň uly balygy – şu möwsümde iň uly balygy tutmakçy” diýdi. Kapitan muňa ýöne gülüp goýberdi. Biz uzakly gün kapitanyň diýşi ýaly 10 kilogramlyk sýomgany tutduk we ol uzakly gün Drendany uly balyk babatdaky sözlerini ýaňsa alýardy. Balyk tutmakygyň ssenariýasy gaýtalanýardy.

Günüň ahrynda kapitan bize enjamlary ýygnamagy buýurdy we Drenda geçen gezekdäkisi ýaly uly balyk tutmak üçin ýene-de birki minut wagtyň gerekdigini aýdyp, onuň sözlerine üns bermedi. Ýene-de kapitan biraz garaşyp, tamamlamaga wagt bolandygyny aýtdy. Hut şol pursatda-da çeňňegiň simjagazy birdenkä dartyldy. Gepiň gysgasy,

Drenda 35 kilogramlyk sýomgany tutdy. Kapitan ýene-de haýran galdy.

Biz şol balyk tutmaklykdan soň restorana gidenimizde, şol ýerde naharlanyp oturan başga bir kapitan bilen söhbetdeş bolduk. Ol Drendanyň 35 kilogramlyk sýomgany tutup başarandygyny eşidende, gulaklaryna ynanmady. “Siz nirede balyk tutduňyz? Haýsy çuňlukda?” Ol şeýle uly balygy anyk nirede tutup bolýandygyny bilési gelýärdi. Restorandan gaýdanymyzda, biz ýolugra balyk tutan şol kompaniýamyzdyň deňinden geçip, balygy öýe ibermek üçin arzany doldurmagy karar etdik.

Kapitanymyzyň ýanyndan gitmezimizden öň biz oňa Hudaýyň Şalygy barada gürrüň bermek mümkinçiligini ýene-de bir gezek ulandyk. Men oňa garadym-da: “Siz bu balyklaryň nähili tutulandygyny dogrudan-da anyklamaly. Şalygyň kanunlary pul meselesinde hem işlerýär” diýdim-de, çykyp gaýtadyk.

Drendanyň tutan şol iki balygy tötänleýin gaýtalanany zatmy ýa-da Şalygyň kanunynyň hereket etmeginiň netijesi? Muny siziň özüňiz çözmeli, ýöne Drenda ikimiz welin köp ýyl mundan ozal bu babatda kesgitli karara geldik. Biziň diňe balyk tutmak baradaky wakamyz däl, eýsem bergiler ýükünden dynmaklyk, şypa tapmaklyk – Hudaýyň Şalygyny duýmaklygyň ählisi tolgudyryjy we durmuşy özgerdijidi. Başga adamlar hem Şalygyň täsirini duýýardylar. Drendanyň wakasyny eşidip, hat ýazan bir aýalyň wakasy, ine şeýle:

Salam, Geri we Drenda!

Siziň kitabyňyzda Drendanyň baýrak gazanan paltusy tutuşy barada okanymdan soň, balyk baradaky wakamy siziň bilen paýlaşmaly diýip pikir etdi. Biz ýaňy-ýakynda maşgalamyz bilen Florida Ştatyndaky Kanaweral burnunda Koko-Biçde dynç aldyk. Meniň ýoldaşym Robert tutan balygyny mümkin boldugyndan öýe - Kolorada äkitmek üçin, çuňlukda balyk tutmaklaga gidesi geldi. Biz bu syýahaty birnäçe aý öň meýilleşdiripdik we ol balyk tutmaklyga gitmekçidigini aýdanda, men höweslenip: “Gel, gideli! Gel, oňat balyk tutjakdygymyz babatda Hudaýa bil baglaly!” diýdim. Men Bobdan Floridada balyk tutmakçy bolýan

ýerimizde nähili balyklaryň bolýandygyny soradym. Maňa adyny aýdan balyklarynyň arasyndan men ullakan gyzyl lusian barada dileg edip, muňa ynanmagy karar etdim.

Garaşylan gün ýetip geldi, kapitan öz topary bilen bize görkezmeleri berende, biz bortda durdyk. Men ullakan gyzyl lusiany tutjakdygymyza iman edýärdim we kapitan gürläp durka, tolgunmam gitdigiçe artýardy. Kapitan borta almaga we aw hökmünde özüňe almaga gadagan edilen birnäçe balygyň adyny agzanda, diýseň lapykeç boldum! Şeýle balyklara deňiz okuni, kambala we gyzyl lusian degişlidi! “ Men: “Aý, bolýa-la, iman ederim ýaly ýene haýsy balyklar bardy?” diýip oýlandym.

Men imanymy synap görmek mümkinçiligini sypdyrasym gelenokdy. Men: Ýa Reb, men äpet gyzyl lusiany tutjakdygyma iman etdim. Goý, şeýle-de bolsun. Öýe bolsa başga balygy äkideris!” diýdim.

Palubada duran ýerimden 8 ýaşly gyzym Peýçe tarap öwrülip, şeýle diýdim: “Dileg edip, şu gün balyk tutjakdygyň barada Hudaýa iman edip bilýändigini ýatda sakla. Ynanýarmyň?” Ol ýylgyrdy-da, ylalaşýandygynyň alamaty hökmünde başyny atdy. Men şeýle sözler bilen 21 ýaşly gyzym Jorjana hem göwünlik berdim. Ol maňa geň galyp seretdi-de, soňra meniň bilen ylalaşdy. Men Boba seretdim-de: “Geliň, uly aw tutjakdygymyza iman edeli!” diýdim.

Birnäçe sagat geçdi, çeňňeklerimiziň simjagazlary ýeke gezek-de yrgyldamady. Birdenkä Reýçeliň çeňňegi dartldy we ol ol kakasyny kömege çagyrdy. Birnäçe minutdan olar atlantik akulany çykardylar! Beý-bä! Reýçel öz jogabyny aldy!

Biz ony öwdük. Gör, nähili aw!

Men hiç tutmazlygymyň hem ahmaldygy barada oýlanyp başlandygym ýadyma düşýär. Ýöne men şeýle pikirleri ret edip, öz balygymy eýýäm alandygyma iman edip başladym. Men oturdym-da, rahatlandym we Hudaýyň şeýle diýýänini eşitdim: “Eger sen rahatlanyp, Maňa balygy saňa getirmäge ygtyýar etseň, sen ony alarsyň”. Men özümiň balykçy däldigimi we her nähili bolsa-da

öz başarnyklaryma bil baglamaly däldigime aňym ýetýärdi. Men oturdym, uludan dem aldym, Hudaýa bil bagladym-da garaşmaga başladym. 20-30 minutdan meniň çeňňegim bir zada ilen ýaly boldy, ýöne bu balyk eken.

Meniň ýanýoldaşym näme etmelidigimi aýtdy, soňra kapitan hem goşuldy. Men balygy ýokary çekýärkäm, ol maňa gaňyrçajygymda uly balygyň, özem ullakan gyzyl lusianyň bolmagynyň ahmaldygyny aýtdy. Men onuň balygy görmezden eýýäm onuň nähili balykdygyny bilşine haýran galdym! Şunlukda, men çekmegimi dowam etdim we suwuň ýüzünde 10 kilogramlyk ullakan gyzyl lusian göründi! Men uly şatlyk we tolgunma bilen Hudaýa şükürler aýtdym! Men öz ynamlarymyň ulgamynda böwsülmäniň amal bolandygyny bilýärdim. Men Drendanyň ynamlylygyny ýatda saklaýardym, onuňky ýaly imany we ynamy edinip bilýändigim barada pikir edýärdim. Ine, arzuwyma ýetdim we ol şeýle edeniňe degýärdi.

Siziň hyzmatyňyz we ýazan kitaplaryňyz, şol sanda “Imana görä aw awlamak” atly kitabyňyz üçin sag boluň. Men siziň hyzmatyňyz üçin Hudaýa minnetdar we şükürler aýdýaryn, sebäbi bu hyzmatyňyz maňa ýalkanyşlary köpden-köp alamaga ýardam berdi. Men gelejege has uly iman we höwes bilen garaýaryn. Şeýle-de men bu tejribäniň maşgalamyza kömek edendigini hem bilýärin!

Hormat bilen,

S.T.

BÄŞINJI BAP

BU KIMIŇ ÇÖZGÜDIDI?

Ýokarda beýan edilen wakalaryň hemmesinde Hudaýyň Şalygynyň şu ýerde, ýer ýüzündäki durmuşda iti, balygy, ipotekany tölemek üçin puly, ýaşaaýyş üçin, üç çagany halas etmek üçin gerek bolan ulaglaryň, jaýlaryň we ş.m. zatlaryň tölegini üpjün edişini gördük. Bu wakalaryň bary Hudaýyň Şalygy, ýa-da, maňa muny has şahsy nukdaýnazardan beýan etmäge rugsat ediň, biziň Hudaýymyzyň Şalygy arkaly amal boldy! Biz muňa geň galmaly däl, sebäbi Onuň Şalygy ägirt we çäksizdir. Petrusyň ikinji haty 1:3-de şeýle ýazylan:

Hudaýyň ýörelgesi boýunça ýaşamagymyz üçin Ol Öz güýji arkaly bize gerek bolan ähli zady berdi.

Garap geçen wakalarymyň hemmesi babatda wajyp bir soragy beresim gelýär: “Bu kimiň çözüdidi?” Men şuny göz öňüne turýaryn: Hudaýyň birdenkä Kirstene iti ýa-da aýalym Drenda balygy berşi nähili bolup geçdi? Bu ýagdaýlar Hudaýyň Öz garaşsyz erkine görä biziň hatyramyz üçin amal etmegi çözendigi sebäpli bolupmydy? Munuň jogaby köp adamlary haýran galdyran öýdýän. Men muny bilýärim, sebäbi meniň özüm-de gaty haýran galypdym.

Bu soraga jogap bermek üçin, geliň, Mukaddes Kitapda Lukanyň hoş habarynyň 8-nji babynda ýazylan waka garap geçeliň.

Munuň sebäbi onuň on iki ýaşlaryndaky ýekeje gyzy ölüm ýassygynda ýatyrdy. Isa ol ýere gidip barýarka, mähelle Ony her ýandan gysyp-gowrup barýardy. Mähelläniň içinde on iki ýyldan bäri gan akma keselli bir aýal hem bardy. Ol hiç zatdan haýyr tapmandy. Ol Isanyň arka tarapyndan baryp, Onuň donunyň syýyna elini degirdi welin, şobada gan akmasy kesildi. Isa: “Maňa kim elini degirdi?” diýip sorady. Hiç kim boýun almady. Şonda Petrus: “Halypa! Halk daşyňy alyp, Seni gysyp-gowrup barýar, Sen bolsa: „Maňa kim elini degirdi?“ diýýärsiň” diýdi. Emma Isa: “Maňa biri elini degirdi, sebäbi Men Özümden bir güýjüň çykanyny duýdum” diýdi. Aýal eden işiniň mundan aňry gizlin galmajakdygyny bilensoň, titröp gelip, Isanyň aýagyna ýykyldy. Ähli halkyň öňünde özüniň näme üçin Isa elini degrendigini, şobada hem şypa tapandygyny gürrüň berdi. Isa oňa: “Eý, naçar, imanyň saňa şypa berdi. Arkalaryň gidiber” diýdi.

– Luka 8:42-48

Mukaddes Kitapda Isa Mesihi her ýandan gysyp-gowrup barandyklaryny we hatda Petrusyň Onuň: “Maňa kim elini degirdi?” diýen soragyna geň galandygyny aýdyň aýdýar. Men ruhany öwreniji kimin näme üçin diňe bu aýalyň şypa alyp, ondan başga hiç kimiň şypa almandygyny bilesim gelýär, has dogrusy, men muny bilmeli. Näme üçin Oňa şol pursat galtaşan adamlaryň arasyndan şeýle ýalkynyş diňe bu aýala indi? Munuň jogaby edil şu ýerde, ýöne ony size aýtmazdan ozal, ýene bir soragy bermäge rugsat ediň. Isa Mesih şol pursat diňe şoňa hyzmat edipmidi? Onuň üstüne ellerini goýupmydy? Jogaby: ýok; Isa Mesih hatda onuň şol ýerde bolandygyndan-da bihabardy. Ol şeýle ýalkynyşy özüne kimiň çekendigini soramaly boldy, sebäbi Ol bu aýaly görmeýärdi. Şunlukda, bu aýalyň şol gün şypa almagynda çözüdi kim etdi?

Soragy başgaça aýdaýyn. Şol pursatda oňa şypa bermegi Hudaý çözdümi ýa-da Hudaýdan şypa almak onuň çözüdi boldumy? Bu örän

wajyp sorag, sebäbi adamlaryň köpüsi olaryň durmuşynda haýsydyr bir zatlary Hudaý eder diýip garaşýarlar. Men şuna ynanýaryn: aýalyň şol ýerde bolandygyndan Isa Mesihniň habarynyň bolmazlygy oňa şypa bermek babatdaky çözüdiň Onuňky däl-de, şypa almak çözüdiň aýala degişli bolandygyny subut edýär.

Şunlukda, bu bize örän wajyp aýanlygy görkezýär, ol şundan ybarat: bir adama şypa berip, beýlekä bermezligi wagtal-wagtal Hudaý çözmeyär. Ol bize Onuň Şalygynda kanuny esasda mesgen tutup, şpany ählimize elýeter etdi. Şonuň üçin-de, hakykat ýüzünde, saýlawy biziň özümiz edýäris. Ýöne men şol aýalyň bu güýje nädip “çatylandygyny” bilesim gelýär. Ol şypa almagy nädip çözdü? Isa Mesih onuň Şalygyň güýjüne we ygtyýarlygyna nädip çatylandygyny aýdyň aýdýar. Ol şeýle diýýär: *“Eý, naçar, imanyň saňa şypa berdi. Arkagyň gidiber”*. Bu sözlemde biziň bilmeli zatlarymyzyň bary jemlenen; onda şol gün näme üçin beýlekileriň şypa alman, diňe bu aýalyň şypa alandygy baradaky soragyň jogaby bar. Geliň, ruhany öwrenijiler hökmünde bu waka ünsli garap geçeliň we onuň Hudaýdan bu gudraty nädip kabul edip bilşiniň jogaplaryny tapjak bolalyň.

Birinjiden, Isa Mesih ony naçar (kimdir biriniň gzy, terjimeçiniň belligi) diýip atlandyrýar, bu bolsa onuň ysraýyl halkyna degişli bolandygyny aňladýar, ýagny ol Hudaý bilen edilen ähte şarikdi. Şeýlede, ol ysraýylly bolmak bilen, Gögüň nazarynda Hudaýdan haýsydyr bir zatlary almaga haky bardy. Bu delil ýeke-täk esas bolup bilmeýär, sebäbi şol gün Isa Mesih gysyp-gowran adamlaryň hem şeýle kanuny haklary bardy.

Hudaýyň güýjüni bu aýala galtaşmaga mejbur eden ýene haýsydyr bir sebäp bolmaly. Isa Mesih onuň şypa almagynyň ikinji bir sebäbini hem aýdýar. Dogrusy, Isa Mesih şu aýalyň şypa almagyna hut şunuň sebäp bolandygyny aýdýar. Ol aýalyň öz imany sebäpli şypa alandygyny aýdýar.

Şunlukda, biz indi aýalyň näme sebäbe görä şypa alandygyny bilýäris. Birinjiden, onuň Hudaýdan haýsydyr bir zady almaga kanuny haky bardy, sebäbi ol Ybraýymyň gyzdy; ikinjiden bolsa, onuň imany “geçiriji” hökmünde şol pursatda Hudaýyň güýjüniň hut şonuň bedenine

guýulmagyna ygtyýar etdi. Onuň Ybraýymyň gzydygy babatdaky delil onuň Ybraýymyň Hudaý bilen baglaşan ähtine laýyklykda Gökleriň öňünde durup bilýändigini aňladýar; muny elektrik simleri arkaly öýlerimize berilýän elektrik kuwwaty bilen deňeşdirse bolýar. Emma bu siziň öýüňizde çyranýň ýanjagyny aňlatmaýar. Çyranýň ýanmagy üçin, siz ýörite düwmä basmaly. Biziň şindi bar bilmeli zadymyz – düwmäniň nirede ýerleşýänligi ýa-da haýsy zadyň düwme bolup durýanlygy. Isa Mesih munuň imandygyny aýdýar, ýöne iman näme zat we men ony nädip “ýakýaryn”? Bu diýseň wajyp sorag, biz munuň jogabyny tapaýmaly.

Iman näme?

Iman – bu mesihileriň islän ýerlerinde aňsatlyk bilen aýdýan sözi. Men köp adamlaryň, belki hatda aglaba böleginiň imanyň nämedigini we ony nädip tapmalydygyny bilmeýärler diýip hasaplaýaryn. Eger iman şol aýala şypa beren “geçiriji” bolýan bolsa, onda biz iman meselesine örän ünsli garap geçmeli! Biz imanyň kesgitlemesini Rimlilere hatyň 4:18-21-nji aýatlaryndan tapyp bilýäris. Hä, men siziň şeýle pikir edýändigizi bilýärim: “Ýok, Geri! Imanyň kesgitlemesi Ýewreýlere hatyň 11:1-nji aýadynda berilýär”.

Iman umyt edýän zatlarymyza bil baglamak we görmeýän zatlarymyza ynanmakdyr.

– Ýewreýler 11:1

Hawa, bu adat bolan jogap, ýöne siz ünsli okasaňyz, Ýewreýlere hatyň 11:1-nji aýadynda imanyň hakykatda nämedigi barada däl-de, onuň aýratynlyklary barada aýdylýar. Meniň pikirimçe, Rimlilere hatyň parçasý bize imanyň nämedigi barada doly beýanaty berer.

Hudaý Ybraýyma “Seniň san-sajaksyz nesliň bolar” diýip aýdypdy. Şonuň üçin-de, Ybraýym köp milletleriň atasy bolmaga hiç umydynyň galmandygyna garamazdan, imany

sebäpli umytdan düşmedi. Ol ýaşynyň ýüze golaýlap, bilinde kuwwatynyň galmandygyna, Saranyň önelgesizdigine garamazdan, imanynda gowşamady. Hudaýyň beren wadasyna şübhelenip, imansyzlyk etmedi. Tersine, imanda berkäp, Hudaýy şöhratlandyrdy. Ol Hudaýyň Öz beren wadasynda

– Rimliler 4:18-21

Biziň iman kesgitlemämiz:

Iman – bu Hudaýyň aýdanlaryna ymykly ynanmak. Biziň ýüregimiz we aňymyz Gökler bilen ylalaşykda bolýar, ýüregimiz bolsa ynaýar, bil baglaýar we бүтінлеý asudalykda ýaşaýar.

Geliň, bu wakanyň nädip ýaýbaňlanandygyna garap geçeliň. Ybraýym bilen Sara hiç perzent edinip bilmeýärdiler. Men olaryň göwrede çaga galdyryp bilmänligi we bu babatdaky synanyşyklaryny dowam etmeli bolandygy barada aýdamok. Men olaryň ýaşynyň ýüze golaýlap, möwsümleriniň eýýäm geçendigini göz öňüne tutýaryn. Olaryň bedenleri indi çaga öndürüp bilmeýärdi; bu mümkin däldi! Ýöne tebigy zatlar babatda бүтінлеý bolmajak zat bolsa-da, Hudaý Ybraýyma perzent berjekdigini wada berdi.

Mukaddes Kitap şuny aýdýar: бүтінлеý başga zatlary ykrar edýän tebigy delillere garamazdan, Ybraýym Hudaýyň Öz wadasyny berjaý etjekdigine doly ynanýardy. Şunlukda, biziň iman kesgitlemämiz şeýle bolar: “Hudaýyň Öz beren wadasynda tapyljakdygyna бүтінлеý ynanmak” . Men muny şeýle aýdyp bilýärim: “Iman – bu Gökler bilen ylalaşmak; diňe aňda däl-de, eýsem tutuş barlygyň bilen ynanmak; şonda ýürek diýseň rahat bolýar we бүтінлеý başga zatlary ykrar edýän tebigy ýagdaýlara garamazdan, Hudaýyň aýdanlaryna bil baglaýar”.

**IMAN UMYT EDÝÄN
ZATLARYMYZA BIL
BAGLAMAK WE
GÖRMEÝÄN ZATLARYMYZA
YNANMAKDYR.**

– ÝEWREÝLER 11:1

Iman näme üçin gerek?

Hudaý näme üçin keselhanadaky islendik syrka wa islän badyna şypa berip bilmeýär? Ol näme üçin uruşlary togtadyp bilmeýär? Ol näme üçin bize Hoş Habary wagyz etmek üçin perişdeleri iberip bilmeýär? Men siziň şeýleräk soraglary eşidendigiňize ynanýaryn. Jogaby – Onuň edip bilmeýänligi. Mesele Hudaýyň bulary etmäge başarnyklarynyň ýoklugynda däl, ýok, Onuň muňa ýurisdiksiýasy ýa-da ygtyýarlygy ýok. “Geri, sen Hudaý islän zadyny edip bilmeýär diýip aýdýarmyň?” Men munuň şindi örän geň eşidilýändigini bilýärim, ýöne, geliň, Mukaddes Kitaba garalyň we jogaplaryny ondan agtaraly.

Tersine, Mukaddes Ýazgylaryň bir ýerinde şeýle şaýatlyk edilýär: “Adam näme Sen ony ýatlaryň ýaly? Ynsan ogly näme aladasyny ederiň ýaly? Ony perişdelerden biraz wagtlyk pes tutduň. Oňa şöhrat bilen hormat jygasyny geýdirdiň, ähli zady aýagynyň astynda goýduň”. Hudaý ähli zady onuň aýagynyň astynda goýdy, oňa tabyn däl zat goýmady. Ýöne ähli zadyň oňa tabyndygy häzirki wagtda bize aýdyň görünmeýär.

– Ýewreýler 2:6-8

Mukaddes Ýazgylaryň bu parçasynyda biz Hudaýyň adamy ýer ýüzünde ýerleşdirmek bilen, tutuş ýer ýüzündäki ygtyýarlygy oňa berendigini görýäris. Bu ygtyýarlygyň astyna düşmedik ýeke zatda ýokdy. Adam özüne berlen agalyk we ähli ygtyýarlyklar bilen ýer ýüzüni dolandyrýardy. Onuň dolandyrmak ukuby ony şu ýere bellän häkimiýet bilen goldanylýardy. Aslynda, ol Hudaýyň Şalygynyň beren ygtyýarlygy we bilen dolandyrýardy. Ol bu häkimiýetiň jygasyny başynda göterýärdi; bu jyga Hudaýymyzyň şöhratyny, ýalkanyşlaryny we mertebesini aňladýar.

Munuň nähili bolandygyny doly göz önüne getirmek üçin, ýer ýüzündäki patyşa barada oýlanyp görüň. Ol ýöne bir adam, onuň adaty bedeninde hakyky güýç bolmasa-da, ol başynda jygany göterýär; bu

bolsa onuň diňe özüni däl, eýsem tutuş şalygyny we hökümeti aňladaýr. Onuň sözleri diňe wekilçilik edýän şalygynyň we hökümetiniň ähli güýji we serişdeleri sebäpli ygtyýarlyga eýe.

Ýol hereketine gözegçilik edýän polisiýa işgärini göz önüne getirin; ol “Kanunyň ady bilen saklanyň” diýen buýrugy bilen äpet yük tirkegli ulagy saklap bilýär. Hawa, ýük tirkegli ulag adamdan has uly, polisiýa işgärini onuň bilen deňeşdirip-de bolmaz, ýöne ulag şonda-da saklanýar. Ol adam sebäpli däl-de, onuň hökümetiň alamaty hökmünde dakynýan nyşany üçin saklanýar. Şu ýagdaýda hökümet nyşan dakynýan adamdan has uly. Äpet ulagyň sürüjisi bu adamdan çekinmeýär, ýöne ol bu polisiýa işgäriniň wekilçilik edýän hökümetinden welin gorkusy bar we bu ýagdaý sürüjä ulagyny togtadýar. Bu şu ýerde hem edil şeýle. Adam ata ýerde ýaradylan zatlaryň ählisiniň üstünden höküm sürýärdi. Hudaýyň güýji we hökümdarlygy (ol şöhrat bilen mertebäniň nyşany bolan jyga arkaly mälim edilýärdi) adama onuň sözleriniň Hudaýyň Şalygynyň adyndan hökümdarlygy amal edýänligi babatda ynamlylyk berýärdi.

Belläp geçmeli möhüm zat: Adam ata Hudaýyň dolandyryşyna dönüklük edip, ýer ýüzüni dolandyrmaklyk ukybyny ýitirende, öz jygasyny ýitirdi. Ýer haram edildi we üýtgedildi. Ýer çäğine ölüm aralaşdy, iblis ygtyýarlygy we adamyň işlerine goşulmaga haky kanun esasynda aldy . Düşünilmeli wajyp zatlaryň ýene-de biri şudur: adam heniz-de ýeriň kanuny hökümdary, sebäbi ony bu orna Hudaý ýerleşdirdi, ýöne welin onuň ozalkysy ýaly ruhy dolanyşygy amal etmäge haky ýokdur . Emma adam günälidigine garamazdan, heniz-de baştutandyr. Hawa, onuň indi Hudaýyň dolandyryşynyň alamaty bolan goldaýjy jygasy yok. Ol indi Hudaýyň ygtyýarlygy we şöhraty bilen dolandyryp bilmeýär, ol abraýlyk ornuny ýitirdi. Ýöne adam ozalkysy ýaly ýer çäginiň ýeke-täk kanuny gapysy bolup durýandyr. Hut şu sebäpdenem Hudaý adamlaryň durmuşynda

**HUDAÝ ADAMLARYŇ
DURMUŞYnda ÖZ ERKINI
AMAL ETMEK ÜÇIN, ONUŇ
RUHUNYŇ UGRUKDYRYÁN
HYZMATÇYLARY
ULANÝAR.**

Öz erkini amal etmek üçin, Onuň Ruhunyň ugrukdyrýan hyzmatçylary ulanýar. Şeýle tärde iblis hem öz meýlini amala aşyrmak bilen, ýer ýüzüne täsirini ýetirmek üçin jynlaryň ugrukdurýan adamlaryny ulanýar. Adamyň ýer ýüzündäki ygtyýarlygynyň prinsipi Hudaýyň Şalygynyň kanunyna düşünmekde wajyp orny bar. Siz bu prinsipe düşünen badyňyza gelejekde peýda boljak köp soraglaryňyzyň, mysal üçin haýsydyr bir ruhy wakalaryň näme üçin bolýandygy ýa-da bolmaýandygy babatdaky soraglaryň jogabyny alarsyňyz.

Siz: “Men bolsa ýer we ondaky ähli zatlar Rebbiňkidir öýdýärdim” diýip bilersiňiz. Hawa, bu dogrudan-da şeýle. Şu mysal meniň näme diýjek bolýandygymy düşünmäge kömek eder diýip umyt edýärim. Eger men öz jaýymy kärendä berýän bolsam, bu öýüň kanuny eýesidigime garamazdan, oňa kanuny esasyda islän wagtyň barmak hukugymdan dänýärim. Kärende şertnamasynda adaty jaýyň eýesiniň kärendä berlen jaýa haçan girmäge hukugynyň bardygyny kesgitleýän bölümi bolýar. Ol, mysal üçin, adatdan daşary ýagdaý döwründe ýa-da abatlaýyş işlerini geçirmek üçin kärendeçileri öňünden habardar edenden soň baryp bilýär. Eger men ylalaşygy bozup, jaýa girmäge synanyşsam, emlägiň eýesidigime garamazdan, bu girişim bikanuny bolardy. Bu mysal bize ýer ýüzündäki çäge ygtyýarlygy almakda iblisiň näme üçin Adam ata arkaly hereket etmeli bolandygyny görkezýär. Açar diňe Adam atada bardy! Iblis gapydan girmelidi, bu gapy Adam atady. Eger iblis Adam atadan sowa geçmäge synanyşan bolsa, onda bu bikanuny bolup, ony kanuny esasyda kowup çykaryp bolardy.

Soňra iblis Isany bir belent ýere çykaryp, Oňa dünýäniň ähli şalyklaryny görkezdi. Iblis Isa: “Men bularyň ählisiniň hökümdarlygyny we şan-şöhratyny Saňa bereýin. Bular maňa berildi, men hem ony islänime berip bilýärim. Şonuň üçin Sen maňa sežde etseň, bularyň bary Seniňki bolar” diýdi.

– Luka 4:5-7

Siz bu aýatda iblisiň ýerdäki şalyklaryň ygtyýarlygynyň we şöhratynyň (baýlygynyň) özüne berilmegine göz dikýändigini görüp

bilýäňiz. Bu ygtyýarlygy oňa kim berdi? Bu zatlara eýe bolan berdi – Adam ata! Şoňa görä-de, Hudaý kanuny girelgeden geçmän, adamyň işlerine ýöne goşulyp bilmeýär. Eger Ol şeýle eden bolsa, iblis Onuň hereketlerini bikanuny diýip ygılan ederdi. Ýok, Hudaý hem Öz dolandyrmasyňy we hökmürowanlygyny yzyna gaýdyp almak üçin, iblisiň ulanan gapysyndan girmelidi, bu gapy bolsa adamdy. Ýöne ýer ýüzünde şeýle adam barmydy?

Reb Ybrama şeýle diýdi: “Öz ýurduňy, kowumdaşlaryňy we ataňyň hojalygyny taşla-da, Meniň saňa görkezjek ölkäme git. Senden beýik millet ýaradyp, Men seni ýalkaryň, adyňy arşa götererin, başgalar sen arkaly ýalkanarlar biri-birlerine pata bererler. Seni ýalkany ýalkaryň, seni näletläni-de näletläriň; Ýer ýüzündäki ähli milletler sen arkaly pata alarlar.

– Gelip çykyş 12:1-3

Ybraýym biziň iman atamyz diýip atlandyrylan, sebäbi ol Hudaý üçin ýer ýüzündäki hakykylyga gapyny açdy we bu arkaly ýer ýüzündäki milletleriň bary ýalkandy. Bu aýatda ýer ýüzündäki ähli milletleriň ýalkanyşlary barada gürrüň gidende, elbetde, bu Isa Mesih barada aýdylýar; Ol biraz soňra Ybraýymyň imany arkaly Hudaýyň dolandyrmasyňyň ýer çäğine kanuny rugsady gaýtadan alyp bilmegi üçin ýol açar. Ybraýymyň imany Göge gapyny açdy, Hudaý Ybraýym we onuň nesli bilen ýuridiki ylaşygy (ähti) baglaşmak bilen, bu gapyny müdümilik açyk goýdy.

Men şindi aýdanlarymy başga sözler bilen aýtmaga rugsat ediň. Gökleriň hökümeti ýer ýüzündäki hakykylyga bolan ygtyýarlygy diňe ýerdäki erkek ýa-da aýal arkaly alyp bilýär, sebäbi olaryň bu taýda kanuny ýurisdiksiýasy bar. Kanunylyk diňe erkek ýa aýal Hudaýyň aýdýanlaryna bütin ýürekleri bilen ynanan ýagdaýynda saklanylyp bilýär (bu iman).

Şunlukda, iman eşitmekden, hawa, Isa Mesih hakdaky Hoş Habary eşitmekden döreyändir.

– Rimliler 10:17

Muny düşündirmek üçin ýene bir usulym bar: Gökler ýer ýüzünde kanuny esasda diňe Hudaýyň dolanyşygynyň we ygtyýarlygynyň astynda durmak isleýän ýa-da muňa ylalaşýan erkege, aýala täsir edip bilýär. Bu prinsip hem Adam atany ulanyp, ýer ýüzündäki ygtyýarlygy almak üçin iblisiň ulanan prinsipi ýalydyr. Ol Adam atany Hudaýa ynanyp bolmaýandygyna ynandyryp, onuň ýüregini Hudaý bilen ylalaşykdan çykardy. Netijede, Adam ata iblise ynanyp, Hudaýyň ygtyýarlygyny ret etdi.

Bu prinsip Hudaýyň ýer ýüzündäki dolanyşygyny we ygtyýarlygyny Ybraýym arkaly gaýdyp almak üçin ulanan prinsipi ýalydyr. Ybraýym Hudaýa iman etdi we Hudaý onuň imanyňy dogrulyk saýdy, bu bolsa gerek bolan ýuridiki ylalaşygyň Onda bolandygyny aňladýar. Hudaý bilen Ybraýymyň arasyndaky bu ikitaraplaýyn ylalaşyk Hudaýa ýuridiki ylalaşygy (ähti) baglaşmaga ygtyýar etdi. Bu ylalaşyk Göklere ýeriň çäginde aralaşmaga mümkinçilik berdi, ýöne şu ýerde wajyp bir zady belläp geçmeli: bu ylalaşyk diňe Ybraýyma we onuň mirasdarlaryna degişli. Bu ähtiň nyşany – sünnetlenme – Ybraýymyň ähli mirasdarlaryna berilýärdi. Sünnetlenme erkegiň pürçüginini kesmekden ybaratdy. Erkek adam öz dölünü aýala salanda, bu döl sünnetlenen tenden geçmelidi. Bu bolsa çaganyň Gökleriň huzurynda Hudaý bilen Ybraýymyň baglaşan ähtiniň mirasdary hökmünde durjakdygyny iblise we çaganyň ata-enesine jar edýärdi.

Emma ýokarda okap geçişimiz ýaly, bu ähtiň erkege we aýala elýeterdigine garamazdan, olar barybir kanuny talaby berjaý etmelidi, ýagny olaryň ýürekleri Hudaýyň aýdanlaryna doly ynanmalydy we şeýdip, Hudaý bilen Ybraýymyň baglaşan ylalaşygyndan gelýän ýalkanyşlary özüleri üçin ulanmalydy. Aslynda, bu äht olaryň jaýlaryna simleri geçirýärdi, ýöne olar şonda-da Hudaýyň Sözüne daýanýan iman we hereketler düwmesine basmalydy.

Şunlukda, indi biz imanyň nämedigini we onuň näme üçin kanuny esasda gerek bolýandygyny bilýäris. Indi bolsa biz imany nädip almalygyna we imanda bolup-bolmazlygymyzy nädip barlap bolýandygyna düşünmeli.

Imany nädip almaly?

Ine, açary: siz iman üçin dileg edip bilmeýäňiz. Geň galýaňyzmy? Men şeýle bolar diýip pikir-de etdim.

Şunlukda, iman eşitmekden, hawa, Isa Mesih hakdaky Hoş Habary eşitmekden döreyändir.

– Rimliler 10:17

Iman nädip Hudaýyň Sözüni eşitmekden döräp bilýär? Eýsem bu gerek zatlaryň barymy? Bu nähili bolup geçýär? Eýsem Sözi eşitmeklik adamyň ruhunda imanyň döräp bilmegi üçin gerek zatlaryň barymy? Imanyň nädip döreyändigine we Rimlilere hatyň 10:17-nji aýadynda näme aýdylýandygyna düşünmek üçin, biz Markyň hoş habarynyň 4-nji babyna garap bileris. Eger siz öz Mukaddes Kitabyňyzy ýokary oklaşaňyz, ol ýere düşende hut Markyň hoş habarynyň 4-nji babynda açylmaly: ol şeýle wajyp! Mark 4:13-de Isa Mesih Onuň bu bapda öwredýänlerine düşünmeseň, Mukaddes Kitapdaky tymsallaryň birine-de düşümejekdigimizi aýdýar. Men diýseň wajyp diýen netijä gelýärim!

Bu bap näme üçin şeýle wajyp? Sebäbi bu ýerde Gökleriň ýer ýüzündäki hakykylyk bilen özara nähili hereket edýändigini, bu özara hereketiň kanunylygyna nädip ýetilýändigini we onuň nirede amala aşýandygy barada aýdylýar. Siziň durmuşyňyzda bu bapda beýan edilen hakykata düşünmekden gaýry wajyp zat ýokdur. Siz: “Gökleriň Şalygy nähili hereket edýär? diýip sorarsyňyz. Markyň hoş habarynyň 4-nji babyny okaň! Isa Mesih bu bapda adamyň ruhunda imanyň döreyşi barada üç tymsaly aýdýar; ol bolsa, siziň indi bilşiňiz ýaly, Gökleriň ýerdäki işlere goşulmaga kanuny esasyda tutaryk berýän esasy zatdyr.

Bu bapdaky üç waka tohum ekýän daýhan, biten tohum we gorçisa tojumy baradaky tymsalardan ybarat.

Geliň, Markyň hoş habarynyň 4-nji babynda Isa Mesihiň gürrüň beren ikinji tymsalyndan – biten tohum baraky tymsalyndan başlalyň.

Onsoň Isa şeýle diýdi: “Hudaýyň Şalygy ýere tohum sepýän adam ýalydyr. Ol gije ýatýar, irden turýar, emma tohumyň nädip gögerişini, ösüşini bilmeýär. Toprak öz-özünden hasyl berýär. Öňürti baldagy, soňra başy hem başdaky doly däneleri ýetişýär. Hasyl bişende, ýaňky adam dessine oragy işe girizýär. Çünki orak wagty gelendir.

– Mark 4:26-29

Bu parçany öwrenmäge başlamazdan öň, geliň, başda adalgalar babatda kesgitli karara geleliň. Isa Mesih nähili tohum we toprak barada aýdýar? Belläp geçmeli zat, Isa Mesih bu adalgalary şu babyň başynda tohum ekýän daýhan baradaky tymsalynda düşündirýär. Tohum – bu Hudaýyň Sözi, toprak bolsa adamyň ýüregi ýa-da onuň ruhy. Şunlukda, Isa Mesihniň beren kesgitlemelerinden paýdalanylýp, biz Onuň şeýle diýýändigini aýdyp biliris: adam Sözi öz ýüregine ekýär. Soňra adam ýüreginiň topragy öz-özünden imany (Gökler bilen ylalaşygy) ýer ýüzünde döredip başlaýar.

Men dowam etmezimden ozal, iman babatdaky kesgitlemämizi ýatda saklamagyňyz wajyp: adamyň ýüregi Gökleriň aýdýanlaryna berk ynanýar. Bu parçada adam tohumyň ösüşini, gögerişini bilmeşede, ýürege ekilen Sözüň ösüp başlaýandygy we ýürekde Söz bilen ylalaşygy öz-özünden döredýändigini barada aýdylýar. Bu hereket garaşsyz, adam ýatyrmy ýa oýa – wajyp däl, hereket barybir dowam edýär. Adam Sözi ýüregi saklaýandygy üçin, ýürek kem-kemden Gökleriň aýdýanlary bilen ylalaşýar we bu imany döredýär.

Mukaddes Ýazgylardaky Markyň hoş habarynyň 4-nji babyndan öwrenýän parçamyz ýüregiň Gökler bilen ylalaşygy kesgitli bir proses arkaly amala aşyryandygyny aýdýar. Waka bize ýüregiň ilki Sözi kabul edýändigini we imanyň emele gelip başlaýandygyny beýan edýär. Isa Mesih bu tapgyry tohum bilen deňeşdirýär. Tohum ösüp başlaýar we sümmele öwrülýär. Ahyrynda bolsa sümmele däne emele gelýär, ýöne hatda bu soňky tapgyrda hem hasyl heniz ýetişenok – Gökler bilen ylalaşyk ýok, şoňa görä-de tebigy çäkde üýtgeşmeler ýok. Soňra

İsa Mesih işiñ dowam edýändigini, hasylyñ yetişiýändigini we netije hökmünde oraga taýyndygyny aýdýar. Iş şu tapgyra ýetip, sümmüldäki däne yetişende, ylalaşyk döreyär we iman peýda bolýar; ol adama Gökleriñ onuñ ýüregine eken tohumynyñ hasylyny ýer ýüzünde ýygnamaga ygtyýar edýär.

Indi bolsa örän ünsli boluň. Geliň, hakykat ýüzünde nämeleriň bolýandygyna garapgeçeliň. Gökler Hudaýyñ Sözüni yeriñ hakykylygyna - erkegiñ ýa aýalyñ ýüregine ekýär, ol ýerde Gökler bilen ylalaşyga ýetilmeli. Şol pursatda adamyñ ýüregi heniz bu ylalaşyga ýetenok, ýöne onda hereket başlanýar. Bu hereket öz-özünden ýüregi onda ekilenler bilen ylalaşyga getirýär. İsa Mesih bu hereketi görkezmek üçin ajaýyp suratlandyrmany ulanýar; Ol muny daýhanyñ ekin ekişi we ösümligiñ ösüşi bilen deňşdirip, bular arkaly iman suratyny görkezýär. Tebigy çäkde, sümmüldäki däne yetişende, ol ozal topraga ekilen däne bilen BÜTINLEÝ meñzeş görünýär. Men muny ýene bir gezek gaýtalaýyn.

Sümmüldäki däne yetişende, ol ozal topraga ekilen däne bilen BÜS-BÜTINLEÝ meñzeş görünýär.

Mekgejöwen ekiñ, şonda onuñ başyndaky däneler edil eken tohumyňyz ýaly bolar. Olaryñ sypaty-da, tagamy-da şolar ýaly bolar. Siz olary biri-birinden tapawutlandyryp bilmersiňiz, olar meñzeş.

Şunlukda, İsa Mesihiñ aýdýanlaryny başga sözler bilen düşündirmäge ygtyýar ediň. Biz Sözi eşidenimizde (Rimliler 10:17), Hudaýyñ Sözüni özümizdäki ruhy adama, ýürege ekýäris. Eger biz bu Sözi ýüregimizde saklasak, ol yetişiýär, ol yetişende bolsa, ýüregimizdäki keşpler (ýer ýüzüniñ hakykylygynda) Gökleriñ aýdýanlary bilen gabat gelýär. Başga sözler bilen beýan edip, biz şuny aýdyp bilýäris: siz Gökden bolan wadany öz ýüregiňize ekeniňizde, ol öz-özünden Hudaýyñ aýdanlary babatda kem-kemden ynam döredýär. Netijede, ýüregiňiz ýüregiñ Gökleriñ aýdýanlaryna berk ynanar we Gökler bilen ylalaşygyňyz bolar. Mysal üçin, siz kesele uçradyňyz we bedeniňiziñ ýagdaýy siziñ ýaramaýandygyňyza şaýatlyk edýär. Hudaý İsa Mesihiñ edenleri arkaly siziñ şypa almagyňyz üçin töleg töländigi baradaky Hudaýyñ Sözüni ekeniňizde, siziñ ýüregiňiz öz-özünden Hudaýyñ

aýdanlaryna kem-kemden ynanyp başlaýar.

Bu söz ýüregiňizde ýetişende, şypa aljakdygyňyz babatdaky ynamlylyk SIZIŇ ynanýan we aýdýan zadyňyza öwrülýär. Siz indi Gökleriň aýdýanlaryny ýöne gaýtalaňzok, siziň ýüregiňiz indi muňa berk ynanýar. Siz: “Men şypa aldym” diýeniňizde, bu ýöne gaýtalaýan jümläňiz däl-de, ynanýan we delil hökmünde anyk bilýän hakykatyňyz bolýar. Gökleriň aýdýanlary indi siziň üçin hakykata öwrülýär.

Hut şu sebäpdenem Ýewreýlere hatyň 11:1-de şeýle diýilýär:

Iman umyt edýän zatlarymyza bil baglamak we görmeýän zatlarymyza ynanmakdyr.

Imanyň bolan ýagdaýynda Gökleriň aýdýan zatlary babatda gudratly ynam döreyär, ýöne bu prosesde berjaý edilmedik ýene bir ädim galýar.

Adam indi öz ýüreginde ynanýan zatlaryny durmuşa geçirip bileri ýaly, hasyly ormak üçin oragy işe girizmeli.

*Hasyl bişende, ýaňky adam dessine **oragy işe girizýär**. Çünki orak wagty gelendir.*

– Mark 4:29

Şuňa üns beriň: ýürek Gökler bilen ylalaşyp, Gökleriň hakykylygy bu erkek ýa aýal üçin hakykylyga öwrülen bolsa-da, fiziki dünýäde hakyky üýtgeşmeler heniz amala aşanok. Adamyň ýurisdiksiýasy şu taýda, ýer ýüzünde bolany üçin, Gökleriň ygtyýarlygyny ýer ýüzüniň hakykylygyna onuň hut özi boşatmaly. Hudaý muny adamsyz edip bilmeýär. Men sizi muny Mukaddes Ýazgylaryň örän belli parçasyny arkaly görkezeýin, biz ol barada ozal gürrüň edipdik.

*Çünki çyn ýürekden iman edýän adam **aklanar**, agzy bilen **ýkrar edýän** hem halas bolar.*

– Rimliler 10:10

Adam Söze ýüregi bilen ynanýar-da, imany emele getirýär we aklanýar. Aklanma – bu ýuridiki adalga, ol adalatlylygyň amal bolmagyny aňladýar. Şunlukda, adamyň ýüregi Gökler bilen ylalaşyga gelip, Gökleriň aýdýanlary babatda doly ynamly bolanda, adam aklanýar. Indi Gökleriň onuň durmuşyna – ýer ýüzündäki hakykylyga goşulmaga haky bar. Ýöne aklanmanyň bir özi Hudaýyň güýjüni boşatmaýar. Energostansiýadan toguň öýe geçirilişi kimin, ýene-de bir ädim gerek – togy öýe salmak üçin, çyranýň düwmesine basmaly, şonda çyra ýanar. Näme üçin? Sebäbi Rimliler 10:10-da aklanmadan soň ýene-de bir ädimiň gerekdigini aýdýar.

Göğüň öňünde aklanan erkek ýa aýal Hudaýyň güýjüni we ýalkanyşlaryny ýeriň hakykylygyna boşatmak üçin, indi ýetilen ylalaşygy ykrar etmeli we şonuň esasynda hereket etmeli. Mukaddes Ýazgylaryň şu ýerini, gaýrat edip, ýene bir gezek okaň, soňra ýene bir okaň, muny tä meniň adýanlaryma doly düşünýänçäňiz dowam ediň. Ine, bu şeýle işleýändir! Gökler, ine, şeýdip ýere kanuny esasda goşulmaga hakly bolýar: ýürek Gökler bilen ýer ýüzüniň özara gatnaşygynyň nokadyna öwrülýär, soňra bolsa sözlerimiz bilen hereketlerimiz Gökleriň güýjüni boşadýan geçirijä öwrülýär. Şu aýadyň ikinji bölegini, gaýrat edip, ünsli okaň: Gökleriň ygtyýarlygyny biz hut şu ýerde boşatmaly.

Ýürek Gökler bilen ýer ýüzüniň özara gatnaşygynyň nokadyna öwrülip, soňra bolsa sözlerimiz bilen hereketlerimiz Gökleriň güýjüni boşadýan geçirijä öwrülende, Gökler ýere kanuny esasda goşulmaga hakly bolýar.

Gökler adamyň, birinjiden, öz hereketleriniň, ikinjiden bolsa ýer ýüzündäki ýurisdiksiýasyny kanunylygyny üpjün ederine garaşýandygy babatdaky konsepsiýany biz Mattanyň hoş habarynyň 16-njy we 18-nji bablarynda ýazylan Isa Mesihniň taglymyndan görüp bilýäris.

Size dogrusyny aýdýaryn: ýer ýüzünde rugsat berýän zadyňyza gökde-de rugsat berler. Ýer ýüzünde gadagan edýän zadyňyz gökde-de gadagan ediler.

– Matta 18:18

Isa Mesih şu parçada ýer ýüzündäki Gökleriň Şalygynyň açaryny (ýagny ygtyýarlygy) ýygnaga bermekçi bolýandygyny nygtaýar. Ol: “Siziň ýerde baglan zadyňyzy Gökler goldar we ýer ýüzünde rugsat beren zadyňyzy-da Gökler goldar” diýýär. Polisiýa işgäri barada ýene bir gezek pikir ediň: onuň ygtyýary bar, ýöne güýç diňe hökümete degişlidir. Polisiýa işgäriniň açary ýa-da hökümetiň ygtyýary bar we ol bu hökümetiň wekili hökmünde kasam etdi. Ol näme aýtsa, hökümetde şony goldaýar. Şuny ýatda saklaň: ýer ýüzünde ýurisdiksiýa diňe adamda bar, şoňa görä-de, bu ýurisdiksiýany Göklere hem diňe adam berip bilýändir.

Siziň iman barada bilmeli ýene bir wajyp zadyňyz bar. Men Markyň hoş habarynyň 4-nji babyny ýene bir gezek ýatladasym gelýär.

Toprak öz-özünden hasyl berýär. Öňürti baldagy, soňra başy hem başdaky doly däneleri ýetişýär.

– Mark 4:28

Ýadyňyza düşýan bolsa, Isa Mesih şu tymsalda agzalýan topragyň ynsan ýüregini aňladýandygyny aýdypdy ýa-da men ozal aýdyşym ýaly, ol adamyň ruhuny aňladýar. Imanyň nirede döreýändigine üns beriň. Siz geň galýarsyňyzmy? Bu köp adamlaryň pikir edişi ýaly, Gökleriň önümi däl, ol şu taýda, ýer ýüzünde döreýär we siziň ýüregiňiziň önümi bolup durýar. Siz ol barada dileg edip ýa-da Hudaýa ýalbaryp bilmeýärsiňiz. Iman Gökde gerek däl. Bize Gökde Söz bilen ylalaşmak gerek bolmaz. Ýok, olar diňe ýer ýüzünde gerek we diňe ýer ýüzünde adamyň ýüreginde dörebilýär. Markyň hoş habarynyň 4-nji babyndaky timsalyň bize öwreidişi ýaly, ony almagyň ýeke-täk bir ýoly bar: Hudaýyň Sözüni ýürege salyp, ylalaşyk prosesiniň bolmagyna ýol bemeli. Başga sözler bilen aýdanyňda, eger maňa iman gerek bolsa, men näme etmeli? Men Hudaýyň Sözüni ýüregime salmaly we tä iman döreýänçä, oňa ösmäge ygtyýar etmeli. Bu onuň gelip bilýän ýeke-täk usulydyr.

Markyň hoş habarynyň 4-nji babyny öwretmegi tamamlamazymdam öň, şu ýerde agzalýan orak barada hem gürrüň edesim gelýär.

*Hasyl bişende, ýaňky adam **dessine oragy işe girizýär**. Çünki orak wagty gelendir.*

– Mark 4:29

Men ýygnaklaryň köpüsi oragy işletmäni öwrenmändirler diýip hasaplaýaryn; men olara öz mätäç zatlaryny ýygnamagy öwretmändiklerini göz öňüne tutýaryn. Ýygnak umuman tohum ekmeği öwrenen, emma hasyly ýetişdirmek ýa-da ekilen tohumyň hasylyny ormagy welin öwrenmedik. Isa Mesih şu aýatda iman hasyly ýetişende, oragy BIZIŇ ulanmalydygymyzy örän anyk aýdýar. Biz hatda iman tohumyny ekip, ähli zady dogry edäýen bolamyzda-da, oragy nädip ulanmalydygyny öwrenmesek, hasyly orup bilmeris. Aç-açan aýdýaryn: men hem Reb Öz Şalygynyň esaslaryny mäňä öwredip başlaýança, bu barada hiç zat bilmeýärdim. Munuň nähili görünýändiginiň birnäçe mysalyny siziň dykgatyňyza ýetirmäge rugsat ediň.

Meni Atlantadaky ýygnaga wagyz etmäge çagyrdylar. Bu çarşenbe güni agşam geçirilýän hyzmatdy. Ýygnak uly däldi, ýöne bu meniň üçin o diýen wajyp zat däl. Men ýöne adamlara Hudaýyň Şalygy barada öwretmegi halaýaryn. Men ýygnaga baranymda, gapylaryň ýapyk we adamlaryň bolmazlygy meni geň galdyrdy. Men hyzmat başlamazyndan on minut öň gelipdim. Soňra men arka tarapyndan awtoulagyň güýçli sesini eşitdim; onuň sesi hamala gluşiteli ýok ýaly gaty eşidilýärdi. Men yzma öwrülenimde, ýygnagyň howlusyna girip gelýän urlup-ýenjilen, ýarym döwük pikapy gördüm. Men muňa üns bermedim, sebäbi men Atlantanyň merkezindedim ahyryn. Men garaşyp durkam, ýygnagyň binasyndan bir adam çykyp, özüniň çopandygyny aýtdy. Ol köne ulagynyň hiç otlanmandygyny düşündirip, gijä galmasy üçin ötünç sorady. Ol ulagyny eňňitden aşaga itekläp, ol tizleşenden soň otlamaly bolandygyny, starteriniň işlemeýändigini gürrüň berdi. Şeýlede ol ulagynyň köplenç bütinleý otlanmaýandygyny we ýygnaga çenli sekiz kilometri pyýada geçmeli bolýandygyny aýtdy. Ol öz ýygnagy barada gürrüň bermegini dowam edip, çopan bolsa-da, esasy hyzmatynyň şäherdäki adamlary naharlamakdygyny düşündirdi. Olar öz etrapçasynda her aý takmynan 10 müň nahary paýlaýan eken.

Çopan maňa bu zatlaryň baryny gürrüň berýärdi, meniň bolsa muňa göwnüm bozulýardy. Ine, Hudaýyň adamy, ol aýda 10 müň nahary paýlaýar we onuň ygtybarly ulagy ýok. Ol – naharlaýan adamlarynyň köpüsiniň haçan hem bolsa bir wagt görjek Hudaýynyň ýeke-täk keşbi. Eger olar onuň öz güzeranyny zordan dolandyryandygyny, otuz bäş gradus yssyda ýygnaga çenli sekiz kilometri pyýada geçýändigini görýän bolsalar, Hudaýyň olara kömek etjekdigine ynam ederlermi? Men bu meseläni çözüp bilýärdim. Öýde meniň 25 müň kilometr geçen täzeräk ulagym bardy, men ony oňa berip bilýärdim. Men oňa öz meýlimi mälim edip, ulagy Atlanta getirmek üçin işgärlerimden birini ibermekçi bolýandygymy aýtdym. Ol, elbetde, örän begendi. Şol agşam men oňa we onuň ýygnagyna Hudaýyň Şalygy we onuň pul babatda nähili işleýändigini barada öwretdim.

Oýe dolanyp gelenimden soň men ulagy Atlanta ugradylmagyny gurnadym. İşgärim ulagy äkitmek üçin öýüme gelende, men Göklerde ruhy işi edýändigimi bilýärdim. Men şu ulagy Hudaýyň Şalygyna bermek bilen, gelejekde mätäç boljak ulagym babatda Hudaýa bil baglap bolýandygyny bilýärdim. Men awtoulaglara o diýen gyzygamok, ýagny, bu meniň esasy gyzyklanmam däl. Käbir adamlar üçin awtoulag – ähli zat, meniň üçin bolsa beýle däl. Meniň üçin bu ýöne bir gural. Men, elbetde, gowy ulaglary halaýaryn, ýöne men adatça olary tä çalyşmaly bolýançam sürüp gezyärim.

Işgärimiz gelende, men garaža girip, ellerimi bu ulaga goýup: “Atam, men bu ulagy hyzmatyň işi üçin berýärim we ony goýbermek bilen, oňa derek...” diýip sägindim. Men Hudaýyň Şalygynyň näderejede anykdygyny bilýärdim, şeýle-de bu ýerde ýöne “awtoulag” sözüniň yerlikli bolmajakgyny bilýärdim. Men awtoulagyň anyk we jogap hökmünde aljagymyzyň jikme-jikleri babatda Drenda bilen ylalaşykda bolmalydygyny bilýändim. Sözümiň ýarysynda säginmek bilen, nähili ulagy isleýändigimi-de bilmeýändigime aň ýetirdim. Şonuň üçin-de, men gaýtadan başlap, şeýle diýdim: “Ýa Reb, men şu ulagy şu gün Seniň hyzmatyň üçin berýärim we tohum ekmek bilen, örän gowy ulagy alýandygymy bilýärim. Ýöne onuň modeli, görnüşi babatda karara gelenimden soň, Saňa ýene bir gezek ýüz tutaryn”. Şunlukda,

ulagy äkitdiler. “Hawa, ŞEÝLE ulagy isleýäriň” diýip biläýjek markam dogrudan-da aňyma gelenokdy.

Birnäçe aý geçdi. Drenda şol awtoulagy bermekde, elbetde, meniň bilen razydy we edil men ýaly, nähili ulagy isleýändigini bilenokdy. Indiki iki aý biz ulaglar barada gürrüň edýärdik we günleriň birinde ol maňa ahyrda: “Bilýäňmi näme, men kabriolety halardym öýdýän” diýdi. Men munuň oňat ýaňlanýandygyny, ýöne anyk nähilisini isleýändigini soradym. Biz hatda nähili kabrioletleriň bolýandygyny-da bilmeyärdik. Günleriň birinde biz garbanmaga barýarkak, aýalym birdenkä: “Ine, şular ýalysyny!” diýdi. “Şular ýalysyny – näme?” diýip soradym. “Ine, şular ýalysyny diýip, ýetip barýan restoranmyzyň duralgasyna görkezdi. “Sen näme diýýärsiň-äý?” diýip soradym. “Şular ýaly ulagy isleýän!” diýdi. Şonda men duralganyň beýleki çetinde ajaýyp bir kabrioleti gördüm. “Ýör, baryp markasyny görel” diýdim. Biz ulagyň ýanyna baryp, onuň yz tarapynda durduk.

Onuň göwnümize ýarandygy geň zat däl-ä. Bu BMW 645Ci, ajaýyp kabrioletdi, özem örän gymmadydy. Eger dogrymy aýtsam, men şeýle derejedäki ulagy görenimde: “Bolýar, Reb, näme etmelidigimizi görkez” diýdim. Men özümiň täze BMW üçin 115 müň dollar tölemäge taýyn daldigimi bilýärdim, ýöne Hudaýyň täsin zatlary edip bilýändigini hem bilýärdim. Drenda ikimiz ulag barada hiç kime aýtmandyk we hatda ulag gözleýänimizi-de hiç kime aýtmandyk.

Takmynan iki hepdeden Drendanyň dogany jaň edip: “Drenda üçin ulag tapdym!” diýdi. “Drenda üçin ulag tapdym diýip, näme diýmekçi bolýaň?” diýip soradym. Ol şeýle diýdi: “Men satuwda bir ulag gördüm we onuň Drendanyňky bolmalydygyny we muny size aýtmalydygymy duýdum”. “Näme ulag?” — diýip soradym. “Bu BMW 645Ci, ol diýseň gowy halda, täzeje diýse-de boljak. Oňa birki ýyl bolupdyr, geçen ýoly az we ýekeje-de çyzylan ýeri ýok. Mundan başga-da, sen şony satýan adamy tanaýarsyň”. “Men ony tanaýaryn?” — diýip soradym. Ol: “Hawa, tanaýarsyň. Sen oňa şu barada jaň etmeli” diýdi. Ol maňa ulagyň markasyny aýdan badyna, men iki hepde mundan ozal Drenda ikimiziň hut şeýle ulagy isleýändigimizi çözenimizi bilmek bilen, Hudaýyň haýsydyr bir zatlary niýetländigine düşündim.

Men kabrioletiň eýesine jaň etdim. Men dogrudan-da ony tanaýan ekenim, biz ulag barada biraz gürleşdik we ol maňa onuň nähili oňat ýagdaýdadygyny aýtdy. Soňra ol maňa şeýle sözleri diýdi: “Bilýäňmi näme, biz häzir telefonde gürleşip durus we mende bu ulagyň Drendanyňky bolmalydygy babatda anyk duýgular döreyär”. Men oňa Drenda üçin ulag gözleýändigimiz barada ýeke söz-de aýtmandym. Ol sözüni dowam edip, şeýle diýdi: “Bilýäňmi näme, men saňa bu ulagy 28 müň dollara satasym gelyär”. Men öz gulaklaryma ynanmajak boldum. Ulagyň bahasy ondan kän gymmatdy. Men bu barada Drenda gürrüň berenimde, ol begenjinden ýaňa uçaýjak boldy. Biz ulag üçin nagt töledik we ol heniz-de oňat sürlüp, ajaýyp görünýär. Onuň heniz-de ýeke sypjyrylan ýeri ýok; biz argynly günüň ahyrında güneş bizi janlandyran çagy onuň depesini açyp, owadan sazdan lezzet alyp, köp syýahat etdik.

Bu ajaýyp kabrioletde Kolorada daglaryna eden gezelenjimiz söýgüli syýahatymyza öwrüldi. Biziň gyzymyz Kirsten şonda biziň bilen gidipdi. Düşelge üçin gerekli zatlary ulagyň bagažnigine salypdyk. Kansas ştatyndan gije ulagyň depesini düşürip geçişimiz ýadyma düşýär. Kirsten yzky tarapda uklap ýatyrdy. Asmandaky ýyldyzlar güýçli şöhle saçýardy, ýol, birki ulag bolaýmasa, boşdy. Bu howanyň hoşboý yslardan dolan we bu dünýäde hemme zadyň şeýle ajaýyp bolýan naýbaşy gijeleriň biridi. Biz Gaýalyk daglaryna gezelenç edip, indiki iki hepde syýahat etdik we bu ulagy dolandyrmak şeýle aňsatdy. Men ony bir söz bilen beýan edip bilýärim: ajaýyp!

Ýöne, ine, million dollarlyk sorag. Bu ulag bize nädip düşdi? Näme üçin ol Drendanyň: “Ine, şular ýaly!” diýeni ýaly boldy? Men bu ulagy durmuşymyza Hudaýyň Şalygynyň getirendigini bilýärim. Men çopan üçin şol ulagy ekmek bilen, ruhy kanuny herekete getirendigimi bilýärim. Men yzyna ulagy - ähli ýollardan geçip bilýän ulagy däl, jipi däl, ýöne ulagy sorandygym ýadyma düşýär. Şeýle-de men oňat ulagy isleýändigim barada aýdanym ýadyma düşýär. Ýöne Drenda ikimiz oragy ulanmalydyk. Eger biz: “Ine şular ýaly!” diýmedik bolsak, ulag peýda bolmazdy. Men ulagymy berenimde imanym bolsa-da, Drenda: “Ine, şular ýaly ulagy isleýän!” diýýänçä, biz oragy ulanmadyk.

Soňra ýene bir waka boldy, ol bu esasy has-da köp aýan etdi. Siz meniň aw awlamagy halaýandygyma eýýäm düşünensiňiz. Men aw awlamagyň oňaly çäginde ýaşalaryn we hususy aw meýdanymyň bolmagy bilen ýalkanan. 60 akrylyk meýdanymda 19 akr tokaýlyk we 10 akra golaý batgalyk ýerim bar. Men her ýyl şol ýerde sugunlary we awusyýdigi awlamagy diýseň şowly bolýar. Şol ýerde ördekler we gazlar bar, ýöne näme üçindir men olary hiç haçan awlamokdym. Birnäçe ýylyň dowamynda men ogullarym bilen birki gezek batgalyga gidip, aňsamlyk nahar üçin birnäçe gazy awlapdym. Ýöne ördekleri welin hiç awlamaýardyk.

Onsoň, birnäçe ýyl mundan ozal, ördekler sürüsiniň yzly-yzlyna batgalyga uçup baryşlaryny görenimde, olary awlap görmegi ýüregime düwdüm. Baý-bow, bu şeýle ajaýyp boldy! Bu aw meni diýseň imrikdirdi. Şol güýz möwsümindäki aw wagty men ördekleri atmakda çynlakaý türgenleşigiň gerekdigine düşündim. Men birnäçesini atyp alyp bildim, galyberse-de, olaryň örän tagamlydygyna hem düşündim. Men ördekleriň köplenç tüpeňimiň okunyň ýeter-ýetmez aralygynda bolýandygyna üns beripdim, bu bolsa, göwnüme bolmasa, okumyň sowa geçmegine sebäp bolýan ýalydy. Meniň adaty “Remington” 11-87 modeldäki uniwersal tüpeňim bardy, men ony galan awlarym üçin – towşanlardan başlap tä sugunlara çenli awlamakda ulanýardym. Maňa nädogry düşüňmäň, men bu tüpeňi halaýaryn, ol örän oňat. Ýöne men ördekleri awlamaga niýetlenen ýörite tüpeňleriň täze görnüşleriniň bardygyny bildim. Olar göze ilmez sypatda ýasalan, 3,5 dýuýmlyk oklary bolup, uzak aralykdan atmaga ýaramly bolýan eken. Men indiki aw möwsüminiň başyna çenli şeýle tüpeňleriň birini görmegi niýetläp goýdum.

Şunlukda, ördekleri awlamak möwsümi tamamlandy, ýanwar aýy geldi; men aw we balyk tutmak üçin niýetlenen Cabela atly dükanada gezmeläp ýörkäm, bu ýaraglaryň daş görnüşiniň nähilidigini görmek üçin, ýaraglar bölümüne baryp göreýin-le diýip pikir etdim. Ýaraglar bölümüne baryp girenimde, ýörite ördekleri awlamaga niýetlenen ýaraglaryň birtoparynyň bardygyny gördüm. Men olardan birnäçesini gözden geçirdim we göwnüme ýaranyny almak barada pikir etdim, ýöne onuň bahasy iki müň dollardy, aw möwsümi bolsa diňe birnäçe

aýdan başlamalydy. “Garaşayyn-la” – diýen karara geldim, ýöne gitmezimden ozal adaty däl bir zady etdim. Men, dogrusy, edýän zadyma doly aňlamaýardym-da. Oýlanman, ýöne edip goýberdim. Men halan ýaragyma görkezip, daşymdan: “Isa Mesihniň hatyrasyna, meniň şeýle tüpeňim bolar” diýdim. Ýene bir gezek gaýtalaýyn, men bu barada ýörite pikir-de etmändim, diňe şeýle ýaragy edinmek niýeti bilen, ýöne ykrar etdim. Meniň ýüregimde indi ördekleri awlamak üçin isleýän ýaragymyň aýdyň keşbi bardy.

Iki hepde geçenden soň meni biznes konferensiýada çykyş etmäge çagyrdylar; şol ýerde meniň ünsümi çeken bir ýagdaý bolup geçdi. Çykyş edip bolanymdan soň ýanyma kompaniýanyň eýesi gelip, meniň gelenime minnetdarlyk bildirmek maksady bilen maňa sowgat gowşurmak isleýändiklerini aýtdy. Ol maňa: “Biz siziň aw awlamagy halaýandygyňyzy bilýäris, şoňa görä-de, siziň üçin şu tüpeňi satyn aldyk” diýdi. Men agzymy açyp galdym, sebäbi olar maňa ördekleri awlamaga niýetlenen täzeje Benelli ýarymawtomatyny – edil şol

**HUDAÝ ISA MESIHI
MAŇA DEREK HAÇA
IBERIP, ŞALYGY MENIŇ
ÜÇIN ELÝETER EDEN
WAGTYNDA, MENI
SÖÝÝÄNDIGINI GÖRKEZDI!**

dükanda seredip, barmagymy çommaldan tüpeňimi satyn alypdylar! Siz düşüňärsiňizmi?! Tüpeň nädip peýda boldy? Men öz ömrümde onlarça tüpeňi sowgat beripdim, ýöne hiç haçan oragy ulanmandym. Men hiç haçan: “Ýa Reb, ine şu! Şular ýalysyny isleýän!” diýmändim. Ýöne muny eden badyma, hasyl oruldy!

Men tüpeň baradaky wakany bir dostuma gürrüň berdim, ol hem hyzmatçy. Ol şeýle diýdi: “Hawa, Hudaý käwagt şeýle edýär diýip pikir edýäris. Ol saňa Öz söýgüsini bildirmek üçin, saňa üýtgeşijek zady ýöne sowgat edýär”. Men onuň sözleri barada oýlanyp, şuňa düşündim: “Ýok, bu beýle däl. Hawa, Hudaý meni söýýär, ýöne Ol meni ýönekeý bir sowgat bilen geň galdyrasy gelmändi” It, balyk, belli bir zygiderlikde gelen sugunlar, ulaglar – bularyň bary diňe Hudaýyň meni nähili söýýändigini görkezmek üçin peýda bolmandy. Ol Isa

Mesihi maña derek haça iberip, Şalygy meniň üçin elýeter edende, meni söýýändigini görkezdi!

Size hasyl barada ýene bir wakany gürrüň beresim gelýär. Ozal aýdyp geçişim ýaly, men ulaglara kän gyzykmaýaryn. Biz ulaglary tä olary çalyşmaly bolýança sürüp gezýäris. Muña Honda Pilot ulagymyz mysal bolup biler. Biz bu ulagymyzy halaýarys, ol amatly, dolandyrmakda ýeňil, daş görnüşi täze ýaly görünýär, şonuň üçin-de, biz ony satmaýarys. Ýöne biz öz myhmanlarymyzy gatnadyp bilerimiz ýaly, käwagt has uly ulagy satyn almagyň pikirini edýärdik. Birnäçe wagt mundan ozal biz Now Center-de geçirilen çäre üçin Cadillac Escalade ulagyny kärendä alyp, Drenda bilen şonda aýlandyk. Ol bize oňat täsir etdi. Biz onuň merjen ýaly aksowult reňkini, Escalade ulagynyň bazara adaçça çykarylýan uzan kuzowyna garanyňda, öz süren modelimiziň has gysga kuzowly görnüşini haladyk. Biz: “Ine, şeýle ulagy isleýäris – Cadillac Escalade, merjen ýaly aksowult reňkde, gysga kuzowly. Özümize şeýle ulagy satyn almaly”. Soňra biz işlere meşgul bolup, ulag gözlemäge we ony satyn almagyň pikirini etmäge wagtymyz-da bolmady.

Takmynan bir aý geçenden soň gazeti almak üçin öýden çykanymda, el telefonyma jaň geldi. Biz adam maña: “Çopan, men size Cadillac Escalade ulagyny alyp bermekçi, siz haýsy reňkini halaýarsyňyz?” diýip sorady. Men geň galyp: “Beý-bä, gowudygyny. Drenda ikimiz merjen ýaly aksowult reňkini halaýarys” diýdim. Ol: “Bolýar, onda men satuwda nähili ulaglaryň bardygyny göreýin” diýdi. Men aljyrap barşyma, oňa gysga kuzowly görnüşini has gowy görýändigimizi aýtmagy unudypdyryn. Bu adam ýagdaýy oňat, geçen ýoly az, üstünden birki ýyl sürülen ulagy tapmagy niýet edinjärdi.

Bir bir aý töweregi bu adamdan hiç habar eşitmedik, soňra ol ahyrda jaň edip: “Siziň Escalade-ňiz mende dur; geliň, pylan ýerde sagat pylança-da duşuşaly, siz ony äkidip bilersiňiz” diýdi. Biz duşuşdyk we onda merjen ýaly aksowult reňkde gysga kuzowly görnüşini durdy. Ol ajaýypdy! Ol adam şeýle diýdi: “Muña köp wagt gidenini bagyşlaweriň, men uzyn kuzowly görnüşini tapjak boldum, ýöne olaryň hyrydary şeýle köp bolansoň, birini-de tapyp bilmedim. Meniň bar tapyp bilenim – gysga kuzowly görnüşini. Siz muña garşy bolmarsyňyz öýdýän?” Garşy däl? Bu hut biziň islänimiz we hut ykrar eden ulagymyzdy!

Ýene-de şu soragy bereli: hut isleýän Escalade ulagymyz nädip peýda boldy? Birinjiden, men ýokarda aýdan wakamdaky çopana beren şol ulagymdan daşary sekiz ulagy sowgat beripdim. Ýöne Drenda şol BMW babatda edişi ýaly, men ozal hiç haçan “Ine, şular ýalysyny!” diýmändim. Bu gezek hem Drenda bilen ylalaşyp: “Biz, ine, şular ýaly ulagy isleýäris!” diýip sesli aýtdyk. Men ýygnagyň berim barada köp öwretmekde köp işleri geçirip, adamlara hasyl ormagy öwretmeýändigini köp ýyl bäri aýdyp gelýärim. Şunlukda, ýokardaky wakalaryň ählisinde orak hökmünde nämäniň çykyş edendigini aýdyp bilmersiňiz? Bu mese-mälim zat diýip umyt edýärim! Men öwezi dolar ynamy bilen köp ulaglary ekdim, ýöne Drenda ikimiz hiç haçan täze ulag babatda ylalaşyga gelmändik. Ýene gaýtalap aýdaýyn: biz ulagy birnäçe wagtlap sürüp gezýärdik. Ýöne “Ine, şular ýalysy!” diýenimizden soň. Ol peýda boldy. Orak – bu biziň sözlerimiz!

*Ölümem, ýaşayışam diliň ygtyýarynda, dili söýýän
hasylyndan iýer*

– Süleýmanyň pähimleri 18:21

Bir döwür ygynakda diliň aýdýan zatlaryna üns bermelidigi barada köp öwredilýärdi. Men käbir adamlary tanaýaryn, belki, siz hem şeýle adamlary bilýänsiňiz, olar bir aýdýarlar-da, yzýanyndan hem ellerini agzyna tutup: “Men aýdýan zatlaryma üns bermeli” diýýärler. Bu asylyly ýaňlanýar, men munuň Sözi öz ýüregimizde saklamaga ýardam berýändigini bilen ylalaşýaryn. Emma biziň aýdýan zatlarymyzy saklamaklygyň oraga hiç dahyly ýok. “Näme? Ýöne sen orak – biziň sözlerimiz diýip aýdypdyň-a”. Hawa, aýtdym, ýöne dogry sözleri ulanmagyň formulasyna eýermeklik öz-özünden açar bolup bilmeýär.

*Size dogrusyny aýdýaryn, kim ýüreginde şübhä ýol bermän,
diýýäniniň boljakdygyna iman edip, şu daga: „Göteril-de,
deňze zyňyl“ diýse-de, onuň diýeni bolar.*

– Mark 11:23

Men ýene gaýtalaýyn: Markyň hoş habarynyň 4-nji babyndaky orak – bu siziň sözleriňiz! Markyň hoş habarynda orak barada aýdylýan pursatyna çenli eýýäm iman prosesi we ony almaklyk beýan edilipdi. Ol ýerde ekin ýetişende, siziň oragy işe girizýändigiziň barada aýdylýar, sebäbi hasyl wagty gelip ýetdi. Hasyl wagty gelýär, sebäbi siz iman edýärsiňiz, siziň ýüregiňizde bolsa Gökler bilen ylalaşyk döreýär. Ýokarda Markyň 11-nji babyndan getirilen mysal hem şol bir esasa öwredýär. Siziň ýüregiňiz Söze ynanýar, soňra bolsa diliňiz bilen aýdyp, Gökleriň ygtyýaryny boşadýarsyňyz. Ýöne “diýýäniniň boljakdygyna iman edip” diýen jümlä üns beriň. Iman synagy – bu diýýän zatlaryňyza ynanýanlygyňyzyň barlagy. Ýöne diýmek ýa-da Hudaýyň Sözüni gaýtalamak – öz özünden iman däl. Siziň ýüregiňiz Gökler bilen ylalaşyga girmese, agzyňyzdan ak köpük gelýänçä, gaýtalaberiň, barybir hiç zat bolmaz. Şunlukda, biz diýýän zatlarymyza üns bermelimi ýa-da ýüregimize?

Ýagşy adam ýüreginiň ýagşylyk hazynasyndan ýagşylyk çykarýandyr, ýaman adam ýüreginiň ýamanlyk hazynasyndan ýamanlyk çykarýandyr. Ynsanyň dili ýüreginden joşanyny sözleýändir.

– Luka 6:45

Bar güýjüň bilen ýüregiňi gora, çünki ýaşawşyň gözbaşy ýürekden gaýdýar. Agzyňdan egriligi, diliňden hilegärligi aýyr.

– Süleýmanyň pähimleri 4:23, 24

Biz aýdýan zatlarymyzyň ýürekden gelip çykýandygyny we iman edýänlerimizden döreýändigini aýdyň görüp bilýäris. Markyň hoş habarynyň 4-nji babynda görkezilen prosese eýerip, biz ýüregimiziň iman edýänlerini üýtgedip, ony Gökler we iman bilen nädip ylalaşyga getirip bolýandygyny bilýäris. Soňra, jan-tenden ynanýarys we sözleri, hereketleri ulanyp, oragy ulanýarys. Asyl manysyny tutup bildiňizmi? Gowy zat, dowam edeli.

Iman baradaky gürrüňimizi dowam edip, size sorag beresim gelýär, siz oňa jogap bermeli.

Iman edýändigime nädip düşünmeli?

Bu ajaýyp sorag, siz onuň jogabyny BILÄÝMELI, sebäbi iman etmezden, iman dilegini etmek mümkin zat däl. Siziň iman edip-etmeýänligiňizi barlamagyň köp usuly bar, bilmeli we ýüze çykarmaly köp alamatlary bar. Siz iman etmeýän wagtyňyzda, gorka esaslanýan köp çözümleri edip bilýärsiňiz. Gorka esaslanan çözümler sizi lagnatlanan ýer ýüzüniň ulgamynyň ýesiri edip, Hudaýyň size bermekçi bolýan zatlaryna girmäge päsgel berýär. Şunlukda, iman edýändiňize näme şaýatlyk edip bilýär? Birinji alamaty ýönekeý: siz biziň iman kesgitlemämize seredip, bütin ýüregiň bilen ynanmagyň açar bolup durýandygyna düşüňip bilersiňiz. Biz köplenç ynanýandyrys diýip pikir edýäris, aslynda bolsa diňe aňda razylaşyarys, ýürekde welin Söz ýokdur. Siz munuň tapawudyny görmegi başarmalysyňyz. Siz jan-tenden ynananyňyzda, elbetde, siziň aňyňyz Sözüň aýdýanlary bilen ylalaşýar, ýöne mundan başga parahatlyk bilen umudy getirýän imany we ynamy hem duýýansyňyz.

Iman umyt edýän zatlarymyza bil baglamak we görmeýän zatlarymyza ynanmakdyr.

– Ýewreýler 11:1

Eger haýsydyr bir zadyňyzyň bardygyna güwäligiňiz bar bolsa, onda bu zadyň bardygy babatda ýene haýsydyr bir ynamlylyk gerekmi? Elbetde, ýok! Ýene bir gezek aýdaýyn: eger siz imanda bolsaňyz, onda siz Hudaýyň Sözüniň aýdýanyny hatda heniz görmeýän-de bolsaňyz, ony eýýäm alandygyňyz babatda bilimiňiz we parahatlygyňyz bar. Köp adamlar şeýle diýýär: “Men özümde munuň bardygyny bilýändigimi, bilýändigimi, bilýändigimi bilýärim” Bu bilim ýagdaýlardan däl-de, köňülden gelýär. Bu siziň ruhy adamyňyzda ýa-da kalbyňyzda. Gorky ýok, aňyňza hüjüm edýän ýürege düşgüç pikirler ýa birahatlyk ýok; siz

munuň eýýäm amala aşan zatdygyny bilýärsiňiz.

Imanda bolmagyň ýene bir tarapy – şatlyk we garaşmaklyk. Siziň jogabyňyz şularda jemlenýär. Bu sizde eýýäm bar! Iman – bu parahatlygy ýa-da ynamy duýmakdan has uly zat, ýöne olar hem imanyň alamatydyr. Siz şeýle-de öz ornuňyzy ruhy taýdan goramaga ukyply bolmalysyňyz. Men size şuny aýdanymda, kazyýet zalyny göz öňüne getiriň: siz ol ýerde şaýatlaryň çatryklaýyn soragnamasyny alyp barýan aklawçy. Siz näme üçin bu ýagdaý barada pikir edýänleriňiz barada oýlanýarsyňyz? Siz öz ornuňyzy nädip gorardyňyz? Bu ýerde ýeke-täk bir jogap bar – Hudaýyň Sözi.

**IMAN UMYT EDÝÄN
ZATLARYMYZA
BIL BAGLAMAK
WE GÖRMEÝÄN
ZATLARYMYZA
YNANMAKDYR.**

– ÝEWREÝLER 11:1

Mysal üçin, eger kimdir biri öýüňize gelip: “Eý, meniň öýümden güm bol!” diýse, siz: “Wah, bize bir gün puryja bersene, biz göçeris” diýip aýdarmysyňyz? Ýok, siz beýle etmersiňiz, siz muňa hahýlap gülersiňiz. Eger adam: “Ýok, bu meniň öýüm. Güm boluň ýa-da kazyýetde görseris” diýse, siz: “Baş üstüne, kazyýetde görşäyeris!” diýip jogap berersiňiz. Kazyýet derňewinde bolsa siz kaza asudalyk bilen öz ýagdaýyňyzy düşündirersiňiz. Şol adamy yzarlamasy üçin tussag edip, oňa kazyýet çykdaýlaryny töletmek üçin kazynyň ýeke garaşy ýeterlik bolar. Şu ýagdaýda siziň ynamlylygyňyz duýgulara we emosialara däl-de, şu jaýyň kanuny eýesi bolup durýanlygyňyz baradaky kanuna we delile daýanyppy.

Imanda bolmak meselesi orta çykanda, imanyň nämedigine düşünmeýän adamlaryň kelebiň ujuny aňsat ýitirýändiklerini görýäris, sebäbi olar imanyň ýeke-täk gözbaşy bolan Hudaýyň Sözüne däl-de, öz hereketlerine bil baglaýarlar. Hudaýyň Sözüne görä haýsydyr bir hereketi ýa-da özüni alyp barmagyň formulasyny şalygyň hakyky güýji bilen bulaşdyrmak aňsat; bu güýç kämil ynamdan dolan ýürekden gelip çykýar. Mysal üçin, eger siz Hudaýyň şalygyna pul eken bolsaňyz, menem sizden öz tohumyňyzyň öwezini näme üçin alarsyňyz diýip hasaplaýandygyňyzy

sorasam, siziň jogabyňyz şeýle bolmaly däl: “Sebäbi men pylan senede pylança puly sadaka berdim”. Şeýle ykrar diňe siziň hereketleriňize, formula daýanýar we ýüregiňizdäki ynamlylyk üçin labyry ýok. Siziň ynamlylygyňyz diňe Hudaýyň Sözünden döräp bilýär.

Meniň bilen dileg edip, meniň dilegimden soň näme üçin jogap aljakdyklaryna ynanýandyklaryny soranymda, näme diýjegini bilmän, maňa ýöne garap duran adamlaryň sany sanardan köp. Muny soramak bilen, men olaryň imanyny we Gökler bilen ylalaşygyny tapasym gelýär. Men olaryň: “Men jogap aljakdygymy bilýärim, sebäbi Hudaý maňa pylan kitabyň pylan aýadynda munuň maňa degişlidigini wada berdi” diýerini isleýärim. Eger adam Mukaddes Ýazgylaryň şeýle ýerini aýdyp bilmese, onuň labyrynyň bolman, gämisiniň nirä ýönelýändigine düşünmeýändigine mümkin.

Ýatda saklaň: iman diňe Hudaýyň erkini bilýän ýagdaýyňyzda bolup bilýändir. Näme üçin? Sebäbi iman diňe ýüregiň Hudaýyň erki bilen ylalaşan ýagdaýynda bolup bilýär. Köp adamlar özlerini hamala iman edýän hasaplaýarlar diýip pikir edýärim. Gaýtalaýaryn, olaryň aň Hudaýyň Sözi bilen – onuň dogry we hakykatdygy bilen ylalaşyp biler, ýöne iman bu ýürege doly ornaşanda döräp bilýändir. Köp adamlaryň bolsa aň Söz bilen ylalaşsa-da, ýürekleri doly ornaşmadyk bolýar.

Meniň aýdýanlarymyň bir oňat suratlandyrmasy bar, ol size köp adamlaryň özlerini iman edýän hasaplasalar-da, aslynda beýle däldigini görkezýär. Eger men size ýaňy-ýakynnda asmanyň adamlaryň aýdyşy ýaly mawy däl-de, sarydygyny, mawy diýip atlandyrylýan reňkiň aslynda sarydygyny ýüze çykardym diýip aýtsam näme? Başga sözler bilen aýtsam, men size бүтін ömrümize bize nädogry zadyň öwredelindigini, mawynyň aslynda mawy däl-de, sarydygyny aýdýarmyşym diýeli. Siz şonda näme ederdüňiz? Haýran galmadan ýaña gygyryp, el telefonyňyzy garbap, ilkinji mugallymyňyza jaň edip, ony reňkleri nädogry öwredip, durmuşyňyzy küň edenliginde aýyplarmyşyňyz? Men-ä şeýle edersiňiz öýdemok. Siziň hiç bir emosional seslenmäňiz, hiç gyanjyňyz bolmazdy, siz diňe meni samsyk hasaplap, aýdanlarymyň dürs akyla sygmajak biderek zat hökmünde gulagyňyzyň ýele ýanyndan geçirip goýbererdüňiz-de, edip duranlaryňyza gümra bolubererdüňiz. Näme

üçin? Sebäbi siz mawy reňkiň mawydygy babatda doly ynamyňyz bar!

Indi bolsa, geliň, meniň mysalymy iman meselesi babatdaky çekeleşigimiz bilen deňeşdireli. Eger siz Hudaýyň şypa berjekdigine doly ynanyan bolsaňyz, lukman bolsa rak keselinden öljekdigiňizi aýdýan bolsa, näme? Siz lukmanyň ýüzüne seredip, ony akmak hasaplarsyňyz, sebäbi siz munuň bolup bilmekjek zatdygyny bilýärsiňiz. Näme üçin? Sebäbi siz şypa alyp bilmegiňiz üçin Isa Mesihini doly bahany töländigine jan-tenden ynanyarsyňyz. Düşünýäňizmi? Köp adamlar, elbetde, dileg edýärler, ýöne derňew geçirenimde, men olaryň dilegleriniň iman dilegi däl-de, umyt dilegidigini, işiň nähili gutarjakdygy babatda ynam etmeýändiklerini ýüze çykarýaryn. Eý, dostum, hut şu sebäpdenem sen özüňe Hudaýyň Sözünden öwüt bermeli. Biz Hudaýyň näme diýýändigini babatda ynamly bolarymyz ýaly, Onuň yradasynyň nähilidigini bilmeli we Onuň muňa laýyk gelmeýän zatlaryň baryny ret etmeli. Öz durmuşymdan bir mysal getirmäge ygtyýar ediň, ol Hudaýyň ýaşayşy barada aýdýanlary bilen özüňi iýmitlendirmegiň näderejede wajypdygyny görkezýär.

Men ýadawdym, telekeçi hökmünde birnäçe çylşyrymly hepdäni arkamdan aşyrypdym (bu ýygnaga çopan bolmazymdan ozal bolupdy). Meniň iş günümiň tertibi satuw baradaky gepleşiklerden dos-doludy we, elbetde, göterimlere garaşly bolanym üçin maliýe basyşlar-da bardy. Men adaty plombany goýmak üçin, diş lukmanyna bardym. Lukman nowokain sanjymyny etmezinden öň hemme zat oňat barýardy. Ol iňňäni sanjanda, ýiti agyryny duýdym we äňim adatdakysy ýaly sanjymdan soň kem-kemden doňman, şobada doňdy. Men geň galyp, lukmana bolan zatlary aýtdym. Ol: “Hä, men nerwe düşen bolmaly” diýdi. Men şobada ondan: “Bu bolýan zatmy?” diýip soradym. Ol bolsa: “Aý, bu adatça bejerilýän zat” diýdi. Näme? Men ony dogry eşitdimkäm?” Lukman, bu adatça bejerilýän zat diýmek bilen, nämäni göz öňüne tutýaňyz?” diýip soradym. Ol hem şeýle diýdi: “Aý, ýagdaýlaryň 80-85 göteriminde muny hiç bir erbet netijesiz doly bejerip bolýar”.

Näme? Meni birdenkä gorky gaplap başlady. Indi näme? Bu aslynda bir aýrylarmyka? Erbet pikirler aňyma hüjüm edip başlady. Bejergiden soňra yüzüm doňan ýaly bolup galdy, bu adatdaky bejergiden soňra

doňuň kem-kemden aýrylyp gidişi ýaly däl-di. Diş lukmanyndan soň bir sagatdan müşderi bilen duşuşygyň bardy, şonuň üçin-de nämeleriň bolup geçendigi barada aýlanmaga ýeterlik wagtyň bardy. Ýöne duşuşyga barýarkam, ýol boýy özümi ölüm halynda durýýardym, bu agyrydan däl-de, parahatlygyň ýitip, kellämde tüweleý ýaly pyrlanýan gorky zerarlydy.

Soňra, şol duşuşykdan çykyp öýe barýarkam, bir dostumyňka sowuldym. Meniň ýüzüm heniz-de doňdy, men kimdir biriniň munuň aýrylyp gijekdigi babatda meni ynandyrmagyna mätäçdim. Meniň ýalňyşyňa üns beriň: men goldaw üçin Hudaýyň Sözüne däl-de, hatda imanda-da berkemedik dostuma ýüz tutdum. Men oňa bolan zatlary gürrüň berip, onuň: “Aý, bolýar, hemme zat gowy bolar, Geri, sen gutularsyň” diýerine umyt etdim. Muňa derek men: “Wah, ýok! Meniň bir dostum-da şeýle boldy, şondan bäri onuň ýüzi ysmaz boldy” diýenini eşitdim. Men gulaklarymyň eşidenine ynanmadym! Meniň aňym gorka gaplandy. Men hamala hemme zadyň gowy boljakdygyny bilýän ýaly bolan kişi boldum-da, maňa wagt sarp edendigi üçin minnetdarlygymy bildirdim. Men gyssanjyma başga bir dostlarymyň-da öýüne baryp, şol bir soragy berdim we şol bir jogaby eşidenimde, üstümden gaýnag suw guýlan ýaly boldum. Olar: “Wah, ýok-la, biziň-de bir dostumyz şeýle boldy, onuň ýüzi öňki katdyna gelmän, heniz-de ysmaz halda” diýdiler.

Olardan çykanymdan soň, özüme gelip bilmän durdum. Men Hudaýyň şypa berýändigini bilýärdim (aňymda), ýöne gorkudan saplanyp bilmeýärdim. Meniň ýüregimde kesgitli ynamlylyk ýokdy. Şol gijäni men ölüm halynda diýen ýaly geçirdim! Meniň aňym gorkudan doludy, ýüzüm diş lukmanyň otagyndaky bolşy ýaly, doňdy. Uklamaga dyrjaşyp, sag gulagyň astynda agyry duýup başladym. Bu bolup biljek zat däl! Meniň kakam şonda birki ýyl öň ýüz nerwiniň daşky ysmazlygy bilen göreşipdi we ol hemme zadyň sag gulagyň astyndaky kiçiräk agyrydan başlandygyny gürrüň beripdi. Ýüz nerwiniň daşky ysmazlygy ýüz myşsalaryny gözegçilikde saklap, gulagyň edil ýokarsyndaky süňküň deşiginden geçýän nerwiň ýokançlyk ýa-da sowuklanma zerarly zeperlenende döreyär.

Men gysaryp ýatyrn, uklajak bolýaryn we aňymda hut şeýle sözleri eşidýarin: “Siziň ýüzüňiziň daşky nerwi ysmaz boldy, bu edil kakaňzyňky ýaly”. Men irden oýananymda, ýüz nerwim бүтинлеý ysman galdy! Indi meniň diňe äňim däl, eýsem ýüzümiň tutuş sag tarapy ysmayardy, men ne gözümi, ne-de agzymy ýumup bilýärdim. Hemme zat örän erbetdi. Men özümi daş astynda mynjyran ýaly duýdum.

**ŞOL PURSATDA
MEN HUDAÝYŇ
SÖZÜNIŇ ÝEKE-TÄK
UMYDYMÝŇ BOLUP
DURÝANDYGyny
BILÝÄRDIM.**

Men şübhelerimi tassyklamak üçin, ýerli lukmana ýüz tutdum. Ol meni barlandan soň, mende hakykatdan-da ýüz nerwisiniň ysmazynyň bardygyny kesgitledi. Men: “Soňy nähili bolar?” diýip soradym. Ol: “Ýagdaýlaryň 80-85 göteriminde bu kesel aýrylyp gidýär we ömürlük ysmazy galdyрмаýar” diýip aýtdy. Meniň göwnümemi ýa-da ol dogrudan-da edil şu wagt şeýle diýdimi?

Şol pursatda men betbagtlyga uçrandygymy bilýärdim. Men iblisiň munuň billen oňnut etmejekdigini bilýärdim we maňa ýene nämeleriň garaşyandygy barada pikir-de edesim gelmeýärdi. Men ruhy söweş barada bilemsoň, ters ugra ýönelýändigime düşünýärdim. Bu wakalar maňa şeýle zatlar barada käbir zatlary bilmezimden köp ýyl oň bolup geçendigi ýadyňyzda bolsun. Ýöne men şeýle zatlardan üstün gelmek üçin, ruhy usullardan peýdalanmalydygyma düşüner ýaly ýeterlik bilimim bardy. Men munuň üstümi duýdansyz basmak üçin iblisiň taýynlan duzagydygyna-da hem akylым çatýardy, sebäbi men örän ýadawdym we hiç bir ýakymсызlygy oslamokdym.

Şol pursatda men Hudaýyň Sözüniň ýeke-täk umydymyň bolup durýandygyny bilýärdim. Men aňymy gaplan alan gorkudan saplanmagyň özbaşdak hiç mümkinçiligim ýokdy. Şonuň üçin-de, men Mukaddes Ýazgylardan şypa baradaky aýatları kartoçkalara ýazyp, ýüregimde imany ösdürmäge başladym. Men imanyň ösüp başlamagy üçin Sözi öz ýüregime ekmelidigimi bilýärdim, şonuň üçin-de Hudaýyň Sözi barada uzakly gün oýlanýardym.

Ilkibaşda hiç zat üýtgemeýärdi. Ýüzüm ysgynsyzlygyna galýardy we men gorky ruhy bilen dyngsyz göreşýärdim. Takmynan bir hepde geçenden soň, ýüzümde heniz-de hiç özgerişlikler bolmanka, bu amal boldy! Markyň hoş habarynyň 4-nji babynda öwredilýän prosesde bolşy ýaly, Sözi öz ýüregime ekenim üçin, mende iman emele gelip başlady: ilki baldagy, soňra başy hem başdaky doly däneleri ýetişdi.

Şol wagtyň bütin dowamynda ylalaşyga heniz ýetilmändi, bu bolsa imanyň ýokdugyny – häzirikçe ýokdugyny aňladýardy. Emma üýtgeşmeleri görmesem-de, bu prosesiň Markyň hoş habarynyň 4-nji babyna laýyklykda nähili işleýändigini bilmesem-de, ähli zat dogrudanda üýtgeýärdi. Meniň duýýam üýtgeşmelerim aýan fiziki dünýäde däl-de, ýürekde bolup geçýärdi. Eger biz Sözden ýapyşsak, ol ýüregimiziň ynançlar ulgamyny kem-kemden üýtgedýär-de, bizi imansyzlykdan Gökler bilen ylalaşyga geçirýär. Meniň ýagdaýymda men Sözden ýapyşýardym, sebäbi ol meniň ýeke-täk jogabymdy.

Günleriň birinde men öýümiň içinden geçip barýardym, ähli ýerde Mukaddes Ýazgylardan şypa barada aýdylýan aýatlary ýazylan kartoçkalar asylygdy we meniň gözüm ozal ýüzlerçe gezek gören bir kartoçka düşdi. Men bu gezek oňa garanymda, INE boldy! Meniň üstüme birdenkä ýalkanyş indi, gorky bada-bat ýitirim boldy we men özümiň şypa alandygymy BILÝÄRDIM. Hawa, ýüzüm heniz-de ysmayardy. Daşky özgerişler bolmasa-da, men şypa alandygymy bilýärdim. Iki sagadyň dowamynda ýüzüm bütinleý öňki katdyna geldi, ysmazlyk ýitdi. Hudaýa müň-de bir şükür! Söz işleýär!

Men äsgermezlik we işe gümralygym sebäpli öz ruhy durmuşymyň gowşamagyna ýol berendigimi bilýärdim we soňra öz ýalňyşyma düşünişip, öz akmaklygyma toba etdim. Bu birwagt bolupdy, men şonda imanyň iş ýüzünde nähili işleýändigini özüme yaňy-yaňylar açýardym we bu çäkte o diýen uly tejribäm ýokdy. Men edenlerime göz aýlaýaryn: bada-bat Hudaýyň Sözüne ýüz tutmaga derek, akmak kimin adamlardan özüme näme boljagyny soraýardym. Emma bolýan zatlara aň ýetirip, her nähili bolsa-da, ynam bilen Hudaýyň Sözüne ýüz tutdum. Gynansak-da, iman we onuň döreýşi barada hiç kim öwretmänsoň, adamlaryň köpüsi bu prosesde ynamsyz bolýarlar.

Olara proses näbelli bolany üçin, olar basyşyň astyna düşenlerinde, Söz işlemeýändir öýdüp, ony ünsden sypdyrýarlar.

Iblisiň gaýtadan edýän hüjümlerine düşünmek

Kristin biziň ýygnağymyza gelende, Hudaý barada o diýen kän bilmeýärdi. Ol ýekşenbe güni geçirilýän hyzmatlaryň birinde gaýtadan doguldy we onuň durmuşy düýgöter özgerdi. Biz ýygnağymyzda adamlary Hudaýyň Şalygy bilen tanyşdyrýan sapaklary geçirýäris. Biziň aýdýan we öwredýän mowzuklarymyzyň biri – şypa almakdaky kanuny hak-hukuklarymyz. Kristin köp ýyllaryň dowamynda eşitmekde kynçylyk çekýärdi. Mundan başga-da, ol eýýäm 40 ýyl bäri eşidiş aparatyny dakynyp, eşidiş ukybynyň 50 %-ni ýitiripdi. Onuň ejesi kerdi, erkek doganynyň hem eşidiş kynçylyklary bardy. Kristin imanly bolmak bilen, şypa almaga kanuny hak-hukugynyň bardygyny bilende, örän begendi!

Sapak wagty meniň aýalym Kristiniň üstüne ellerini goýdy-da, onuň gulaklarynyň açylmagy üçin dileg edende, şobada, ine, ol doly eşidip başlady! Kristin çygyryp, aglap we Hudaýy şöhratlandyryp başlady. Aýalym Drenda Kristin bilen gelip, bu oňat habary aýdanlarynda, men Kristini iblisiň gaýtadan edýän hüjümleri barada habardar etmelidigimi duýdum. Men Drenda Kristine eger alamatlar dolanyp gelse, batyrçaýlyk bilen bu meselä buýurmalydygyny we şypa alandygyny ykrar etmelidigini, iblise ýok bolmagy biýurmalydygyny öwretmegini haýyş etdim. Ertesi gün irden synag geldi. Eşidiş ukyby öňki oňat eşidip bilmeýän ýagdaýyna geldi. Şonuň üçin-de ol edil biziň diýşimiz ýaly edip: “Ýok, iblis, men muny kabul etmeýärim. Men şindi hem ozalkym ýaly Isa Mesihiň ady bilen şypa aldym!” diýip ykrar etdi. Onuň gulaklary şobada açylyp, şondan bäri açyklygyna-da galýar.

Ýatda saklaň, iblis gaýtadan hüjüm edip, çägi ýene öz eline alasy geler. Oňa muny etmäge ýol bermäň. Hudaýyň Sözünde berk duruň!

Men babyň şu bölümini imanyň binýady esaslaryny düşündirmäge bagyş etdim: iman nähili hereket edişini, imanda bolup-bolmazlygymyzy we imany nireden almalydygymyzy düşündirdim. Hudaýyň Şalygynyň

SENIŇ MALIÝE REWOLÝUSIÝAŇ. Ylalaşygyň güýji

durmuşyňyzda işläp bileri ýaly, siz bu zatlary bilmelisiňiz. Isa Mesihniň aýala: “Seni imanyň halas etdi” diýeni ýadyňyzdamy? Siz babatda hem şeýle bolar: imanyňyz, Gökleriň aýdýanlaryna doly ynanýan ýüregiňiz we oragyň ulanmagyňyz durmuşda uçraýjak islendik meseläňiziň ýa mätäçligiňiziň jogaby bolar.

ALTYNJY BAP

REBBIŇ BEREKEDI

Men restoranda aýalym we ýygnagymyzda çykyş etmäge çagyrylan myhmanymyz bilen otyrdym. Agşam sagat on töweregidi we biz ýaňyja diýseň güýçli agşamky hyzmaty geçirip bolupdyk. Sargydymyzy almak üçin ýanymyza ofisiant gelende, onuň bilen gürrüň açdyk. Biziň myhmanymyz hyzmatyň nähili oňat bolandygyny aýtdy, ýygnak barada gürrüň bermäge başlady. Soňra ol ofisiantdan: “Siz aw awlamagy halaýarsyňyzmy?” diýip sorady. Ol halaýandygyny aýtdy. Myhmanymyz biziň aw baradaky wakalarymyza hemişe haýran galýardy we şol gün onuň dostlarynyň birine “Iman boýunça aw awlamak” atly kitabymy sowgat beripdim. Şol kitap edil ýanymda ýatyrdy.

Ofisiant gürrüňini dowam edip, gaýta-gaýta awa çykýandygyny, ýöne suguny awlamak hiç başartmaýandygyny aýtdy. Biz myhmanymyz bilen oňa Hudaýyň Şalygynyň nähili işleýändigini we her gezek awa çykanynda suguny awlap biljekdigi babatda ynamly bolup bilýändigini düşündirmäge başladyk. Ol bize doly düşünmeýärdi. Ýöne birdenkä ýanymdaky kitap ýadyma düşdi-de, men ony oňa sowgat bermegi teklip etdim. Men myhmanymyza oňa başga ekzemplýarymy berjekdigimi aýtdym we ol razylaşdy. Ofisiant maňa minnetdarlyk bildirip, kitaby gözden geçirjekdigine söz berdi, ýöne men ony soňky gezek görýändirin diýip pikir etdim. Emma pikir edenim bolmady.

Bir ýyl geçenden soň şol myhmanymyz ýene-de biziň ýygnagymyzda wagyz etdi we bir ýyl mundan ozal giden restoranymyzy halandygyny

agzap, ýene şol ýere gidip bilýändigimizi sorady. Biz şeýle-de etdik. Stoluň başyna geçip oturanymyza, bu gezek hem bir ýyl mundan ozal bize hyzmat eden ofisiantyň gelendigine haýran galdyk. Ol biziň ýanymyza gelip: “Salawmaleýkim. Siz mundan bir ýyl ozal şu ýerde bolupdyňyz we biz sugunlary awlamak barada gürrüň edipdik” diýdi. Biz: “Hawa, ýadymyza” diýişdik. Ol: “Men siziň beren kitabyňyzy okadym we onda aýdyşyňyz ýaly etdim. Men geçen ýyl iki suguny awladym, bu ýyl bolsa ýene birini almaga garaşaryn” diýdi. Biz onuň wakasyny eşitmäge örän şat bolsak-da, oňa asla haýran galmadyk. Hudaýyň Şalygy hemişe işleýär!

Men 25 çopan bilen duşuşyk geçirip, Hudaýyň Şalygynyň nähili işleýändigini olara düşündirýärdim. Bu diýseň ajaýyp duşuşyk boldy. Men duşuşygyň geçen zalyndan çykjak bolup durkam we işgärlerim eýýäm otagy tämizläp başlanlarynda, çopanlaryň biri yzyna dolanyp geldi. Ol aýaly bilen Drendanyň ýanyna baryp, biziň bilen gürleşmekçi bolýandyklaryny aýtdylar. Çopan gürrüňe başlap, hepdäniň ahyryna çenli 6900 dollar bergilerini bermeseler, jaýlarynyň ellerinden alynjakdygyny aýtdy. Ol elindäki şu 100 dollardan başga pulunyň yokdugyny düşündirdi. Ol: “Bu meniň bar pulum, ýöne men ony şu gün siziň öwredişiňiz ýaly, ony eketim gelýär we men siziň we aýalyňyzyň gerek puluň şu hepde elimizde boljakdygy babatda biziň bilen ylalaşmagyňyzy soraýaryn” diýdi. Biz el-ele berşip, dileg etdik we pul üçin Hudaýa şükürler aýtdyk.

Takmynan bir aý geçenden soň, men bu çopany başga bir çärede gördüm, ol meniň ýanyma begenip ylgap geldi. “Men size bolan zatlary gürrüň bermeli – diýip, ol söze başlady. – Men geçen gezek aýalym ikimiziň kiçiräk goşmaça telekeçilik işimiziň bardygyny agzamandym, biz futbolkalara trafaret surat basýarys we wagtal-wagtal garažymyza muňa güýmenýäris. Biziň uly göwrümlü işimiz bolmasa-da, käwagt kiçiräk sargytlary kabul edýärdik. Garaz, gürrüň eden gürrüňimiziň ertesi bize birnäçe sargytlar edildi, olaryň bahasy 8900 dollara bardy. biz şol hepde köp işlemeli bolduk, ýöne anna güni agşama çenli jaý üçin tölenilmeli 6900 dollar elimizde boldy. Taňry ýalkasyn!”

Men Demirgazyk Karolinada çopanlar konferensiýasynda

boldum, oňa 500 çopan gatnaşypdy. Men çykyş edemokdym, ýöne gatnaşyjydy. Meniň ýanyma bir erkek adam gelip: “Men siziň bilen gürleşmeli” diýdi. Bu Germaniýadan gelen çopandy we ol meniň üçin bir zyzykly wakasynyň bardygyny aýtdy.

Onuň ýetginjek ogly bir ýol bilen-ä meniň CD disklerimi tapypdyr. Ol olary diňländen soň, iman bilen PlayStation 3 aljakdygyny karar edipdir, sebäbi onuň puly ýok eken. Men PlayStation 3 nämedigini hemmeler bilýär öýdýärim (eger bilmeýän bar bolsa, onda bu oýun oýnalýan pristawka). Çopan günleriň birinde oglunyň iş ýerine baryp, PlayStation 3 babatda onuň bilen bile iman edip etmegini sorapdyr. Ogly kakasyna meniň disklerimi diňländigini we tohum ekip, kakasy bilen bu barada dileg etmek isleýändigini aýdypdyr.

Kakasy bu barada o diýen bir pikir hem etmändigini, ýöne çopan bolmak bilen, öz oglundan tohumy ýygnak üçin maliýe sadakasy hökmünde kabul edendigini aýtdy. Olar ogly bilen dileg edip, onuň edil şol pursat PlayStation 3 alandygy babatda ylalaşypdyrlar we bu işe eýýäm biten iş hökmünde garapdyrlar.

Ertesi gün ýygnakdan bir adam çopana jaň edip, oglunyň biraz pul gazan gazanmak üçin işläp bilýändigini ýa bilmeýändigini barada sorapdyr, sebäbi onuň gysga wagtlaýyn bir taslamasy bolup, onda kömek gerek eken. Ogly muňa gaty hoşal bolup, iki günüň dowamynda PlayStation 3 üçin ýeterlik pul gazanypdyr.

Bu ýagdaý oglunyň ünsüni çekipdir we birki hepde geçenden soň, ol ýene kakasynyň iş ýerine baryp, onuň özi bilen bilen ýene-de käbir zatlarda ylalaşyp bilýändigini barada sorapdyr. Çopan oňa: “Elbetde” diýip jogap berse-de, oglunyň Hudaýdan özüne has berk myşsalary bermegi babatda ylalaşmagy soranda, biraz geň gaypdyr. Çopan oglunyň bu haýyşyna anyk näme jogap berjegini bilmändigini aýtdy. Ýöne ahyrda ol eger ogly berk myşsalary soraýan bolsa, öz iş paýyny etmeli boljakdygyny we eger ogly muňa düşüňän bolsa, bu barada onuň bilen dileg etmäge taýyndygyny aýdypdyr. Ogly razylaşypdyr. Şunlukda, ol öz berk myşsalaryna tohum ekipdir we olar ylalaşyp, bile dileg edipdirler.

Ertesi gün çopanyň öýüniň ýanyna bir ulag barypdyr. Bu ýygnakdaky bir maşgala eken. Çopan olar bilen gürleşmäge çykanda, olar öz garažlaryny arassalanlarynda, ştangalaryň toplumyny tapandyklaryny we bularyň çopanyň ogluna gerek bolmagynyň mümkindigi barada pikir edipdirler. Eger gerek bolmasa, onda çopan hiç bolmanda, bularyň ýygnakdan kimiň alyp bilýändigini aýtmagyny sorapdyrlar. Çopan oglunyň öz myşsalaryny türgenleşdirmek isleýändigigi barada hiç kimiň bilmändigini we öňküsi günü bu barada dileg edndiklerini gürrüň berdi. Çopan gaty haýran galypdyr! Ol öýüne giripdir-de: “ Şol CD diskler nirede?” diýip sorapdyr.

Şeýle wakalar meniň üçin adaty zat. Men olary elmydama eşidýärim we olaryň siziň üçin hem adaty zada öwrülmeğini isleýärim. Biz siziň bilen şu pursada çenli Hudaýyň Şalygynyň işleýän kâbir açary esaslaryny nygtadyk we olar barada pikir alyşdyk. Şeýle-de biz Gökleriň ýer çägi üçin kanuny tutarygy ýa-da ýurisdiksiýany almak üçin biziň imanda ylalaşygymyzyň bolmalydygyny belläp geçdik. Indi bolsa, geliň, öňe hereket edip, Şalygyň şu kanunlarynyň bize maliýe mätäçliklerimizde anyk nähili kömek edip bilýändigine garap geçeliň.

*Rebbiň berekedi baýlyk getirýär,
Ol bu baýlyga dert-alada goşmaz.*

– Süleýmanyň pähimleri 10:22

Men Mukaddes Ýazgylaryň şu ýerini görenimde: “Elbetde, bu ýerde ýazylan zat göz öňüne tutulmaýar” diýip pikir etdim. Ýöne men hut şonuň göz öňüne tutulýandygyna düşünip galdym! Bu parçada näme barada gürrüň edilýändigine düşünmek üçin, iň başyna, ynsanyň ýaradylan pursadyna dolanmaly.

Tersine, Mukaddes Ýazgylaryň bir ýerinde şeýle şaýatlyk edilýär: “Adam näme Sen ony ýatlaryň ýaly? Ynsan ogly näme aladasyny ederiň ýaly? Ony perişdelerden biraz wagtlyk pes tutduň. Oňa şöhrat bilen hormat jygasyny geýdirdiň, ähli zady aýagynyň astynda goýduň”. Hudaý

ähli zady onuň aýagynyň astynda goýdy, oňa tabyn däl zat goýmady. Ýöne ähli zadyň oňa tabyndygy häzirki wagtda bize aýdyň görünmeýär.

– Ýewreýler 2:6-8

Biz bu parçany ozal okapdyk, ýöne häzir ol pikir alyşmagymyz üçin örän wajypdyr. Ynsan ýaradylanda, ýer ýüzündäki ähli zatlar onuň ygtyýaryna berlipdi. Onuň tabynlygyna berilmedik ýeke zat-da galmandy. Ol ýer ýüzünde özüne berlen ygtyýarlyk ornundan höküm sürüp, wekilçilik edýän hökümetiniň jygasyna beslenendi. Oňa bereket we abraý berlendi, ol ygtyýarlyk ornuna bellendi. Hudaýa garşy pitne turzan iblis heniz Adam ata yaradylmanka ýer ýüzüne kowlupdy. Iblis adamy ýigrenýärdi, sebäbi onuň Hudaýyň ygtyýarlygyna beslenip, özüniň üstünden höküm sürmäge goýlandygyna düşünýärdi. Iblis indi bu ýaradylyşa – özüniň adaty beden ýagdaýynda ondan has gowşak bolan adama tabyn bolmalydy. Emma Adam atanyň aýdan her bir ruhy sözi ony hut Hudaýyň Özi aýdandakysy ýaly ygtyýary bardy. Adam ata – Hudaýyň perzendi – ygtyýarlygyň we şanlygyň şol belent ornundan ýer ýüzüne höküm sürýärdi.

**REBBIŇ BEREKEDI BAÝLYK
GETIRÝÄR, OL BU BAÝLYGA
DERT-ALADA GOŞMAZ.**

– SÜLEÝMANYŇ PÄHIMLERI 10:22

Şunlukda, iblis adamy ýigrenýärdi we onuň ýer ýüzündäki ygtyýaryny örän alasy gelýärdi. Onuň ýeke-täk çykalgasy – her ýol bilen adamdan bu jygany alyp, ony şeýle belent orundan mahrum etmekdi. Adam atadan jygany almaga iblisiň ygtyýary ýokdy; onuň ýeke-täk umydy – Adam atany bir ýol bilen aldap, jygany onuň özüne çykartmakdy. Iblis How enäni Hudaýa ynanyp bolmaýandygy we durmuşyň Hudaýa garanda has köp zatlary teklipe edip bilýändigini babatda ynanýrandan soň, Adam ata we How ene iblise Hudaýdan köp ynanyp, Hudaýa garşy dönüklük etdiler. Ahyrda Adam ata bilen How ene Hudaýyň Şalygyndaky ygtyýarlygyň kanuny orunlaryny ýitirdiler, iblis bolsa bu dünýäniň hökümdary boldy. Pawlus Korintoslylara ýazan ikinji hatynyň

dördünji babynda ony hut şeýle hem atlandyrýar:

Bu dünýäniň hökümdary şeytan iman etmedikleriň aňyny baglady. Şonuň üçin-de olar Hudaýyň keşbi bolan Isa Mesihniň söhratynyň Hoş Habarynyň nuruny görüp bilmeýärler.

– 2 Korintoslylar 4:4

Adam ata pitne turuzmazyndan öň Hudaýyň perzendi bolmaklygyň berýän artykmaçlyklardan lezzet alýardy. Hudaýdaky ähli zatlar Adam ata lezzet üçin elýeterdi, ol ömründe ýeke gün-de mätäçlik çekmändi, gorkuly pikirleriň biri-de kellesine gelmeýärdi. Ýer planetasynda ýaşamak üçin oňa gerek bolan zatlaryň bary ol ýaradylmazyndan ozal sol ýere ýerleşdirilipdi.

Eger biz Gelip çykyş kitabynda beýan edilýän ýaradylyşyň altynjy gününü ýatlasak, onda ynsanyň altynjy gününň ahrynda ýaradylandygyny göreris, ýagny ol Hudaýyň ýaradyş meýilnamasynyň jemleýji bölegi bolup durýardy. Onuň ykbaly – ýedinji günde ýaşamakdy, Hudaý bu günü rahatlyk günü diýip yglan edipdi. Bu gün Hudaý ýadanlygy üçin rahatlyk günü däl-de, Onuň Öz işini tamamlandygy üçindi. Bir minut säginip, Hudaýyň bitiren işleri we ynsan üçin taýynlan belent meýilnamasy barada oýlanyp görüň. Adam atanyň bularyň baryny elden berip, netijede Şalykdaky kanuny ornuny ýitirendigi gynandyryjy zat.

Hudaý Adam atanyň Oňa gulak asmazlygy karar edende, oňa ýüzlenip, şeýle diýdi:

...”Sen aýalyňyň gepine gitdiň, ‘lýme’ diýip, adagan eden agajymyň miwesinden ýýdiň. Seniň eden işiň sebäpli, Men topragy näletländirin. Sen toprakdan ömürboýy muşakgatlyk bilen iýmitlenersiň. Toprak saňa akbaş-ýandak öndürip berer. Sen meýdan otlaryny iýersiň. Sen ýerden alnansyň we ýere dolanýançaň, nany maňlaý deriňi döküp iýersiň. Çünki topraksyň sen we ýene-de topraga öwrülersiň”.

– Gelip çykyş 3:17-19

Ilki bilen siziň ýer ýüzüni Hudaýyň näletlemändigini, muny Adam atanyň edendigini görmegiňizi isleýärin. Ol bütün ýer ýüzüne hökümni ýöredip bilýärdi. Ol onuň dolandyryjysydy. Ýer ýüzünde doly we bütünleý ygtyýary bolan Adam ata Hudaýyň hökümetine garşy dönüklük edip, Ony aradan aýyrýar. Şeýle kararyň ägirt netijeleri diňe Adam ata däl, eýsem tutuş ýer ýüzüne – şol günden başlap şol ýerde ýaşamaly bolan her bir erkege we her bir aýala täsirini ýetirdi. Adam ata ýer çäginde Hudaýyň oňa beren ýurisdiksiýasyny heniz saklaýan bolsa-da, birwagtlar wekilçilik edýän we onuň hökmürowanlygyny goldaýan hökümetiň ornundan dolandyrmaga indi güýji ýokdy. Adam ata ýaşaýşyň hut özünden aýrylandy, indi oňa ozal nätänyş bolan ölüm öz hukugyna eýe boldy.

Hudaý Adam atany edenlerinde paş etdi we öz günäsi üçin, birinjiden, Hudaýyň hökümetindäki kanuny ornuny ýitirendigini aýtdy. Adam ata şol hökümetiň Ýer planetasyndaky wekili bolany üçin, Gökler öz kanuny wekilligini ýitirdiler, sebäbi olar ýer ýüzündäki öz ýurisdiksiýasyny bu wekillik arkaly amala aşyryrdylar. Ikinjiden, bu ýer ýüzüniň özüne-de täsir etdi we ol Erem bagyndakysy ýaly indi üpjün etmeýärdi. Ýeriň Adam ata gerek bolan miwäni bermegi we onuň diri galmagy üçin, indi onuň özi maňlaý derini saçyp, zähmet çekmelidi. Toprak indi akbaş bilen ýandagy ösdürer, durmuş agyr bolar, muşakgatly güzeran bolsa durmuş ýörelgesine öwrüler.

Men muny jebir-sütemli durmuş ýörelgesi, gorky we ölüm ruhy bilen murdar edilip, güzerany zordan görmek ýörelgesi diýip atlandyryaryn, ol Adam atadan soň doglan her bir adamyň depesinden dag kimin abanyp dur – bu näletlenen ýer ulgamydyr. Buz hut şu ulgamda ösüp-ülaldyk we hut şu güzerany zordan görmek ulgamy biziň ählimize örän oňat bellidir. Dawut pygamber 22-nji mezmurda ony tümlük deresi diýip atlandyryar:

Tüm garaňky dereden geçäýemde-de, ýamanlykdan gorkmaýaryn men, çünki Sen meniň bilensiň. Seniň hasaň, çopan taýagyň aram berýär janyma meniň.

– Zebur 22:4

Ölüm gorkusy bütin ýer ýüzüne ýaýrady. Ýöne munuň başga-da erbet netijesi bar. Adam Hudaý bilen gatnaşygyny ýitirdi we şeýdip, ol indi öz-özünü bilmeýär – ol öz ýaradylmasynyň maksadyny we asyl manysyny göz öňünden sypdyrýar. Adam ýaradylanda, oňa öňden bellenen maksat, tabşyryk berlipdi. Ol ýer ýüzünü Hudaýyň adyndan dolandyrmalydy. Başga sözler bilen aýdylanda, onuň Hudaýdan tabşyrygy we durmuş maksady bardy. Ýöne indi welin onuň bar pikirleri güzeranyny görmeklige gönügenddi. Güzeranyny görmeklik adamyň maksadyna we bellenen niýetine öwrülýär.

**ÝERDE GÜZERAN
GÖRMEGIŇ NÄLETLENEN
ULGAMYŇDA HER BIR
ADAM YLGAMAKDAN
ÝADANDYR.**

Indi adamyň ýa agtarmak, ýa-da üpjünçiligi toplamak babatda kabul edýän her bir karary şol güzerany zoran aýlamagyň näletlenen ýer ulgamynyň süzgüjinden geçirilýär. Indi toý-meýlise ýer ýok we her gün maňlaý deriňi saçyp çekilýän zähmetden doly. Güzerany dolamakdan ýa-da alakalaryň

ygawy diýip atlandyryan durmuşymyzdan mümkin bolan ýeke-täk gutulyş – bu ylgamagy bes edip bilerimiz ýaly, ýeterlik serişdeleri toplamak.

Günäniň bu dünýä aralaşan wagtyndan bäri her bir erkegiň aýalyň ilkinji derejeli maksady – ylgamagy bes etmek.

Goşmaça üpjünçiligi alyp bileri ýaly işi şowuna bolan adamlaryň her biri indi ony aýratyn seresaplylyk bilen saklap goramalydyr. Adamlar öz baýlygyny ýitirmejek bolup, ondan ýapyşýarlar. Sebäbi eger olar ony ýitirseler, onda ýene-de muşakgat içinde ylgap, maňlaý derlerini saçyp zähmet çekmeli bolarlar.

Adamyň arzuwy, onuň güzeran görmekliginiň maksady, eýýäm belläp geçişim ýaly, - güzeran görmekligiň guly hökmünde ylgamagy bes edip, rahatlygy tapmak üçin haýsydyr bir ýol bilen üpjünçiligi tapmaktan ybaratdyr. Men siziň şu fakta aýdyň düşüňdigiňiz babatda ynamly bolasym gelýär: güzerany zordan aýlamagyň

näletlenen ýer ulgamynda her bir adam ylgamakdan ýadandyr.

Meniň ýadyma günleriň birinde irden bir çopan bilen oturyşym düşýär. Ol her gün säherde turup, tä öz hasaplary, bergileri we pul ýetmezçilikleri ýadyna düşýänçä, hyzmatyň işlerine höwes bilen meşgul bolýan eken. Ol öz maliýe ýagdaýynyň durmuşyna awy gatyp, edýän hyzmatynyň şatlygyndan mahrum edýändigini aýdýardy. Şeýle ýagdaýa diňe çopanlar gabat gelmeýär. Bu köp maşgalalaryň ýaşayş ýörelgesi, sebäbi olar bergilerde, ol aýlykdan indiki aýlyga çenli ýaşaýarlar.

Her bir adam çykalga gözleýär, ýeke-täk çykalga bolsa – gereginden artyk bolan serişdelere eýe bolmaklyk. Näletlenen ýer ulgamyna laýyklykda, adamyň şahsýetine ondaky bar zatlar, gazanyp bilýän pulunyň mukdaryna görä baha berilýär. Birinjiden, adam öz ýalaňaçlygyny – asyl maksadyň we aslyýetiň ýitgisini basyrmaga dyrjaşyp, ýasama zatlar ýapysýar. Ol indi birwagtlar özüni şeýle şöhrata beslän Hudaýyň huzuryňy baýlyga çalyşmaga synanyşýar. Ikinjiden, ol Hudaýyň Şalygynda şanly abraý derejesindäki dolandyrmasyňy durmuşy tekepbirligine we adamlara höküm ýöretmeklik islegine hem çalyşmaga dyrjaşýar. Indi adam özüni bir maksada – baýlygy toplap, ony saklamaklyga bagyş edýär. Indi onuň barlygy näderejede baýdygyna we beýleki adamlara nähili ygtyýarynyň bardygyna garaşly bolýar. Günä batan adam häzirki wagtda özüne baha bermek üçin jemgyýetdäki derejesini we ornuny örän wajyp hasaplaýar.

Şu barada oýlanyp görüň. Adamlar biri-birine adadça haýsy soragy berýärler? “Sen näme işleýärsiň?” Näme üçin? Bizi dogrudan-da bu alada goýýarmy ýa-da gyzyklandyryarmy? Bütinleý ýok, ýöne bu sorag biziň adama bolan hormatymyzyň derejesini kesgitleýär. Başga sözler bilen aýdanymyzda, biz özümizden şulary soraparys: Bu adam kim? Ol ýer çäginde haýsy orny ýa derejäni eýeleýär? Men ony nähili derejede sylap hormatlamaly? Eý, zenanlar, men häzir erkekleriň nukdaýnazaryndan aýdýaryn. Men zenanlaryň şahsýeti kabul etmektige bütinleý başga nukdaýnazardan çemeleşýändiglerini bilýärim.

Häzirki wagtda näletlenen ýer ulgamy öňküsi ýaly güýje eýedir! Adamlar ähli kararlaryny puly agtarmagyň we saklamagyň süzgüjinden geçirýärler. Adamlar has ýokary aýlygy bolan işi almak üçin başga şatlara göçmage-de taýyndyrlar, olar hatda öz asyl maksatlary barada oýlanmaýarlar. Hemmeler rokýyldyzy bolmak isleýärler. Näme üçin? Derejesi we baýlygy üçin.

Birnäçe müň ýokary synp mekdep okuwçylarynyň arasynda ulalanlarynda haýsy hünäre meşgul bolmak isleýändiglerini bilmek üçin barlag derňewleri geçirildi. Sorag berlenleriň 65%-ni öz hünärmenlik maksatlarynyň – meşhur bolmaklykdygyny aýtdylar. Meşhur bolmak? Bilşime görä, meşhur bolmaklyk aslynda hünär-de hasaplanylmaýar.

Barlag derňewleriň ýene biri işgärleriň 30%-iň öz işlerini ýigrenýändigini we ýene 40%-iň ony halamaýandygyny görkezdi. Şunlukda, ABŞ-da zähmet çekýän adamlaryň 70%-mi meşgul bolýan işlerini halamaýarlar! Onda olar näme üçin şol ýerde işleýärler? Sebäbi olar güzeran görmekligiň gullary, olar güzeranlaryny aýlamak üçin gam-gussada maňlaý derlerini saçyp zähmet çekýärler. Bu adamlar maksady we aslynda niýetlenilen zatlary hasaba almaýarlar; olary höweslendirýän faktor – hasaplaryny tölemeklik. Sen maliýe mätäçligiň guly bolan ýagdaýyňda, seniň saýlamaga mümkinçiligiň bolmaýar. Puly köp töleýän hemişe ýeňiji bolup çykýar. Muňa alakalaryň ylgawy diýilýär. Biz hut şeýle hem ýaşaýandyrys. Öz tigriniň içinde aýagaldygyna ylgap, hiç ýere ýetmeýän homýagy göz öňüne getiriň. Biz gülüp, bu örän mylaýym zat diýip pikir edýäris. Ýöne hakyky dünýäde welin bu asla mylaýym görünmeýär, bütinleý beýle däl. Adamlar ymtylýan zatlaryna asla ýetmän, şeýle tigriň içinde ölüp galýarlar.

*Şonuň üçin hem näme iýip-içjekdigiňizi, näme geýjekdigiňizi agtarmaň, bular barada alada etmäň. **Bu zatlaryň baryny bu dünýäniň adamlary agtarýandyr.** Ataňyz bularyň ählisiniň size gerekdigini bilýär. Siz bolsa Hudaýyň Şalygyny agtaryň, şonda bu zatlar hem size onuň üstüne goşulyp berler.*

– Luka 12:29-31

Gaýgy-gam içinde maňlaý derini saçyp işlemeklik – biziň bilýän ýeke-täk ulgamymyz. Eger men siziň bergileriňizi bermelidigiňizi, ýagny olary bir ýylyň dowamynda BERMELIDIGIŇIZI, bermedik ýagdaýyňyzda tutuş maşgalaňyz Demirgazyk polýusa hemişelik ugradyljakdygyňyzy (men pikirimi size ýetirmek üçin, iň soňky derejedäki mysaly ulanýaryn) aýtsam, size näme ederdiniňiz? Men siziň näme etjekdigiňizi aýdaýyn: siz öňküden-de köp derläp, has çalt ylgamagyň meýilnamasyny şobada düzüp başlardyňyz. Siz: “Men ýene birki ýere doly däl iş gününe işe durup bilerdim. Aýalym-da doly däl iş rejesi bolan birki işe ýerleşip bilirdi, çagalar hem kömek edip bilirdi” diýerdiniňiz. Düşünýäňizmi, bu siziň bilýän ýeke-täk üpjünçilik ulgamyňyz – gaýgy-gam içinde, maňlaý deriňi saçyp zähmet çekmek. Size bu ulgamyň ýene bir suratlandyrmasyňy görkezeyin.

Men siziň köçäňizden ylgap barýarkam, öýüňiziň gabadyndaky ýoldan içinde on million dollar bolan haltany tapýarmyşym diýeli. Men örän begenýärim, ýöne öz tapan zadym barada habar bermelidigimi bilýärim. Men sizi tanaýanlygym üçin, siziň öýüňize ylgap barýarynda, telefonyňyzdan jaň etmegi haýyş edýärim. Men polisýa bölümüne jaň edenimde, siz gapdalymda durup, hemme zady eşidýärsiňiz. Men olara bolan zatlary gürrüň berýärim. Az salymlyk dymyşlykdan soň, olar öz ýazgylaryny barlap, pul ýitgisi barada hiç kimiň arz etmändigini, şonuň üçin-de bu puly özüme alyp bilýändigimi aýdýarlar (olaryň şeýle diýjegi gümana, ýöne suratlandyrmam üçin bu wariant has gowy). Olar maňa muny aýdanlarynda, men bökmäge we şatlykdan ýaňa gygyrmaga başlaýaryn. Soňra men olaryň aýdanlaryny size habar berýärim we begençden ýaňa heşelle kakýaryn.

Men şatlygymdan ýaňa heşelle kakyp, bularyň baryny size gürrüň berýärkäm, siz sypaýlyk bilen ýylgyrýarsyňyz. Ýöne şol gün aňşam nahar başynda aýalyňyza bolan zatlary gürrüň bereniňizde, oňa näme diýärsiňiz öýdýäňiz? Siz ýylgyrarsyňyzmy? Men-ä beýle pikir edemok. Siz: “BU _____!” diýärsiňiz. Siz şu boş ýeri doldurdyňyz gerek? Siz ADALATSYZLYK sözüniň bu ýerde dogry jogap bolup durýandygyny näbildiniňiz? Men size nireden bilýändigini aýdaýyn: siz hut şeýle terbiýlenen. Siz hut şeýle ulgamda ösüp-ulaldyňyz. Gaýgy-gam içinde

maňlaý deriňi saçyp işlemek – ine, hemme zat hut şeýle edilmeli.

Men öz getiren mysalymda puly hiç bir zähmet çekmezden tapdym, bu bar bolan ulgamy aldamaklyk. Bu adalatsyzlyk. Sebäbi men bu pul üçin zähmet çekmedim, men ony ýöne tapaýdym. Siz şeýle şowlulygyň size, belki, hiç haçan miýesser etmejekdigini bilýänsiňiz we sizi bahyllyk basyp, gúzeranyňyzy dolandyrmak üçin durmuşyňyzyň mejburi gulçulykdan doly boljadygyna düşüňärsiňiz.

Deňeşdirmek üçin: eger men günleriň birinde ýygnakda köne, reňki solan eşikde öňe çylyp, adamlara: Biz muny etdik! Soňky on ýylyň üçinde Drenda ikimiz günde 22 sagat işläp, ahyrda jaýyň bergisinden çykdyk” diýen bolsam, onda zalyň içi şatlykly seslerden we el çarpmalardan dolardy. Näme üçin? Sebäbi kimdir biri muny edip başardy we bu hemmeleri ruhlandyrdy. Eger kimdir biri başaran bolsa, diýmek, çykalga bar! Biz dişimizi gysyp, bilimizi berk guşamaly-da, bergilerimizii tölemeli, onsoň biz hem azat bolarys. Ýöne eger ýerde ýatan puly tapan bolsam, näme üçin hiç kim şatlanmazdy we el çarpmazdy? Siz näme üçin bu boş ýeri aňsatlyk bilen doldurdyňyz? Sebäbi siz hut şeýle pikir edýärsiňiz we hut şu barada arzuw edýärsiňiz. Adalatly – bu maňlaý deriňi döküp, agyr zähmet çekmek ulgamy, biziň hemmämiz ony gowy bilýäris. Agyr zähmet çekmezden alnan pul – bu adalatsyzlyk.

Ýöne maňlaý deriňi döküp agyr zähmet çekmek ulgamyndan çykamak – her bir adamyň arzuwy, baýamak, millioner bolmak – bu adamlaryň köpüsi üçin ejirli pikir. Million dollar häzirki wagtda birwagtky pul hümmetinde bolmasa-da, bu jümle öz-özünden baýlykdan habar berýär. Baýlyk bize erkinlik üçin mümkinçilikleri berýär we köp adamlaryň ýaşaýan gündeki hysyrdyly durmuşyna çapraz gelýär. Ýlgamakdan hemmeler ýadady we million dollara eýe bolmaklyk ýlgamagy bes edip, ahyrda öz göwnüň isleýän zadyna meşgul bolmagy aňladýar. Şu barada oýlanyp görüň: lotoreýanyň özüne çekijiligi nämeden ybarat? ERKINLIKDE! Saýlawyň bolmagyndaky, karary kabul etmekdäki erkinlik, bularda ilkinji ýerde tölegleri tölemek ýa-da aýlykdan aýlyga ýetmek durmaýar.

“Kim millioner bolasy gelýär?” atly şowhunly gepleşik örän ýörgünlidir. Ol köp adamlary özüne çekýär, sebäbi hemmeler şeýle azatlyk barada arzuw edýärler. Adamlar bu şowhunlyga seredýärler, olar oňa duýgulary bilen berilýärler, gatnaşyjylaryň tarapynda bolup, olaryň pul utaryny umyt edýärler.

Mowzугy birsalym çalşyp, şuny aýdaýyn: ogurlyk hem serişdeleri zähmet çekmezden almaklykdyr. Ýoýulan manyda ol hem näletlenen ýer ulgamyndan azat bolmagy teklip edýär. Onda, geliň, hemmeleriň ylgamagy bes edesleri gelýändigini babatda ylalaşalyň! Ýöne mundan çykalga beri barmyka? Häzirki wagtda pul shemalaryň görnüşleri diýseň köpdür. Men dünýäniň dürli künjeginde ýaşayan adamlardan günde azyndan on hat alýaryn. Olar 20 million dollary miras alyp, bu pullaryň ygtybarly ýerde howpsuzlygyny üpjün etmäge kömek edere kimdir biriniň gerekdigini baradaky ýüregiňi awadýan wakalaryny maňa gürrüň berýärler. Olar eger men şol pullary alyp, olary gorap bilsem, şolaryň ýarysyny maňa berjekdigini aýdýarlar. Soňra bolsa, elbetde, olar meniň elektron poçtamyň salgysyny bilesleri gelýär we bu miraslarynyň olara berilmegi üçin gerek bolan dokumentleriň taýýarlanylmagy, iberilmegi, ätiýaçlandyrylmagy (muny her hili atlandyryşlar) üçin käbir pul mukdaryny bermegimi sorayarlar. Aý, goýsaňyzlaň! Men, näme, kemakyl adama meňzeýänmi?

Günleriň birinde maňa bir müşderim jaň edip, inwestirleme meselesi boýunça maslahat sorady. Men özüm üçin adat bolan soraglary berýärdim we onuň baş million dollary inwestirlemek isleýändigini ýüze çykardym. Ol şol pursat pulunyň ýokdugyny, ýöne olaryň mirasyny resmileşdireden soň boljakdygyny aýtdy. Men onuň miras meselesini haçan çözüp bilýändigini soranymda, ol takmynan iki hepdeden boljakdygyny habar berdi. Şonuň üçin-de, men oňa iki hepdeden jaň etdim, ol bolsa munuň biraz köp wagty alýandygyny aýtdy.

Bu adamyň öz mirasyny ýewropa banky arkaly almakda kynçylyklary döräpdir, mirasy şonda saklanýan eken. Bu ýagdaý meniň ünsümi özüne çekensoň, men oňa soraglary berip başladym. Garaz, onuň wakasynda Fransiyada ölen bir daýysy tapylypdyr. Bu daýysy oňa bäs million dollary miras galdyrypdyr. Emma bu miras üçin 50 müň dollar

möçberinde salgyt tölemeli bolup, ony miras alynmazdan öň tölemeli diýip aýdypdyrlar. Ol heniz-de şol pullary tapmaga dyrjaşyandygyny we jaýyny girewe goýup, karz almaga arza berendigini aýtdy.

Men ondan bu işe ýuristleri çekip-çekmändigini soranymda, ol: “Hawa, bu mesele bilen maňa Fransiýadan jaň eden ýurist meşgullanýar” diýip jogap berdi. — “Sen Amerikada bu mesele bilen meşgullanýan ýuristiň ýok diýjek bolýaňmy?” Ol: “Ýok, diňe Fransiýadan jaň eden şol ýurist” diýip jogap berdi. Soňra ol maňa 50 müň dollary toplamagyň kyn bolandygy üçin Fransiýaday ýuristiň şol puluň ýarysyny özüniň tölejekdigini, müşderim bolsa mirasyny alan badyna oňa yzyna töläp bilýändigini gürrüň berdi. Men: “Ýok, bu kezzaplyk!” diýdim. Bu adam şeýle daýysynyň bardygy barada ozal eşitmese-de, onuň hakykatdan-da bolandygyna ynanýardy. Men oňa iki hepdeden ýene jaň edenimde, ol banka geçirmek üçin puluň baryny diýen ýaly jemländigini aýtdy. Men oňa ýene-de şeýle diýdim: “Olaryň eýýäm baş million dollary bar. Eger olara salgyt üçin pul şeýle gerek bolsady, onda olar saňa elektron ýa-da tizleşdirilen poçta arkaly degişli kagyzlary ibererdiler, sen hem olara gol çekip, mirasyň ujundan 50 müň dollary tutup almaklaryna rugsat bererdiň”. Ýöne ol maňa ynanman, şol adamlaryň aýdýanlyna ynanýardy.

Geçen ýekşenbe güni hem hut meniň ýygnağymda şeýle ýagdaý boldy. Bir ýaş ýigit Ýewropadan tizara aljak mirasynyň serişdelerini inwestirlemek meselesini maslahatlaşmak üçin, ýanyma geldi. Men oňa sözlemeni gutarmaga-da mümkinçilik bermedim. Men oňa: “Bilýärin, bilýärin, olar saňa puly geçirip bilmekleri üçin özlerini käbir mukdardaky puluň geçirilmegini isleýärler, şeýle dälmi?” diýdim. “Hawa, ýöne siz muny nädip bildiňiz?” diýdim. Men oňa hem munuň kezzaplykdygyny aýtdym. Ol hem hamala ölen daýysyny tanamaýan eken, onuň hem ABŞ-da ýuristi bolmasa-da, bu puluň hakykatdygy babatda meniň bilen jedelleşmäge durdy. Adamlar şular ýaly zatlara näme üçin şeýle ýykgyň-ka? Sebäbi olar erkin bolasy gelýär! Olar muny sypdyrmak islänok, sebäbi, eger olar aňynda munuň hakykat bolmagynyň milliardyň ondan bir mümkinçiligi bolsa-da, mundan peýdalanasy gelýär.

Ýene bir mysaly getirmäge ygtyýar ediň. Drenda ikimiziň maliýe hyzmatlaryny etmek boýunça telekeçilik işimiz Birleşen Ştatlaryň ähli ýerinde hereket edýär. Bu diýseň ajaýyp telekeçilik işi. Biziň kompaniýamyzyň üpjün edýän mümkinçilikleri hakyky, adamlar ýylda müňlerçe dollary gazanyp bilýärler. Şeýle-de meniň telekeçilik işimde öwrenere-de zat zat. Sen keseki adamlaryň puluny dolandyrýarsyň. Seniň bilmeli kanunlaryň we serişdeleri meýilleşdirmegiň strategiýalary bar, sen olaryň hötdesinden gelmeli.

Men Ogaýo ştatynyň Kolumbus şäheriniň radioýaýlymynda, ýerli mesihi radiostansiýasynda mahabatlandyрма ýerleşdirip, onda rezýumeleri kabul edýändigimi habar berdim, sebäbi birnäçe täze dalaşgärleri tapasym gelýärdi. Takmynan 50 adam geldi. Söhbetdeşligi şobada geçirmäge derek, ilki bilen golaýdaky myhmanhanada tanyşlyk duşuşygyny geçirmegi we şeýdip dalaşgärleriň käbirlerini bada-bat seçmegi karar etdim.

Duşuşyk wagty kompaniýanyň söwda bazaryndaky ägirt potensialy, biziň diňe finanslar bilen işlemegiň esaslaryny öwretmän, eýsem muny mesihilik nukdaýnazaryndan öwretmäge mümkinçilik berýän ýagdaýymyz barada gürrüň berildi.

Biz işiň tertibi, öwezlik tölegleri, okatmaklyk we ygtyýarnamalara bolan talaplar babatdaky kompaniýanyň garaýyşlaryny hem beýan etdik. Ýylda 200 müň dollar gazanmaga mümkinçilik berýän işiň göwrümini görenlerinde, köp dalaşgärleriň seçilip aýryljakdygyny öz tejribämden bilýärdim.

Men duşuşykdan soňra myhmanhananyň girelgesinden geçip barýarkam, uly banket zalynyň takmynan müň adamdan hyryn-dykyn dolandygyny gördüm. Hemmeler bir sebäbe görä gelipdi: köpderejeli meşhur kompaniýa telekeçilik işine goşulmak isleýänler üçin prezentasiýa geçirýärdi. Ýöne meniň elli adamym bilen deňeşdirinde, şol ýerde näme üçin şeýle köp adam bolduka? Munuň jogaby sada: pul! Gynansak-da, şol köpderejeli kompaniýa muny ykrar etmeýänligine garamazdan, onuň işini şeýle kabul edýärdiler: “Eger men olara goşulsam, soňra bolsa üç adamy getirsem, - ine, onsoň men millioner”.

Ýöne men maliýe çäklerinde köp işlänim üçin, köpderejeli telekeçilikde köp puly gazanýan adamlaryň agyr işleýändiklerini bilýärim! Hawa, munuň potensialy bar, ýöne bu pullar aňsat pul hökmünde kabul

**PUL MESELESINI
ÇÖZMESEŇIZ,
ÖMRÜŇIZIŇ AHYRYNA
ÇENLI GÜZERANY
DOLANDYRMAK
ÜÇIN NÄLETLENEN
ÝER ULGAMYNDAN
PEÝDALANMALY
BOLARSYŇYZ.**

edilýär: “Eger men bu mümkinçilikden peýdalanmasam, onda – bu birgiden mähelläni bir görseňizläň – men bütin ömrümiň mümkinçiligini ýitirerin!” Gaýrat edip, maňa nädogry düşünmäň. Şeýle kompaniýalarda millionlarça dollary gazanan oňat dostlarym bar, şeýle-de oňat MLM-kompaniýalar-da bar. Men ýöne MLM-kompaniýalaryň orta derejedäki agzalarynyň pikir ýöredişini görkezjek bolýaryn. Güzerany dolandyrmak üçin näletlenen ýer ulgamynda aňsat puly gazanmak wadalary köp puly getirýär.

Eger siz bir minut aýak çekip, pul barada – ony nädip gazanmalydygy ýa-da gazananlaryňyzy nädip saklamalydygy barada näçe oýlanýandygyňyzy özüňizden sorasaňyz, haýran galarsyňyz. Meniň pikirime düşüneriňiz ýaly, ozal aýdanlarymy ýene gaýtalaýyn: her bir adam ylgamagyny bes edesi gelýär, hemmeler güzerany zordan görmegiň hatyrasyna ýaşamakdan ýadandyr!

Dynç alyş günü ýakymly, sebäbi biz togtap bilýäris. Dynç alyş rugsady ýakymly, sebäbi biz togtap bilýäris. Hormatly dynç alyş ýakymly, sebäbi biz ahyrda togtap, indi göwnümüziziň halaýan işlerini edip bilýäris. Maňa nädogry düşünmäň. Köp adamlaryň durmuşa garaýyşlary hiç zat etmän, ellerini gowşuryp oturmakdan ybarat däl. Şeýle-de men siziň durmuşyňyz babatda Hudaýyň islegi şundan ybarat diýjek-de bolamok. Ýok, biz tabşyrygymyzy, ýörite özümiň üçin niýetlenen maksady ýerine ýetirmekde işjeň bolmaga ýaradylan. Gynansak-da, köp adamlar güzeranlaryny dolamak üçin ylgamaga ýa-da haýsydyr bir zatlara etmäge şeýle bir gümra bolany üçin, öz arzuwlaryny birwagt gyra taşlandyrlar.

Men siziň kimdir biriniň ýa-da özüňiziň: “Men işe gitmeli” diýenini eşidendiňizi anyk bilýärim. Eýýäm bilşiňiz ýaly, adamlar haýsydyr bir zady mejburi etmeli bolanlarynda, ýakymly duýgulary bolmaýar. Emma welin işe höwes bilen gidip, meşgul bolýan zatlaryny yhlas bilen etseler, ýüzleri açylyp gidýär. Ýöne köp adamlaryň durmuşynda, adatça, beýle däl. Muňa derek olar öňküsi ýaly: “Men işe gitmeli” diýýärler. Ýöne aýlyk hakyny almak üçin, ýöne ofisde ýene bir günü geçirmek üçin, güzeran görmekligiň ýene bir günü, garaz, ýene bir günü başdan sowmak. Köp adamlar oňat başlaýarlar, olaryň durmuşy ýokary göterilýär. Olar töleglerini tölemek üçin işe ýerleşýärler we kabir netijeleri çykarýança, bu işe wagtlaýyn iş hökmünde garaýarlar. Emma olaryň çykaran netijeleri – durmuşlary duman kimin geçendigine, kyrk ýaşdan ýaňy geçen döwürlerinde bu petikden çykalganyň yokdugyna aň ýetirýärler. Muny orta ýaşyň krizisi diýip hem atlandyryýarlar – şonda adamlar duzaga düşendigine ömürlerinde birinji gezek aň ýetirýärler.

Eý, dostlarym, bu Hudaýyň bize öňden niýetlän durmuşy däl. Siz muny eýýäm bilýänsiňiz. Şeýle gözgyny gelejegiň öňüni almak üçin, Drenda ikimiz köp ýyl bäri şuny aýdyp gelyäris: eger siz pul meselesini çözmeseňiz, onda siz üçin niýetlenilen işleri tapmarsyňyz, durmuşyňyzyň üýtgeşik maksadyny bilmersiňiz. Pul meseleini çözmeseňiz, ömrüňiziň ahyryna çenli güzerany dolandyrmak üçin näletlenen ýer ulgamyndan peýdalanmaly bolarsyňyz.

Eger siz pul meselesini çözmeseňiz, onda özüňiziň ýaradylan maksadyňyzy asla bilmersiňiz!

Deňeşdirip görmek üçin, geliň, siziň durmuşyňyzyň nähili bolup bildirdigi barada gürrüň edeliň. Öz halaýan höwes edýän güýmenjäňiz barada oýlanyň. Mysal üçin, bu golf diýeli. Siz kimdir biriniň: “Waý-eý, şu gün golf oýnamaga gitmeli-dä” diýenini eşidipmidiňiz? Ýa-da kimdir biriniň: “Waý-eý, şu gün anna günü. Anna agşamyny ýigrenýärim. Şu gün duşenbe gününüň ertiri bolsa bolmaýarmy? Onda men ýene işe gidip bilerdim” diýenini eşidipmidiňiz? Ýa-da, mysal üçin, siziň halaýan güýmenjäňiz balyk tutmak diýeli. Siziň: “Waý-eý, men şu gün näme, ýene balyk tutmaga gitmelimi?” diýýäniňizi eşitmegim mümkin zatmy?

Ýok, sizden şeýle zady eşiderin öýdemok, sebäbi siziň balyk tutmaga höweseňiz ulý. Eger siz şindi meşgullanýan zadyňyza şeýle höwes we yhlas bilen çemeleşip, ähli ünsüňizi öz höwesiňize gönükdirip bilseňiz we munda ejirleri däl-de, lezzet pursatlary tapmagy başarsyňyz, durmuş nähili bolardy? Maşgalaňyzy eklemek üçin ýeterlik puluňyz bolup, finans sarsynglyklaryndan azat ýaşasaňyz, nähili bolardy? Şeýle mümkinçilik hakykatdan-da barmyka? Drenda ikimiz muny ýüze çykardyk: hawa, bar!

*Rebbiň berekedi baýlyk getirýär,
Ol bu baýlyga dert-alada goşmaz.*

– Süleýmanyň pähimleri 10:22

Indi bolsa Mukaddes Ýazgylaryň şu ýerini haýallyk bilen örän ünsli okaň. Gadymy ýewreý dilinden terjime edilende, ol: “Rebbiň berekedi baýlyk getirýär, onuň üçin agyr zähmet gerek däl” diýmegi aňlady. Görýäňizmi? Hudaýyň Şalygy maňlaý deriňi döküp agyr zähmet çekmeli ulgamdan boşanmagyň ýoluny berýär; bu ulgamy bize Adam ata galdyrypdy. Bu aýat dogrudan-da onda aýdylýanlary aňladyp bilýärmidi? Eger hawa bolsa, onda soňky döwürde edil şu pursat habarlaryň iň gowusyny eşidýänligiňiz bilen ylalaşarsyňyz. Hut şeýle! Hut şonuň üçin-de, Işaya pygamberiň kitabynyň 61-nji babynda, Isa Mesih we Onuň hyzmaty barada aýdylýan parçada, şeýle diýilýär:

*Hökmürowan Rebbiň Ruhy üstümdedir.
Garyplara hoş habary bildirmegim üçin,
Ol meni seçip-saýlady.*

– Işaya 61:1

Güzerany aýlamak üçin näletlenen ýer ulgamynyň duzagynda ýaşayan adam üçin hoş habar nämeden ybarat? Elbetde maliýe azatlygynda! Isa Mesih Hudaýyň Şalygynyň bize üpjünçiligi berýändigini harpma-harp aýdýar; bu üpjünçilik maňlaý derini döküp, agyr zähmet çekmegiň bu näletlenen ýer ulgamynyň çäklendirmeleriniň çäğinden

çykýar. Geliň, hakykatyň gözüne garalyň. Siz diňe kesgitli bir tizlikde ylgap bilýärsiňiz, adamlaryň köpüsi hem çalt ylgasalar-da, azatlygy almak üçin bu tizligiň ýeterlik dældigine düşünýärler. Drenda ikimiziň bergä batyp ýaşan şol dokuz ýylymyzyň dowamynda men aýagaldygyna ylgýardym. Soňky 27 ýylyň dowamynda kompaniýamyza gelen san-sajaksyz müşderilerimiziň topary hem aýagaldygyna ylgýardylar. Emma şonça jan etseler-de, maliýe gulçulygynyň duzagyndan boşanyp bilmeýärdiler. Olaryň hemmesi bize jaň edýärdiler, sebäbi maliýe ýagdaýlarynyň çykgynsyzdygy, maliýe garaşsyzlyklaryny durmuşa geçirmegiň has kynalyandygyny, görnüşleriniň bolsa güzeranlaryny zordan aýlamaklyk bilen çalşylandygy babatdaky hopukdyryjy netijelere gelýärdiler.

Geliň, “üpjünçilik” sözüne garap geçeliň. Üpjünçilik bize öz görnüşimizi durmuşa geçirmäge mümkinçilik berýär. Adamlar üpjünçiliginiň bolmadyk ýagdaýlarynda durmuşlary üçin bolan görnüşlerini ýitirýärler, sebäbi üpjünçiligiň bolmadyk ýagdaýynda hut üpjünçiligiň özi-de esasy görnüşe öwrülýär. Adamlaryň köpüsi hut şeýle durmuşda – görnüşsiz durmuşda ýaşayarlar. Bu gulçulygyň iň aldawçy görnüşidir.

ÝEDINJI BAP

GAPY

Geliň, Hudaýyň Şalygy barada bilen zatlarymyza gysgaça syn edeliň. Birinjiden, biz adamyň ýer ýüzüne ony dolandyrmak üçin ýerleşdirilendigini bildik. Biz Ýewreýlere hatyň 2:7-8-nji aýatlarynda ýer ýüzünde adamyň ygtyýarynda berilmedik ýeke zadyň-da ýokdugyny gördük, şuna laýyklykda, biz adamyň ýer ýüzüniň hakykylygyna açar ýa-da gapy bolup durýandygyny ýüze çykýarys. Iblis muny bilensoň, ýer ýüzündäki agalygy öz eline almakçy bolup, Adam ata bilen How enä hüjüm edýär. Adam ata bilen How ene onuň pyrryldygyna ýol berenlerinde, günä edip, öz durmuşlarynda Hudaýyň kanuny ygtyýarynyň amal bolmagyndan özlerini çetleşdirdiler. Olar ýaradylanryndan soň Hudaýyň Ruhuna beslenipdi, ýöne bu Ruh olardan aýrylmaga mejbur boldy. Olar diňe beden taýdan däl, eýsem ruhy taýdan hem ýalaňaç galdylar. Hudaýyň Ruhy olardan aýrylanda duýan sarsgynlygyny göz öňüne getirmek aňsat. Mukaddes Kitapda olar özlerini basyrmak üçin şobada injir agajynyň ýapraklaryndan egin-eşik edinmäge başlandygy barada aýdylýar, sebäbi olar özlerini ýalaňaç duýýardylar.

Adam ýaradylanda, oňa ýer ýüzüni dolandyrmak berlipdi; onuň heniz-de bu ornunda galýandygyna garamazdan, ol ýer ýüzüniň ruhy çägendäki ygtyýaryny we güýjüni ýitirdi. Ol iblise ynanyp, Hudaýa derek onuň bilen ylalaşyga gelende, öz saýlawyny etdi we Hudaýa garşy pitne turzany üçin, iblisiň hökmürowanlygynyň astyna geçdi-de, iblisiň (Lýusiferiň) asmandan kowlan wagtyndaky hökümi öz

başyna hem indirdi. Bu höküm – dowzah, ýagny jebir-jepalaryň we Hudaýyň huzuryndan ebedilik mahrum edilen ýerdir. Belläp geçilmeli zat: dowzah adam üçin döredilmändi we onuň üçin niýetlenilmändi. Hudaý haýsydyr bir adamyň şol ýere düşmegini niýetlemändi.

Onsoň solundakylara şeýle diýer: „Eý, lagnatlylar, Meniň ýanymdan aýrylyň, iblis bilen onuň perişdelerine taýýarlanan ebedi oda ýanyň!”

– Matta 25:41

Adamy oňa garaşýan paýyndan halas etmek üçin, Hudaýa ýer ýüzündäki hökmürowanlygyny dikeltmek gerekdi. Ol iblisiň garbap alan ygtyýarlygyny gaýdyp almagyň tärini tapmalydy. Bu ýerde diňe bir täri ulanyp bolýardy. Kimdir biri, asla günä etmedigiň biri Adam atanyň ornuny meýletin alyp, ölüm hökümünü öz üstüne almalydy. Ýöne bu meýli amala aşyrmakda uly bolmadyk bir mesele bardy. Ýer ýüzünde şindi ýaşayan her bir adam Adam atanyň neslinden bolup, günä garyşanlygy zerarly Hudaýyň Ruhuny we Onuň ygtyýaryny götermäge ukypsyzdy. Ýöne Hudaýyň bu meseläniň hötdesinden gelmek üçin meýilnamasy bardy. Bu meýilnama Onuň dogrulyk standartlarynyň we kanunlarynyň ýer çäginde ykrar edilip, ýazylmagyny talap edýärdi we hut şol kanuna görä, eger bu asla mümkin bolsa, ýer ýüzünde ýaşayan adam günäsiz hasap edilirdi. Şonda we diňe şonda bu adam Adam ata degişli jezany we haklaşmany öz üstüne almak bilen, öňe çykyp, Adam atanyň ornuny alyp bilýärdi.

Ýöne bu pikir babatda hakyky kynçylyk döredi, sebäbi gurbanlyk bermegiň bu meýilnamasyny amal edip biljek adam Adam atanyň neslinden bolmaly däldi, çünki onuň nesli günä garyşyp, Hudaýyň huzuryndan mahrum edilendi. Onda halas ediş meýilnamasyny nädip amal etmek mümkindi? Ony amal etmek üçin, Hudaý Adam atanyň neslinden bolmadyk we özüni adamlar üçin gurban etmäge taýýar adamy ýer ýüzüne ýerleşdirmelidi. Ýöne ýer ýüzi Adam ata we onuň nesline berlendi, şonuň üçin-de, kanuny esasa görä bu bikanun bolýardy. Muny amal etmegiň ýeke-täk, diňe ýeke-täk bir ýoly bardy. Adam şu taýda, ýer ýüzünde dogulmalydy, ýöne Adam atanyň neslinden bolmaly däldi.

Ilki göräýmäge, bu mümkin дәл ýaly bolup görünýär. Ýöne tehniki nukdaýnazardan şeýle zady amala aşyrmagyň usuly bardy. Eger Hudaý Özünüň şeýle edip bilýändigine ynanjak we şeýdip Oňa muny etmäge kanuny hukugy berjek erkek adamy tapsa, onda Ol kanuny esasda erkegiň tohumyny şu taýda, ýer ýüzünde aýala ýerleşdirip bilýärdi. Ýadyňyzda bolsa, ýer çäginiň açary diňe adamda bardy. Ýer ýüzünüň hakykylygyny garbap, Adam atanyň ýer ýüzündäki ruhy ygtyýarlygyny ogurlamak üçin, iblis hut şol açary ulanypdy. Hudaýyň meýilnamasynyň amala aşmagy we bu meýilnamaynyň kanunydygyny iblise subut etmek üçin (ol bolsa hökman arz-şikaýat ederdi) , Hudaý çagalarynyň bolmagynyň asla mümkin bolmadyk ýagdaýynda-da Oňa çaga babatda ynanjak erkek bilen aýal gerekdi. Olar mümkin bolmajak zatlar babatda Hudaýa ynanmalydylar.

Bu çaganyň dogulmagy onuň ykbaly babatdaky wadany hem berjät ederdi, şonda onuň nesil şejeresi arkaly ähli milletler ýalkanardy we hut onuň nesli arkaly Hudaýyň Isa Mesihi bu dünýä getirmäge kanuny esasy we hukugy bolardy. Eger Hudaýyň muny, ýagny guran ýatgyda çagany galdyryp başarjakdygyna, şeýle-de bu çaga arkaly ähli milletleriň ýalkanjakdygyna, onuň dogluşynyň deňziň kenarýakasynyndaky çägeden-de köp nesli getirjekdigine ynanan jübüt tapylan bolsady, onda Hudaýyň Oňa gerek bolan kanuny hukugy peýda bolardy. Bu hukuk Oňa biraz soňra Öz tohumyny Merýeme, Isa Mesihiň ejesine salmaga esas bererdi. Hudaýa şeýle adamy tapmak başartdymy? Onuň ady Ybraýymdy; ol biziň iman atamyzdyr.

Hudaý Ybraýyma “Seniň san-sajaksyz nesliň bolar” diýip aýdypdy. Şonuň üçin-de, Ybraýym köp milletleriň atasy bolmaga hiç umydynyň galmandygyna garamazdan, imany sebäpli umytdan düşmedi. Ol ýaşynyň ýüze golaýlap, bilinde kuwwatynyň galmandygyna, Saranyň önelgesizdigine garamazdan, imanynda gowşamady. Hudaýyň beren wadasyna şübhelenip, imansyzlyk etmedi. Tersine, imanda berkäp, Hudaýy şöhratlandyrdy. Ol Hudaýyň Öz beren wadasynda tapyljakdygyna doly ynandy.

– Rimliler 4:18-21

Ybraýym bilen Sarra Hudaýa ynandylar we garrap, çaga dogurmaga ukypsyz bolsalar-da, Yshagy dogurdylar. Ybraýym Hudaýa ynanandygy üçin, wada diňe şonuň açan gapysyndan gelip bilýärdi. Isa Mesih Ybraýymyň neslinden gelmelidi. Maňa düşündirmäge rugsat ediň. Hudaý Isa Mesihi bu dünýä getirip bilmegi üçin, Ol Ybraýymyň neslinden gelmelidi. Ol hut şeýle etmelidi! Ybraýym arkaly gelmeklik ýeke-täk kanuny ýoldy. Hut şonuň üçin-de, eger siz Mattanyň hoş habarynyň birinji babyna seretseňiz, pylan pylany we pylany dünýä indirdi diýýip gürrüň berýän ýürekgysganç sanawy görerseňiz. Bu bap kesgitli bir sebäbe görä birinji edilip goýlan. Ol şu taýda, ýagny ýer ýüzünde Isa Mesihniň Ybraýymyň neslinden bolandygyny tassyklaýar. Muny şu taýda – ýer ýüzünde, iblisiň öz kanuny ygtyýaryny we agalygyny talap edýän yerinde aňlatmalydy. Eger bu sanaw takyk bolmadyk bolsa ýa-da Isa Mesih hakykatdan-da Ybraýymyň neslinden gelmedik bolsa, onda iblis Isa Mesihniň dogluşyny kezzaplykdygyny we Onuň biziň günälerimiz üçin tölemäge esasyňyň bolmandygyny ykrar edip bilerdi.

Eger ýadyňyza düşýän bolsa, Ysraýyla öz halkyna degişli bolmadyklar bilen nikalaşmagy gadagan edýän birtopar kanunlar berlipdi. Keseki halkdan bolan bilen nikalaşana ölüm jezasy berilýärdi. Bu nesil şejeräniň näme üçin şeýle arassa saklanylmaly bolandygyna we muňa näme üçin şeýle içgin gözegçilik edendiklerine indi düşüňäňizmi? Hawa, siz başga milletden bolup, ysraýyllara durmuşa çykan aýallar babatda kadadan çykmalary görersiňiz, mysal üçin Ýeriho galasynda ýaşap, ýurdy barlamaga gelen jansyzlary öz öýünde gizlän Rahap. Hawa, Mattanyň hoş habarynyň birinji babynda onuň ady agzalýar we

ol ysraýylla durmuşa çykandy. Ýöne bu ýerde ýewreýleriň medeniýetinde nesil şejere erkek arkaly yzarlanylýandygyna düşüňmegiň gerek.

**YBRAÝYM WE ONUŇ
MIRASDARLARY
MAŇLAÝ DERINI DÖKÜP
AGYR ZÄHMET ÇEKMEK
NÄLETINDEN DAŞARY
ÝAŞAÝARDYLAR.**

Ünsüňizi mowzukdan bir pursat sowmaga ygtyýar ediň. Häzirki wagtda adamyň ýer ýüzünde näçe ýaşap bilýändigini barada köp çekeleşikler

alnyp barylýar. Munuň jogabyny tapmaga mümkinçiligimiz beri barmyka? Hawa, bar! Men sizi bir zatda ynandyryp bilýärim: Mattanyň birinji babyndaky şol sanaw anyk bolmalydy. Hiç kim sypdyrylyp bilmeýärdi, ýogsa şindiki gutulyşymyzdan lezzet alyp bilmezdik. Iblis nägileligini bildirip, talap edip başlardy. Bu sanaw kämil bolmalydy! Şuňa esaslanyp, siz adamyň ýer ýüzünde ýaşan umumy wagtyňy takmynan hasaplap bilýärsiňiz. Men muny ýöne dykgatyňyza ýetireýin diýip aýdýaryn.

Senden beýik millet ýaradyp, Men seni ýalkaryn, adyňy arşa götererin, başgalar sen arkaly ýalkanarlar biri-birlerine pata bererler. Seni ýalkany ýalkaryn, seni näletläni-de näletlärim; Ýer ýüzündäki ähli milletler sen arkaly pata alarlar.

– Gelip çykyş 12:2, 3

Mukaddes Ýazgylaryň şu parçasynda görşüňiz ýaly, Ybraýymyň ýer ýüzüniň hakykylygyna açan gapysy soňra Isa Mesihni girip, ýer ýüzündäki ähli milletleri ýalkap bilmeginiň kanuny gapysyna öwürüldi. Ýer ýüzüne Hudaýyň ygtyýarlygyny we agalygyny gaýtadan getirmek üçin, Ybraýym we onuň mirasdarlary Oňa kanuny esasy we gerek bolan ýurisdiksiýany berdiler. Emma muňa garamazdan, adam henizde duzakedady, ol günä yüküniň we ruhy ölümiň astyndady. Ol tä Isa Mesih bu dünýä gelip, Adam atanyň günäsiniň bahasyny töleýänçä, şeýle ýagdaýda galypdy. Üpjünçilik babatda bolsa biz sünnet möhürini göterýän Ybraýymyň we Onuň mirasdarlarynyň üstünlikli bolandygyny görýäris. Olar indi maňlaý derini döküp agyr zähmet çekmek näletinden daşary ýaşaýardylar.

Ybram juda baýdy. Onuň süri-süri ownukly-irili mallary, altyn-kümüşleri bardy.

–Gelip çykyş 13:2

Mukaddes Ýazgylaryň şu parçasynda biz bu ähtiňi üpjünçilik babatda amala aşyran düýpli özgerişliklerini ýüze çykarýarys. Hudaýyň şu ýerde

Ybraýyma aýdýanlary bilen Gelip çykyş kitabynyň 3:17-nji aýadynda Adam ata aýdanlarynyň arasyndaky tapawudy görýäňizmi? Ýadyňyzda bolsa, Adam ata günä edenden soň Hudaý oňa gam-gussa içinde maňlaý derini döküp zähmet çekjekdigini aýdypdy. Ýöne Ybraýym babatda welin biz özgerişligi görýäris. Hudaý: “Men senden beýik millet ýaradaryn” diýýär. Bu ýerde Ybraýymyň ýeke galdyrylyp, maňlaý derini döküp, zähmeti arkaly ähli zady öz güýji bilen gazanjakdygy barada aýdylmaýar. Bu ýerde işe Hudaýyň goşulýandygy barada aýdylýar. Hudaý: “Men ýaradaryn!” diýýär. Şunlukda, şundan soň Ybraýym güzeranyny zordan görjekdigini heý göz öňüne getirip boljak zatmy? Ýok, mümkin däl!

Ybraýym baýdy! Onuň çagalary baýdy! Ybraýym ýeriň näletlenen ulgamyndan daşary ýaşaýardy. Onuň ähli zady bolelindi. Özgerişlikleri görmek üçin adamlar köp garaşmaly bolmady. Bu özgerişlikler onuň bütin neslinde ýüze çykdy. Ýöne, dogry, birnäçe nesilden Ybraýymyň çowlugy Ýakup öz gaýynatasy Laban üçin zähmet çekdi. Laban Ýakubyň üstündäki ak patalary görüp, hilegärlik bilen ony ýalkanyşlardan mahrum etmäge synanyşdy. Ýöne Hudaý Labanyň pyrryldyklaryny onuň özüne garşy gönükdirdi, Ýakuby bolsa öňküden-de köp baýlyk bilen ýalkady. Men adamlaryň onuň ýalkanyşlaryny togtatjak bolanlarynda-da, bu niýetleriniň başa barmandygyny aýtmakçy bolýaryn. Ybraýymyň mirasdarlary öz ähtine wepaly bolup, Hudaýa sežde edenlerinde, Ol olara üstünlik berýärdi.

**REB ÖZÜNIŇ BAÝ
HAZYNASY BOLAN
ASMANY AÇYP,
ÝERIŇIZE WAGTYNDA
ÝAGYŞ ÝAGDYRAR WE
BAŞYNA BARAN HER
BIR IŞIŇIZDE BEREKET
BERER.**

– KANUN TAGLYMATY 28:12

Aýdýan zatlarymyň manysy barada pikir ediň! Men her dürli hatlary we elektron habarlary alýaryn, adamlar olarda meniň pul barada juda köp aýdýandygym barada ýazýarlar. Olar maňa gülläp ösmegiň Hudaýyň erki dældigi we Hudaýa hyzmat etmegiň gymmat bahasynyň töläp, hemmämiziň bu durmuşda ejir çekmelidigimizi aýdýarlar. Men munuň bilen bölekleýin razylaşýaryn. Markyň hoş habary

10:30-njy aýadynda Isa Mesih dogrudan-da biziň gülläp ösmegimiz bizi yzarlanmalara mejbur eder diýip aýdýar. Gynansak-da, köp mesihiler Hudaýyň zabun hojaýyndygyna, biziň bolsa güzeranymyzy zordan görüp, ejir çekmelidigimize, garyplyk wadalary berip, kesellerden we gurpsuzlykdan ýaňa ysgynsyz bolmalydygymyza ynanýarlar. Ýok, bular ýalkanyşlar däl-de, näletlenen ýer ulgamydyr! Hudaý seniň maliýe ýagdaýyňy berkitmek isleýär.

Hudaý seni berkidesi gelýär!

Eger siziň maliýe ýagdaýyňyz üpjün edilmedik we berkidilmedik bolsa, siz бүтін өмрүňize güzeranyňyzy zordan görmäge mejbur bolarsyňyz we öz ruhy tabşyrygyňyzy berjaý etmegi başarman, gulçulyk durmuşynda ýaşarsyňyz. Kanun taglymaty kitabynyň 28:8-13-nji aýatlarynda Hudaýyň Ybraýymyň nesline näme diýýändigini görseňizläň:

Reb siziň ammarlaryňyza, başlan her bir işiňize bereket inmegi üçin buýruk berer. Hudaýyňyz Reb özüňize berýän ýurdunda sizi ýalkar. Eger siz Hudaýyňyz Rebbiň buýruklaryny ýerine ýetirip, Onuň ýolundan ýöreseňiz, Ol söz berşi ýaly, sizi Özüniň mukaddes halky eder. Ýer ýüzündäki ähli halklar siziň Reb tarapyndan saýlanandygyňyzy görerler we olar sizden gorkarlar. Ata-babalaryňyza wada eden ýurdunda ýaşanyňyzda, Reb siziň örnäp ösmegiňizi, mal-garalaryňyzyň artmagyny we topragyňyzyň hasylyny bolluk bilen eçiler. Reb Özüniň baý hazynasy bolan asmany açyp, ýeriňize wagtynda ýagyş ýagdyrar we başyna baran her bir işiňizde bereket berer. Siz köp halklara karz berersňiz, emma özüňiz hiç kimden karz almarsyňyz. Hudaýyňyz Rebbiň bu günki meniň üstüm bilen size berýän buýruklaryna boýun egip, olary yhlas bilen ýerine ýetirseňiz, Reb sizi aýakda däl-de, başda goýar.

– Kanun taglymaty 28:8-13

Olaryň eýýäm wada eýe bolsa-da, täze ýurtda heniz ornaşmandyklaryna üns beriň. Ýöne Musa pygamber Hudaýyň olary berkitjekdigini aýdýar! Munuň nähili görnüp, Hudaýyň näme diýjek bolýandygyna düşünmek üçin, dub agajy barada oýlanyp görüň. Dub agajy heniz nahalka, berkemedik bolýar. Her kim ony islän wagty islän ýerine göçürüp bilýär. Emma dub agajy ösüp-kemala gelende, ony hiç kim hatda ýerinden-de gozgap bilmez. Ol berkän.

Reb siziň ammarlaryňyza, başlan her bir işiňize bereket inmegi üçin buýruk berer. Hudaýyňyz Reb özüňize berýän ýurdunda sizi ýalkar. Egersiz Hudaýyňyz Rebbiň buýruklaryny ýerine ýetirip, Onuň ýolundan ýöreseňiz, Ol söz berşi ýaly, sizi Özüniň mukaddes halky eder (iňlis dilinde: sizi berkider — terjimeçiniň belligi).

– Kanun taglymaty 28:8, 9

Şunlukda, maliýe taýdan berkidilen bolmak näme? Hudaý bu barada edil şu ýerde, 12-13-nji aýatlarda aýdýar:

Siz köp halklara karz berersiňiz, emma özüňiz hiç kimden karz almarsyňyz. Reb sizi aýakda däl-de, başda goýar.

Hudaý olary örän ýalkajakdygyny – olar karz berip, özleriniň asla karz almajakdygyny, bergidar bolmajakdygyny aýdýar. Olar aýakda däl-de, başda bolar. Guýruk nirä gitmelidigini çözmäge haky ýok, ol diňe başyň äkiden tarapyna gidýär.

Baýlar garyplaryň üstünden höküm sürýändir, bergili-de karz bereniň guludyr.

– Süleýmänyň pähimleri 22:7

Bergidarlar berkidilen bolup bilmeýärler. Olar azatlygy bolmadyk gullar kimin zähmet çekip, algydaryň rehimdarlygyna garaşly bolýarlar. Emma Hudaý: “Ýok! Men olary berkidesim gelýär!” diýýär. Eger sen

jaýyň tölegini töläň bolsaň, hiç kim seni ondan çykaryp bilmez. Eger ulagyň tölegini töläň bolsaň, hiç kim ony eliňden almaz. Seniň saçaýyň berekedi bolelin bolar we sen Hudaýyň beren tabşyrygyny berjaý edip, kämil maliýe dünýäsinde gezip, bütinleý satyn alan ýeriňde ýaşarsyň. Sen berkidilersiň!

Hudaý seniň üstünlik gazanmagyňyzy isleýär!

SEKIZINJI BAP

YLALAŞYGYŇ GÜÝJI

Siziň şindi okajak zadyňyz Hudaýyň Şalygynyň örän güýçli esasalarynyň biri bolup durýar; ol şeýle bir güýçli bolany üçin, men ony hatda şu kitabyň goşmaça sözbaşysy etdim. Biz ony Ybraýymyň çowlugy Ýusubyň durmuşy baradaky wakada görýäris. Bolan zatlaryň gysgaça beýany: Ýusubyň doganlary ony ýigrenýärdiler we ondan dynmak isleýärdiler. Aslynda, olar ony öldürmekçi boldular, ýöne doganlaryň biri hetden geçesi gelmän, muňa derek Ýusuby kerwen bilen geçip barýan söwdagärlere satýarlar; söwdagärler ony Müsüre äkidip, ony şol ýerde faraonyň janpenalarynyň baştutany Potypara satýarlar.

Ysmaýyllar Ýusuby Müsüre getirip, faraonyň janpenalarynyň baştutany Potypara satdylar. Reb Ýusup bilen bileli. Ýusubyň işleri oňuna boldy; ol müsürli jenabynyň öýünde ýaşayardy. Müsürli jenap Ýusubyň ähli işlerine Rebbiň kömek edýändigine we Onuň Ýusuba ähli işinde üstünlik berýändigine göz ýetirdi. Şeýdip, Ýusup jenabynyň göwnüni tapyp, oňa hyzmat etdi. Ol Ýusuby bütin hojalygynyň üstünden baştutan edip belläp, öz eýeçiligindäki ähli zatlary onuň ygtyýaryna berdi. Şondan soň Reb Ýusubyň hatyrasy üçin bu müsürliniň bütin hojalygyna we onuň öýündäki hem meýdandaky ähli mal-mülküne bereket berdi. Potypar

ähli mal-mülküni Ýusubyň ygtyýarlygyna berdi. Ol indi öz damagyndan başga zada baş galdyrmaýardy.

– Gelip çykyş 39:1-6

Ikinji aýadyň ikinji ýarymyna üns beriň: “Reb Ýusup bilen bileli. Ýusubyň işleri oňuna boldy”. Bu näme diýildigikä? Eýsem Hudaý biziň hemmämiz bilen dälmi näme? Ýokarda gürrüňini eden nesil şejerämiziň nukdaýnazaryndan munuň jogaby: “Ýok”. Ýadyňyzda bolsa, Ybraýymyň imany we soňra edişen ähti Ybraýymy we onuň mirasdarlaryny we diňe şolary kanuny esasda Hudaýa elýeter edipdi. Şoňa görä-de, Hudaýyň biziň her birimiz bilendigini aýdanymyzda, muny Hudaýyň biziň her birimizi söýýändigini bilen bulaşdyrmaly däl – bu şeýle. Ýöne welin Hudaýyň öňünde kanuny ýagdaýda durup bilmeýänler babatda Onuň elleri baglydyr.

Şol wagtlar siz Mesihden aýrydyňyz, Ýsraýyl raýatlygyndan mahrumdyňyz, Hudaýyň wada berip, Öz halky bilen eden ähtleri size degişli däl. Siz bu dünýäde Hudaýsyz we umytsyzdyňyz, indi bolsa Isa Mesihe degişlisiňiz. Siz birwagtlar Hudaýdan uzakdyňyz, indi bolsa Isa Mesihiniň döken gany arkaly Oňa ýakynsyz.

– Efesliler 2:12, 13

Üns beriň, Mukaddes Ýazgylar ähtleriň bize degişli bolmandygyny aýdýar, ýagny Hudaý we Onuň güýji kanuny esasda bize degişli däl. Näme üçin? Sebäbi adam bilen ýlalaşygynyň we ähtiniň bolmadyk ýagdaýynda Hudaýyň şu taýda, ýer ýüzünde hereket etmäge kanuny esaslary we ýurisdiksiýasy ýok. Bu aýat adamlaryň ähti bolmandygy sebäpli bu dünýäde umytsyz we Hudaýsyz bolýandyklaryny aýdyň görkezýär. Ýatda saklaň, Isa Mesih biziň bilen täze ähti ykrar edenden soň, biz Hudaýyň maşgalasynyň agzasy, Onuň beýik Şalygyny raýatlary bolduk (Efesliler 2:19). Şunlukda, indi Gelip çykyş kitabynyň 39-njy babyndaky aýada dolanmak bilen, “Reb Ýusup bilen bileli” diýen jümlä düşüňäris: bu Hudaýyň Ýusubyň garry atasy Ybraýym bilen

eden ähti arkaly onuň durmuşyna kanuny esasda goşulyp bilendigini aňladýar. Bu äht Hudaýyň ak patalaryna we täsirine hereket etmäge ygtyar berip, maňlaý derini döküp zähmet çekmegiň näletlenen ýer ulgamyndan üstün geldi. Ýusuba Hudaýyň hut Özi ak pata bermelidi.

Hudaýyň ozal Ybraýyma: “Senden... ýaradaryn” diýendigi ýadyňyzdamy? Hudaý Ýusuba hemra bolup, durmuşda kömek edendigi üçin, ol eden her bir işinde üstünlik gazandy. Ol şeýle üstünlikli bolansoň, hatda butparaz hojaýyny Potypar ozal duşan adamlary bilen Ýusuby deňeşdirende, onuň başarnyklarynyň has köpdügini gördi. Men şu ýerde bir zady belläp geçeyin: biz Hudaýyň kömegi bilen üstünlik gazananymyzda, güzerany zordan aýlamaklygyň näletlenen ýer ulgamynda ýaşayan adamlar bu tapawudy bada-bat görýärler! Potypar şeýle haýran galansoň, Ýusuby bütin hojalygynyň üstünden garamaga goýdy.

Mukaddes Ýazgylaryň şu ýerinde Şalygyň köp esaslary berilýär, ýöne olaryň iň esasysy şudur. Men ony “ylalaşygyň güýji” diýip atlandyryaryn, ony “Potyparyň prinsipi” diýip atlandyrsa-da bolar. Ol Gelip çykyş kitabynyň 39:5-nji aýadynda ýazylgy:

*Şondan soň Reb Ýusubyň hatyrasy üçin bu müsürliniň **bütin hojalygyna we onuň öýündäki hem meýdandaky ähli mal-mülküne bereket berdi.***

– Gelip çykyş 39:5

Men siziň şu ýerde bolup geçýän zatlaryň aýdyň suratyny görmegiňizi isleýärin. Şol gün Ýusup hemme zadyň üstünden gözegçilik etmäge bellenmändi, ertesi gün bolsa goýlupdy. Mukaddes Kitap bu özgerişligiň bolup geçen pursadyny belläp geçýär. Rebbiň berekedi Potyparyň

tutuş emlägine, bütin mülküne geldi! Ýöne Potypar Ýusubyň Hudaýyny tanamaýardy we ysraýyl halkynyň bölegi däl. Onda bu nädip beýle boldy? Bu nämäni aňladýar? Munuň jogabyny size aýdaýyn. Potypar bütin hojalygyny Ýusubyň dolandyrmasyna berende, muny bilmezden, ony Ýusubyň Hudaý bilen bolan ähtiniň täsiriniň astyna berdi.

Potyparyň emlägi, mülki we eýeçiligindäki zatlaryň bary salygyny çalyşdy!

Düşünýäňizmi, Potyparyň emlägi Ýusubyň garamagyna geçmänkä, ýuridiki taýdan näletlenen ýer ulgamyna degişli. Potypar bütin emlägini Ýusubyň ýurisdiksiýasyna berende, ony Hudaýyň ak patalarynyň täsiriniň astyna geçirýändigine aň ýetirmeyärdi. Soňra Mukaddes Kitapda Potypar ähli mal-mülkünü Ýusubyň ygtyýarlygyna beren döwründe öz damagyndan başga zada baş galdyrmadygyny aýdýar. Onuň hiç aladasy yokdy!

SABAT GÜNI ADAMYŇ

ÖZ GÜZERANYNY

DOLAMAK ÜÇIN

GAÝGY-GAM IÇINDE

MAŇLAÝ DERINI

DÖKÜP ZÄHMET

ÇEKMELI DÄL GÜNÜNIŇ

KEŞBI BOLDY.

Aladasynyň bolmadyk ýagdaýynda bolsa, Potypar müsür janpenalaryň baştutany bolmak bilen, ähli ünsüni öz maksatlaryny we wezipelerini ýerine ýetirmäge gönükdirip bilýärdi. Bu ýerde köp many gizlenilgi, ýöne Potypar bilmezden, Ýewreýlere hatyň 4-nji babynda şenbe günü, ýagny dynclyk mekany diýip atlandyrylýan ýagdaýy başdan geçirdi, hawa, ol Täze Ähtiň ähli imanlylaryna hem elýeterdir.

Eger siz Sabat mowzугy öwrenseňiz, şuny ýüze çykararsyňyz: Hudaýyň şol günde ysraýyllara hiç bir işi etmäge ygtyýar bermeyärdi, ne maňlaý derisi dökülýärdi, ne-de zähmet çekilýärdi. Sabat, elbetde, hepdäniň yedinji günü bolup, dünýäniň ýaradylyşynyň yedinji gününe laýyk gelýändir. Siziň, belki, Hudaýyň yedilenji günü dynclyk günü diýip yglan edendigi ýadyňyzdadyr. Ol Hudaýyň ýadandygy üçin däl-

de, Onuň şol gün ähli işini tamamladygy üçin dynçlyk günü diýip atlandyrylýar. Ähli zat dolulyk derejesine ýetdi. Ýedilinji gün ilki başdan adamyň ýaşamaly günü diýip kesgitlenilip, şol gün adamyň gaýgysyz-gamsyz, haýsydyr biri zada heniz mätäç bolmanka, onuň eýýäm bar bolan wagty bolmalydy. Ýöne, elbetde, bişiňiz ýaly, Adam ata Hudaýa garşy pitne turzanda, bu dynçlyk gününü ýitirdi, pitne turuzmak bilen, Adam ata özüni Hudaýyň üpjünçiliginden mahrum etdi. Şeýlelikde, ol Adam ata Hudaýyň oňa öňünden taýýarlap goýan dynçlyk mekanyňy ýitirdi. Indi Adam ata güzeran görmek üçin, bütin wagtyňy maňlaý derini saçyp, agyr zähmet çekip, özüni üpjün etmäge mejbur boldy.

Ýöne Hudaý adamy umytsyz galdyrmady. Ol oňa günleriň birinde dikeltmek isleýän dynçlyk gününüň keşbini berdi. Hudaý bu günü Sabat diýip atlandyrdy; şol gün adamyň güzeranyňy görmek üçin, maňlaý derini döküp zähmet çekmeli däl gününüň keşbi boldy. Potypar Rebbiň berekedine girende (bu berekedi oňa Ýusup Hudaý bilen edilen äht sebäpli geçiripdi), Ýusup arkaly Hudaýyň üpjünçiligine çatylyp, dynçlyk gününe eýe boldy. Ähli zat gözegçilik astynda-dy, onuň hiç bir aladasy yokdy.

Potypar ähli mal-mülküni Ýusubyň ygtyýarlygyna berdi. Ol indi öz damagyndan başga zada baş galdyрмаýardy.

– Gelip çykyş 39:6

Sabatnyň ähmiýetine we onuň mysalynda adama görkezýän hakykatyňa düşünmek üçin, ýönekeý soragy bermeli: Sabat günü nädip mümkin boldy? Men adamyň näletlenen ýer ulgamynda ýaşamak bilen, gündeki güzeranyňy görmek ugrunda göreş alyp barandygyny göz öňüne tutýaryn. Eger bu şeýle bolsa, adam neneň edip Sabat günü zähmet çekmesin? Eger ol Sabat günü işläp bilmeýän bolsa, şol gün onuň mätäçlikleriniň öwezi nädip dolunýardy? Bu örän gowý sorag, oňa jogap bermeli we onuň jogabynda biz Ýusuba berlen Rebbiň berekediniň doly aýanlygyny alarys.

Meniň pikirimçe bu prinsipiň oňat suratlandyrmasy Lewiler kitabynyň 25-nji babynda berlen. Bu ýerde Hudaý Ýsraýyl halkyna

Baýram ýylynyň esaslaryny düşündirýär. Gysgaça düşündireýin: Baýram ýyly her 50 ýyldan belleni, oňa örän uly ähmiýet (muňa häzir jikme-jik garamarys) berilýärdi. Emma size görkezmekçi bolýan hakykatym - şol ýyl ysraýyllara öz meýdanlaryna ekin ekmek bolmaýardy. Şeýle-de olar 49-njy ýylynda hem meýdanlaryna ekin ekip bilmeýärdiler, sebäbi ol Sabat ýyly bolýardy. Şunlukda, men siziň aýdyň suraty almagyňyzy isleýärin: Ysraýyla 49-njy we 50-nji ýyllarda ekin ekip bilmeýändikleri barada aýdylandy. Soňra olar 51-nji ýylyň ahyryna çenli, ýagny hasylyň ýetişjek döwrüne çenli garaşmalydy, ýagny Hudaý olara aslynda üç ýylyň dowamynda hasylyň bolmajakdygyny aýdýardy. Eger men size üç ýylyň dowamynda aýlyk almajakdygyny aýtsam, siz biraz alada galardyňyz. Ysraýyl-da alada galýardy. Tebigy nukdaýnazardan bu mümkin bolmajak zatdy. Ýöne Hudaý olara nämedir bir zatlary görkezýärdi.

Emma kimdir biriniň: "Eger ekin ekmesek, hasyl ýygnamasak, onda biz ýedinji ýylda näme iýeris?" diýip soramagy mümkindir. Men altynjy ýylda ýere şeýle bir bereket indererin welin, ol üç ýyla ýeterlik hasyl berer. Sekizinji ýyl ekin ekeniňizde-de, siz öňki hasyldan iýersiňiz. Tä dokuzynjy ýyla çenli, täze hasyl ýetişýänçä, siz köne hasyldan iýersiňiz".

– Lewiler 25:20-22

Sabat dynçlygy diňe Hudaýyň altynjy güni berekedi iki esse, ýagny gereginden-de artyk berýändigini sebäpli mümkindi. Goý, bu jümle siziň aňyňyzda pugta saklansyn. Biziň hemmämiz gereginden artyk bolmagyny islemeýärismi näme? Hudaý altynjy gün berekedi adama iki esse berende, Özüniň olaryň Ekleýjisidigini olara ýatladýardy, Ol bolsa hemişe gereginden artyk berýär. Geliň, dogrymyzdan geleliň: eger sen gereginden artyk zada eýe bolsaň, bu seni alaka ýlgawyndan boşadyp, gulçulykdan saýlaw azatlygyna geçirýär. Mundan-da wajyby – bu öz maksatlarymyzy we ymtlyşlarymyzy tapyp, olary amal edip bilmegimiz üçin, bize azatlygy berýär. Potypar hut şony hem alypdy. Gaýgy-gamsyz durmuş. Onuň her bir mätäçligiň gamy eýýäm iýlendi.

Onuň ünsüni gönükdirmeli ýeke-täk zady – onuň çagyrylyşydy. Drenda ikimiziň hemişe aýdýanlarymyzy ýene bir gezek gaýtalaýyn: “Sen pul meselesini çözmeň, özüň üçin niýetlenilen maksadyňy tapmarsyň”. Ýöne meniň bir oňat habarym bar! Sabat dynçlygy bize heniz-de elýeterdir, bu ýerde ähli mätäçliklerimiziň aladasy eýýäm edilen we biz güzerany zordan aýlamakdan bolelinlige geçip bilýäris.

Şunlukda, Hudaýyň halkyna Sabat günü ýaly ýörite bir dynçlyk garaşýar. Hudaý Öz işlerinden dynyp, nähili dynç alan bolsa, Onuň dynçlyk mekanyna giren adam hem öz işlerinden dynyp, şeýle dynç alýandyr.

– Ýewreýler 4:9, 10

Potyparyň durmuşynda Hudaýyň Şalygy maňlaý derini döküp zähmet çekilmeli ýer kanunyny ýeňip geçdi we seniň üçin-de hut şeýle eder. Biz Hudaýyň Şalygynyň täsiriniň astyna geçmegi öwrenenimizde, pajarlap gülläris we öz maksatlarymyzy taparys. Durmuş şatlykdan, yhlasdan we şagalaňdan doly bolup bilýär, bu hakykat!

*Rebbiň berekedi baýlyk getirýär,
Ol bu baýlyga dert-alada goşmaz.*

– Süleýmanyň pähimleri 10:22

Rebbiň berekedi baýlyk getirýär we Hudaý oňa agyr zähmeti goşmaz! Biz Gelip çykyş kitabynyň 3:17-nji aýaynda aýdylyşy ýaly maňlaý derini döküp agyr zähmet çekmek ulgamyndan daşary ýaşap bilýäris. Men Hudaýyň Şalygynyň nädip işländigini bilmezimden ozal güzerany zordan aýlamagyň ulgamynda köp ýyl ýaşadym. Muny siz hem bilip bilýärsiňiz. Hudaý siziň bilendir! Ol size kömek edip bilýär! Siz pajarlap bilýärsiňiz! Ýok, muny başga sözler bilen aýtmaga ygtyýar ediň: siz pajarlamaly. Bu dünýäniň Potyparlary – Hudaýy tanamaýanlar we umytsyzlygyň, agyr zähmetiň we güzerany zordan aýlamagyň näletinden bili bükülenler size seredýärler.

Olara siziň diniňiz, ybadathana binalaryňyz ýa-da Mukaddes

**SIZI GURŞAÝAN
ŞÜBHELIGE WE
YNAMSYZLYGA
GOŞULMAŇ. ŞALYGY
ÇALŞYŇ-DA, HUDAÝYŇ
SIZE TAÝÝARLAN
ZATLARYNDAN LEZZET
ALYŇ!**

Ýagzylaryň parçalary täsir etmeýär, sebäbi olar durmuşyňyzda jogaplaryň ýoklugy sebäpli olary görmeýärler. Siz adamlara Hudaýyň beýikdigi barada aýdyp-da özüňiz hem olaryňky ýaly maliýe sarsgynlyklarda ýaşap, güzeranyňyzy zordan aýlaýan bolsaňyz, olar siziň aýdýanlaryňyzy eşider diýip garaşmaň. Ýok, siz Ýusubyň edişi ýaly, olara Hudaýyň Şalygynyň nähilidigini görkezmelisiňiz. Men gödek gürläsim gelenok, ýöne siz akmak adam däl

ahyryn. Olara jogaplar gerek.

Men köp ýyllaryň dowamynda hiç täsirim ýokdy, meni hiç kim teleýaýlyma çagyрмаýardy, men müňlerçe adamlyk ýygnagy öz yzyna düşeremokdym. Näme üçin? Sebäbi meniň aýdara zadym, çözümlerim ýokdy, Hudaýyň diridigi we Onuň meniň bilendigi barada hiç bir jogaplarym ýa-da şaýatlyklarym ýokdy. Men güzeranymy zordan görmek üçin, öz dogan-garyndaşlarymdan karz alýardym. Meniň ulagym, öýüm, umuman bütin durmuşym dargap barýardy. Hudaýyň beýikdigi barada aslynda kimiň eşidesi gelderdi? Hawa, men Göklere ýönelýärdim, Gökler-de mümkin bolan ýerleriň arasynda iň oňadydyr, ýöne adamlar Gökleri şu taýda, ýer yüzünde görkezýänçäňiz, Gökleriň nähili ajaýypdygy barada diňläsleri gelmez. Meniň aýtjak bolýan zatlaryma gulak goýuň: eger Hudaý Hudaý bolýan bolsa we Onuň Sözi hakykat bolsa, onda ol amal bolmaly. Biziň durmuşymyz başgaça görünmeli we başgaça bolmaly! Biz bu nesle Hudaýyň Şalygynyň hakykylygy bilen täsir etmeli. Potyparlar bize seredip durlar.

Şunlukda, men näme üçin “ylalaşyk prinsipini” şeýle wajyp saýýaryn? Sebäbi Potypar Hudaýyň Şalygynyň täsiriniň astyna girip, Sabat dynçlygyndan lezzet aldy, onda maňlaý derini döküp agry zähmet çekmek gerek däl, onda gorky ýok, onda parahatlyk höküm sürýär. Ol ýerde güzerany zordan aýlamaklyk maksat bilen höwese

çalşylýar, üpjünçilik gedaýlygy ýuwudýar. Ol muny nädip etdi? Ol öz meselelerini we aladalaryny Hudaýyň Şalygynyň ýurisdiksiýasyna tabşyrdy. Ol edýän zadyna anyk aň ýetirmän, **Hudaýa çatyldy**. Ol Hudaýyň Şalygynyň ýurisdiksiýasyna, **onuň bilen ylalaşyga** girdi. Potyparyň öz işlerini Ýusuba bermäge aklyly çatdy, sebäbi ol jogaplary görýärdi. Siz hem şeýle edip bilýärsiňiz, bu Drenda ikimiziň edenimizdir. Şol sugunlar, pul, bize şeýle gerek bolan ulaglar we jaý, ine şeýle peýda boldy. Şonuň üçin-de, size maslahat bermäge ygtyýar ediň. Eger siz Hudaýyň size taýýarlan zatlaryndan lezzet alasyňyz gelýän bolsa, şalygy çalşyň. Sizi gurşaýan şübhelige we ynamsyzlyga goşulmagy bes ediň. Şalygy çalşyň-da, Hudaýyň size taýýarlan zatlaryndan lezzet alyň!

DOKUZYNJY BAP

OLARA IÝMÄGE ZADY SIZ BERIŇ!

Men Don bilen taňanymda, ol meniň ofisime juda lapykeç we bütinleý bergä batan halda gelipdi. Şol döwürde onuň durmuşynda oňuna bolýan zat ýok ýaly görünýärdi. Men oturyp, onuň bilen gürleşmäge başlanymda, onuň eýýäm üç-dört aý bäri kärende we beýleki tölegleriniň baryny diýen ýaly yza süýşürýändigini ýüze çykardym. Maşgalasynda hem kynçylyklar bardy: onuň aýaly maliýe ýetmezçiliginden doýgundy, Dona bolan hormaty ýitip başlapdy, sebäbi ol ony we çagalaryny ekläp bilmeýärdi. Don öz-özüne bolan hormaty hem ýitirmegi hem delilleriň biridi. Ol soraglardan doludy.

Onuň işi Ogaýo ştatynda lukmançylyk ätiýaçlandyryşlary satmakdan ybaratdy, ýöne edenleri ugruna bolmansoň, ol uly maliýe kynçylyklaryna uçrapdyr.

Don babatda bolup geçýän zatlara garamazdan, men onuň potensialynyň bardygyny gördüm. Ol öwrenmäge-de, işlemäge-de taýýardy. Bu utgaşma meni ýeterlik derejede gyzyklandyryp, men ony işe aldym we özümi onuň gelejekki abadançylygyna investirdim. Bu ahyrda ikimiz üçin hem ägirt paý peýda getiren investiya boldy.

Meniň täze we çalt ösýän kompaniýam edil şol wagt üpjün edijelerimiziň biriniň ýanyna Gawaýa gitmäge çakylygy alypdy we

men munuň Dona Hudaýyň Şalygy barada gürrüň bermäge oňat mümkinçilik boljakdygyny duýdum. Don mesihi bolsa-da, onda meniň düşüňjelerim ýokdy. Men Hudaýyň Şalygynyň bu çäkde hereket edişini birnäçe gezek onuň bilen paýlaşmaga synanyşdym, ýöne ol aýdýanlaryma ynanmaýan ýaly görünýärdi.

Men Hudaýyň Şalygynyň nähili işleýändigini baradaky bilimlerini Donuň hem alyp bilýändigini düşündürmek üçin, onuň ünsüni çekmegiň mümkinçiliklerini agtarýardym. Emma Don örän lapykeçdi, şonuň üçin-de, oňa özgerişlikleriň dogrudan-da bolup bilýändigine ynanmak kyn düşýärdi. Men Gawaýa saparyň maňa mümkinçilik berýändigini bilýärdim.

Gitmezimizden birki hepde oň Don ikimiz şol ýerde nämeleri görmek isleýändigimiz we nämä meşgul boljakdygymyz barada gürrüň edýärdik. Dony käbir zatlar gyzkydyrды. Ol Ýuwaş ummanyň ajaýyp suwlarynda mawy marlini tutasy gelýärdi. Don ruhlanyп, şeýle diýýärdi: “Gawaýy mawy marlinleri tutmaklygyň paýtagty hasaplanylýar. Men hemişe ony tutasym gelýärdi. Bu meniň arzuwymdy”. Soňky birnäçe hepdäniň dowamynda men Donuň gözleriniň ýalpyldaýandygyny gördüm. Ahyrda bir zad-a onuň göwnüni ruhlandyрды we men bu ruhlanmanyň wajyp sapak üçin gapyny açjakdygyny bilýärdim. Men oňa: “Don, eger sen Hudaýyň Şalygynyň täsiriniň astyna girseň, mawy marlini tutjakdygyňa ýöne bir umyt etmän, eýsem ony tutjakdygyňy anyk bilip bilýändigine düşüňärmiň?” diýdim. Don biraz aljyrasa-da, muňa gyzgyp, has köp bilesi geldi; men hem oňa Hudaýyň Şalygy barada gürrüň bermegimi dowam etdim. Men Markyň hoş habarynyň 11:24-nji aýadyny oňa mysal getirdim, ol ýerde şeýle diýilýär: *“Doga-dileg edip, Hudaýdan soran her bir zadyňyzy eýýäm alandygyňyza ynanyň, ol size berler”*.

Don üçin bu zatlaryň bary ynanardan juda gowy bolup görünýärdi. Men wagtymy sarp edip, oňa Hudaýyň Şalygyna we iman ýörelgesine düşüňmäge kömek etdim. Sapara gitmezimizden oň, sugunly wakalardaky ýaly, ol aýaly bilen tohum ekip, ylalaşyp dileg etdiler we mawy marlini alandyklaryna ynanýdylar.

Don üçin bu zatlaryň bary ynanardan juda gowy bolup görünýärdi. Men wagtymy sarp edip, oňa Hudaýyň Şalygyna we iman ýörelgesine düşünmäge kömek etdim. Sapara gitmezimizden öň, sugunly wakalardaky ýaly, ol aýaly bilen tohum ekip, ylalaşyp dileg etdiler we mawy marlini alandyklaryna ynanýdylar.

**DOGA-DILEG EDIP,
HUDAÝDAN SORAN
HER BIR ZADYŇYZY
EÝÝÄM ALANDYGYŇYZA
YNANYŇ, OL SIZE
BERLER.**

– MARK 11:24

Şol bir wagtyň özünde-de Don hasyly almakda öz paýyny bitirmek üçin, elinden gelenini aýamadý. Ol nähili katerleri haýsy bahadan kärendä alyp bolýandygyny bilişdirip, ahyrynda halan katerini kapitany bilen kärendä almaklygy gürleşdi. Guramaçylyk soraglaryň bary çözüldi, biz Gawaýy adalarynyň mawy suwlaryna gitmäge taýyndyk.

Gitmeli günümüz ýetip geldi, biz kateriň bortuna münüp, kapitana şu günüň mawy marlini tutjak günümüzdigini höwes bilen gürrüň berdik. Ol bize balyk tutmakda üstünlük arzuw edip, şol gün mawy marlini tutmak mümkinçiliginiň gaty ujupsyzdygyny aýtdy. Her gün syýahata gidýän iki kater soňky dört aýyň içinde diňe ýekeje gezek mawy marlini getiren eken. Bu ýagdaý heniz marlinleriň möwsüminiň gelip ýetmändigini bilen kesgitlenilýärdi, sebäbi marlin migrirleýän balyk ahyryn. Ýöne biz ruhdan düşmän, hemme zady taýýarlap, kapitana hut şol günüň özünde marlini tutmakçy bolýandygymyzy sypaýylyk bilen aýtdyk.

Alty sagatlap balyk tutmaklygyň dowamynda çeňnegimize bir balyk-da ilmandi, men haýsydyr bir hereketleriň bolmazlygynyň Donuň imanyny gowşadar diýip alada edip başladym. Şu barada oýlanyp, ýokardaky köprüjikden: “Don, senden bir zat sorayyn. Sen bu mawy marlini dileg edniňde aldyňmy ýa-da ol peýda bolanda alarsyňmy?” diýip soradym. Don ynam bilen: “Geri, bu aňsat zat. Men ony dileg edenimde eýýäm aldim” diýip aýtdy. Men onuň jogabyny eşidip, örän begendim. Hut şol pursatda Donuň meniň öwütlerime çynlakaý garandygyna we öz marlinini almagy ýüregine düwendigine düşündim.

Birnäçe minutda Donuň çeňňegi aşak, suwuň aşagyna çekildi we ýanymyzdakylaryň bary: “Çeňňege ildi!” diýip gygyryşdylar. “Gaty begenip durmaň, - diýip, kapitan duýdurdy, - hawa, bu uly balyk, ýöne munuň marlin dældigi aýdyň zat. Marlinler edil suwuň ýüzüne çykyp, onuň üstünden akyla sygmajak böküşleri edýärler, bu balyk bolsa suwuň astynda galýar”. Minutlar geçýärdi, Don nähili balygyň ilendigini görmek üçin balygy ýokary çykarmaga dyrjaşýardy, ol bolsa çykasy gelmeýärdi. Don ýadawdy, ýöne balyk ondan-da beter ýadansoň, ahyrda ýeň berdi. Don kateriň bortuna bu ullakan, ajaýyp mawy marlini çykaranda, ikimiz geň galmadyk, emma welin katerdäki beýleki adamlaryň ählisi geň galyp, agyzlaryny açdylar.

Donuň şol balyk bilen düşen suraty iman subutnamasy we Hudaýyň Şalygynyň hakykydygy baradaky hemişelik ýatlatma hökmünde henizde meniň ofisimde asylygy dur. Daşyndan göräýmäge, bu ýöne bir balyk, emma Don üçin bu marlin has uly zady aňladýardy. Eger Hudaýyň Şalygy marlin babatda işlän bolsa, onda ol onuň durmuşyndaky ähli mätäçlikleri babatda hem işjekdigi gürrüňsizdi. Bu Don üçin Hudaýyň Şalygynyň öz durmuşyna nähili täsir edip bilýändigine aň ýetirmeginiň başlangyjydy.

**ÝELI GÖRMEK MÜMKIN
DÄL, ÝÖNE OL TEBIGY
ÇÄKDE GÖZE GÖRÜNÝÄN
TÄSIRI EMELE GETIRÝÄR.
HUDAÝYŇ ŞALYGY
HEM EDIL ŞOLAR ÝALY
HAKYKY ZAT BOLUP,
FIZIKI DÜNÝÄ ÖZ
TÄSIRINI ÝETIRÝÄR.**

Birki müň ýyl mundan ozal bolan döwre dolanyp, Nikodim atly bir adam barada bileliň. Ol Isa Mesihden Hudaýyň Şalygy barada sorapdy. Ýohannanyň hoş habarynyň 3-nji babynda Rebbiň jogaby ýazylan: “Ýel islän tarapyna öwüsýär, sen onuň şuwwuldysyny eşidýärsiň-de, nireden gelip, nirä barýanyny bilmeýärsiň. Mukaddes Ruhdan doglanlar hem şeýledir”. Don bilen katerdäki şol ajaýyp gün bu hakykatyň iň oňat suratlandyrmasy boldy.

Don ikimiz Hudaýyň Şalygynyň aýan bolmagyny fiziki taýdan görüp bilmesek-de, biz şol marlin peýda

bolanda, gürrüňsiz, onuň şaýatlary bolup, täsirini duýduk. Ýeli görmek mümkin däl, ýöne ol tebigy çäkde göze görünýän täsiri emele getirýär. Hudaýyň Şalygy hem edil şolar ýaly hakyky zat bolup, fiziki dünýä öz täsirini ýetirýär. Hudaýyň Şalygynyň dolandyryan kanunlary bilmek bilen, biz Donuň şol gün edişi ýaly, öz durmuşymyzda özgerişlikleri amala aşyrýarys.

Şunlukda, şeýle sorag ýüze çykýar: şol marlin nireden peýda boldy? Bu soragyň jogaby bar. Siz muny Hudaý etdi diýip ýöne aýdyp bilmeýäňiz. Biz onuň peýda boljakdygyny nireden bilendigimizi ýüze çykarmak wajyp. Siz muny dogrudan-da bilmeli, sebäbi mawy marliniň, mawy ulagyň ýa-da ýöne azygyň gerek gününüň bolmagy ahmal. Wakanyň özeniniň balyk tutmakda ýa meniň sugunlary awlamagymda dældigi anyk zat. Waka bize Hudaýyň Şalygy we onuň işleýşi baradaky hakykaty açýar. Mawy marliniň peýda bolmagynyň sebäbi bardy. Isa Mesih Hudaýyň Şalygyny Öz şägirtlerine öwretmek üçin, olaryň arasynda köp wagt bolupdy, ýöne Ol gürrüňlerinden daşary bu Şalygynyň nähilidigini iş ýüzünde hem görkezýärdi.

Şuňa üns bermegiňizi haýyş edýärim. Hudaýyň Şalygy biziň önüp-ösen ýer ulgamymyzdaky ýaly işlemeýär. Siz öz aňyňyz bilen muňa doly aň ýetirip bilmersiňiz. Ol şu taýda, ýer ýüzünde öwrenişen kanunlarymyza görä hereket etmeýär; ol bütinleý başga kanunlara görä hereket edýär we biz olary öwrenip bilýäris. Isa Mesih ähli giden ýerlerinde Şalygyň bu kanunlaryny görkezip, olary öwretmäge köp wagtyny sarp edipdi. Meniň halaýan wakalarymyň biri Markyň hoş habarynyň 6-njy babynda ýazylan. Isa Mesih onda Hudaýyň Şalygynyň iş ýüzünde hereket edişini görkezýär. Bu giňden belli bolan wakada Isa Mesih baş çörek we iki balyk bilen baş müň erekegi doýurýar. Men çagalýkdan bäri bu wakany ýygnakda millionlarça gezek eşidipdim, ýöne muny Isa Mesihniň anyk nädip edendigini maňa hiç kim hiç haçan aýtmady.

Wagt gijigenden soň, şägirtler Isanyň ýanyna gelip: “Bu bir çola ýer, wagt hem gijikdi. Halky goýber, töwerekdäki obalara gidip, özlere iýmäge zat satyn alsynlar” diýdiler.

Emma Isa: “Olara iýmäge zady siz beriň” diýdi. Olar: “Eýsem biz iki ýüz kümüş teňňäni çörege sarp edip, olara ýdirelimi?” diýdiler. Isa olardan: “Baryň, görüň, näçe çöregiňiz bar?” diýip sorady. Görenlerinden soň olar: “Bäs çörek bilen iki balygymyz bar” diýdiler. Şonda olara hemme adamlary topar-topar edip, otuň üstünde oturtmagy buýurdy. Şeýlelikde, olar ýüz-ýüzden, elli-elliden topar-topar bolup oturdylar. Isa bäs çörek bilen iki balygy alyp, gözlerini göge dikip şükür etdi we çörekleri bölüşdirip, halka paýlar ýaly, şägirtlerine berdi. Iki balygy-da olaryň hemmesine paýlady. Hemmeler iýip doýdular. Şägirtler artan çörek böleklerini, balyklaryň ownuklaryny ýygnap, on iki sebedi doldurdylar. Çörekleri iýen erkekleriň sany bäs müň adamdy.

– Mark 6:35-44

“Isa, biziň bir meselämiz bar. Adamlar aç, eger olary häziriň özünde goýbermesek, olar öýlerine örän giç bararlar. Biz muny alada edýäris”. Isa Mesih olara näme diýdi? “Wah, siziň aýdýanlaryňyz dogry. Men wagtyň nädip geçendigini-de duýmandyrin. Geliň, ýygnaşgymyzy derrew tamamlalyň”. Ýok. Ol olara ýöne şeýle diýýär: “Olara iýmäge zady siz beriň”. Näme? Mukaddes Kitapda şol ýerde bäs müň erkek adamyň bolandygy aýdylýar, eger aýallardyr çagalar hasaplanylsa, şol ýerde ýigrimi müň adamyň bolmagy ahmal zat. Ähli resurlaryň bolaýan ýagdaýynda-da şeýle uly mähelläni naharlamak kyn mesele däl-de, mümkin däl meseleleriň çäginde bolardy. Men şägirtleriň Isa Mesihini aýdanlaryna ynanyş bilmändigine gözüm ýetýär. Olaryň Onuň teklipe eden çözüdi babatda beren jogaplary ýer ýüzüne mahsuz bolan adaty pikir ýörelgesi barada aýdyň düşünje berýär. “Emma, Isa, muňa sekiz aýlyk haky gerek bolar-a! Biz, näme, gidip, şonça puly azyga harç edelimi?” Birinjiden, şuna üns beriň: olar azyk ýetmezçilik meselesini şobada näletlenen ýer ykdysadyýetiň ulgamyna geçirýärler; ol, has anyk aýtsak, sekiz aýyň dowamynda maňlaý derini döküp işlemekligi aňladýar.

Günleriň birinde Hudaýa dileg edýärkäm, Ol maňa pikir ýörelgämiň bedenidigini mälim etdi. Men aljyradym. Bu näme boldugy? Meniň, näme, aýgyrlyk meseläm barmy? Ýok, Ol pikir ýöredişimi, ýagny näletlenen pikir ediş ýer ulgamynyň ähli zady meniň güýjüm bilen deňeşdirip, gelejegimi öz süzgüjinden geçirýänligi sebäpli meniň nädereje çäklidigimi göz öňüne tutýardy. Biziň ählimiz şeýle edýäris. Eger bize täze öý gerek bolsa, biz onuň bahasyny bilip, ony satyn alyp bilýänligimizi ýa bilmeýänligimizi bada-bat hasaplap başlaýarys. Biz muny anyk nädip hasaplaýarys? Öz mümkinçiliklerimize näletlenen ýer ulgamy nukdaýnazaryndan garaýarys. Mysal üçin, men sagatda 15 dollar gazanýan, hepdede 40 sagat işleýän, bu jemi ... bolýar diýeli. “Beý-bä, men bu öýi satyn alyp bilmeýärim.” Şeýdip, siz bu warianty mümkin bolmajak bir zat hökmünde taşlaýarsyňyz. Eger biz her bir pikiri öz mümkinçiliklerimiziň süzgüjinden geçirsek, onda Hudaýyň Şalygynyň ýaşaýşynyň keşbine HIÇ HAÇAN geçmeris, sebäbi Hudaý şol ulgama çatylmadyk. Hudaý maňa eger men Hudaýyň Şalygyny almak isleýän bolsam, onda Şalygyň pikirleri bilen, ýagny ähli zadyň mümkinçigi barada pikir edip başlamalydygymy aýtdy.

Şägitleri: “Munuň üçin sekiz aýlyk haky” gerek bolar diýip aýdanlarynda, ine, hut şol ýerdediler. Olar şeýle uly mähelläni doýurmaklygyň hötdesinden gelinmejek meseledigini aýdýardylar.

Isa Mesihiň: Olara iýmäge zady siz beriň” diýen jümlisiniň olara nähili eşidilendigini görkezmäge ygtyýar ediň. Şeýle ýagdaýy göz öňüne getirip görel: men siziň çopanyňyz diýeli; siziň ipotekaňzyň töleglerini geçirmekde kyn döwri başdan geçirýärmişiňiz diýeli. Siz töleg möhletini eýýäm üç aý bäri gijikdirip, öýüňiziň alynmagy ahmal. Siz meniň ýanyma gelip, möhleti geçirilen tölegleri tölemekde ýygnagyň kömek berip bilýändigini ýa bilmeýändigini soraparsyňyz. Men size arkaýynlyk bilen: “Meniň has gowy pikirim bar. Siz ipotekany doly töläp bilerdiňiz, şonda siziň asla bergiňiz bolmaz” diýýärim. Siz maňa: “Ol meniň aýdýanlaryma asla düşünmeýär öýdýän” diýen pikir bilen serederdiňiz. “Ýok, çopan, siz maňa düşünmediňiz öýdýän. Biziň pulumyz bütinleý ýok, hut şonuň üçin-de siziň ýanyňyza geldik. Biz ýetmeýän töleglerimizi tölemek üçin ýygnagyň kömegine mätäç”.

Men size ýene arkaýynlyk bileň seredip, şeýle diýýärim: “Ýok, men size gaty oňat düşünýärim we men size örän oňat çözüdi berdim. Siz ýöne jaýnyňz üçin doly tölegi geçirmeli, onsoň siziň asla bergiňiz bolmaz”. Siz maňa aklyndan azaşan kimin garardyňyz.

Şägitler hem özlerini hut şeýle duýan bolmaklary ahmal. “Isa, Sen ýigrimi müň adamy naharlamaly diýip çyndan aýtmaýarsyň-a? Bu mümkin zat däl ahyryn. Munuň üçin serişdelerimiz bütinleý ýok. Eger biz hatda Seniň meýilnamaňy kabul edip, ýeterlik pul gazanmak üçin yhlasly zähmet çekäýemizde-de, gidip çörek getirmek üçin arabalary we adamlary jemlesek-de, yzmyza gaýdyp gelýänçäk, adamlaryň bary öler. Hatda pulumyzyň bolýan ýagdaýynda-da, bularyň baryny amal etmek üçin ýeterlik wagtymyz ýok”. Biz ýer ýüzüniň nukdaýnazaryndan amal edere ýol görmedik ýagdaýymyzda, ine, hut şeýle seslenýäris. Eger biziň üpjünçiligimiz bolmasa, biziň görnüşimiz ölýär.

Isa Mesih şol ýagdaýda şägirtlerini jogapsyz galdyrmady. Halky doýurmygyň usuly bolmadyk bolsa, Ol munuň edilmegini soramazdy. Aslynda Ol olara başga ulgamy – Hudaýyň Şalygyny hereket edişini görkezese gelýärdi. Şägirtler aljyraňny ýagdaýa düşendigi sebäpli, Ol ähli zady Öz gözegçiligine aldy. Ol: “Siziň nämäňiz bar? Bar, gidiň-de,

**HUDAÝ MAŇA
ÖZÜMIŇ MÄTÄÇ
BOLAN ZADYMYŇ BIR
BÖLEJIGINI ILKI BILEN
HUDAÝYŇ ŞALYGNA
EKMEGIMI ÖWRETDI.**

görüň” diýdi. Şägirtleri Onuň ýanyna dolanyp: “Biz baş çörek bilen iki balygy tapdyk” diýdiler. Baş çörek bilen iki balyk tapylan badyna, Isa Mesih şägirtlerine olary alyp gelmegi tabşyrdy. Ol çörek bilen balygy alyp, şükür edýär-de, şobada yzyna berýär. Tebigy taýdan hiç zat üýtgedmedi, ýöne ruhy taýdan welin wajyp bir zat – Şalyga düşünmegimize kömek edýän

açary bir zat bolup geçdi. Isa Mesih şägirtlerine çörek bilen balygy halka paýlamagy tabşyrdy we olar edil gözleriniň alnynda azygyň köpeli, ýigrimi müň adamy gerk-gäbe doýruşyna galpyldy bilen äňedip galýarlar. Náme boldy? Bu nädip boldy?

Muňa düşünmek üçin, biraz yzmyza dolanyp, bu wakanyň jikme-

jiklerine ünsli garap geçmeli. “Şükür etmek” sözi “bölüp aýyrmak” ýa-da “mukaddeslemek” diýmegi aňladýar. Şeýlelikde, biz Isa Mesih çörek bilen balygy alyp, dilegde şükür edenden soň, olar bir şalykdan bölünip aýrylyp, başga şalyga geçdi diýip aýdyp bilýäris. Ýer ýüzüniň düşünjesine laýyklykda ýigrimi müň adamy baş çörek we iki balyk bilen doýurmak mümkin däldi. Ýöne Hudaýyň Şalygynda ähli zat mümkündür. Waka munuň bilen tamamlanmaýar. Ol gutarmazyndan oň şägirtler galan-gaçanlaryny ýygnanlarynda, olar on iki sebedi doldurdylar. Baş çörek bilen iki balyk ýetmezlik derejesinden ýigrimi müň adamy doýurýan derejesine ýetdi, soňra bolsa ilkibaşdakysyndan has köp artyp galdy. Bu Şalygyň ýollary, onda gereginden-de artyk bolýandyr!

Men ruhy zatlary öwreniji bolmak bilen, bu ýagdaýy ünsli öwrenip, Hudaýyň maňa şol sugunlar wakasynda bereni ýaly formulany gördüm. Sugunlary awlamaklykda Hudaý maňa özümiň mätäç bolan zadymyň bir bölejigini ilki bilen Hudaýyň Şalygyna ekmegimi öwrettdi. Bu baş çöregi bilen iki balygy bolan şol oglanjygyň edenidi. Ol olary Hudaýyň Şalygynyň ygtyýarynyň astyna ýerleşdirdi we olar köpelip, ýigrimi müň adamy doýurdy. Üns beriň: çörek çörege, balyk-da balyga köpeldi. Bu hut şeýle işleýär. Men Hudaýyň Şalygyna balyk ekip bilýän, ol hem balyk görnüşinde köpeler. Ýöne, eger maňa balyk gerek bolup-da, tohum ekmäge balygymyň bolmadyk ýagdaýynda näme? Jogaby: pul! Puluň alyş-çalyş ulgamy bolup durýandygyny unutmaň. Siz we men her gün puly “atlandyryp” gezyäris. Biz olary süýt, jaý, egin-eşik, çörek we mätäç zatlarymyzyň bary diýip atlandyryarys. Pul biziň mätäç bolan zadymyza öwrülýär. Şeýlelikde, tohum ekmek bilen, biz bu puly atlandyryp bilýäris. Balygy ekmek üçin, dükana gidip balyk almaga derek, biz ýöne puly şeýle diýip atlandyryp bilýäris. Bu siziň sadakalaryňyz babatda işleýär, ýöne bu ondan biri babatda işlemeýär, sebäbi Hudaý ony eýýäm at berdi. Biz Lukanyň hoş habarynyň 5-nji babynda köpelmäniň şol bir kanunyň işleýşini görýäris.

*Bir gün Isa Ginnesaret kölüniň kenarynda wagyz edýärkä,
halk Hudaýyň sözünü diňlemek üçin, Onuň daşyna üýşdi.
Şonda Isa kölüň ýakasynda duran iki gaýygy gördi.*

Balykçylar gaýyklardan düşüp, torlaryny ýuwup durdular. Isa gaýyklaryň birine münüp, gaýygyň eýesi Simundan kenardan biraz uzaklaşmagy haýyş etdi. Onsoň Ol gaýykda oturan ýerinden halka öwretmäge durdy. Isa sözüni tamamlandan soň, Simuna: “Kölüň çuň ýerine gidiň-de, balyk tutmak üçin torlaryňyzy suwa taşlaň” diýdi. Simun Oňa: “Halypa! Bütün gije jan etsek-de, hiç zat tutup bilmedik, ýöne Seniň sözüň hatyrasyna torlary ýene taşlaýyn” diýdi. Muny aýdylyşy ýaly edenlerinde, olar şeýle bir köp balyk tutdular welin, torlary-da ýyrtylyp başlady. Şoňa görä olar beýleki gaýykdaaky ýoldaşlarynyň gelip kömekleşmekleri üçin, ellerini bulap yşarat etdiler. Olar gelip, iki gaýygy-da balykdan doldurdylar. Gaýyklar tas suwa batypdy.

– Luka 5:1-7

Men ruhy zatlary öwreniji bolmak bilen, bu wakany ünsli öwreneliň. Bu balyk nädip peýda boldy? Siz muny gördüňizmi? Isa Mesih kenarýakadan gidip barýarka, içine girip, mähellä wagyz etmekçi bolýan gaýygy görýär. Ol gaýygyň eýesi Petrusdan bu gaýygy ulanmaga soraýar we Petrus razylaşýar. Gaýyk barybir eýýäm ulanylanok, olar uzakly gije balyk tutjak bolsalar-da, hiç zat tutup bilmediler. Isa Mesih gaýyga münüp wagyz edenden soň, Ol Petrusa yzyna dolanyp, tory kölüň çuň ýerine oklamagy haýyş edýär. Men bu haýyşyň Petrusa oslagsyz bir zat ýaly eşidilendigine ynanýaryn, sebäbi ol: “Isa, biz uzakly gije zahmet çeksek-de, tutan zadymyz bolmady” diýýär. Petrus ökde balykçydy we balygy nädip tutmalydygyny bilýärdi. Ol öz tejribesine daýanyp, şol ýerde balygyň ýokdugyny bilýärdi. Adaty nukdaýnazardan ol ýere dolananyňa degmeýärdi. Olar enjamlaryny eýýäm ýygnap, torlaryny arassalap bolupdylar.

Eger Petrus ýaňyja Isa Mesihiniň bir sagatlyk wagzyny diňlemedik bolsa, muny etmäge razy bolardy diýip pikir edemok. Bu wagyz oňa hemme zatdan öňde-soňdakysyndan has güýçli täsir edipdi. Şonuň üçin-de, ol: “Seniň aýdanyňa görä, tory oklaýyn” diýýär. Petrus yzyna

dolanyp, şeýle bir köp balygy tutýar welin, hatda torlar-da ýyrtylmaga başlap, gaýyk suwa bataýjak bolýar. Ol gysanyp barşyna, kenarda duran ýoldaşlaryny kömege çagyryýar, ýöne olaryň-da torlary ýyrtylyp, gaýyklary batyp başlaýar. Mukaddes Kitap Petrusyň ýagdaýyny beýan edýär: ol örän haýran galdy!

Bu nädip amal boldy? Haýsydyr bir açarlary barmy? Biz olary tanap bilerismi? Eger gysgaça aýtsak, bu Şalyk bilen ylalaşmagyň, birikmegiň güýjüniň prinsipidir, biz ol barada ýokarda gürrüň edipdik. Petrus Isa Mesihe öz balyk tutýan gaýygyny ulanmaga berende, onuň gaýygy-da, işi-de şalygyny çalyşdy. Onuň işi näletlenen ýer ulgamynyň ýurisdiksiýasyndan çykyp, Hudaýyň Şalygynyň ýurisdiksiýasyna geçdi. Hudaýyň Şalygynyň ýurisdiksiýasyna geçenden soň bolsa, Hudaýyň bilim sözünü boşadyp, Isa Mesihe: “Kölüň çuň ýerine ýüz” diýip, balygyň bar ýerini anyk görkezmäge kanuny hukugy peýda boldy.

Geliň, şu wakany derňäliň. Isa Mesih uzakly gijesi balyk tutjak bolup, hiç netije almadyk Petrusyň gaýygyny soraýar. Şu alyş-çalyş arkaly gaýyk Hudaýyň Şalygynyň ýurisdiksiýasyna geçýär. Isa Mesih Mukaddes Ruhuň kömegi arkaly balygyň bar ýerini anyk bilýär. Isa Mesih Petrusyň gaýygyny şol ýere iberýär we şol ýer balykdan ýaňa hyryn-dykyn bolup çykýar. Şunlukda, balyk nädip tutuldy? Sada sözler bilen aýdylanda, göni Göklerden gelen ugrukdyrmalar arkaly. Geliň, hakykatyň ýüzüne seredeliň: eger balygyň nirededigi belli bolsa, ony islendik adam tutup bilýär. Meniň edil şu wagt aýdanlarym barada oýlanyň. Hudaý hemme zady bilýär, Ol size kömek edip, näme etmelidigini aýdyp bilýär.

Drenda ikimiz gedaý galyp, Hudaýyň Şalygyny ýaňy bir öwrenip başlan döwrümizde, Hudaý maňa düýş berdi. Ol bu düýşde maňa telekeçilik işini başlamalydygymy aýtdy, men ony nädip başlamalydygyny asla bilmeýärdim. Bu telekeçilik işi heniz-de dowam edýär; 28 ýyl geçenden soň, ol her ýyl ýüzlerçe müň dollary sap girdeji berýär. Şu 28 ýylyň dowamynda ol maňa hyzmatlara we adamlara kömek etmek üçin millionlarça dollary ekmäge mümkinçilik berdi. Nädip? Men Göğüň sözünü eşitdim, siz hem eşidip bilýänsiňiz! Size mysal getirmäge rugsat ediň.

Birnäçe ýyl mundan ozal men Hudaýyň Şalygy barada baş günlük konferensiýany geçirýärdim. Ikinji günüň ahyrýnda ýanyma Kris atly bir adam gelip, özi üçin dileg etmegimi sorady. Men ondan dileg goldawynyň nämede gerekdigini soradym. Şonda ol maňa öz wakasyny gürrüň berdi. Ol bir adam bilen telekeçilik işini ýöredipdir, ýöne ol adam işleriniň ähli pullaryny sowransoň, işleri batyp galypdyr. Kris dördünji gezek öýlenipdir, onuň nikasynda hem kynçylyklar döräpdir, özi bolsa bary-ýogy kyrk ýaşynda eken. Ol şeýle bir göwnüçökgünlige batypdyr welin, hatda içine ok salnan sapaňçany alyp, töwerekdäki ýerlere aýlanyp, öz janyna kast etmek üçin, ýapyk zaprawkalaryň birinde saklanypdyr.

Gije sagat üç töweregidi we ol şol ýerde eline ýarag alyp oturanda, el telefonyna jaň gelipdir. Ol belgini şobada tanapdyr. Bu onuň ozalky hyzmatdaşydy. Ol, elbetde, onuň bilen gürlüşesi gelmändir, şonuň üçin-de jaňyna jogap bermändir. Telefon bolsa gaýta-gaýta jaň edipdir. Kris oňa jogap berende, bu aslynda eýýäm on birinji jaňy eken. Onuň ozalky hyzmatdaşynyň agzyndan çykan ilkinji sözler şeýledi: “Sen nirede we näme edýärsiň?” Kris oňa jogap berende, ozalky hyzmatdaşy oňa: “Gymyldama-da otur! Men edil şu wagt barýaryn!” diýipdir. Ozalky hyzmatdaşy öz durmuşyny Hudaýa tabşyrypdyr we bada-bat, gije üçde Krisi gyssagly tapmalydygyny duýupdyr, Kris jogap bermänsoň, ol oňa gaýta-gaýta jaň etmegini dowam edipdir.

Krisiň hyzmatdaşy gelenden soň, ony Rebbe getiripdir we onuň durmuşy düýpgöter üýtgäpdir. Hemme zat düzelip başlapdyr. Ol oňat ýygnagy tapypdyr. Onuň nikasy gowulaşyp başlapdyr. Ähli zat gowulaşypdyr, diňe girdejisi gowulaşmandyr. Krisiň işi ýok eken we ol hut şonuň üçin dileg etmegimi sorady. Şol konferensiýanyň dowamynda men häzir size şu kitapda gürrüň berýänlerimi – Hudaýyň Şalygynyň biziň başarnyklarymyza garamazdan biziň üçin täsin işleri amal edip bilýändigini gürrüň berýärdim.

Kris Mukaddes Ruhunuň bizi nädip ugrukdyryp, ugur we pikirler babatda nädip kömek edip bilýändigini barada oýlanýarka, birdenkä kellesine bir pikir gelýär. Maliýe babatda onuň hakykatdan-da wariantlary köp däl. Ýöne ol ajaýyp çizkeýkleri bişirip bilýärdi.

Bu onuň bişirýän tanymal tagamydy, ol ony sagdyn iýmitlenmegiň esaslaryna görä bişirýärdi. Dogrudan-da, bu onuň öňde-soňda dadyp gören çizkeýkleriniň arasynda iň gowusydy. Aslynda, Kris öz dostlarynyň arasynda dünýädäki iň oňat çizkeýkleri bişirýän adam hökmünde tanalýardy. Ol sagdyn iýmitlenme dükanlaryna köp gezek baryp, olaryň bişirýän zatlaryny dadyp görüpdir, ýöne nämedir bir zadyň ýetmeýändigine düşünişdi. Krisiň wariantlary köp däl, ýöne şu ýerde welin ol özüniň mümkinçiliginiň çizkeýkleri satmakdygyny duýupdyr. Ol eger çizkeýkleriniň birini şu sagdyn iýmitlenme dükanyna eltse, olaram ony dadyp görseler, onda ony sataslarynyň geljekdigi babatda ynamly bolupdyr. Şoňa görä-de, ol hut şeýle hem edipdir: çizkeýki bişirip, ony sagdyn iýmitlenme dükanynyň hiç bir duýduryşsyz äkidipdir. Seýrek bolýan şowly tötänlige görä, Kris şol ýere baryp girende, sagdyn iýmitlenme dükanlaryň bütin torunyň dolandyryjy direktory hem şol ýere barypdyr. Direktor çizkeýki dadyp görmäge razy bolup, soňra öz pikirini mälim etjekdigini aýdypdyr.

Agşamlaryň birinde ýygnakdan soň Kris ýene-de meniň bilen gürleşmek üçin ýanyma geldi. Ol maňa edenlerini gürrüň berip, sagdyn iýmitlenme dükany bilen şertnama baglaşmak barada onuň bilen dileg etmegini sorady. Ine, ertesi gün Kris ýene-de meniň ýanyma geldi, ony bir görsediňiz, ol şeýle bir togunýardy! Ol dolandyryjy direktoryň oňa çizkeýkleri taýýarlamagy, ýöne şol çizkeýki dadyp gören dükany üçin däl-de, şol dükanlar torunyň ählisi üçin taýýarlamagy tekliş edipdir. Şeýle-de ol Krisden ýene nämeleri bişirip bilýändigini sorapdyr. Kris haýran galmadan ýaňa agzyny açyp galypdyr! Şol dolandyryjy direktoryň konferensiýanyň soňky gününde ýygnaga gelmegi täsin zat; ol öňe çykyp, ýüregini Rebbe tabşyrdy we Mukaddes Ruha çümdürildi. Iki hepde geçenden soň, men ondan hat aldym. Bu hatda ol hem öz gezeginde Hudaýyň Şalygyna tohum ekmek isleýändigini habar berýärdi. Ol öz kompaniýasynyň maýa goýumynyň on göterimini biziň Faith Life Now atly hyzmatymyza bagyş etdi. Bu akyla sygmaýar! Hudaý bir pikiri alyp, hiç zatdan ajaýyp bir zady edip bilýär.

ONUNJY BAP

DERLEMEK DÄL-DE, ÝYGNAMAK!

Siz haçan hem bolsa tomusda uzak ýerden çapyp gelen atlary görüpmediňiz? Olary der, edil köpürjekleýän der basýar, ony göreniňde, at oňat işläpdir diýip bolýar. Menden hemişe: “Geri, siz men işlemeli däl diýip aýtmakçy bolýaňyzmy?” diýip soraýarlar. Ýok, men şeýle diýemok, Hudaýyň Sözi hem bu barada aýtmaýar. Ýöne siziň nähili işleýänligiňiziň welin uly tapawudy bardyr. Mysal üçin, gaýygy batar derejesine ýeter ýaly, ony balykdan dolduran Petrus we onuň ýoldaşlary baradaky wakany alyp görüň. Olar bütin gijesini balyk tutmaga sarp etseler-de, işleri ugruna bolmandy. Soňra Isa Mesih peýda bolýar-da, söz bilimini ulanyp, olara balygyň nirede ýerleşýändigini görkezýär. Olar şol pursatda hem zähmet çekdiler, ýöne bu eýýäm bütinleý başga zähmet. Olar balygy gaýyga çekenlerinde, yhlaslay zähmet çekendigi gürrüňsizdir. Ýöne olar balykçylyk etdilermi?

Men awa gidenimde, size ozal aýdyşym ýaly, suguny eýýäm kyrk minutdan awlaýaryn. Ýöne men aw awlaýarynmy? Başga sözler bilen aýdylanda, eger siz balygyň nirede ýerleşýändigini bilýän bolsaňyz, muňa balyk tutmak diýip bolarmydy? Eger men suguny aljakdygymy bilýän bolsam, bu meniň aw awladygymy? Men bulary ýöne siziň tapawudyna düşünmegiňiz üçin aýdýaryn. Hawa, men zähmet çekýärim, ýöne muny uzakly gije, özünem netijesiz etmeýärim. Hemme

zatdan öňürti, durmuş üçin gerek zatlaryň ählisine eýe bolmak bilen, men Atamyň işiniň we meniň maksatlarymy durmuşa geçirmegiň aladasyny edip, Hudaýyň Şalygy üçin zähmet çekmäge ukyply.

Men muny hasyl ýygymy diýip atlandyryýaryn.

Mattanyň hoş habary 17:27-nji aýadynda Petrus Isa Mesihniň ýanyna gelip, salgydy nähili tölemelidigini soranda, Ol şeýle diýdi:

*Emma olar nägile bolmaz ýaly, köle git-de, çeňňek taşla.
Çeňňege düşen ilkinji balygy alyp, agzyny açsaň, salgyt
tölemäge ýeterlik teňňäni taparsyň. Teňňäni al-da, Meniň
üçinem, özüň üçinem salgyt töle.*

– Matta 17:27

Isa Mesihniň: “Şunlukda, Petrus, biz salgyt tölemeli. Men saňa şuny aýdaýyn: üç aý şähere git-de, pul gazan, soňra, biziň salgydymyzy töläniňde, ýene-de topara dolan” diýmändigine üns beriň. Ýok, Isa Mesih beýle diýmedi. Näme üçin? Sebäbi şonda Petrus öz hyzmatyny taşlap, näletlenen ýeriň pikirleniň ulgamyna dolanyp, puluň gözleginde ylğmaly bolardy. Muňa derek Isa Mesih Hudaýyň Şalygynyň nähili işleýändigini we biziň ýer ýüzüniň hakykylygynda bolmak bilen, nähili hereket etmelidigimizi görkezdi. Petrusa berlen jogap – size-de berlen jogapdyr. Isa Mesih Petrusa ýöne onuň üpjünçiliginiň nirededigini görkezdi; Ol ony almagyň tärini, şeýle-de anyk niredede gözlemelidigini hem görkezdi. Petrusyň bar etmeli zady – ýöne gidip, alaýmalydy.

Eger Isa Mesihniň şägirtlerine garasak, onda olaryň Hudaýyň Şalygyny hereketde görenlerinde hemişe haýran galyp, agyzlaryny açandyklaryny görýaris. Mukaddes Kitapda Isa Mesih Öz sözleri bilen injir agajyny guradanda, Petrusyň muňa gaty haýran galandygyny aýdýar. Lazar ölenden soň dört günüň geçendigine garamazdan, dirilip gabyrdan çykanda, şägirtleri muňa hem haýran galdylar. Petrus, Ýakup we Ýohanna şeýle köp balygy tutanlarynda, haýran galdylar. Drenda ikimizde gaty haýran galyp, agzymyzy açyp galan wagtlyary bolýardy. Biz soňky ýyllaryň dowamynda Hudaýyň Şalygynyň nähili işleýändigini köpden-köp bilip, hemişe biri-birimize: “Sen muny gördüňmi?” diýişýärdik.

Öz ak patalaryňy Mukaddes Ruhuň kömegi bilen ýygnamaklyk barada aýdanymda, men size Mattanyň hoş habarynyň 6-njy babyny görkezmeli. Meniň Mukaddes Kitabymda bu parça “Gaýgy etmäň!” diýen sözbaşy astynda dur. Men ony diýseň halalaryn.

Hiç kim iki hojaýyna hyzmat edip bilmez. Ol ýa birini ýigrenip, beýlekisini söýer, ýa-da birine wepaly bolup, beýlekisini äsgermezlik eder. Siz hem Hudaýa, hem baýlyga hyzmat edip bilmersiňiz. Şoňa görä size diýýäris: näme iýip-içerin diýip janyňyzy, näme geýerin diýip bedeniňizi gaýgy etmäň. Jan iýmitden, beden egin-eşikden gymmatly dälmidir? Guşlara serediň, olar ne ekýärler, ne orýarlar, ne-de ammarlarda iýmit toplaýarlar. Muňa garamazdan, gökdäki Ataňyz olary-da iýmitlendirýär. Siz olardan has gymmatly dälmişiňiz? Siziň haýsy biriňiz gaýgy edip, ömrüňizi bir sagat uzaldyp bilýärsiňiz? Näme üçin egin-eşigiň aladasyny edýärsiňiz? Meýdandaky liliýalaryň nähili ösüşine serediň: olar ne zähmet çekýärler, ne-de ýüp egirýärler. Emma Men size diýýäris, hatda Süleýman hem özüniň bütin şan-şöhratynda bularyň hiç biri ýaly geýinmändi. Emma bu gün bar bolup, ertir ojaga taşlanýan meýdan otuny Hudaý şeýle geýindirýän bolsa, sizi ondan has artyk geýindirmezmi, eý, imany azlar? Şonuň üçin näme iýip-içeris, näme geýeris diýip alada etmäň. Bu zatlaryň baryny butparazlar agtarýarlar, ýöne gökdäki Ataňyz bularyň ählisiniň size gerekdigini bilýär. Siz bolsa öňürti Hudaýyň Şalygyny we Onuň dogrulygyny agtaryň, şonda bu zatlar hem size onuň üstüne goşulyp berler. Şonuň üçin ertiri gaýgy etmäň, ertir öz gaýgysyny özi eder. Her günüň derdi özüne ýeterlidir.

– Matta 6:24-34

Isa Mesih siziň iki hojaýyna hyzmat edip bilmeýändigizi aýdýar. Siz, belki, bu beýle däl diýip pikir edýänsiňiz. Siz diňe birini we diňe birini söýersiňiz. Men anyk haýsyny söýjekdigiňizi-de aýdaýyn: öz mätäçlikleriňizi haýsyna tabşyrsaňyz, şony-da söýersiňiz. Reb şol

köne fermer jaýynda meniň Onuň Şalygy bilen tanyşmaga wagt sarp etmeýändigimi we onuň nähili işleýändigini biljek bolmaýandygymy maňa aýtmak bilen, Onuň meniň Hojaýynymyň däldigini görkezdi. Ol meniň üçin bütinleý bil baglaýanym, hyzmat edýänim we ynanýanym däldi. Wah, elbetde men ýygnaga gatnaýardym, sahydym, Hudaýy söýýärdim we Göklere barýandygymy bilýärdim. Ýöne men Hudaýyň maliýe ulgamyny we Onuň Şalygynyň işleýän esaslaryny öwrenmäge asla wagt sarp etmeýärdim.

Hazynaňyz nirede bolsa, ýüregiňiz hem şol ýerde bolar.

– Luka 12:34

Şuny haýal okaň: “Hazynaňyz nirede bolsa, ýüregiňiz hem şol ýerde bolar”. Köp adamlar bu sözleriň ýerini çalşyryp, şeýle diýmegi halaýarlar: “Ýüregiň nirede bolsa, hazynyň-da şol ýerde bolar”. Ýöne bu ol ýerde aýdylýan zat däl we ol beýle işlemeýär. Adamlar bu Hudaýy ýekşenbe güni irden söýüp bilýändiglerini we olaryň hazynasynyň hut şol ýerde boljakdygyny aňladýar diýip pikir edýärler. NÄDOGRY! Seniň hazynaň öz mätäçlikleriň üpjünçiligini ynanýan ulgamyňda ýerleşýär.

Isa Mesih biziň ähli zadymyzyň tersleýindigini aýdýar!

Hudaý biziň durmuşymyza ilkinji orunda puluň däl-de, Onuň bolmagyny isleýär. Eger pul – biziň baýlygymyz bolýan bolsa, onda ol birinji orunda bolup, wagtymyzyň, ileritutumlarymyzyň özüne bagyş edilmegini talap eder. Hut soňa görä-de, salgyt tölemegiň wagty gelende, Petrus öz hyzmatyny taşlap, pul gazanmaga gitmedi. Hut şu sebäpdenem Hudaýyň bize “derlemän ýygnamagy” öwretmegi gerek. Isa Mesih bize Hudaýyň Şalygynyň ýörelgelerini, Oňa öz üpjünçiligimizi ynanmagy we şeýdip, Hudaýy jan-tenden söýerimiz ýaly ýüreklerimizi boşatmagy öwretmeli. Isa Mesih şeýle diýdi: “*Jan iýmitden, beden egin-eşikden gymmatly dälmidir?*” Ol ömrüň haýsydyr bir zatlary edinmekden ybarat däldigini aýdýardy. Ömrüň maksady zatlaryň size we siziň ýer ýüzündäki tabşyrygyňyzy berjaý edilmegine hyzmat etmekden ybaratdyr.

Şunlukda biz näme görýäris? Adamlaryň köpüsi maddy zatlara hyzmat edip, durman ylgaýarlar. Olar ipotekany, ulagyň bergisini, öz töleglerini tölejek bolup, durman ylgaýarlar. Isa Mesih munuň

durmuş dældigini aýdýar! Ýöne indi: “Görýäňmi, Isa Mesihni hut Özi zatlara eýe bolmaklygyň erbetdigini aýdýar” diýip, maňa topulmaň. Ýok, Ol beýle diýmeýär. 33-nji aýatda Ol eger siz hemme zatdan öňürti Hudaýyň Şalygyny we Onuň dogrulygyny agtarsaňyz, onda bularyň barynyň durmuşyňyza beriljekdigini aýdýar. Mesele problemany nirede gözlemekde däl, mesele ýürekde. Eger Hudaý biziň zatlara eýe bolmagymyzy islemedik bolsady, onda Isa Mesih hut şeýle-de aýdardy. Muňa derek, Ol eger biz Hudaýyň ýörelgelerine laýyklykda ýaşasak, bu dünýäniň agtarýan ähli zatlarynyň bize beriljekdigini aýdýar.

Başga sözler bilen aýdylanda, durmuşyň manysy – zatlara hyzmat etmeklik däl, ýöne, gynansak-da, adamlar hut şeýle-de edýärler. Olaryň saýlawy ýok, olar gullar. Iki hojaýyna hyzmat etmek mümkin däl, zatlara hyzmat etmek bolsa durmuş dälidir. Isa düşündirmegini dowam edip, başga ulgamyň – durmuş azatlygyny berýän maliýe rahatlygy we üpjünçiligi berýän ýeriň bardygyny aýdýar. Bu ýere Hudaýyň Şalygy diýilýär. Isa Mesih Mattanyň hoş habarynyň 6-njy babyndaky taglymynda Hudaýyň Şalygynyň iki mysalyny berýär. Ol şeýle diýýär: “*Guşlara serediň, olar ne ekýärler, ne orýarlar, ne-de ammarlarda iýmit topýarlar. Muňa garamazdan, gökdäki Ataňyz olary-da iýmitlendirýär. Siz olardan has gymmatly dälmissiňiz?*” (26-njy aýat).

Guşlaryň gurçuk ýetişdiýän fermalary ýok!

Olar gündeki mätäçlikleriniň öwezini doldurmagyň aladasyny öz üstüne almaýarlar. Ýok, olary Ata iýmitlendirýär. Olar ýöne gündeki gerek zatlaryny çöpläbermeli. Görýäňizmi? Olar öz durmuşlaryny üpjün etmek üçin, maňlaý derini saçyp gaýgy-gam içinde zähmet çekmeýärler. Olar ýygnaýarlar!

**EGER PUL – BIZIŇ
BAÝLYGYMYZ BOLÝAN
BOLSA, ONDA OL
BIRINJI ORUNDA
BOLUP, WAGTYMYZYŇ,
ILERITUTUMLARYMYZYŇ
ÖZÜNE BAGYŞ
EDILMEGINI TALAP EDER.**

Güller zähmet çekmeýärler we egrip dokamaýarlar!

Näme üçin egin-eşigiň aladasyny edýärsiňiz? Meýdandaky liliýalaryň nähili ösüşine serediň: olar ne zähmet çekýärler, ne-de ýüp egirýärler. Emma Men size diýýärim, hatda Süleýman hem özüniň bütin şan-şöhratynda bularyň hiç biri ýaly geýinmändi.

– 28, 29-njy aýatlar

Güller maňlaý derini döküp, agyr zähmet çekendikleri üçin geýinmeýärler. Ýok, olary Ata geýindirýär. Isa Mesi sözüni dowam edip, biziň jogabymyzy aýdýar. Ýaşamagyň başga usuly bar, ol Hudaýyň Şalygynyň usuly! Ol şeýle diýýär: “Siz bolsa öňürti Hudaýyň Şalygyny we Onuň dogrulygyny agtaryň, şonda bu zatlar hem size onuň üstüne goşulyp berler” (33-nji aýat). Hudaýyň Şalygyny agtarmaklyk näme? Bu onuň nähili işleýändigini ýüze çykarmaklyk! Ony dolandyryan kanunlary öwrenmek, Hudaýyň ulgamynyň nädip işleýändigini bilmek!

Eger men sizi ozal barmadyk ýurduňyza uçarda äkiden bolsam, onda siziň ilkinji derejeleý işiňiz bu “şalygyň” nähili işleýändigini öwrenmeklik bolardy. Siz olaryň nähili iýmitlenýändigini, nadip satyp, satyn alýandygyny, olaryň ýurtlarynyň nähili kanunlar arkaly dolandyrylýandygyny öwrenmeli bolardyňyz. Hudaýyň Şalygy babatda hem şeýledir. Siz onuň raýaty bolanyňyz üçin, aýratyn hukugyňyzdan lezzet alaryňyz ýaly, onuň nähili işleýändigini bilmelisiňiz. Men Hudaýyň Şalygynyň nähili işleýändigini bilmeýändigim sebäpli örän köp zady sypdyrandygymy şahsy tejribämden bilýärim. Jogaby sada. Size maliýe rewolýusiýasy gerek. Rewolýusiýa döwründe adamlar köne dolanyşygyň görnüşine garşy aýaga galyp, täzesini berkarar edýärler. Size hem şeýle etmek gerek. Siz ýetmezçilikden we umytsyzlykdan doly bolan näletlenen ýer ulgamynyň köne agalygyny agdaryp, täze kanunlary bolan, hiç bir mätäçligi bolmadyk, şatlykdan doly Hudaýyň Şalygynynda durmuşyň täze görnüşinden lezzet almaly!

ON BIRINJI BAP

UÇMAK ÝÖREMEKDEN AŇSAT!

Eger siz geçmişte ýaşap, Nýu-Ýorkdan San-Fransiska aşmakçy bolsadyňyz, onda gämide ýüzüp gitmeli bolardyňyz. Panama kanaly açylmazýndan öň, bu syýahat bir ýyl dowam edip, ol Günorta Amerikanyň daşyndan aýlanyp geçirdi. Soňra, Oregon ýoly açylandan soň, bu syýahaty dört aýyň içinde amal edip bolýardy. Häzirki wagtda bolsa siz oňa dört sagatda ýetip bilýärsiňiz. Nädip? Täze kanundan – aerodinamika kanunyndan peýdalanmak arkaly. Bu kanun hemişe bardy, guşlar ony her ulanýardylar, ýöne adamlar welin oňa düşünmeýärdiler. Aerodinamikanyň tebigy kanunyň ýagdaýynda bolşy ýaly, mesihileriň köpüsi ömürboýy Hudaýyň Şalygy barada okasalar-da, onuň kanunlaryny bilmeýärler. Hudaýyň Şalygy şu ýerde, ol siziň içiňizde we siziň onuň eşretlerinden peýdalanmaga kanuny hakyňyz bardyr. Aerodinamikanyň kanunlary tebigy dünýäde grawitasiýanyň kanunyň ýatyrmaýar, olar ondan üstün gelýär. Başga sözler bilen aýdylanda, sen uçuşy dolandyran kanunlara laýyklykda hereket edýärkäň, grawitasiýanyň güýjüniň öňküsi ýaly hereket edýändigine garamazdan, sen uçýarsyň. Sen bütin bir ýyllap gämide ýüzeniňden, dört sagatda uçup barmagyň has aňsatdygy bilen ылalaşarsyň! Onda näme, çalt usula çatylyň-da, öz köne, haýal usullaryňyzy yzda galdyryň.

Siz haçan hem bolsa monarh kebelegini görüpmidiňiz? Siz güýzüne Ogaýo ştatymyzda gysyna günorta ýurtlaryna uçup barýan bu kebelekleriň ýüzlerçesini görersiňiz. Olar Meksika uçarlar, bu syýahatyň aralygy takmynan iki müň mil bolup durýar. Ýöne täsin zat – bu kebelekler ol ýerde ozal bolup görenoklar! Olar nirä we haçan uçmalydygyny nädip bilýärler? Eger Hudaý monarh kebeleginiň ölmän galmagynyň aladasyny öňünden edip goýan bolsa, onda seniň üçin hem Onuň ýoly bardyr. Kebelek muny nädip edýär?

Muňa metamorfoza diýilýär. Bu sözünň köki – morf-, ol “özgerişlik” diýmegi aňladýar. Adamlaryň köpüsi monarh kebeleginiň öz ýoluny kebelek görnüşinde başlamaýandygyny bilýärler. Ýok, olar öz ýoluny kebelek gurçugy görnüşinde başlaýarlar. Kebelek gurçugy tapgyrynda bolanlarynda, olar söwdek diýen ösümlükde ýaşaýarlar we durmuşlaryndaky iň esasy özgerişliklerine ýetýänçäler, şol ýerde galýarlar. Belli bir ölçege ýetenlerinde, olar pile ýaly örtügi emele getirip başlaýarlar; bu örtük çanak hökmünde öz içinde 7-den 15 güne çenli kebelek gurçugyny goraýar. Soňra bu pileden kebelek çykýar, ol sypaty we edýän hereketleri boýunça kebelek gurçugy tapgyryndakydan bütinleý tapawutlanýar. Ol barlygyň bütinleý başga derejesinde ýaşaýar we hereket edýär. Ol uçýar! Diňe söwdek bilen çäklenmän, ol indi islän ýerine uçup bilýär. Ol ajaýyp, onuň tebigatyň başga ýerinde duş bolmaýan merhemeti we owadanlygy bar.

Ýöne onuň täsin bir ussatlygy bar – ol ýaramaz ýagdaýlardan uçup gitmegi başarýar. Düşünýäňizmi, monarh kebelegi demirgazyk klimaty üçin adaty bolan sowuk aýlarda ýaşap bilmezdi. Ol heläk bolardy. Ýöne Hudaý bu ýaradylyşyň iki müň mili geçip, ozal bolup görmedik ýerine uçup, ýakymсыzlykdan gutulyp bilmeginiň ýoluny öňden taýýarlap goýdy. Ol bu ýoly nädip bilýär? Ol muny nädip edýär? Metamorfoza. Mukaddes Ýazgylarda seniň hem hut şu prosesi ulanyp, öz kynçylyklaryňyň – näme etmelidigiňi bilmeýän ýagdaýlaryňda-da, monarh kebelegiň edişi ýaly, olaryň üstünden uçup bilýändigini barada aýdylýar.

Meniň Stiw atly dostum günleriň birinde öýüne barýarka, öz ulagynda suguny kakýar. Ulag bütinleý döwlep-ýenjilýär, ony dikeldip-

de boljak dälidi. Gynansak-da, mundan bir hepde soň, olaryň maşgala ulagyň, galan ýeke-täk transport serişdeleriniň dwigateli döwülýär. Ätiýaçlandyryş kompaniýa Stiwe ulagyny ýitirendigi üçin başga bir ulagy iki hepdelik mugt kärendesine berýär, ýöne olaryň maşgala ulagy welin ätiýaçlanryş tölegleriniň ýa-da öwez töleginiň hiç bir kadasyna gabat gelmeýärdi. Stiw bilen Karen näme etjeklerini bilmeýärdiler. Stiwiniň telekeçilik işi ulagyň bolmagyny talap edýärdi, sebäbi ol satuwlar bilen meşgullanýardy we her aňşam şertleşikleri rejelemäge gidýärdi.

Olar öz jogaplarynyň Hudaýdygyny bilýärdiler, çünki Onuň Şalygy baradaky taglym bilen diýseň köp wagtdän bəri tanyşdylar. Şol döwürde olaryň ulaglaryny çalyşmaga ýeterlik pullary ýokdy. Şonuň üçin-de, olar Hudaýyň we Onuň Şalygynyň ýeke-täk umutlarydygyny bilýärdiler. Iki hepdelik mugt kärendä berlen ulagyň möhleti tiz doldy, ýöne jogap heniz-de ýokdy. Täsin zat, ýöne Stiw mugt kärendä berlen ulagy yzyna gaýtarmaly aňsamy oňa bir adam jaň edip, sadaka bermäge bir ulagynyň bardygyny aýdypdyr. Ol Stiwiniň biziň ýygnağymyza gatnaýandygyny bilensoň, hut şoňa jaň edip, ýygnağda ulaga mätäç bolan maşgalanyň bolup-bolmazlygyny sorapdyr. Stiw öz ýagdaýyny derrew düşündirip, ulagy özi we maşgalasy üçin alyp bilen ýagdaýynda örän minnetdar boljakdygyny aýdypdyr. Bu ajaýypdy, ýöne Stiwiniň alty çagasy bardy we bir kiçi ulag barybir ýeterlik dälidi. Emma muňa garamazdan, bu ulag olary örän ruhlandyrypdy.

Indiki ýekşenbe güni Stiw Karen bilen ýygnağda meniň ýanyma gelip, olaryň indiki ulaglary üçin dileg etmegi haýyş etdiler. Karen şeýle diýdi: “Çopan, biz imana görä Honda Odyssey ulagyny aljakdygymyzy bilýäris, şonuň üçin-de, tohum ekip, biziň bilen dilegde ylalaşmagyňy haýyş edýäris”. Men: “Elbetde” diýip jogap berdim. Şunlukda, biz dileg etdik. Şondan soňra anyk näçe wagtyň geçendigi ýadyma düşenok, ýöne o diýen köp däl, belki, üç ýa dört hepde geçenden soň, günleriň birinde biz olaryň öýleriniň ýanynda saklandyk. Biz olara baryp, aşhanalaryna girenimizde, sowadyjylarynyň gapysynda Honda Odyssey ulagyň suratyny gördük. Karen sowadyjyny her gezek açanda, surata ellerini goýup, Hudaý bu ulaglary üçin şükürler edýändigini aýtdy.

Takmynan bir hepde geçenden soň, kätibiň maňa jaň edip: “Çopan, şu gün bize bir gyzykly jaň geldi. Bir adam ýygnaga öz ulagyny beresi gelyär” diýdi. Şol döwürde Karen bilen Stiw iň täze ulag barada iman edýändigini we anyk haýsy ulagy isleýändigini hiç kim bilmeýärdi. Şonuň üçin-de men kätibimden: “Nähili ulagy?” diýip soradym. Ol: “Honda Odyssey” diýip jogap berdi. — “Ýagdaýy nähili?”. Kätibim şol adamyň ulagyň örän gowy ýagdaýdadygyny, ýekeje çyzylan ýeriniň ýokdugyny we bary-ýogy 70 müň mil geçendigi barada habar berendigini aýtdy. Men bularyň baryny Drenda habar edip, Karene jaň etmegini soradym. Drenda Karene jaň edip, täze ulaglary babatda ýagdaýlarynyň nähilidigini, bu meselede haýsydyr bir öňe gidişligiň bolup-bolmazlygyny sorapdyr. Kareniň birinji sözleri şeýle bolupdyr: “Hawa, jogaba ýene bir günlük ýakynlaşdyk!” Drenda hem: “Bilýäňmi näme, pikir edişiňden-de ýakyn. Gel-de, ulagyňyzy äkidiň” diýipdir.

Men-ä şeýle wakalary halaýaryn, siz babatda nähili? Bu wakanyň dowamy bar, sebäbi Stiw bilen Karen biziň üpjünçiligimiziň Hudaýyň Şalygynda gizlenilgidigi babatdaky ynamlary has-da artdy.

**BIZ KÄWAGT MÜMKIN
BOLAN ZATLAR BILEN ÖZ
GELEJIGIMIZI DEŇEŞDIRIP,
ONY ÇÄKLENDIRÝÄRIS.
YÖNE EGER HUDAÝYŇ
SÖZÜNE ÖZ PIKIRLERIMIZI
ÜYTGETMÄGE ÝOL BERSEK,
ONDA HUDAÝ BILEN ÄHLI
ZAT MÜMKIN BOLÝANDYR.**

Takmynan şol wagtlarda Stiw bilen Karen jaýgurunmakçy boldular. Olar birnäçe ýylyň dowamynda jaýlaryny karendä alýardylar we hususy jaýlaryny edinmäge wagtyň gelip ýetendigini duýupdyrlar, ýöne olaryň ilkinji tölegi geçirmek üçin pullary ýok eken.

Olar ýer satyn almak üçin birtopar banklara aýlanyndylar, ýöne hemme ýerde şol bir zat – tölegiň 50%-ni öňünden tölemek talap edilýän eken.

Şol döwürde ýaş maşgalanyň durmuşynda şeýle mukdardaky pul götererden agyr eken. Karen muňa gaty gynanyp, bu barada meniň bilen gürlleşdi. Biz Hudaýyň olar

üçin bir ýol açjakdygy barada dilegde ylalaşdyk. Şunlukda, olar dürli mellek ýerleri we jaýlary görmegini dowam etdiler.

Bir mellek ýeri olaryň ünsüni özüne çekdi. Bu ýer olaryň jaý gurunmakçy bolýan ýerlerinde bolup, 55 akr ýer üçin bary-ýogy 55 müň dollar bahasy bardy. Ýöne ýene-de olaryň ilkinji töleg üçin pullary ýokdy. Şol döwürde men olardan iki sagatlyk ýolda bolan bir bankyň ýer üçin öňünden edilmeli tölegiň hasabyna gozgalmaýan emläkdäki hususy eýeçiligiň paýyny kabul edýändigini barada eşitdim. Bu mellek ýerini satyn almak üçin adaty däl bir ýagdaýdy. Men Stiw bilen Karene bu barada aýtdym we olar bankda duşuşmagy belleşdiler. Mellek ýeri 100 müň dollar bahalandyryldy we olara ilkinji tölegiň asla talap edilmeyändigini aýtdylar. Şonuň üçin-de, olar bu ýeri satyn alyp, şäheriň daşynda bolan ajaýyp ýerde owadan jaý gurundylar we munuň üçin öňünden hiç bir töleg etmeli bolmadylar. Stiw bilen Karen hem edil Drenda ikimiziň edişimiz ýaly, ähli zatda Hudaýyň Şalygynyň esaslaryna eýerip, şindi hem eden işlerinde üstünlik gazanýarlar.

Meniň ýygnaýymda şeýle wakalaryň köpüsi boldy. Men olaryň siziň-de durmuşyňyzda bolaryna tüýs ýürekden garaşýaryn. Hudaý biziň mätäçliklerimiziň öwezini dolmak üçin, täsin, käwagt bolsa geň zatlary amal edip bilýär. Biz käwagt mümkin bolan zatlar bilen öz gelejigimizi deňeşdirip, ony çäklendirýäris. Ýöne eger Hudaýyň Sözüne öz pikirlerimizi üýtgetmäge ýol bersek, onda Hudaý bilen ähli zat mümkin bolýandyr.

Bu dünýäniň ýörelgelerine uýgunlaşjak bolmaň. Tersine, pikirleriňizi tazeläp, özgeriň. Şeýtseňiz, Hudaýyň islegine düşünmegi, ýagny Ony nämäniň hoşal edýändigini, nämäniň oňat we kämildigini bilmegi başararsyňyz.

– Rimliler 12:2

Biz, imanlylar, bu dünýäniň ýörelgelerine uýgunlaşmaly däl. Pawlus bu ýerde näletlenen ýer ulgamy we dünýewi ýörelgeleri, şol sanda biziň pikirlenme usullarymyz barada aýdýar. Siz haçan hem bolsa ülni boýunça köýnek tikip, çyzgy boýunça gurup görüpmediňiz? Eger şeýle

bolsa, bularyň netijesini halamadyk ýagdaýyňyzda, muny gaýtadan ýene-de şol ülnüdir çyzgy bolýunça etseňiz, näme bolar? Siz ýene-de şol öňki netijäni alarsyňyz. Şonuň üçin-de, Pawlus bize pikirlerimizi täzeläp özgermelidigimizi, ýagny ýaşawyş ülnümizi çalyşmalydygymyzy aýdýar. Biz bu dünýäniň pikir edişi ýaly pikir etmeli däl.

“Özgermek” sözi – ýokarda gürrüňini eden – morf – sözüimiz, ol “özgerişlik” diýmegi aňladýar. Bize metamorfoza gerek! Bize Hudaýyň pikir edişi ýaly pikir etmek gerek. Biziň pikirlerimiz Hudaýyň Şalygynyň pikirleri ýaly bolmaly.

Betnyşan, ýerini üýtgetmekde çäkli, gyşyň sowugynda ölmäge sezewar edilen kebelek gurçugynyň ornundan pikir etmäge derek, biz bütinleý täze durmuş babatda Hudaýa bil baglamaly. Şonda we diňe şonda biz ähli kynçylyklarymyzda üstaşary uçmaga ukyply bolarys we her bir ýagdaýda Ony nämäniň hoşal edýändigini, nämäniň oňat we kämildigini bilmegi başararys. Eger biz pikirlerimizi täzeläp bilmesek, köne pikilerimiz hemişe: “Ýok, ýok, men muny başarmaryn. Men munuň nädip mümkin boljakdygyna düşünmeýärim” diýmesini dowam eder.

Şol gorkunç kebelek gurçugy haçan hem bolsa şeýle ajaýyp we täsin görnüşde uçar diýip kimiň kesllesine gelip bilerd? Kebelek gurçugyna garap we onuň geçmeli iki müň mil aralygy barada pikir edeniňizde, başyňzy ýaýkap: “BU MÜMKIN DÄL!” diýerdiňiz. Ýöne Hudaýyň Şalygynynda welin hemme zat mümkin. Maňa serediň. Meniň telegepleşegim başlananda, meni maliýe hünärmeni hökmünde tanyşdyrýarlar. Käwagt men özümiň “kebelek gurçugy” bolan günlerimizi ýatlap: “Bu akyla syjak zat däl!” diýýärim.

Uçuşlar barada aýtsak... Drenda ikimiz Hudaýyň Şalygynyň nähili işleýändigini öwrenip başlanymyzda, men uçar isleýändigimi karar etdim. Men 19 ýyllap uçarman bolup, uçarlary hemişe kärendesine alýardym, ýöne eýeçiligimde olaryň ýekesi-de ýokdy. Siz munuň näme üçin şeýle bolandygyny, elbetde, bilýäňiz: meniň muňa pulum ýokdy. Şonuň üçin-de günleriň birinde men muny nädogry hasapladym, sebäbi uçar Hudaýyň Şalygy üçin kyn zat däl. Men näme üçin Hudaýy özüme mümkin diýip hasaplaýan zatlarym bilen çäklendirýärdim?

Şoňa görä-de, men çek ýazdym-da, oňa “Meniň uçarym üçin” diýip ýazdym-da, jikme-jiklerini beýan etdim. Bularyň üstüne el goýup, dilegde Markyň hoş habarynyň 11:24-nji aýadyna görä dilän uçarymy eýýäm alandygyma iman edip, ony ugratdym:

Şonuň üçin size diýýäriň: doga-dileg edip, Hudaýdan soran her bir zadýňzy eýýäm alandygyňza ynanyň, ol size berler.

Bir aý geçenden soň men meýilleşdirilen gözegçilikden geçmek üçin, lukmanyň ýanyna bardym. Ol birdenkä menden: “Siz uçar satyn almakçy bolýany adamy bilýän-ä dälisiňiz?” diýip soranda, aňka-taňka boldum. Men muny geň gördüm. “Nähili uçar?” diýip soradym. Onuň dileg wagty iman eden şol uçarym ýalydygyny bilemde, agzymy açyp, aňkaryp galdym. Şonuň üçin-de, men ony nirede görüp bolýandygyny soranymda, ony biziň çägimizdäki aeroportda, meniň öýümden uzak bolmadyk ýerde görüp bilýändigimi aýtdylar. Maňa düşündirmäge ygtyýar edi. Meniň öýüm çägimizdäki aeroportuň edil gyrasynda ýerleşýär. Şol ýere gonýan uçarlaryň her biri edil meniň öýümiň üstünden uçup geçýär. Men uçarlaryň uzakly gün gelip-gidişini görýändigim we uçuş-gonuş zolagynyň öýümden bir mil uzaklykda ýerleşýändigini baradaky delil uçary hökman edinmelidigimi aňladýardy!

Şonuň üçin-de, men ömürboýy uçup ýören we talimçi uçar bolup işleýän dostuma jaň edip, uçary bile gidip görmegi haýyş etdim. Biz uçary gözden geçirenimizde, bu uçaryň meniňkidigini bilýärdim: onuň kemi ýokdy! Bu hut meniň işleýän uçarymdy. Emma bir mesele bardy, men onuň bilen öňki ýyllar hem ýüzbe-ýüz bolýardym: meniň bu uçara pulum ýokdy. Siziň haçan hem bolsa şeýle meseläňiz bolupmydy? Ýöne bu gezek welin gorky zerarly yza tasmeli dälidim. Men munuň meniň uçarymdygyny bilýärdim, ýöne Hudaýyň puly nädip bermekçi bolýandygyny heniz bilemokdym.

Şu wakadan birki aý ozal Drenda ikimiz kompaniýamyz üçin ofis jaýyny gözleýärdik. Biz bu telekeçilik işimiziň nirede ýerleşmelidigini bilýärdik, ýöne şol ýerde elýeter jaý bolmansoň, biz başga etrapçalardan gözläp başladyk. Biz birki jaýy tapyp, olary satyn almakçy bolduk, ýöne ruhda muny etmeli dälidigimizi duýduk. Biz ýene-de ozal niýetlän

etrapçamyza – ofisimiziň hut şol ýerde bolmaly diýip bilýän ýerimize elýeter jaýy tapmak umydy bilen dolandyk. Biz bu çözüdimiz barada dileg edýärkak, günleriň birinde kakam jaň edip, şeýle diýdi: “Sen munuň Hudaýdygyny aýdarsyň, ýöne ejeň ikimiz maslahatlaşyp, öz binamyzy saňa ofis üçin bermegi karar etdik”. Olaryň eýeçiligindäki bina hut şol täze ofisimizi tapmagy umyt edýän ýerimizde ýerleşýärdi. Men haýran galmadan ýaňa doňan ýaly bolup galdym!

**BIRWAGTLAR GÜZERANY
ZORDAN AÝLAMAKLYK
WE GORKY BILEN
ÇÄKLENDIRILEN
DURMUŞYM INDI
HUDAÝYŇ ŞALYGY
ARKALY ÖZGERDILIPDI.
MEN ONUŇ
KANUNLARYNA ÇATYLYP,
ÇÄKLENDIRILMEDIK
MÜMKINÇILIKLERDEN
DOLY DURMUŞA EÝE
BOLDUM.**

Şonda bolup geçen zatlara düşünmek üçin, siz meniň kakamyň şol döwürde imanly bolmandygyny bilmelişiňiz. Ol her gezek kimdir biri Hudaýy agzanda, özüni bihaýa kimin alyp barýardy. Çynym bilen, hemme zat şeýle erbetdi welin, men hatda onuň bilen Hudaý barada gürrüň-de edip bilemokdym. Men hatda dileg edip, Hudaýyň oňa Isa Mesih barada wagyz etjek adamy ibermegini soraýardym. Men özümiň oňa ýetip bilmejekdigimi bilýärdim. Ýöne meniň kakam birnäçe ýyl geçenden soň gutulyşy kabul etdi, ol şonda 80 ýaşyndady. Täsin zat, ol biziň telegepleşigimiziň dowamynda Hudaýyň amal edýän täsin işlerini görende gutulyşy kabul etdi. Ol ömrüniň soňky üç ýarym ýylyny özgeren durmuşda ýaşap, her ýekşenbe güni ýygnaga gatnaşdy.

Günleriň birinde, ýygnak eýýäm gutarandan soň, men foýe çykanymda kakamyň bir adam bilen gürleşip durandygyny gördüm. Bu adam ýygnagymyň agzasydy we ol kakamy köp ýyldan bäri tanaýardy. Men olar bilen deňleşenimde, bu adamyň kakamdan onuň näme üçin ýygnaga gatnap başlandygy barada soraýandygyny eşitdim. Meniň kakam düşündirip bilmeýän juda köp zady görensoň iman edendigini

aýdyppdyr. Hudaýa müň-de bir şükür! Hut şeýle hem bolmaly.

Indi bolsa ofis üçin niýetlenilen jaý baradaky telefon gürrüňimize dolanalýň. Bu gürrüň meniň kakam heniz halas bolmanka bolupdy. Ol bize şol binany berende, Drenda ikimiz agzymyzy açyp galdyk. Biz, elbetde, munuň Hudaýdygyny bilýärdik we kakama: “Hawa, kaka, sen mamla, bu Hudaýyň işi!” diýip jogap berip bilýärdik.

Bu jaýy kommersiýa derejesine laýyk getirip, ony ofis hökmünde ulanmak üçin, onda düýpli abatlaýyş işlerini geçirmelidi. Kakam bu binany bize berende, dekabir aýydy; men abatlaýyş işlerine başlamak üçin ýaz paslyna çenli garaşmakçydym. Bina gys möwsümünde ýapyk durdy, ony hiç kim ulanmaýardy we kakam ondaky suwy doly petikländigini aýtdy. Bu bina men uçary görmäge giden wagtyma çenli şeýdip ýapyk durdy. Hut şol wagtda meniň doganym jaň edip, maňa şol bina gyssagly barmagymy sorady, sebäbi ondan daşary köçä suw paglap akýan eken. Daşary maýlapdy we meniň kakam ýalňyşan bolmaly: suw gysyna petiklenilmän galyppdyr. Men baranymdan soň ikinji gatdaky hajathanadan suw birnäçe günläp, belki-de hepdeläp akyp galandygyny gördüm. Birinji gatdaky diwarlaryň suwagy gopup galyppdyr.

Men bu wakanyň ilki göräýmege oňat görünmeýändigini bilýärin; ýöne siziň bilmeýän zadynyň, meniň doganym-da ony bilmeýärdi – men eýýäm bütin binanyň içindäki we daşyndaky suwagyny aýyrmak, binanyň içini bütinleý täzeçe planlaşdyrmak işleri üçin şertnama gol çekipdim. Bu işler birki hepdeden başlamalydy. Şonuň üçin-de, suwuň uzak wagtlaý akyp durmasy bütinleý zeper ýetirmedi, bularyň ählisi barybir aýrylmalydy. Ýöne şuňa gulak goýuň: ätiýaçlandyrys kompaniýasy maňa ýetirilen zeperiň öwezine töleg çekini berende, onda uçary satyn almaga ýeterlik puluň mukdady bardy!

Men näme, edil şu pursat öz uçarymy we ofisimi aldymmy? Bularyň baryny bergä batman we aýagaladygyna ылgamazdan aldymmy? Hawa, hut şeýle! Şindi, fermerlik meýdanlaryň üstünden uçup barýarkam, men bu uçuşlaryň Hudaýyň Şalygy ýaly zatdygyny ýatladýaryn. Onuň hereketleri we kanunlary bize bütinleý başga ölçegde ýaşamaga mümkinçilik berýär. Bu kebelek girçugy we kebelek ýaly: kebelek

gurçugy Meksika ýeter ýaly, öz aýaklaryny şeýle tizlendirip bilmezdi. Birwagtlar güzerany zordan aýlamaklyk we gorky bilen çäklendirilen durmuşym indi Hudaýyň Şalygy arkaly özgerdilipdi. Men onuň kanunlaryna çatylyp, çäklendirilmedik mümkinçiliklerden doly durmuşa eýe boldum.

Şu kitaby tamamlamak bilen, men size Mukaddes Ýazgylaryň bir parçasyny hödürläsim gelýär. Men siziň ony durmuşyňyzda köp gezek eşidendigiňize ynanyryn. Ýöne men onuň siziň üçin bütinleý täze mana eýer bolar diýip pikir edýärim.

Eý, argynlar, agyr ýüklüler, Meniň ýanyma geliň, Men size dynçlyk bereýin. Meniň boýuntyrygymy dakynyň-da, Menden öwreniň. Men mylaýym hem pes göwünlidirin, janyňyz rahatlyk tapar. Meniň boýuntyrygym ýumşakdyr, yüküm ýeňildir.

– Matta 11:28-30

Isa Mesih biziň boýuntyrygymyzy – bu näletlenen ýer ulgamyndaky maňlaý derini döküp çekmeli agyr zähmetimizi almak üçin geldi. Indi biz Onuň ýüküni alyp (bu amal boldy!), janymyza rahatlyk tapmaly (Ýedilenji gün, hakyky Sabat).

Biz Potyparyň edenlerini, ýagny Hudaýyň Şalygynyň durmuşynda ýaşaýşy ýaly edip, durmuşyň täsin pursatlaryny başdan geçirip bilýäris. Şu günüň özünde Hudaýyň Şalygynyň kanunlaryna görä hereket etmegi karar et-de, onuň ýalkanyşlaryna çatylyp başla. Köne durmuş ýörelgesini, köne dolanyşygy, ýeriň näletli gedaýlyk, keselçilik we umytsyzlyk ulgamyny taşla-da, öz maliýe rewolýusiýaňy amal et. Kebelek gurçugyňky ýaly ozalky durmuşyňy taşla-da, Isa Mesihini bize elýeter eden Şalygynyň kanunlaryny ulanyp, uçup başla. Sen - bu Şalygyň raýatysyň. Seniň kanuny hak-hukuklaryň bardyr!

Eger siz bu kitaby gyzykly hasaplap, Hudaýyň Şalygynyň şägirdi bolmagy ýüregiňize düwen bolsaňyz, sizi GaryKeese.com. salgysyna gönükdirmäge ygtyýar ediň. Siz ol ýerde size kömek etjek we Şalygyň ýolunda size öwüt berjek maglumatlary özünde jemleýän kitaphanany taparsyňyz. Şeýle-de men sizi Team Revolution bilen hyzmatdaşlyk etmäge höweslendirsim gelýär; şol ýerdäki ýörite çäreler we okuw seminarlary siziň üçin elýeter bolar.

Maliýe meselesinde üstünlik gazanmaklyk ruhy bilimleri, şeýle-de ýer ýüzündäki, ýagny tebigy bilimleri talap edýär. Bergilerden çykmaga kömek berjek maglumatlary hem-de Forward Financial Group kompaniýamyň işläp düzen bergilerden çykmaklygyň meýilnamasyny mugt almak üçin, 1-800-8150818 belgisine jaň edip bilersiňiz.

Häzirki maliýe durnuksyzlyk döwründe öz pensiýaňy goramaklyk hem edil gazanmaklyk ýaly wajypdyr. Meniň kompaniýam adamlara howpsuz pul investisiýalaryny etmekde ýardam berýär. Ýurdumyzdaky maliýe bulam-bujarlygyň soňky 15 ýylynda müşderilerimiziň 100 million dollarlyk investisiýalaryndan ýeke penni-de ýitirilmedi. Telefon jaňlary-da, maslahatlar-da mugt berilýär. Maglumatlar üçin 1-800-815-0818 belgä jaň edip bilersiňiz.

Drenda ikimiz özümizi käbir adamlara kömek etmeklige we maşgalalaryň durmuşda ýeňip bilmegine bagyş etdik. Hut şu sebäpdenem meniň aýalym teleýaýlymda “Drenda TW” atly gepleşigini çykarýar. Bu gepleşik maşgala durmuşyna we ähli ýaşdaky zenanlary ruhlandyrmaga gönükdirilen. Doly maglumaty almak üçin, Drenda.com. salgysyna giriň.

Şu kitaby jemlemek bilen, Drenda ikimiz siziň bütin dünýä boýunça ýygnaqlary we çopanlary goldamak mümkinçiligine garamagyňyzy isleýäris. Biz “H-3” atly hoş habary wagyz edýän taslama boýunça adamlara durmuşda amaly kömegi bermekdäki ýürek arzuwларымызы durmuşa geçirýäris. “H-3” taslamasy her ýyl bütin dünýä boýunça çopanlary onlarça müň okuw materiallary bilen üpjün edýär. Şeýle-de biz açlary doýurmaga, hyzmatlary goldamaga kömek edýäris; bu hyzmatlaryň maksady – köp ýurtlardaky adamlary satmaklygy bes etdirmek, çagalar öýlerine kömek bermek, köp ýurtlardaky çopanlary goldamak, şeýle-de şu ýerde, Ogaýo ştatynda zenanlar üçin rehim-şepagat öýüni saklamak. Biziň maksadymyz – bütin dünýädäki adamlara Hudaýyň Şalygy barada bilmäge kömek bermek, olara azat bolmagy we hoşal bolmagy öwretmek.

Meniň täsirli wakamy siziň bilen paýlaşmaga ygtyýar edenligiňiz üçin size minnetdarlyk bildiresim gelýär, indi bolsa gidiň-de Hudaýyň Şalygy barada öz täsin wakaňyzy dörediň.



**Geri Kisiniň “Seniň maliýe rewolýusiýaň”
atly toplumyndaky beýleki kitaplary**

Ylalaşygyň güýji

Rahatlygyň güýji

Strategiýanyň güýji

Üpjünçiligiň güýji

Jomartlygyň güýji

SENIŇ MALIÝE REWOLÝUSIÝAŇ YLALAŞYGYŇ GÜÝJI

Eger siz:

**MALIÝE KYNÇYLYKLARYNDAN ÝADAN BOLSAŇYZ,
BERGILERIŇIZDEN ÇYKASAŇYZ GELÝÄN BOLSA,
NÄMEDEN BAŞLAJAGYŇYZY BILMEÝÄN BOLSAŇYZ,
ÖZÜŇIZI KUWWATSYZ DUÝÝAN BOLSAŇYZ,**

onda bu kitaby okaň.

Geri Kisi özüniň maliýe ýagdaýy zerarly dokuz ýyllap emosional elhençlikde ýaşamagyň nämedeigini öz durmuşy tejribesinden bilýär. Algydarlaryň jaňlary, salgyt gullugynyň arz-şikaýatlary, kazyýet çözümleri we utançlyk duýgulary şol durmuşyň aýrylmaz bölegine öwrülipdi. Ýöne günleriň birinde ähli zat özgerdi – Hudaý Geri bilen maliýe meselesi barada gürlleşip, oňa hakykaty açdy; bu hakykat onuň durmuşyny düýpgöter özgertdi! Geri bergilerden çykdy, köp millionlyk girdeji gertiýän kompaniýany açdy we häzirki wagtda «*Pul meselesiniň çözüdi*» atly ähli sagat guşaklarynda görkezilýän telegepleşinde öz durmuşy wakalaryny paýlaşýar. Geri konferensiýalary we şahsy duşuşyklary geçirip, bu prinsipleri dünýä boýunça ýüzlerçe müň adama öwredýär. Ol adamlaryň durmuşda üstünlik gazanyp bilmegine ýardam berýän köp prinsipleriň bardygy bilen ylalaşýar. Ýöne olardan diňe birini paýlaşmaly bolsady, onda ol şu kitapda beýan edilen prinsip bolardy. Geri sizi maliýe rewolýusiýasyna goşulyp, öz maliýe ýagdaýyňyzy Hudaýyň Şalygynyň prinsiplerine görä düýpgöter üýtgetmäge çagyýar.



Gerı Kisi awtor, spiker, telekeçi, maliýe meseleleri boýunça hünärmen we çopan bolmak bilen, adamlara durmuşlarynda iman, maşgala we malýe çäklerinde ýeňiş gazanmaga ýardam berýär. Geri we onuň aýaly Drenda üstünlikli kompaniýalaryň birnäçesini döretdiler we "Imanyň häzirki durmuşy" atly hyzmatyň düýbünü tutdular; bu hyzmat "*Pul meselesiniň çözüdi*" we "*Drenda*" atly iki telegepleşigi ýaýlyma çykarýar, dünýä boýunça konferensiýalary geçirýär we amaly resurslary bilen üpjün edýär. Bulardan başga-da, Kisi jübüti Ogaýo ştatynyň Kolambus şäheriniň golaýyndaky "Iman durmuşy" atly ýygnaýyň çopanolarydyr.

GKM GARY KEESEE
MINISTRIES

garykeesee.com